

## பாரதரத்னா எம்.ஜி. இராமச்சந்திரன்

பாரதரத்னா எம்.ஜி. இராமச்சந்திரன் இலங்கையிலுள்ள கண்டியில் 1917ஆம் ஆண்டு சனவரித் திங்கள் பதினேழாம் நாள் பிறந்தார். இவர், கோபாலமேனன் சத்யபாமா இணையருக்கு ஐந்தாவது மகனாவார். இவரது இரண்டாவது அகவையில் தந்தை காலமானார். வறுமையில் வாடிய இராமச்சந்திரனுடைய குடும்பம் தமிழ்நாட்டில் உள்ள கும்பகோணம் நகருக்குக் குடிபெயர்ந்தது. அன்னை சத்யபாமா, அங்குள்ள ஆணையிடப் பள்ளியில் தம்மக்கள் சக்கரபாணியையும் இராமச்சந்திரனையும் சேர்த்தார். எனினும், வறுமையினால் இருவரும் பள்ளிப்படிப்பைத் தொடரவில்லை.



இந்திலையில், எதிர்பாராத விதமாக இருவருக்கும் நாடகத்துறையில் நடிக்கும் வாய்ப்புக் கிட்டியது. தமது இளமைப்பருவத்தில், மேடை நாடகங்களில் நடித்துக் கொண்டிருந்த இராமச்சந்திரன், திரைப்படத்துறையில் ஈடுபட்டுச் சிறுசிறு பாத்திரங்களில் நடித்துக் கதாநாயகனாக உயர்ந்தார். அவரது கறுசுறுப்பும் உழைப்பும் படிப்படியாக அவரை உயர்நிலைக்குக் கொண்டுசென்றன.

அறிஞர் அண்ணாவின் பேச்சாற்றல், பழகும் பண்பு, உண்மை, நேர்மை, கடமை, கண்ணியம், கட்டுப்பாடு முதலியவற்றால் இராமச்சந்திரன் கவரப்பட்டார்.

இராமச்சந்திரன், நடிப்புக் கலையையும் அரசியலையும் தமது இருகண்களாகக் கருதினார். தாம் நடித்த திரைப்படங்கள் வாயிலாக, நல்ல பல கருத்துகள் மக்களைச் சென்றடையீப் பெருமயற்சி எடுத்தார். இத்தகைய செயல்பாடுகள் படிப்பறிவற்ற பாயர் மக்கள், எளியோர்கள், உழவர்கள், தொழிலாளர்கள் முதலியோரிடையே மாபெரும் தாக்கத்தை ஏற்படுத்தின. கடினஷமைப்பே ஒரு நாட்டுக்கு வளர்ச்சியைக் கொடுக்கும் என்று இராமச்சந்திரன் நம்பினார்.

மக்கள் அவரை, புரட்சி நடகர் என்றும், மக்கள் திலகம் என்றும் போற்றினர். அறிஞர் அண்ணாவின் நெஞ்சம் கவர்ந்தவராக எம்.ஜி.ஆர். விளங்கியதனால், அவரை அறிஞர் அண்ணா, இதயக்களி என்று போற்றினார்.

இராமச்சந்திரன் நடிப்புத் துறையில் மட்டுமன்றி அரசியலிலும் ஈடுபட்டார். இவர் 1963ஆம் ஆண்டு, சென்னை மாநிலச் சட்டமன்ற மேலவை உறுப்பினரானார்.

1967 ஆம் ஆண்டு நடைபெற்ற பொதுத் தேர்தலின் போது பரங்கிமலைத் தொகுதியில் போட்டியிட்டு வெற்றிபெற்றார்.

1972 ஆம் ஆண்டில், தாமிருந்த இயக்கத்திலிருந்து விலகிப் புதிய கட்சியைத் தொடங்கினார். அவர் 1977 ஆம் ஆண்டு நடைபெற்ற நமிழகச் சட்டமன்றத் தேர்தலில் பெருவெற்றி பெற்று முதல்வராகப் பதவி ஏற்றார். பதினேராண்டுகள் தமிழ்நாட்டின் முதல்வராகப் பணியாற்றினார். சென்னைப் பல்கலைக்கழகம் அவரது பணிகளைப் பாராட்டி, டாக்டர் பட்டம் வழங்கியது. இந்திய அரசு, சிறந்த நடிகருக்கான பாரத் பட்டத்தை வழங்கி, அவருக்குச் சிறப்புச் செய்தது.

எம்.ஜி. இராமச்சந்திரன் வறுமை, பசிக்கொடுமை ஆகிய இரண்டளையும் இளமையிலேயே உணர்ந்தவர். அதனால் அவர், பெருந்தலைவர் காமராசர் காலத்தில் அறிமுகப்படுத்திய மதிய உணவுத் திட்டத்தைத் தொடக்கப்பள்ளியில் படிக்கும் குழந்தைகள் அனைவருக்கும் பயனளிக்கும் வகையில் சத்துணவு வழங்கும் திட்டமாகச் செயல்படுத்தினார்.

புரட்சித் தலைவர் என்று மக்களால் போற்றப்பட்டனர். ஜி. இராமச்சந்திரன் 24.12.1987 அன்று இயற்கை எய்தினார். எம். ஜி. இராமச்சந்திரன் அவர்களது டடல் சென்னை மெரினாக் கடற்கரையில், அண்ணா நினைவிடத்திற்கருகே நல்ஸ்டக்கம் செய்யப்பட்டு, அவருக்கான நினைவகம் எழிலுற அமைக்கப்பட்டது.

அவர்தம் பணியைப் பாராட்டி இந்தியாவின் உயரிய விருதான பாரதரத்னா விருது (இந்தியமாமனி) 1988 ஆம் ஆண்டு அவருடைய மறைவுக்குப் பின் குடியரக்கத் தலைவரால் வழங்கப்பட்டது.

**“வாழ்ந்தவர் கோடு  
மறைந்தவர் கோடு  
மக்கள் மனதில் நிற்பவர் யார்?”**



என்னும் அவர் நடித்த திரைப்படப் பாடலுக்கு, அவரே சிறந்த எடுத்துக்காட்டாகத் திகழ்கிறார்.

### மாதிரி விளா

#### நடுவிளா

எம். ஜி. இராமச்சந்திரன் பற்றிக் கட்டுரை எழுதுக.

## உவம உருபுகள்

தமிழ்செல்வி குயில்போலப் பாடனாள்.

இத்தொடர் குரலினிமையை உணர்த்துகிறது. குரலினிமைக்குக் குயிலின் குரல் ஒப்பிட்டுக் காட்டப்பட்டுள்ளது. இவ்வாறு ஒருபொருளைச் சிறப்பித்துக்கூற, அதனைவிடச் சிறந்த வேறொரு பொருளோடு ஒப்பிடுவதே உவமித்துக் கூறுதல் எனப்படும். இவ்வாறு, உவமித்துக் கூறுவதனால் புரியாதன எனிதில் புரியும்; கேட்டார்க்கு இன்பம் பயக்கும். சிறப்பிக்கப்படும் பொருள் உவமேயம் எனப்படும். அதற்கு ஒப்பாகக் காட்டப்படும் பொருள் உவமை எனப்படும். இதனை உவமானம் எனவும் கூறுவர். உவமை, உவமேயம் ஆகிய இரண்டானுக்கும் இடையில் வரும் உருபு, உவம உருபு எனப்படும்.

தமிழ் தேன்போல இனிமையானது.

இத்தொடரில் போல என்பது உவம உருபு. உவம உருபுகள் பல. அவற்றையும், அவை தொடரில் அமைந்து வருவதனையும் காண்போம்.

### உவம உருபு - தொடர்

- |          |   |                        |
|----------|---|------------------------|
| 1. போல   | - | கினிபோலப் பேசினாள்.    |
| 2. புரைய | - | வேய்ப்புரை தோள்.       |
| 3. ஒப்ப  | - | தாயொப்பப் பேசும் மகள். |
| 4. உறழ   | - | முழுவ உறழ் தடக்கை.     |
| 5. அன்ன  | - | மலர்ன்ன சேவடி.         |

மேற்கண்டவை போன்ற உவம உருபுகள் பல உள்ளன.

போல புரைய ஒப்ப உறழ  
 மான கடுப்ப இயைய ஏய்ப்ப  
 நேர நிகர அன்ன இன்ன  
 என்பவும் பிறவும் உவமத் துருபே.

- நன்னால், 367

### விரியுவமை

உவமை, உவமேயம் (உவமிக்கப்படும் பொருள்) ஆகிய இரண்டனையும் பொருத்துகின்ற உவம உருபு வெளிப்படையாக வருவது விரியுவமை. இஃது, உவமைத் தொடர் எனப்படும்.

(எ-இ) தேன்போன்ற மொழி.

இத்தொடரில் தேன் - உவமை; மொழி - உவமேயம்; போன்ற - உவம உருபு. உவம உருபு, இத்தொடரில் வெளிப்பட வந்துள்ளதனால் இது, விரியுவமை எனப்படும். இஃது, உவமைத் தொடராகும்.

## தொகையுவமை

### தேன்மொழி

இதில் உவமை, உவமேயம் ஆகிய இரண்டனுக்கும் இடையில் உவம உருபு மறைந்து வந்துள்ளது. எனவே, இதனைத் தொகையுவமை என்பர். இதனை, உவமத்தொகை எனவும் கூறுவர்.

### உவமை உருவக மாற்றம்

**பவளவாய்** ( பவளம் போன்ற வாய் ) – இத்தொடரில் வாய் பவளத்தோடு ஒப்பிட்டுக் கூறப்பட்டுள்ளது.

பவளம் – உவமை, வாய் – உவமேயம் ( உவமையை ஏற்கும் பொருள் )

இவ்வாறு, ஒருபொருளை அதனைவிடச் சிறந்த மற்றொரு பொருளோடு ஒப்பிட்டுக் கூறுவது உவமை எனப்படும்.

வாய்ப்பவளம். இத்தொடரில் வாயே பவளம் எனப் பொருள் கொள்ளுமாறு கூறப்பட்டுள்ளது. உவமைத்தொகையில் முதல் பகுதி ( பவளம் ) உவமானமாகவும் அதன் அடுத்த பகுதி உவமேயமாகவும் ( வாய் ) அமையும். உருவகத்தில், உவமேயம் முதல் பகுதி; உவமை அடுத்த பகுதியாக இருக்கும். இவ்வாறு உவமானத்தையும் உவமேயத்தையும் வேறுபடுத்தாது, இரண்டும் ஒன்றே என ஒற்றுமைப்படுத்திக் காட்டுவதே உருவகம்.

உவமை	-	உருவகம்
அமுதமொழி	-	மொழியமுது
கயற்கண்	-	கண்கயல்
தேன்தமிழ்	-	தமிழ்த்தேன்
பூவிரல்	-	விரல்பூ
மதிமுகம்	-	முகமதி
மலர்தி	-	அடிமலர்
முத்துப்பல்	-	பஸ்முத்து
விற்புருவம்	-	புருவவில்
மலர்ப்பாதம்	-	பாதமலர்

### மாதிரி வினாக்கள்

#### அ) புறவயவினாக்கள்

- மாண் \_\_\_\_\_ மருஞும் பார்வை. ( உரிய உவம உருபை இணைத்து எழுதுக.)
- தொகை உவமைகளை விரியுவமைகளாக மாற்றுக.

அ) மதிமுகம்

ஆ) பவளவாய்

**3. விரியுவமைகளைத் தொகையுவமைகளாக மாற்றுக.**

அ) கயல்போன்ற விழி      ஆ) கிளிபோன்ற மொழி.

**4. அடைப்புக் குறிக்குள் உள்ளவாறு மாற்றுக.**

- அ) மலர்ப்பாதம் (உருவகமாக)
- ஆ) விழிக்கயல் (உவமையாக)
- இ) கனிவாய் (உருவகமாக)
- ஈ) பல்முத்து (உவமையாக)

**5. உளக்குத் தெரிந்த இரண்டு உவமங்களைத் தொடரில் அமைத்து எழுதுக.**

### மொழித்திறன் பயிற்சி

#### மரபுத்தொடர்

நம் முன்னோர் தொன்றுதொட்டு எப்பொருளை எச்சொல்லால் எவ்வாறு வழங்கினார்களோ, அப்பொருளை அச்சொல்லால் அவ்வாறே வழங்குவது மரபு எனப்படும். மரபுச் சொற்றொடர்க்கு நேரடிப்பொருள் கொள்ளாது, அதன் உட்பொருளை அறிந்து தொடர்களில் அமைத்துப் பழகுதல்வேண்டும்.

(எ-டு) அடுப்புதும் பெண்களுக்குப் படிப்பெற்று என்று சொன்ன காலம் மலையேறிவிட்டது.

**சில மரபுத்தொடர்களுக்கான பொருள்ரீவோம் :**

#### தொடர்

1. ஆயிரங் காலத்துப் பயிர்
2. எடுப்பார் கைப்பிள்ளை
3. ஏட்டுச் சுரைக்காய் கறிக்குதவாது
4. அவலை நினைத்து உரலை இடித்தல்
5. முதலைக்கண்ணீர்
6. அவசரக்குடுக்கை
7. ஆகாயத்தாமரை
8. கம்பி நீட்டல்
9. தாளம்போடுதல்
10. கானல்நீர்
11. பஞ்சாய்ப் பறத்தல்
12. குட்டிச்சுவர்
13. கொட்டியளத்தல்

#### பொருள்

- நீண்ட காலத்திற்குரியது
- தன் சிந்தனையின்றிச் சொல்பவர் பேச்சைக் கேட்டு நடப்பவர்
- பட்டறிவில்லாத படிப்பறிவு
- எண்ணமும் செயலும் ஒத்துவராமை
- பொய்யழுகை
- எண்ணித் துணியாதார்
- இல்லாத ஒன்று
- சொல்லிக்கொள்ளாமல் செல்லல்
- எதைச் சொன்னாலும் அப்படியே ஏற்றுக்கொள்ளல்
- இருப்பதுபோல் தோன்றும் ஆனால் இராத்து
- அலைந்து திரிதல்
- பயனின்றி இருத்தல்
- மிகுதியாகப் பேசுதல்

**பயிற்சி :**

**அ) ஒருமை பன்மைப் பிழைகளை நீக்கி எழுதுக.**

1. திரையரங்குகளில் திரைப்படம் காட்ட ஒளி ஒலிப்படக்கருவி என்ற கருவி பயன்படுகின்றன.
2. நமது சமுதாயத்தில் அறிவியலும் தொழில்நுட்பமும் ஆங்காங்கு ஒளிபரப்பும் மின் விளக்குகள் போல் இருக்கின்றது.
3. இன்று பேருந்துகள் ஓடாது.
4. ஓர்அணில் மரத்தில் ஏறின.
5. நான் வாங்கிய நூல் இது அல்ல.

**ஆ) தொடருக்கு ஏற்ற வினா அமைக்க.**

1. திரைப்படம் எடுப்பதனைவிடச் செய்திப்படம் எடுப்பது கடினமான பணியாகும்.
2. நடிப்புக் கலையையும் அரசியலையும் தம் இருகண்களாக எம்.ஜி. இராமச்சந்திரன் கருதினார்.

**இ) மரபுத்தொடருக்கேற்ற பொருளைத் தேர்ந்தெழுதுக.**

1. இளங்கோவின் குடும்பத்தினர் வாழையாட வாழையாக வேளாண்மைத் தொழில் செய்து வருகின்றனர்.  
 அ) வாழை பயிரிடுதல்                                  ஆ) பரம்பரை பரம்பரையாக      இ) பயிர்த்தொழில்
2. எம். ஜி. இராமச்சந்திரன் திரைவானில் கொடுக்கட்டிப் பறந்தார்.  
 அ) தனிப்புக்கேற்ற விளங்குதல்      ஆ) கொடு கட்டுதல்                                  இ) கனவு காணுதல்

**ஈ) மரபுத்தொடர்களைத் தொடரில் அமைத்து எழுதுக.**

1. சீட்டுக் கிழிந்துவிட்டது      2. முதலைக் கண்ணீர்      3. கயிறு திரித்தல்

**உ) சொற்களுக்கு இருபொருள் தருக.**

1. ஆறு \_\_\_\_\_, \_\_\_\_\_.
2. திங்கள் \_\_\_\_\_, \_\_\_\_\_.
3. மாலை \_\_\_\_\_, \_\_\_\_\_.
4. நகை \_\_\_\_\_, \_\_\_\_\_.
5. மெய் \_\_\_\_\_, \_\_\_\_\_.

## வகுப்பறைத்திறன்கள்

### அ) பேசுதல் திறன்

கருத்துப்பட உருவாக்கத்தில் முன்னோடியாக விளங்கிய வால்ட் டிஸ்னியின் வாழ்க்கை வரலாற்றைப்பற்றி ஐந்து மணித்துவிகள் பேசுக.

### ஆ) படித்தல் திறன்

#### 1. மறைமலையடிகளாரின் தனித்தமிழ் நடையைப் படித்தறிக.

ஒரு குன்றின் உச்சியில் உள்ள கற்பிளவில் உண்டான ஒரு சுனையில் பளிங்குபோல் தெளிவான நீர் நிரம்பியிருந்தது. இச்சனையில் ஒரு புதுமை காணப்பட்டது; ஒரு நாள் மாலைக்காலம் தொடங்கி மறுநாள் விழியற்காலம் வரையில் இதில் ஓயாமல் நீர் ஊறிச் சுரந்து நிரம்பித் தனும்பிக் கீழே வழிந்து ஓடும்; காலையில் ஏழு மணிக்கு மேற்பட்டால் நீர் சுரப்பதில்லை.

இதனைப் பார்த்து வியந்து கொண்டு அதனின்றும் இறங்கிச் சிறிய சூழாங்கற்கள் சிதறிக் கிடக்கும் அம்மலையடிவாரத்திலுள்ள சுற்றுவழிப் பக்கமாய்ச் சிறிது வழி நடந்துபோனாற் காட்டுமரங்கள் தொகுப்புத் தொகுப்பாயிருக்கும், ஓரிடத்திற் கான்யாறு ஒன்று ஒடி வருகின்றது. அவ்வியாற்றில் நான் ஒரு நாள் தலைமுழுகச் சென்றபோது, வானுலகத்தினின்றும் வழுவி வீழ்ந்த யின்னல் கொடிபோல் நாலைந்து மகளிர் நீரில் விளையாடிக்கொண்டிருந்தனர். அவர்களைப் பார்ப்பதற்கு நானித் தலை கவிழ்ந்துகொண்டு நான் அப்பறம் மறைவாய்ப் போய்விட்டேன்.

போய், கரையிற் கொடி பிணைந்து அடர்ந்திருக்கும் ஒருமாங் கோணி நீரளவுஞ் சென்று மேற்கவிந்து இருந்தமையால் நிழல் உள்ளதொரு துறையில் இறங்கித் தன்னந்தனியணாய்த் தலை முழுகினேன்; அங்ஙனம் நிழல் செரிந்திருக்கும் அவ்விடத்தில் நீரோட்டம் மிகக் குளிர்ந்திருந்தது; கரிய வரால் மீன்கள் என் பக்கத்தே மேய்ந்துகொண்டு துள்ளிப் பாய்ந்தன; கரையை அடுத்து வளர்ந்திருக்கும் மணற் புதர் அண்டையில் இரு மீன்கள் துள்ளித் துள்ளிப் பாய்ந்தன.

அப்போது நான், அரவஞ்செய்தால் அவையோடிப் போகுமென்றெண்ணி, நீரில் மெதுவாக அழுங்கி அழுங்கி எழுந்து அவற்றை வியந்து நோக்கினேன்.

இவ்வரைப்பகுதியை வாய்விட்டுப் படிக்க. பொருளுணர்வுக்கேற்பக் குரலேற்றத் தாழ்வுடன் மீண்டும் ஒருமுறை படித்தின்பறுக.

### இ) எழுதுதல் திறன்

குறிப்புகளை விரித்து எழுதுதல்

கீழே கொடுக்கப்பட்டுள்ள குறிப்புகளைப் பயன்படுத்தி, ஒரு பக்க அளவில் விரித்து எழுதுக. அவ்வரைப்பகுதிக்குத் தலைப்பு ஒன்று தருக.

நீரின்றி இயங்காது உலகம் - நீர் நிலைகள் அடிப்படை - நீர்ப்பற்றாக்குறை ஏற்படக் காரணம் - நீரைச் சேமிக்கும் வழிகள் - மழைநீரைச் சேமித்தல் - நிலத்தடிநீரைச் சேமித்தல் வழிமுறைகள் - மரம் வளர்ப்போம் - மழை பெறுவோம்.

### ஈ) கட்டுரை:

நான் விரும்பும் தலைவர்.

### உ) கடிதும்

நீ கண்டுகளித்த இடம் குறித்து நண்பனுக்கு.

## 1. பொருத்துக்.

அரபு எண்கள்	-	தமிழ்னகள்
1. 100	-	கடு ०
2. 120	-	கஎ ०
3. 150	-	உ ००
4. 170	-	கஉ ०
5. 200	-	க ००

பண்டு

## பெரியோரைப் பேணல்

குமரனைப் பற்றித் தெரிந்துகொள்ள வேண்டுமா? என் வீட்டிற்கு வாருங்கள். என் வீட்டிற்குப் பக்கத்து வீடுதான் குமரனது வீடு. அவனை என் உங்களுக்கு நான் அறிமுகப்படுத்தவேண்டும்? காரணம் இருக்கிறது, சொல்கிறேன். குமரன் பத்தாம் வகுப்பில் படித்து வருகிறான். விடுமுறையில் அவன் வீட்டில் இருந்தபோது, ஒருநாள், அவனுடைய அம்மா ஏதோ பொருள் வாங்கக் கடைக்குப் போகச் சொன்னார். அவனோ, என்னால் முடியாது, நீங்களே கடைக்குப் போக்க என்றான். சிறிது நேரம் கழித்து அவன் தந்தை, குமரா, மிதிவண்டிக்குக் காற்றித்து வை என்றார். அப்பா எனக்குத் தூக்கம் வருகிறது; நான் தூங்கப் போகிறேன் என்றான் குமரன்.

மாலையில் அவன் அம்மா குமரா, உன் அத்தை ஊரிலிருந்து வந்திருக்கிறார்கள். அவர்களைப் பேருந்துநிலையத்திலிருந்து அழைத்துக்கொண்டுவாப்பான்றார். அப்போதாவது அவர்கள் சொல்வதனைக் கேட்டானா? அதுதான் இல்லை. போங்கம்மா, எனக்கு நிறைய வேலை இருக்கிறது, அண்ணனைப் போகச் சொல்லுங்கள் என்றான். இப்போது புரிந்ததா? நான் என் குமரனைப்பற்றித் தெரிந்து கொள்கூடியினேன் என்று?

பெற்றோர் சொல்வதனைக் கேட்டல் வேண்டும்; பெரியோரை மதித்தல் வேண்டும். அவர் சொற்படி நடத்தல் வேண்டும். நீங்கள் எப்படி?

## வாழ்க்கைத்திறன்

மனவெழுச்சிகளை எதிர்கொள்ளும் திறன்

இரண்டு நாள் பெய்த பெருமழையின் விளைவாக, அன்று பள்ளிக்கு விடுமுறை அறிவிக்கிறார்கள். பள்ளிக்கு வந்த மாணவர்கள் தத்தம் வீட்டிற்குத் திரும்புகிறார்கள். ஆனால், கதிரவனின் வகுப்புத் தோழர்கள், அவனைத் திரைப்படம் பார்க்க வருமாறு அழைக்கிறார்கள். பெற்றோருக்குத் தெரிந்தால், தன்னைக் கண்டிப்பார்கள்; திரைப்படத்திற்குச் செல்லாவிடில் நண்பர்கள் தன்னை ஒதுக்கி விடுவார்கள் என்று அவன் நினைக்கிறான்.

இந்நிலையில் கதிரவன், தன் மனவெழுச்சிகளை எவ்வாறு கட்டுப்படுத்துவான்?

கதிரவன் நிலையில் நீங்கள் இருந்தால் என்ன செய்வீர்கள்?

1. நண்பர்களுடன் செல்வதில் தவறில்லை என்று நினைப்பேன்.
2. எனக்கு உடல்நலமில்லை என்று கூறி மென்மையாக மறுத்துவிடுவேன்.
3. நண்பர்களுடன் பழகுவதனை நிறுத்திவிடுவேன்.

## மதிப்புக்கல்வி

### அறிவநுட்பம்

இந்திய அரசியலுடன் நெருங்கிய தொடர்புகொண்ட மிகப்பெருந்தலைவர் ஒருவர், தம் நண்பர்களுடன் தொடர்வண்டியில் ஒருநாள் பயணம் செய்து கொண்டிருந்தார். நண்பர்களுள் ஒருவர் ஒய்வுபெற்ற ஆசிரியர். மாணவர்கள், தங்கள் நினைவாக அவருக்குக் கைக்கடிகாரம் ஒன்றனைப் பரிசுளித்திருந்தார்கள். தொடர்வண்டிப் பயணத்தின்போது, எதிர்பாராதவிதமாக அந்தக் கைக்கடிகாரம் தவறி வெளியே விழுந்துவிட்டது. நண்பர், கடிகாரம் தவறி விழுந்துவிட்டதனை அத்தலைவரிடம் வருத்தத்துடன் கூறினார். அதனைக் கேட்ட தலைவர், பதிலேதும் கூறாமல் வேடுக்கை பார்த்தபடி வந்தார். அதேத் திலையத்தில் வண்டி நின்றதும், நிலைய அலுவலரிடம் சென்று, கைக்கடிகாரம் ஒன்று பயணத்தின்போது வெளியே விழுந்துவிட்டது. அதைக் கண்டுபிடிப்பவர்களுக்குப் பரிசு உண்டென அறிவிப்புக் கொடுங்கள் என்று கூறி, நண்பரின் வீட்டுமுகவரியையும் அந்தத் தலைவர் கொடுத்தார். மூன்று நாளுக்குப் பின், நண்பரிடம் கைக்கடிகாரம் வந்துசேர்ந்துவிட்டது.

நண்பர் மிகவும் மகிழ்ச்சி அடைந்தார். கைக்கடிகாரம் கீழே விழுந்தபோது, மற்றவர் எல்லாரும் அது குறித்துப் பேசிக்கொண்டிருக்க, அந்தத் தலைவர் மட்டும் கவலைப்படாமல் வேடுக்கை பார்த்துக்கொண்டு வந்ததாகத்தான் மற்றவர்கள் நினைத்தார்கள். ஆனால் அவர், கடிகாரம் எங்கு விழுந்தது என்று நண்பர் கூறினாரோ அந்த இடத்திலிருந்து எத்தனை தந்திக் கம்பங்கள் அடைத் தொடர்வண்டி நிலையம்வரை உள்ளன என்று என்னிக்கொண்டு வந்தார். அதனால்தான், நிலைய அலுவலரிடம் கூறும்போது கடிகாரம் விழுந்த இடத்தினைச் சரியாகவும் தெளிவாகவும் கூற முடிந்தது. விழுந்த பொருளும் உடனடியாகக் கிடைத்தது. அவரின் அறிவநுட்பம்தான் இதற்குக் காரணம். அவர் யார் தெரியுமா? இந்திய அரசியலில் சாணக்கியர் என்று போற்றப்பட்ட முதறிஞர் இராசகோபாலாச்சாரியாரே அவர்.

### மொழியாக்கம்

#### அ) தமிழாக்கம் செய்க.

The Television is one of the wonders of modern India. Many useful programs on education, health, agriculture and family planning are specially prepared for rural viewers. Interesting dramas and films are shown at regular intervals. The Television is also used for commercial advertisements.

#### ஆ) இணையான தமிழ்ப்பழமொழிகளை அறிக.

1. Birds of the same feather flock together. இனம் இனத்தோடு சேரும்.
2. Every cock will crow upon his own dunghill. வீட்டில் எலி வெளியில் புலி.
3. Failure is the stepping stone to success. தோல்வியே வெற்றிக்கு அடிப்படை.
4. Art is long and life is short. கல்வி கரையில், கற்பவர் நாள் சில.
5. Look before you leap. ஆழம் அறியாமல் காலைவிடாதே.

## தமிழ்விடு தூது

அரியா சளமுனக்கே யானால் உனக்குச்  
சரியாரும் உண்டோ தமிழே - விரிவார்  
திகழ்பா ஒருநாள்குஞ் செய்யுள்வரம் பாகப்  
புழ்பா வினங்கள்மடைப் போக்கா - நிகழவே  
நல்லேரி ணால்செய்யுள் நாற்காணத் தேர்பூட்டிச்  
சொல்லேர் உழவர் தொகுத்தீண்டி - நல்லநெறி  
நாலே விதையா நனிலிதைத்து நாற்பொருளும்  
மேலே பலன்பெறச்செய் விக்குநாள் - மேலோரில்  
பாத்தளதாக் கொண்டபிள்ளைப் பாண்டியன் வில்லிழுட்டக்  
கூத்தனிவர் கல்லாது கோட்டிகொளும் - சீத்தையரைக்  
குட்டிச் செவியறுத்துக் கூட்டித் தலைகளெல்லாம்  
வெட்டிக் களைபறிக்க மேலாய்த்தூர் - கட்டி  
வளர்ந்தனை பால்முந்திரிகை வாழைக் கனியாய்க்  
கிளர்ந்தகரும் பாய்நாளி கோத்து - இளங்கனியாய்த்  
தித்திக்குந் தெள்ளமுதாய்த் தெள்ளமுதின் மேலான  
முத்திக் கனியேனன் முத்தமிழே - புத்திக்குள்  
உண்ணப் படுந்தேனே உன்னோ டுவந்துரைக்கும்  
விண்ணப்பம் உண்டு வினம்பக்கேள்.

**பாடற்பொருள் :** தமிழே! உமக்குத் தலைமைப் பேறு அளித்தால், உமக்கு ஒப்பாவர் ஒருவருமிலர். வெண்பா, ஆசிரியப்பா, கலிப்பா, வஞ்சிப்பா என்னும் நால்வகைப் பாக்களும் வயலின் வரப்புகளாகவும், துறை, தாழிசை, விருத்தம் என்னும் பாவிளங்கள் மடைகளாகவும், மனம், புத்தி, சித்தம், அகங்காரம் என்னும் நாற்காணங்களையும் நல்ல ஏர்களாகவும் கொண்டு சொல்லேருமிவர் உழவு செய்ய, வைதருப்பம், கெளடம், பாஞ்சாலம், மாகதம் ஆகிய செய்யுள் நன்னெறிகளே விதைகளாக அறும், பொருள், இன்பம், வீடு ஆகியன

விளைபொருள்களாயின. இப்பயிர்களின் இடையே வளரும் களைகளாகிய போலிப்புலவர்கள் கூட்டம் பெருகாமல் குட்டுவதற்கு அதிவீரராம பாண்டியனும், செவியை அறுப்பதற்கு வில்லிபுத்தூரனும் தலையை வெட்டுவதற்கு ஒட்டக்கூத்தனும் இருந்தமையால், தமிழே நீ கிளைத்துச் செழித்து வளர்ந்தாய்.

தமிழே! பால், முந்திரி, வாழை, கரும்பு, இளநீர்போல் பல்வகையான சுவைகளையும் தருகின்றாய். தெளிந்த அழுதமாகவும், மேன்மையான வீடுபேற்றை அளிக்கும் களியாகவும், அறிவினால் உண்ணப்படும் தேனாகவும் விளங்கும் தமிழே! உம்மிடத்து மகிழ்ந்து உரைக்கும் ஒரு விண்ணப்பம் உண்டு; கேட்பாயாக.

**சொற்பொருள் :** அரியாசனம் - சிங்காதனம்; பா ஒரு நான்கு - வெண்பா, ஆசிரியப்பா, கலிப்பா, வஞ்சிப்பா; வரம்பு - வரப்பு; ஏர் - அழுகு; நாற்கரணம் - மனம், புத்தி, சித்தம், அகங்காரம்; நெறிநாலு - வைதருப்பம் (ஆசுகவி), கெளடம் (மதுரகவி), பாஞ்சாலம் (சித்திரகவி, மாகதம் (வித்தாரகவி) ஆகிய செய்யுள் நெறிகள். இவை விதையாய் உருவகம் செய்யப்பட்டன. நாற்பொருள் - அறம், பொருள், இன்பம், வீடு; இவை வயலின் விளைவாக உருவகம் செய்யப்பட்டுள்ளன. கோட்டுகொளும் - கூட்டமாகக் கூடும்; சீத்தையர் - கீழானவர், போலிப்புலவர்; தூர்கட்டி - பயிர் அடி பருத்து வளர்தல்; நாளிகேரம் - தென்னை.

**இலக்கணக்குறிப்பு :** செவியறுத்து (செவியை அறுத்து) - இரண்டாம் வேற்றுமைத்தொகை.

**பிரித்தறிதல் :** நாற்கரணம் - நான்கு + கரணம்; கரணத்தேர் - கரணத்து + ஏர்; நாற்பொருள் - நான்கு + பொருள்; செவியறுத்து - செவி + அறுத்து; இளங்கணி - இளமை + கணி; விண்ணப்பமுண்டு - விண்ணப்பம் + உண்டு.

**நூற்குறிப்பு :** தொண்ணாற்றாறு வகைச் சிற்றிலக்கியங்களுள் தூதும் ஒன்று. கலிவெண்பாவில் உயர்தினைப் பொருளையோ அஃறினைப்பொருளையோ தூது அனுப்புவதாகப் பாடுவது தூது இலக்கியம். மதுரையில் கோவில்கொண்டிருக்கும் சொக்கநாதர்மேல் காதல்கொண்ட பெண்ணொருத்தி, தன் காதலைக் கூறி வருமாறு தமிழ்மொழியைத் தூது விடுவதாகப் பொருளமைந்தது தமிழ்விடு தூது. இதனை இயற்றியவர் பெயர் அறிய இயலவில்லை.

### மாதிரி வினாக்கள்

**அ) புறவயவினா**

கோட்ட இடங்களை நிரப்புக.

1. போலிப்புலவர்களைத் தலையில் குட்டுபவர் \_\_\_\_\_.
2. நால்வகைப் பாக்களும் வயலுக்கு \_\_\_\_\_ அமைந்துள்ளன.

**ஆ) சிறுவினாக்கள்**

1. வயலின் வரப்புகளாகக் கூறப்படுபவை யாவை?
2. வயல் தரும் விளைவுகளாகத் தமிழ்விடு தூது கூறுவன யாவை?
3. போலிப்புலவர்களைத் தண்டிப்போர் யாவர்?

**இ) நெடுவினா**

தமிழ் எவ்விதம் செழித்து வளர்ந்ததாகத் தமிழ்விடு தூது கூறுகிறது?

## தொன்மைத் தமிழகம்

தமிழ்நாடு தொன்மையும் சிறப்பும் வாய்ந்தது. முதல் மாந்தன் தோன்றிய இலெமுரியாவை மனித நாகரிகத் தொட்டில் என்பர். தமிழகம் இன்றுபோல் இல்லாது, குமரிமுனைக்குத் தெற்கே இன்னும் விரிந்து, குமரிமலை, பங்றுளி ஆறு முதலியவற்றை உள்ளடக்கி இருந்தது. இச்செய்தியைப் பின்வரும் சிலப்பதிகாரப் பாடல் வரிகள் தெளிவாக உணர்த்தும்.

“பங்றுளி ஆற்றுடன் பன்மலை அடுக்கத்துக்  
குமரிக்கோடும் கொடுங்கடல் கொள்ள.”

புரட்சிக்கவிஞ்ஞாவேந்தர்பாரதிதாசன், தமிழின்பழஞ் சிறப்பினாப்பெருமிதம்  
பொங்கப்பின்வருமாறுபாடுகிறார்.

“திங்களோடும் செழும்பரிதி தன்னோடும் விண்ணோடும் உடுக்க னோடும்  
மங்குல்கடல் இவற்றோடும் பிறந்த தமிழுடன் பிறந்தோம் நாங்கள்”

### தமிழ்மொழியின் தொன்மை

தமிழினம் தனக்குவரமையில்லா ஒரு தனி இனங். தமிழர் நாகரிகம் தன்னிகரில்லா நனி நாகரிகம். தமிழர் உணவு, உடை, விருந்து, ஈகை, பொறை, நடவுணிலையை, அருள் ஆகிய பண்புகளால் சிறந்திருந்தனர்; உழைவையும், தொழிலையும் மதித்திருந்தனர்; வினையை ஆடவர் உயிராகக் கருதினர்; சான்றோனாதலே கல்வியின் முடிவெனப் போற்றினர்; விருந்தெதிர் கொண்டு வாழ்ந்தனர்; புகழேனில் உயிரும் கொடுக்க முனைந்தனர்; பழியெனில் உலகைப் பெறவும் மறுத்தனர்; ஈந்து உவந்து இன்பம் கண்டனர். இத்தகைய நாகரிகமும் பண்பாடும் மிக்கவராகத் தமிழர் வாழ்ந்தனர்.

### வாணிகம்

பழந்தமிழ் நாட்டில் வாணிகம் வளர்ந்திருந்தது. தமிழர்கள், அறத்தின் வழியே வாணிகம் செய்தார்கள். பொருள் தேடுவது ஒன்றான்யே குறிக்கோளாகக் கொள்ளாதவர்கள். அவர்கள் கொள்வதும் மிகக்கொளாது, கொடுப்பதும் குறைபடாது வாணிகம் செய்தார்கள்; உள்நாட்டிலும் வெளிநாட்டிலும் பொருள்டினார்கள். நெல், கம்பு, சோளம், கேழ்வரகு, திணை, சாமை, வரகு முதலிய தானிய வகைகளையும், உருந்து, கடலை, அவரை, துவரை, தட்டை, பச்சை, கொள்ளு, எள்ளு முதலிய பயறு வகைகளையும் தமிழர்கள் விற்றார்கள்.

## கடல் வாணிகம்

கடல் வாணிகத்தில் தமிழர் சிறந்திருந்தனர்; பொன்னும், மணியும், முத்தும், துகிலும் கொண்டு கடல்கடந்து வாணிகம் செய்தனர். பண்டைத் தமிழகத்தில் துறைமுகப் பட்டினங்கள் பலவிருந்தன. பூம்புகார் முதலான பெருநகரங்கள், வணிகர் வாழும் இடங்களாய் இருந்தன. கிறித்து பிறப்பதற்கு முன்பே கிரேக்கம், உரோமாபுரி, எகிப்து ஆகிய நாடுகளுக்கு அரிசியும், மயில்தோகையும், சந்தனமும் தமிழகத்திலிருந்து அனுப்பப்பட்டன. கி.மு. பத்தாம் நூற்றாண்டில் அரசன் சாலமனுக்கு யானைத் தந்தமும், மயில்தோகையும், வாசனைப் பொருள்களும் தமிழகத்திலிருந்து அனுப்பப்பட்டன. தமிழர்களுக்குச் சாவகநாட்டுடனும் கடல் வாணிகத்தொடர்பு இருந்தது. மொழித் தொன்மை

வரலாற்றாசிரியர் பலரும் கிறித்துவ ஊழித் தொடக்கத்துக்கு முன்பே மதுரையில் தமிழ்ச் சங்கம் இருந்திருக்கவேண்டும் என்று நவில்கின்றனர். தமிழ்ச்சங்கம் இருந்தது என்ற மரபுச் செய்தி இடைவிடாது இருந்து வருகிறது. இந்தியாவில் இத்தகைய மரபுச் செய்தி வேறெங்குமில்லை என்ற தனிநாயகம் அடிகளின் கூற்று, அனைவரும் ஏற்றுக்கொள்ளக் கூடியதே. தமிழ்கெழு கூடல் என்று புறநானாறும் தமிழ்வேலி என்று பரிபாடலும் மதுரைத் தமிழ்ச்சங்கத்தனையே குறிக்கின்றன. ‘கூடலில் ஆய்ந்த ஒன்தீந் தமிழின்’ என்று மணிவாசகமும் பழந்தமிழ்ச் சங்கத்தனையும் சங்கமிருந்து தமிழாய்ந்ததனையும் குறிப்பிடுகிறது.

உலக நாகரிகத்திற்கும் பண்பாட்டிற்கும் சிறந்த பங்களிப்பினைத் தமிழ்மொழி அளித்திருக்கிறது. உலகில் உள்ள உயரிய மனித இனத்தின் மரபுச் செல்வமாகத் தமிழ்மொழி விளங்குகிறது.

## ஏற்றுமதியும் இறக்குமதியும்

பண்டைக் காலத்து வாணிகப் பொருள்கள் துறைமுக நகரங்களிலிருந்து ஏற்றுமதியாயின. பட்டினப்பாலையும், மதுரைக்காஞ்சியும் அவற்றை அழகுறக்கூறும். காவிரிப்பூம்பட்டினத் துறைமுகத்தில் பொருள்கள் மண்டியும் மயங்கியும் கிடந்ததனைப் பின்வரும் பட்டினப்பாலை வரிகள் விளக்கும்.

நீரின் வந்த நிமிர்பரிப் புரவியும்  
காலின் வந்த கருங்கறி முடையும்  
வடமலைப் பிறந்த மணியும் பொன்னும்  
குடமலைப் பிறந்த ஆரமும் அகிலும்  
... ... ...  
... மயங்கிய நன்தலை மறுகு.

## இசைக்கலை

உலகில் மொழி உருவம் பெறுவதற்கு முன் இசை பிறந்துவிட்டதென்பர். மனிதன், தன் உணர்ச்சிகளை வெளிப்படுத்துவதற்கு இசையே கருவியாயிற்று. பண்டைக்காலத் தமிழர்களின் வாழ்வில் இசை சிறந்த இடத்தைப் பெற்றிருந்தது. பண்கள், இசைக் கருவிகள்,

இசைக்கலைஞர்கள், இசைப்பாடல்கள் என இசை பற்றிய ஏராளமான குறிப்புகள் இலக்கியங்களில் உள்ளன. தொல்காப்பியமும், சங்க இலக்கியமும், சிலப்பதிகாரமும் இசை மரபுகளை வெளிப்படுத்துகின்றன. ‘நரம்பின் மறை’ என்று தொல்காப்பியர் உரைப்பதன்மூலம் இசை இலக்கணநூல் உண்டென உணரமுடிகிறது.

**மேலும் பாணன், பாடனி, கூத்தன், விறலி** என்று இயலிசை நாடகக் கலைஞர்கள் இருந்தமையையும் அறிய முடிகிறது. தமிழர் வாழ்வில் பிறப்பிலிருந்து இறப்புவரைக்கும் இசையே முதன்மை பெறுகிறது. தாலாட்டு என்பது குழந்தையைத் தொட்டிலிட்டுப் பாடுவது. **ஓப்பாரி** என்பது, **இவருக்கு ஓப்பார் ஒருவருமிலர்** என்று இறந்தவரைப்பற்றிப் பாடுவது.

இன்றைய கருநாடக இசைக்குத் தாய் நம் தமிழிசையே. ‘**பண்ணொடு தமிழாப்பாய்**’ என்னும் தேவாரம், பண்ணூம் தமிழும் பிரிக்க முடியாததொன்று என்று நவிலும். தமிழர், ஜவகை நிலத்திற்கும் ஜந்தினைக்கும் ஏற்ற பண்ணிசை வகுத்தனர்; தோற்கருவி, துளைக்கருவி, நரம்புக்கருவி எனப் பல்வேறு இசைக்கருவிகளைப் பயன்படுத்தி இன்புற்றனர். குழலினிது யாழினிது என்று இசைபொழியும் கருவிகளை வள்ளுவது குறிக்கின்றது. இதன்மூலம் தமிழிசை தொன்மையும் சிறப்பும் பெற்றிருந்ததனை அறியலாம்.

### உழவுத் தொழில்

பழந்தமிழகத்தில் உழுபவரே உயர்ந்தோராக மதிக்கப்பட்டனர். **உழுதுண்டு வாழ்வாரே வாழ்வார்** என்பது திருக்குறள், தமிழர், உழுது பயிர் செய்து உலகைக் காக்கும் இத்தொழிலைப் பெரிதும் போற்றினர். **உண்டு கொடுத்தோர் உயிர் கொடுத்தோரே** என்னும் அன்றைய புகழ்மொழி இன்றும் தமிழரால் போற்றப்படுகிறது. உழுவுக்குச் சிறப்புப் பெற்ற மருத்துவம் வயலும் வயல் சார்ந்த இடமாக வகைப்படுத்தப்பட்டு இருந்தது. மருத் துவக்குமின் பெருமை கருதியே வேந்தனை முதன்மைப்படுத்தினர் தமிழர்.

### பழந்தமிழர் வாழ்வு

அறத்தின் அடிப்படையில் தொடங்கியது பழந்தமிழர் வாழ்வு; அறத்தின் வழியே பொருளைக் கண்டது; அவ்வறத்தின் வழியே இன்பத்தினை எட்டியது. அக்காலத்தே அறம், பொருள், இன்பவாழ்வைத் தமிழர் பெற்றிருந்தனர். அறத்தினைக் கைக்கொண்டதனால் வீடு என ஒன்று வேண்டாததாயிற்று.

பழந்தமிழர் அன்பு வழியினர். அறத்துக்கே அன்பு சார்பு என்பதனை நன்கு உணர்ந்திருந்தனர். அன்பைப் போற்றியது போலவே வீரத்தினையும் ஏற்றிப் போற்றினர். ‘**களிறு ஏறிந்து பெயர்தல் காளைக்குக் கடனே**’ என்னும் புறப்பாடல், வீரத்தினை முதற்கடமையாக்குகிறது. வீரமற்ற ஆடவரை அக்காலப் பெண்டிர் மணந்துகொள்ள விழையார். **ஒக்கூர் மாசாத்தியார்** என்ற பெண்பாற்புலவர், பெண்களின் பெருவீரத்தினைப் பாடுகிறார். முதல்நாள் போரில் தந்தையைப் பறிகொடுத்தாள். இரண்டாம் நாள் போரில் கணவனை இழந்தாள். மூன்றாம் நாளும் போர் தொடர்கிறது. மறக்குடியில் பிறந்த மாண்புடையவள் அப்பெண். நெஞ்சம் துடித்த அவள், பாலமணம் மாறாச் சிறுமகன் தன்னைச் செருக்களம் நோக்கிப் பகைத்திறம் மாய்க்க விடுத்தாள். என்னே, அவள் துணிவு!

பண்டைத் தமிழரின் தொன்மையை, மொழியின் பெருமையை, தொழில் வளத்தை, உழவின் சிறப்பை, நாகரிக வாழ்வை, அன்பின் திறத்தினை, வீரத்தின் மாண்பை அறிவோம்; தொன்மைத் தமிழகத்தின் பெருமையை உணர்வோம்.

### மாதிரி வினாக்கள்

#### அ) புறவயவினாக்கள்

##### 1. கோட்ட இடங்களை நிரப்புக

அ) இலெமூரியாவை \_\_\_\_\_ நாகரிகத் தொட்டில் என்பர்.

ஆ) தனக்குவமையில்லா ஒரு \_\_\_\_\_ தமிழ்இனம்.

##### 2. உரிய விடையைத் தேர்ந்தெழுதுக

‘பண்ணொடு தமிழோப்பாய்’ எனத் தொடங்கும் பாடல் இடம்பெறும் நால்.

அ) திருவாசகம் ஆ) திருக்குறள் இ) தேவாரம்

##### 3. சந்திப்பிழை நீக்கி எழுதுக

மனித இனத்தின் மரபு செல்வமாக தமிழ்மொழி விளங்குகிறது.

##### 4. ஒருமை பன்மைப் பிழை நீக்கி எழுதுக

அ) காவிரிப்பூம்பட்டினத்தில் வாணிகப் பொருள்கள் மண்டிக் கிடந்தது.

ஆ) தமிழர்களின் வாழ்வில் இசை சிறந்த இடத்தைப் பெற்றிருந்தன.

##### 5. தொடருக்கேற்ற வினாத்தொடர் அமைக்க

தமிழர்கள் அரபு நாட்டுடனும், யவன நாட்டுடனும் வாணிகத் தொடர்புகொண்டிருந்தார்கள்.

#### ஆ) குறுவினாக்கள்

1. கொடுங்கடலால் கொள்ளப்பட்ட தமிழகப் பகுதிகள் யாவை?

2. ஏற்றுமதி இறக்குமதி குறித்துக் கூறும் நூல்கள் யாவை?

#### இ) சிறுவினாக்கள்

1. கடல் வாணிகம் குறித்து எழுதுக.

2. உழவுத்தொழில் குறித்து எழுதுக.

#### ஈ) நெடுவினா

தமிழர் இசைக்கலை குறித்துத் தொகுத்தெழுதுக.

**செயல் திட்டம் :** இதழ்கள் வாயிலாகத் தமிழகத்தின் கல்வி, பொருளாதாரம் குறித்துக் கருத்துக்களைத் திரட்டிக் கலந்துரையாடுக.


## தற்காலத் தொல்லியல் ஆய்வுகள் ( உரையாடல் )

**( பத்தாம் வகுப்பில் பயிலும் வளவனும் கபிலனும் பள்ளிக்குச் சென்றுகொண்டிருந்தனர்.)**

- வளவன்** : கபிலா, இன்றைய நாளிதழில் செய்தி ஒன்றைப் படித்தாயா?
- கபிலன்** : காலையில் நாளிதழ் படிக்கவில்லை; சிறப்புச் செய்தி ஏதேனும் உண்டா?
- வளவன்** : ஆம். ஒரு கல்வெட்டைப் பற்றிய செய்தி இடம்பெற்றுள்ளது. அது, திருவண்ணாமலையில் கிடி. பதின்மூன்றாம் நூற்றாண்டில் எழுதப்பெற்ற கல்வெட்டு. அக்கல்வெட்டுவரிகள், சங்ககால மன்னன் நன்னானையும், பெருங்குன்றார்ப் பெருங்கொசிகளார் பாடிய மலைபடுகடாம் நூலையும் குறிக்கின்றன. எத்துணை அரிய செய்தி இது, பார்த்தாயா!
- “நல்லிசைக் கடாம்புனை நன்னன் வெற்பில்  
வெல்புக முனைத்தும் மேம்படத் தங்கோன்  
வாகையும் குரங்கும் விசைய முந்திட்டிய  
அடல்புனை நெடுவேல் ஆட்கொண்ட தேவன்”
- கபிலன்** : வளவா, தொல்லியல் பற்றி எனக்கு ஏதும் தெரியாதே! அத்துறையில் உள்க்குள்ள ஆர்வத்தைக் கண்டு வியக்கிறேன். தொல்லியல்பற்றி நீ அறிந்தனவற்றைச் சொல்; நானும் தெரிந்துகொள்கிறேன்.
- வளவன்** : நம் தமிழாசிரியர் இளங்கோ, இத்துறையில் ஆழ்ந்த ஈடுபாடுகொண்டவர். அவரிடம் சென்று, இதுபற்றிய விவரங்களை அறிந்துகொள்வோம்.
- இருவரும்** : வணக்கம், ஜயா!
- தமிழாசிரியர்** : வருக, வணக்கம்! இருவரும் இணைந்து வந்துள்ளிர்களே! என்ன செய்தி?
- கபிலன்** : ஜயா! தொல்லியல் பற்றி நானும் வளவனும் கலந்துரையாடுக் கொண்டிருந்தோம். அதுபற்றிய தகவல்களைத் தங்களிடம் கேட்டு அறிந்துகொள்ள வந்துள்ளோம்.
- தமிழாசிரியர்** : மிக்க மகிழ்ச்சி. உங்கள் ஆர்வத்தைப் பாராட்டுகிறேன். இதுபற்றி எனக்குத் தெரிந்த தகவல்களைச் சொல்கிறேன்.
- கபிலன்** : ஜயா, தொல்லியல் என்றால் என்ன?
- தமிழாசிரியர்** : தொல்பழங்காலத்தைப்பற்றி ஆய்வு செய்தலையே தொல்லியல் அல்லது தொல்பொருளியல் என்கிறோம். தொன்மையான காலத்தில் வாழ்ந்த மக்களின் வாழ்க்கைமுறை, தொழில்கள், வாணிகம், வேளாண்மை,

அரசியல், நுண்கலைகள் முதலியவைபற்றி அவர்கள் விட்டுச்சென்ற எச்சங்களான கல்வெட்டுகள், கட்டடங்கள், காக்கள், செப்பேடுகள் முதலியவற்றின் அடிப்படையில் ஆய்ந்தறிதலே தொல்லியலின் முதன்மையான நோக்கம். தொல்லியலை ஆங்கிலத்தில் ‘ஆர்க்கியாலஜி’ எனக் குறிப்பிடுவர். தொல்லியல் ஆய்வு இன்றேல், மனிதன் கடந்துவந்த பாதையையும் அவனுடைய வரலாற்றையும் அறிய இயலாது.

- வளவன் :** ஜூயா, தொன்மைக்காலம் என்பதற்கான காலவரையறை என்ன?
- தமிழாசிரியர் :** மனிதன் நாடோடியாக வாழ்ந்த காலத்திலிருந்து, வரலாற்றுக்கு முந்தைய காலம்வரை உள்ள காலத்தையே தொன்மைக்காலம் என்கிறோம்.
- கபிலன் :** தொன்மைக்கால நிகழ்வுகளை எவ்வாறு கண்டறிகிறார்கள், ஜூயா?
- தமிழாசிரியர் :** அவ்வப்போது திட்டமிட்டுச் செய்யப்படும் ஆய்வுகளின்போதோ தற்செயலாகக் கிடைக்கும் தடயங்கள், எச்சங்களின் உதவியுடனோ தொன்மைக்கால நிகழ்வுகளைத் தொல்லியல் ஆய்வாளர்கள் கண்டறிகிறார்கள்.
- வளவன் :** எச்சங்கள், தடயங்கள் என்றால் என்ன?
- தமிழாசிரியர் :** இக்கருத்தை உங்களுக்குப் புரியவைக்க ஒர் எடுத்துக்காட்டைக் கூறுகிறேன். மனிமேகலை, சிலப்பதிகாரம் முதலிய இலக்கியங்களில் இடம்பெற்றிருந்த காவிரிப்பூம்பட்டினம் ஒரு துறைமுக நகரம். அது சோழர்களின் கடற்கரை நகரம். இந்நகரம் இருந்ததற்கான ஆதாரங்கள் கிடைக்கவில்லை. இந்தியத் தொல்லியல் துறையினர் 1963ஆம் ஆண்டு



காக்கள்



தருமபுரி, கரூர், மதுரை ஆகிய மாவட்டங்களில், கி.மு. மூன்றாம் நூற்றாண்டு முதல் பல்வேறு காலக்கட்டங்களைச் சார்ந்த தங்கம், வெள்ளி, செம்பு, இரும்பு உலோகங்களினால் செய்யப்பட்ட காக்கள் கண்டறியப்பட்டுள்ளன. இவற்றின் ஒரு பக்கத்திலோ இரு பக்கங்களிலோ முத்திரைகள் பொறிக்கப்பட்டுள்ளன. இக்காக்களில் சூரியன் மலைமுகடு, ஆறு, காளை, ஸ்வஸ்திக்கம், கும்பம் முதலிய சின்னங்கள் முத்திரைகளாகப் பொறிக்கப்பட்டுள்ளன.

பூம்புகார் அருகில் உள்ள கீழார்வெளி என்னும் இடத்தில் மேற்கொண்ட கடல் அகழுாய்வின்போது கி.மு. மூன்றாம் நூற்றாண்டைச் சார்ந்த கட்டட இடபாடுகள் கண்டறியப்பட்டன. இந்த ஆய்வில் செங்கற்களால் கட்டப்பட்ட படகுத் துறை, அரைவட்டவெடவ நீர்த்தேக்கம், புத்தலிஹாரம் (புத்த பிக்குகள் தங்குமிடம்), வெண்கலத்தாலான புத்தர் பாதம் முதலிய எச்சங்கள் கிடைத்தன. இவை பண்டைய காவிரிப்பூம்பட்டினா மக்கள் பயன்படுத்திய பொருள்கள் என்பதும் காவிரிப்பூம்பட்டினாம் என்றொரு நகரம் இருந்தது என்பதும் வலுவான சான்றுகளுடன் மெய்ப்பிக்கப்பட்டுள்ளன. காவிரிப்பூம்பட்டினாம் என்ற ஒரு நகரம் இருந்தது என்பதற்கு, அங்கே கிடைத்த தடயங்கள்தாம் காரணமாக இருந்தன என்பதனை நீங்கள் அறிந்துகொண்டிருப்பீர்கள் என எண்ணுகிறேன்.

- கபிலன் :** ஆமாம் ஜயா, தெளிவாகத் தெரிந்துகொண்டோம்.
- தமிழாசிரியர் :** நன்று. இப்போது உங்களின் அறிவுத்திறனுக்கோர் வினா. காவிரிப் பூம்பட்டினா அகழுாய்வில் கண்டறிந்த தடயங்களிலிருந்து நீங்கள் என்னென்ன அறிந்துகொண்டிர்கள்?
- வளவன் :** அங்குக் கிடைத்துள்ள புத்தர்சிலை, தூண் போன்றவற்றைக்கொண்டு, அங்கு வாழ்ந்த மக்களில் சிலர் புத்தசமயத்தைப் பின்பற்றியுள்ளனர் என்பதனை அறிய முடிகிறது, ஜயா.
- தமிழாசிரியர் :** அருமையாகச் சொன்னாய். கபிலா, வேறு என்னென்ன தகவல்களைப் பெறலாம்?
- கபிலன் :** படகுத்துறை கட்டப்பட்டுள்ளதனை நோக்கும்போது, அவ்வூர் மக்கள் கடல் வாணிகம் மேற்கொண்டுள்ளனர் என்பது தெளிவாகிறது, ஜயா!
- தமிழாசிரியர் :** மிக நன்று. தொல்லியல் ஆய்வில் இருவரும் தேறிவிட்டார்கள். இவ்வாறு அகழுாய்வில் கிடைக்கும் ஒவ்வொரு தடயத்திலிருந்தும் ஆய்வாளர் பல்வேறு வரலாற்று உண்மைகளை அறிந்துகொள்கின்றனர்.
- வளவன் :** ஜயா, அகழுாய்வு என்பது பெரிய இயந்திரங்களைக்கொண்டு மண்ணைத் தோண்டி ஆய்வு செய்வதா?
- தமிழாசிரியர் :** (சிரித்துவிட்டு) அகழுாய்வு என்பது இயந்திரங்களைக் கொண்டு மண்ணைத் தோண்டுவதன்று. அவ்வாறு செய்தால் தடயங்கள் சிதைந்துவிடும். பல உண்மைகளையும் நாம் இழந்துவிடுவோம். ஆகவே, ஆய்வுக்குழுவினர் ஆய்விடத்திலுள்ள மண்ணை மிக நுட்பமாகவும் பொறுமையுடனும் சிறுகச் சிறுகத் தோண்டிச் சிதையாமல் தடயங்களைத் திரட்டுவர்; அகழுாய்வு செய்யும்போது பூமியின் மேற்பரப்பிலிருந்து கீழாகக் குறிப்பிட்ட ஒரு பகுதியினைச் சில வழிமுறைகளைப் பின்பற்றி அகழுந்து ஆய்வு செய்வர். இவ்வாறு செய்யுங்கால் பல்வேறு காலத்தில் வாழ்ந்த மக்கள் பயன்படுத்திய பொருள்கள் வெவ்வேறு மண்ணைடுக்குகளில் கிடைப்பதுண்டு. இவற்றின் அடிப்படையில்தான் ஒரு நாகரிகத்தின் சுற்றுகளை அறிந்துகொள்ள இயலும். ஓரிடத்தில்



தமிழர்களின்  
வீரவிளையாட்டான  
ஏறுதழுவுதல்  
மொகஞ்சதாரோவில்...

எப்போதிருந்து மக்கள் வாழுத் தொடங்கினர், எத்தகைய பண்பாட்டுஸைக் கொண்டு விளங்கினர் என்பன போன்ற விளாக்களுக்கு அகழாய்வின் மூலம் உரிய விடைகளைக் கூறுகியலும்.

**வளவன் :** மண்ணை நூட்பமாகத் தோண்டி ஆய்வு செய்வதுதான் அகழாய்வு இல்லையா, ஜயா?

**தமிழாசிரியர் :** சரியாகச் சொன்னாய் வளவா! அகழாய்வினைப் பூமியின் மேற்பரப்பினில் மட்டுமன்றிக் குகைகளினுள்ளும் நிருக்கடியிலும் செய்யலாம். நிருக்கடியில் அகழாய்வு செய்வதன்மூலம் இயற்கைச் சீற்றங்களினால் முற்காலத்தில் நீரினுள் மறைந்த நகரங்களையும் துறைமுகங்களையும் பற்றிய அரிய பல செய்திகளை வெளிக்கொணர இயலும்.

**வளவன் :** ஜயா, அகழாய்வு செய்யும் இடத்தை எந்த அடிப்படையில் மூடுவு செய்கிறார்கள்? குறிப்பிட்ட ஒர் இடத்தில் தேவையான தடயங்கள் கிடைக்கும் என எவ்வாறு தீர்மானிக்கின்றனர்?

**தமிழாசிரியர் :** ஒரு நாட்டின் பழையமையான இவக்கியங்கள் அகழாய்விற்குரிய இடங்களைத் தெரிவுசெய்வதற்கு உறுதுணையாக இருக்கின்றன. அவற்றில் அக்காலத்தின் சிற்றார்கள், நகரங்கள், துறைமுகங்கள், கோட்டைகள், அரண்மனைகள் முதலியவற்றைப் பற்றிய குறிப்புகள் பரவலாகக் காணப்படும். அவற்றின் துணைகொண்டு அகழாய்வு செய்வதற்கான இடங்களை மூடுவு செய்கின்றனர்.



பள்ளடைய காலத்தில் இறந்தோரை, அவர்கள் பயன்படுத்திய பொருள்களுடன் ஒரு தாழியிலிட்டுப் புதைக்கும் வழக்கம் இருந்தது. இவ்வகைத் தாழிகளையே முதுமக்கள் தாழிகள் என்கிறோம். தூத்துக்குடி மாவட்டம் ஆதிச்சநல்லூரில் 1876, 2003 ஆகிய ஆண்டுகளில் நடத்தப்பட்ட அகழாய்வுகளில் ஏராளமான முதுமக்கள் தாழிகள் கண்டுபிடிக்கப்பட்டன. கி.மு.300 முதல் கிபி. 300 வரையிலான காலக்கட்டத்தைச் சார்ந்த இத்தாழிகளில் இறந்தோரின் எலும்புகளுடன் தங்கத்தினாலான நெற்றிப் பட்டம், செம்பினாலான ஆண், பெண் தெய்வ உருவங்கள், மற்றும் இரும்பினாலான கத்திகள், விளக்குத் தாங்கிகள் முதலிய பொருள்களும் கிடைத்துவதன்.

- கபிலன் :** ஜூயா, தொல்லியல் என்னும் துறையைப்பற்றித் தோண்டத் தோண்டச் செய்திகள் வந்துகொண்டேயிருக்கின்றனவே.
- தமிழாசிரியர் :** ஆமாம், கபிலா! தொல்லியல் குறித்துச் சில செய்திகளை மட்டுமே நாம் பகிர்ந்து கொண்டுள்ளோம். அறிவியல் முன்னேற்றங்களால் தற்காலத்தில் தொல்லியல் ஆய்வுகளைப் பல்வேறு புதிய தொழில்நுட்பங்களின் உதவியுடன் செய்யும்போது மிகத்துல்லியமான முடிவுகளைப் பெறலாம். இதுபற்றி மேலும் பல தகவல்களை அறிந்துகொள்ள நூலகத்தினை நாட்சிசென்று தொல்லியல் தொடர்பான நூல்களைப் படித்து அறியலாம்.
- இருவரும் :** தொல்லியல் குறித்துப் பல செய்திகளைத் தங்களிடமிருந்து அறிந்து கொண்டதில் மிக்க மகிழ்ச்சி; நன்றி, ஜூயா.

### மாதிரி விளாக்கள்

#### நெடுவிளாக்கள்

1. தொல்லியல் துறைபற்றி எழுதுக.
2. அகழாய்வு குறித்த செய்திகளைத் தொகுத்து எழுதுக.
3. தொன்மைக்கால நிகழ்வுகளைக் கண்டறிவதற்குத் தடயங்கள் எவ்வாறு உதவுகின்றன?

**செயல் திட்டம் :** அருங்காட்சியகம் சென்று பார்வையிடுக. அது குறித்துக் கட்டுரை ஒன்று எழுதுக.

## புணர்ச்சி

நிலைமொழியின் ஈற்றெழுத்தும் வருமொழியின் முதல் எழுத்தும் சேர்வது புணர்ச்சி எனப்படும். இவ்வாறு இருசொற்கள் சேரும்போது எவ்வித மாற்றமும் இன்றி, இயல்பாகச் சேர்வது இயல்புப்புணர்ச்சி.

(எ-டு) பொன் + வளையல் = பொன்வளையல்.

இருசொற்கள் சேரும்போது தோன்றல், கெடுதல், திரிதல் ஆகிய மாற்றங்கள் ஏற்படுமாயின் அவற்றை விகாரப்புணர்ச்சி என்பர்.

(எ-டு) 1. வாழை + பழம் = வாழைப்பழம் - தோன்றல்

2. மரம் + வேர் = மரவேர் - கெடுதல்

3. பொன் + குடம் = பொஞ்குடம் - திரிதல்

இவை குறித்த விளக்கங்களை முன்வகுப்பில் பெற்றிர்கள். இப்போது திசைப்பெயர்ப் புணர்ச்சி, பண்புப்பெயர்ப் புணர்ச்சி, மகர ஈற்றுப் புணர்ச்சி ஆகியன குறித்துக் காண்போம்.

### அ) திசைப்பெயர்ப் புணர்ச்சி

முதன்மைத் திசைகள் நான்கு. அவை கிழக்கு, மேற்கு, தெற்கு, வடக்கு ஆகியன. திசைப்பெயர்களோடு திசைப்பெயரும், பிறபெயரும் சேர்வது திசைப்பெயர்ப் புணர்ச்சி எனப்படும்.

1 வடக்கு + கிழக்கு = வடகிழக்கு

வடக்கு + மேற்கு = வடமேற்கு

வடக்கு என்னும் நிலைமொழி கிழக்கு, மேற்கு என்னும் வருமொழிகளோடு சேரும்போது நிலைமொழியின் இறுதி எழுத்துகளான க், கு நீங்கிப் புணர்ந்தது.

2. தெற்கு + மேற்கு = தென்மேற்கு

தெற்கு + கிழக்கு = தென்கிழக்கு

தெற்கு என்னும் திசைப்பெயரோடு மேற்கு, கிழக்கு என்னும் திசைப்பெயர்கள் சேரும்போது, நிலைமொழியின் இறுதியிலுள்ள கு நீங்கும்; பிறகு றகர மெய் ளகரமாகிப் புணரும்.

### ஆ) திசைப்பெயரோடு பிற பெயர்களின் புணர்ச்சி

1. வடக்கு + மஸை = வடமஸை.

இதில் நிலைமொழியின் இறுதி எழுத்துகளான க், கு ஆகியன இரண்டும் நீங்கிப் புணர்ந்தது.

2. தெற்கு + திசை = தென்திசை.

இதில் நிலைமொழியின் இறுதியாகிய கு நீங்கியது; அதன் அயல் எழுத்தான ற் - ன் ஆக மாறிப் புணர்ந்தது.

3. கிழக்கு + நாடு = கீழ்நாடு.

இங்கு நிலைமொழியின் இறுதியாகிய க்கு நீங்கி, மு என்னும் உயிர்மெய்யில் ( ம் + அ ) அகரம் நீங்கி, கி என்னும் முதல் எழுத்து கீ என நீண்டு, கீழ் + நாடு - கீழ்நாடு எனப் புணர்ந்தது.

4. மேற்கு + நாடு = மேல்நாடு, மேனாடு.

நிலைமொழியில் கு நீங்கியது. அதன் அயலெழுத்தான ற் - ள் ஆக மாறி மேல் + நாடு = மேல்நாடு எனவும், ற் - ன் ஆக மாறி மேல் + நாடு = மேனாடு எனவும் இருவகையில் புணர்ந்தன.

திசையொடு திசையும் பிறவும் சேரின்  
நிலையீற்று உயிர்மெய் கவ்வொற்று நீங்கலும்  
றகரம் னலவாத் திரிதலும் ஆம்பிற. - நன்னால், 186

### (இ) பண்புப்பெயர்ப் புணர்ச்சி

நிறம், சுவை, அளவு, வடிவம் ஆகியன குறித்து வரும் சொற்கள் பண்புப் பெயர்களாம். செம்மை, சிறுமை, சேய்மை, நன்மை, இளமை, புதுமை போல்வனவும் இவற்றுக்குரிய எதிர்ச்சொற்களும் இவைபோன்ற பிறவும் மையீற்றுப் பண்புப்பெயர்கள் எனப்படும்.

1. கருவிழி = கருமை + விழி - கரு + விழி = கருவிழி

ஸ்ரூபோதல் என்னும் விதிப்படி நிலைமொழியின் இறுதி எழுத்து மை நீங்கிப் புணர்ந்தது.

2. பெரியன் = பெருமை + அன் - பெரு + அன்; பெரி + அன்;  
பெரி + ய் + அன் = பெரியன்.

ஸ்ரூபோதல் என்னும் விதிப்படி நிலைமொழியின் இறுதி எழுத்து, மை நீங்கிப் பின் பெரு என்பதன் இறுதி உகரம் இடைஉகரம் இஆதல் எனும் விதிப்படி பெரி யாகிப் பின் யகர உடம்படுமெய் பெற்றுப் பெரி + ய் + அன் என்பது ‘உடல்மேல் உயிர் வந்து ஒன்றுவது இயல்பே’ என்னும் விதிப்படி, ய் + அ = ய என்றாகிப் பெரியன் எனப் புணர்ந்தது.

3. பாசிலை = பசுமை + இலை - பசு + இலை; பாசு + இலை;  
பாச் + இலை = பாசிலை.

நிலைமொழி ஈறுகெட்டு ஆதி நீடல் என்னும் விதிப்படி, பாசு + இலை என்றாகியது. ‘உயிர்வரின் உக்குறள் மெய்விட்டோடும்’ என்னும் விதிப்படி, பாச் + இலை என்றாகிப் பின், ‘உடல்மேல் உயிர்வந்து ஒன்றுவது இயல்பே’ என்னும் விதிப்படி பாசிலை எனப் புணர்ந்தது.

4. பைங்கூழ் = பகுமை + கூழ் - பகு + கூழ், பைபகு + கூழ்,  
பை + கூழ்; பைங் + கூழ் = பைங்கூழ்

‘ஸ்ருபோதல்’ என்னும் விதிப்படி மை நீங்கியது. (பகு + கூழ்) ‘ஆடுகரம்’ ஐ ஆதல் எனும் விதிப்படி ப - பை ஆனது. ‘இனையவும்’ என்னும் விதிப்படி உயிர்மெய் (சு) கெட்டது. ‘இனமிகல்’ என்னும் விதிப்படி வருமொழியின் முதல் எழுத்தான க் எழுத்துக்கு இனமான ந் மிகுந்து பைங்கூழ் எனப் புணர்ந்தது.

5. சிற்றோடை = சிறுமை + ஒடை - சிறு + ஒடை; சிற்று + ஒடை;  
சிற்று+ ஒடை = சிற்றோடை.

‘ஸ்ருபோதல்’ என்னும் விதிப்படி மை கெட்டது. ‘தன்னொற்று இரட்டல்’ என்னும் விதிப்படி பகுதியாகிய சிறு என்பதன் ரகரம் இரட்டித்துச் சிற்று என ஆகியது. பின் ‘உயிர்வரின் உக்குறள் மெய்விட்டு ஓடும்’ என்னும் விதிப்படி, உகரம் கெட்டு, சிற்ற என்றாகியது. பின்னர் ‘உடல்மேல் உயிர் வந்து ஒன்றுவது இயல்பே’ என்னும் விதிப்படி வருமொழி உயிர் ஏறிப் புணர்ந்து சிற்றோடை என்றாயிற்று.

6. சேதாம்பல் = செம்மை + ஆம்பல் - செம் + ஆம்பல்; சேம் + ஆம்பல்;  
சேத் + ஆம்பல் = சேதாம்பல்

‘ஸ்ருபோதல்’ விதிப்படி, மை கெட்டு, செம் + ஆம்பல் ஆயிற்று. பின்னர் ‘ஆதி நீடல்’ விதிப்படி - சேம் + ஆம்பல் ஆயிற்று, பின் ‘முன்னின்ற மெய் திரிதல்’ என்னும் விதிப்படி மகரமெய் தகரமெய் ஆகத் திரிந்து சேத் + ஆம்பல் என்றாகி, ‘உடல்மேல் உயிர்வந்து ஒன்றுவது இயல்பே’ என்னும் விதிப்படி சேதாம்பல் என்றாயிற்று.

7. கருங்குயில் = கருமை + குயில் - கரு + குயில் = கருங்குயில்.

ஸ்ருபோதல் விதிப்படி மை கெட்டது. ‘இனமிகல்’ என்னும் விதிப்படி வருமொழி ககரத்திற்கு (கு) இனமான மெல்லெழுத்து ந் மிகுந்து, கருங்குயில் எனப் புணர்ந்தது.

ஸ்ருபோதல், இடையுகரம் இயாதல்,  
ஆதி நீடல், அடியகரம் ஜயாதல்,  
தன்னொற் றிரட்டல், முன்னின்ற மெய்திரிதல்,  
இனமிகல், இனையவும் பண்பிற் கியல்பே. – நன்னால், 136

(ஈ) மகரசற்றுப் புணர்ச்சி

1. மகர ஈற்றுச் சொற்கள் வருமொழியோடு சேரும்பொழுது, இறுதி மகரம் (ம்) கெட்டு, உயிரீறுபோல நின்று, உயிர்முதல் மொழியோடு உடம்படுமெய் பெற்றுப் புணரும்.

(ஏ-டு) மரம் + அடி; மர + அடி; மர + வ் + அடி = மரவடி.

2. நிலைமொழியின் மகர ஈறுகெட்டு வருமொழி முதலில் உள்ள வல்லின எழுத்து மிக்குப் புணரும்.

(எ-டு) வட்டம் + கல் = வட்டக்கல் எனப் புணரும்.

3. நிலைமொழியின் மகராறு வருமொழி முதலிலுள்ள வல்லினத்திற்கு இனமான மெல்லினமாகத் திரிந்து புணரும்.

(எ-டு) நிலம் + கடந்தான் = நிலங்கடந்தான்.

மல்வீரு ஒற்றழிந்து உயிர்ரூ ஓப்பவும்  
வன்மைக்கு இனமாய்த் திரிபவும் ஆகும்.

- நன்னால், 219

### மாதிரி வினாக்கள்

#### அ) புறவயவினாக்கள்

##### 1. உரிய விடையைத் தேர்ந்தெழுதுக.

அ) வடக்கு என்னும் திசைப்பெயரோடு பிற திசைகள் வந்து சேரும்போது \_\_\_\_\_

1. நிலைமொழி ஈறு நீங்கும். 2. நிலைமொழி ஈறும் மெய்யும் நீங்கும்.

3. வருமொழி முதல் கெடும்.

ஆ) மேற்கு + நாடு என்பது \_\_\_\_\_ எனக் சேரும்.

1. மேற்கு நாடு 2. மேநாடு 3. மேனாடு.

இ) கருமை + குழி என்பது \_\_\_\_\_ எனும் விதிகளின்படி புணரும்.

1. ஆதிநீடல், இனமிகல் 2. தன்னொற்றிரட்டல், இடையுகரம் இ ஆதல்  
3. ஈறுபோதல், இனமிகல்

##### 2. பொருத்துக.

1. அடி அகரம் ஜி ஆதல் - வெற்றிலை

2. ஆதிநீடல் - கரும்பலகை

3. இனமிகல் - பைங்கூழி

4. தன்னொற்றிரட்டல் - முதூர்

#### ஆ) குறுவினாக்கள்

1. வடக்கு என்னும் திசைப்பெயர்ணுடன் பிற திசைகள் சேரின் எவ்வாறு புணரும்?

2. தெற்கு என்னும் திசைப்பெயர்ணுடன் பிற பெயர்கள் சேரின் எவ்வாறு புணரும்?

3. மையீற்றுப் பண்புப்பெயர்கள் நான்கனை எழுதுக.

4. செம்மை + மொழி எவ்வாறு புணரும்?

5. வெற்றிலை - புணர்ச்சிவிதி கூறுக.

6. மரவேர் - சொல்லைப் பிரித்துப் புணர்ச்சிவிதி கூறுக.
7. மகர ஈற்றுப் புணர்ச்சிக்குச் சான்று தருக.

(இ) பாடப்பகுதியில் உள்ள பண்புச்சொற்களைக் கண்டறிந்து, அவற்றுள் மையீற்றுப் பண்புச் சொற்களை அடிக்கோட்டுக் காட்டுக.

### மொழித்திறன் பயிற்சி

**வல்லினம் மிகும், மிகா இடங்கள்**

நிலைமொழிச் சொற்களுக்குப் பின், வருமொழிச் சொற்கள் வந்து புணரும்போது க், ச், த், ப், ஆகிய வல்லொற்றுகளின் வருக்க எழுத்துகள் வந்தால், அவ்வல்லொற்றுகள் சில இடங்களில் மிகுந்தும், சில இடங்களில் மிகாமலும் வரும். இவற்றையே வலிமிகுமிடங்கள், வலிமிகா இடங்கள் என்பர் (வலி – வல்லினம்).

**அ) வல்லினம் மிகுமிடங்கள்**

1. நிலைமொழி உயிர்ற்றுச் சொல்லின்பின் வல்லினம் (க,ச்,த்,ப்) மிகும்.

கறி + குழம்பு = கறிக்குழம்பு

பலா + சுளை = பலாச்சுளை

வழி + தடம் = வழித்தடம்

பாட்டு + போட்டி = பாட்டுப்போட்டி

2. அ, இ, உ என்னும் கூட்டெழுத்துகளின் பின்னும், எ என்னும் வினா எழுத்தின் பின்னும் வல்லினம் மிகும்.

அ + கடை = அக்கடை

இ + சட்டை = இச்சட்டை

உ + பக்கம் = உப்பக்கம் (செய்யுள் வழக்கு)

எ + பாடம் = எப்பாடம்

3. அந்த, இந்த, எந்த என்னும் சொற்களின்பின் வரும் வல்லினம் மிகும்.

அந்த + கோவில் = அந்தக் கோவில்

இந்த + சட்டி = இந்தச் சட்டி

எந்த + தோட்டம் = எந்தத் தோட்டம்

4. அப்படி, இப்படி, எப்படி என்னும் சொற்களின்பின் வரும் வல்லினம் மிகும்.

அப்படி + சூறினான் = அப்படிக் சூறினான்.

இப்படி + தாவினான் = இப்படித் தாவினான்.

எப்படி + சொன்னான் = எப்படிச் சொன்னான்.

5. இரண்டாம் வேற்றுமை (ஐ) விரியின்பின் வரும் வல்லினம் மிகும்.

பாரியை + கண்டான் = பாரியைக் கண்டான்.

பொருளை + சேர்த்தான் = பொருளைச் சேர்த்தான்.

அவனை + தடுத்தான் = அவனைத் தடுத்தான்.

நிலவை + பார்த்தான் = நிலவைப் பார்த்தான்.

#### 6. நான்காம் வேற்றுமை (கு) விரியில் வரும் வல்லினம் மிகும்.

எனக்கு + கொடு = எனக்குக் கொடு.

குழந்தைக்கு + சோறு = குழந்தைக்குச் சோறு.

அவளுக்கு + தா = அவளுக்குத் தா.

பாப்பாவுக்கு + பாட்டு = பாப்பாவுக்குப் பாட்டு

#### 7. ஒரேமுத்து ஒருமொழியில் வரும் க, ச, த, ப் மிகும்.

ஈ + கால் = ஈக் கால்

தீ + சட்டி = தீச் சட்டி

கை + தடி = கைத் தடி

தை + பொங்கல் = தைப் பொங்கல்

#### 8. வன்றொடர்க் குற்றியலுகரத்தின்பின் வரும் வல்லினம் மிகும்.

கொக்கு + கால் = கொக்குக் கால்

#### 9. இகர ஈற்றுச் 'செய்து' என்னும் எச்சத்தின்பின் வரும் வல்லினம் மிகும்.

ஓடி + போனான் = ஓடிப்போனான்.

#### 10. அகராற்றுச் 'செய' என்னும் எச்சத்தின்பின் வரும் வல்லினம் மிகும்.

பாட + கேட்டேன் = பாடக் கேட்டேன்.

தேட + சென்றாள் = தேடச் சென்றாள்.

பாட + தெரியுமா ? = பாடத் தெரியுமா ?

ஒட + பார்த்தான் = ஒடப் பார்த்தான்.

#### 11. சால, தவ என்னும் உரிச்சொற்கள்பின் வரும் வல்லினம் மிகும்.

சால + பசித்தது = சாலப் பசித்தது.

தவ + சிறிது = தவச் சிறிது.

#### 12. ஈறுகெட்ட எதிர்மறைப் பெயரெச்சத்தின்முன் வல்லினம் மிகும்.

காணா + கண்கள் = காணாக் கண்கள்

கேளா + செவி = கேளாச் செவி

ஒடா + தேர் = ஒடாத் தேர்

நாறா + டு = நாறாடு டு

### ஆ) வல்லினம் மிகா இடங்கள்

1. வினைத்தொகையில் வரும் வல்லினம் மிகாது.

விடு + கணை = விடுகணை

விரி + சுடர் = விரிசுடர்

தோய் + தயிர் = தோய்தயிர்

பாய் + புலி = பாய்புலி

2. உம்மைத்தொகையில் வரும் வல்லினம் மிகாது.

காய் + கனி = காய்கனி

தாய் + தந்தை = தாய்தந்தை

முத்து + பவளம் = முத்துபவளம்

3. இரண்டாம் வேற்றுமைத்தொகையில் வல்லினம் மிகாது.

கதை + சொன்னார் = கதை சொன்னார்.

கடல் + தாவினான் = கடல் தாவினான்.

புகழ் + பெற்றார் = புகழ் பெற்றார்.

4. வியங்கோள் வினைமுற்றை அடுத்து வரும் வல்லினம் மிகாது.

கற்க + கசடற = கற்க கசடற

வளர்க + சிந்தனை = வளர்க சிந்தனை

வாழ்க + தமிழ் = வாழ்க தமிழ்

காண்க + படம் = காண்க படம்

5. விளித்தொடரை அடுத்துவரும் வல்லினம் மிகாது.

முருகா + கேள் = முருகா கேள்.

கண்ணா + சொல் = கண்ணா சொல்.

கிளியே + தா = கிளியே தா.

அண்ணா + போ = அண்ணா போ.

6. இரட்டைக்கிளவியில் வல்லினம் மிகாது.

கடகட, தடதட, சடசட, படபட

7. அவை, இவை என்னும் கட்டுச்சொற்கள், எவை என்னும் வினாக்சொல் ஆகியவற்றை அடுத்துவரும் வல்லினம் மிகாது.

அவை + பறவைகள் = அவை பறவைகள்

இவை + சட்டைகள் = இவை சட்டைகள்  
 அவை + தடங்கள் = அவை தடங்கள்  
 எவை + படங்கள் = எவை படங்கள்

#### 8. அது, எது எனும் சுட்டுச்சொற்களை அடுத்துவரும் வல்லினம் மிகாது.

அது + சூடை = அது சூடை  
 இது + சட்டி = இது சட்டி  
 அது + தோணி = அது தோணி  
 இது + பாடம் = இது பாடம்

#### 9. பெயரெச்சத்தொடர், வினையெச்சத்தொடர் ( படித்து என்பதுபோல் வன்றொடர்க் குற்றியலுகரச்சொல் அல்லாதவை ) ஆகியவற்றை அடுத்துவரும் வல்லினம் மிகாது.

வந்த + கயல்விழி = வந்த கயல்விழி  
 தைத்த + சட்டை = தைத்த சட்டை  
 வந்து + தந்தான் = வந்து தந்தான்  
 செய்து + பார்த்தான் = செய்து பார்த்தான்

#### 10. எழுவாய்த்தொடரில் வரும் வல்லினம் மிகாது.

கண்ணகி + பார்த்தாள் = கண்ணகி பார்த்தாள்  
 தங்கை + கேட்டாள் = தங்கை கேட்டாள்  
 பூவிழி + தந்தாள் = பூவிழி தந்தாள்

### வகுப்பறைத் திறன்கள்

#### அ) பேசுதல் திறன்

கீழுள்ள தலைப்புகளுள் ஒன்றனைக் குறித்துப் பிறமொழிச் சொற்கள் கலவாயல் ஜந்து மணித்துளிகள் பேசுக.

1. தமிழின் தொன்மை      2. தண்டமிழிச் சான்றோர் திரு.வி.கலியாணசுந்தரனார்

#### ஆ) படித்தல் திறன்

திரு.வி.கலியாணசுந்தரனாரின் வினா-விடை நடையைப் படித்தறிக.

தமிழில் அக்கலை இல்லையே; இக்கலை இல்லையே; சிறப்பாக விஞ்ஞானம் என்னும் அறிவுக்கலை இல்லையே என்று சிலர் கூக்குரலிடுகிறார். ஆங்கிலத்தில் முதல் நூல்களாகவா எல்லாக் கலைகளும் பிறந்தன என்பதனை அந்த அன்பர்கள் நினைப்பார்களாக. வேறு மொழிகளிலிருந்தும் ஆங்கில அறிஞர் தம் மொழியில் பல கலைகளைப் பெயர்த்தெழுதியுள்ளனர். இதுகாறும் உலகில் காணப்பட்டுள்ள புதுமைகள் எல்லாவற்றையும் ஆங்கிலேயர் மட்டுமா கண்டனர்? இல்லை இல்லை. சில பிரெஞ்சுக்காரர்களால் காணப்பட்டன; சில ஜெர்மானியரால் காணப்பட்டன; மற்றுஞ்சில வெவ்வேறு நாட்டினரால் காணப்பட்டன. அவ்வும் மொழிகளுக்கே சிறப்பாக விளங்கும் நூல்களும் உண்டு. அவற்றை மொழி பெயர்ப்பதனால் பயன் விளையாது. அவை யாவை? அவையே காவியங்கள் என்பன. காவியங்கள் போக, மற்றக் கலைகளைல்லாம் உலகிலுள்ள அனைவருக்கும் பொது உடையை.

## இ) எழுதுதல் திறன்

குறிப்புகளைக் கொண்டு விளம்பரம் எழுதுதல்

நாம் நாள்தோறும் செய்தித்தானில் வரும் விளம்பரங்களைப் பார்க்கிறோம்; படிக்கிறோம். நாமே செய்தித்தானுக்கு விளம்பரம் கொடுக்கவேண்டிய ஒரு நிலை ஏற்படின் எவ்வாறு கொடுக்க வேண்டும் என்பதைப் பார்ப்போம்.

(எ-டு) சென்னை - சர்வோதய சங்கம் காநி கிராமமுத்யோக் பவன் - கொலை பொம்மைக்கண்காட்சி - கொல்கத்தாப் பொம்மைகள், கோலாப்பூர்ப் பொம்மைகள் விற்பனை - காலை 9 மணிமுதல் இரவு 9 மணிவரை - இடம்- 33, அரங்கநாதன் தெரு, தியாகராயர் நகர், சென்னை-17, போன்: 2434 7426. அனுமதி இலவசம்!

### ஈ) கட்டுரை

தேசிய ஒருமைப்பாடு.

### உ) கடிதம்

சுற்றுலா செல்ல அனுமதி வேண்டித் தந்தைக்கு (அ) மாற்றுச்சான்றிதழ் கோரித் தலைமை ஆசிரியருக்கு.

## வாழ்க்கைத்திறன்

### சிறப்பாகத் தொடர்புகொள்ளும் திறன்

மதியழகன் பத்தாம் வகுப்பில் படித்து வருகிறான். மேற்கொண்டு திரைப்படக் கல்லூரியில் சேர்ந்து படிக்கவேண்டும் என்று அவன் விரும்புகிறான். வீட்டில் அவன் பெற்றோரோடு ஒருநாள் பேசிக் கொண்டிருக்கும்போது, தன் எண்ணத்தை வெளியிடுகிறான். அதைக் கேட்டதும், தந்தை அவன்மீது சினம் கொள்கிறார். ஏனெனில், அவன் மிகச் சிறந்த பொறியாளராக வரவேண்டும் என்பது அவருடைய விருப்பம். மதியழகன், தந்தையிடம் எப்படிச் சொல்லிப் புரியவைப்பது என்று தடுமாறுகிறான்.

மதியழகன் தன் பெற்றோரை எவ்வாறு சம்மதிக்க வைப்பான்?

## படிவங்கள் நிரப்புதல்

### வங்கிக் கணக்கிலிருந்து பணம் எடுக்கும் படிவம் நிரப்புதல்

நாள்  போடு  பதித்தலர்	சேமிப்பு வங்கிக் கணக்கு எண்.....  சேமிப்புக் கணக்கு .....  ..... வங்கி ..... எணக்கு அல்லது இதனைக் கொணர்பவருக்கு ரூபாய் ..... வழங்குக.  <div style="border: 1px solid black; padding: 5px; text-align: center;">ஓர் -</div> இப்பணம் எடுக்கும் சீட்டு மூலமாக கணக்கு வைத்திருப்பவரைத் தவிர மற்றவருக்கு ஆயிரம் ரூபாய் வரம்புவரை பணம் கொடுக்கப்படும்	இந்த ஆணைப்படிவத்துடன் கணக்குப் புத்தகம் இணக்கப்படவேண்டும்.  .....20  கணக்கு வைத்திருப்பவர் கையொப்பம்
-----------------------------------	--	--

## மதிப்புக்கல்வி

### தன்னம்பிக்கை

உலகிலேயே மிகவும் அற்புதமான, நம்ப முடியாத சாதனை செய்பவர்கள் யார்? எப்போதும் நம்பிக்கை குறையாமல் வாழ்கிறவர்கள் எவரோ, அவர்கள்தாம். மாற்றுத்திறனாளியரிடம் இத்தகைய நம்பிக்கையை அதிகமாகவே காணலாம். அருஞ்சாதனை புரிந்த தாமசு ஆல்வா எடிசன், கெலன் கெல்லர், பீத்தோவன், மைக்கேல் பாரடே, சான்சன் முதலானோர் மாற்றுத்திறனாளியரே.

தன்னம்பிக்கை ஒன்றனையே இவர்கள் தம் வாழ்வில் குறிக்கோளாகக் கொண்டார்கள்; வெற்றியும் கண்டார்கள். விண்கெண்ட் வான்கோக் என்பவர் கேட்புத்திறனற்ற மாற்றுத் திறனாளி. அவர் நன்றாக ஓவியம் வரைவார். ஆனால், அவரை உதவியாளராகச் சேர்த்துக்கொள்ள மற்ற ஓவியர் மறுத்துவிட்டனர். அதற்காக, அவர் மனம் வருந்தவில்லை. தாமே தூரிகை எடுத்து வரையத் தொடங்கினார். வாழ்வில் ஏற்றம்பெற்று மிகச் சிறந்த ஓவியர் என்ற பெயரும் பெற்றுவிட்டார்.

ஓவியர் பிக்காசோவின் ஓவியம் பெரும்புகழ் பெற்றதுபோல் இவருடைய ஓவியங்களும் சிறப்பாகப் பேசப்படுகின்றன. இவருடைய ஓவியங்கள் எலம் விடப்பட்டுக் கோடிக்கணக்கான வருவாயை ஈட்டித் தந்துள்ளன.

நம்பிக்கைதான் வாழ்வின் உயிர்நாடு. நம்பிக்கை இருந்தால் நம் விதியைக்கூட மாற்றிச் சாதனை படைக்கலாம் என்பதற்கு இவர்கள் வாழ்க்கை மிகச் சிறந்த சான்று.

உங்களின் எதிர்காலக் குறிக்கோள் என்ன?

### மொழியாக்கம்

#### அ) தமிழாக்கம் செய்க.

Food is essential for all living beings. Without food man cannot live long. Everyman has to eat a certain quantity of food. If he eats less than that quantity his health will fail and he will fall ill. So, everyman has to eat enough food to live.

#### ஆ) இணையான தமிழ்ப்பழமொழிகளை அறிக.

- |  |  |
|--|--|
| 1. Man proposes; God disposes.           | நாம் ஒன்று நினைக்க,<br>தெய்வம் ஒன்று நினைக்கும். |
| 2. Strike the rod while it is hot.       | காற்றுள்ளபோதே தூற்றிக்கொள்.                      |
| 3. Familiarity breeds contempt.          | பழகப் பழகப் பாலும் புளிக்கும்.                   |
| 4. The mills of god grind slow but sure. | அராசன் அன்றுகொல்வான்,<br>தெய்வம் நின்று கொல்லும் |
| 5. The face is the index of the mind.    | அகத்தின் அழுகு முகத்தில் தெரியும்.               |

## திருக்குறள்

**பெரியாரைத் துணைக்கோடல்**

( நன்னெறியில் செலுத்தும் பேரறிவுடையாரைத் துணையாகக் கொள்ளுதல் )

1. அறனறிந்து மூத்த அறிவுடையார் கேண்மை,  
திறனறிந்து தேர்ந்து கொள்ள.\*

**பொருள் :** அறநெறியை அறிந்து அறிவில் தெளிந்த முதிர்ச்சியுடையோர் நட்பினை ஆராய்ந்தறிந்து ஏற்றுக் கொள்வீராக.

**சொற்பொருள் :** மூத்த - முதிர்ந்த; கேண்மை - நட்பு; தேர்ந்து - ஆராய்ந்து.

**இலக்கணக்குறிப்பு :** அறனறிந்து (அறத்தை+அறிந்து); திறனறிந்து (திறனை+அறிந்து) இரண்டாம் வேற்றுபைத்தொகைகள்; **தேர்ந்து** கொள்ள - விணையெச்சம்; கொள்ள - அல்ஸற்று வியங்கோள் விணைமுற்று.

2. உற்றநோய் நீக்கி உறாஅமை முற்காக்கும்  
பெற்றியார்ப் பேணிக் கொள்ள.

**பொருள் :** தமக்கு வந்துள்ள துண்பத்தைப் போக்கி இனி, மேலும் துண்பம் வராதவாறு முன்னதாகவே காக்கும் தன்மையுடையாரைப் போற்றி நட்பாக்கிக் கொள்ளுதல் வேண்டும்.

**சொற்பொருள் :** நோய் - துண்பம்; உறாஅமை - துண்பம் வராமல்; பெற்றியார் - பெருமையுடையார்.

**இலக்கணக்குறிப்பு :** உற்றநோய் - பெயரெச்சம்; உறாஅமை - செய்யுளிசை அளபெட்டை; பெற்றியார் - விணையாலனையும் பெயர்.

(இவ்விரு பாடலும் பெரியாரது இலக்கணத்தையும் அவரைத் துணையாகக் கொள்ளுதலின் தேவையையும் கூறுகின்றன.)

3. அரியவற்றுள் எல்லாம் அரிதே, பெரியாரைப்  
பேணித் தமராக் கொள்ள.\*

**பொருள் :** அறிவறிந்த பெரியோரைப் போற்றி உறவாகக் கொள்ளுதலே, ஒருவர் பெறவேண்டிய அரிய பேறுகளுள் எல்லாம் அரிய பேறாகும்.

**சொற்பொருள் :** பேணி - போற்றி; தமர் - உறவினர்.

**இலக்கணக்குறிப்பு :** கொள்ள - தொழிற்பெயர்.

**4. தம்மிற் பெரியார் தமரா ஒழுகுதல்  
வன்மையுள் எல்லாம் தலை.**

**பொருள் :** தம்மைக் காட்டிலும் அறிவில் சிறந்த பெரியோரை உறவினராய் ஏற்று நடத்தலே வலிமைகளுடெல்லாம் சிறந்ததாம்.

**சொற்பொருள் :** வன்மை - வலிமை; ஒழுகுதல் - ஏற்று நடத்தல்; தலை - சிறப்பு.

**இலக்கணக்குறிப்பு :** வன்மை - பண்புப்பெயர்; ஒழுகுதல் - தொழிற்பெயர்.

**5. சூழ்வார்கண் ணாக ஒழுகலான் மன்னவன்  
சூழ்வாரைச் சூழ்ந்து கொளல்.**

**பொருள் :** தக்க வழிகளை ஆராய்ந்து கூறும் அறிஞர்களையே உலகம் கண்ணாகக் கொண்டு நடத்தலால், மன்னனும் அத்தகையோரை ஆராய்ந்து நட்பாக்கிக் கொள்ளுதல் வேண்டும்.

**சொற்பொருள் :** சூழ்வார் - அறிவுடையார் ; சூழ்ந்துகொளல் - நட்பாக்கிக் கொள்ளுதல்.

**இலக்கணக்குறிப்பு :** சூழ்வார் - வினையாலனையும் பெயர்.

(இம்முன்று பாடலும் பெரியாரைத் துணைகொள்வதன் சிறப்பைக் கூறுகின்றன.)

**6. தக்கார் இனத்தனாய்த் தாளொழுக வல்லானைச்  
செற்றார் செயக்கிடந்து தில்.**

**பொருள் :** அறிவிற் சிறந்த பெரியோரைச் சார்ந்து நடக்க வல்லாருக்குப் பகைவர் செய்யக்கூடிய தீங்கு யாதொன்றும் இல்லை.

**சொற்பொருள் :** தக்கார் - தகுதியடைய பெரியோர்; செற்றார் - பகைவர்; இல் - இல்லை.

**இலக்கணக்குறிப்பு :** தக்கார், செற்றார் - வினையாலனையும் பெயர்கள்.

**7. இடிக்குந் துணையாரை ஆள்வாரை யாரே  
கெடுக்குந் தகைமை யவர்.**

**பொருள் :** தீயனவற்றைக் கண்டால் இடித்துத் திருத்தும் பெரியோரைத் துணையாகக் கொண்டு வாழ்பவரைக் கெடுக்கும் வலிமையடையவர் எவருமில்ல.

**சொற்பொருள் :** இடிக்கும் - கடிந்துரைக்கும்; தகைமை - தன்மை.

**இலக்கணக்குறிப்பு :** துணையார், ஆள்வார் - வினையாலனையும் பெயர்கள்.

(இவ்விரு பாடலும் பெரியாரைத் துணைக்கோடலின் பயனைக் கூறுகின்றன.)

- 8. இடிப்பாரை இல்லாத ஏமரா மன்னன்,  
கெடுப்பார் இலானுங் கெடும். \***

**பொருள் :** குற்றம் கண்ட இடத்து இடத்துத் திருத்தும் பெரியாரின் பாதுகாப்பைத் தேடிக் கொள்ளாத அரசன், தன்னைக் கெடுக்கும் பகைவர்கள் இல்லை எனினும், தானே கெட்டழிவான்.

**சொற்பொருள் :** இடிப்பார் – கடிந்து அறிவுரை கூறும் பெரியார்; ஏமரா – பாதுகாவல் இல்லாத.

- 9. முதலிலார்க்கு) ஊதிய மில்லை, மதலையாம்  
சார்பிலார்க் கில்லை நிலை. \***

**பொருள் :** முதலீடு இல்லாத வணிகர்க்கு அதனால் வரும் ஊதியம் ஒன்றுமில்லை. அதுபோல், தம்மைத் தாங்கிக் காப்பாற்றும் பெரியோர் துணையில்லாதவர்க்கு நிலைத்த தன்மை இல்லை.

**சொற்பொருள் :** மதலை – துணை.

**இலக்கணக்குறிப்பு :** இல்லை – குறிப்பு விணைமுற்று.

**அணி :** எடுத்துக்காட்டு உவமைஅணி.

- 10. பல்லார் பகைகொள்ளிற் பத்தடுத்த தீமைத்தே,  
நல்லார் தொடர்கை விடல். \***

**பொருள் :** நல்லவர் ஒருவரின் நட்பைக் கைவிடுவது, பலரைப் பகைத்துக் கொள்வதனை விடப் பன்மடங்கு தீமை உடையதாகும்.

**சொற்பொருள் :** பத்தடுத்த – பத்து மடங்கு.

**இலக்கணக்குறிப்பு :** பகைகொள்ளல் ( பகையைக் கொள்ளல் ) – இரண்டாம் வேற்றுமைத்தொகை.

(இம்முன்று பாடலும் பெரியாரைத் துணைகொள்ளாததனால்  
ஏற்படும் குற்றங்களைக் கூறுகின்றன.)

### **பொருள் செயல்வகை**

( பொருளை ஆக்குவதற்கும் காப்பதற்குமான செயல்முறைகள் )

- 1. பொருளால் வவரைப் பொருளாகச் செய்யும்,  
பொருள்ல நில்லை பொருள். \***

**பொருள் :** ஒருபொருட்டாக மதிக்கத்தகாதவரையும் பிறர் மதிக்குமாறு செய்வதில் பொருளுக்கு இணையானது வேறொன்றுமில்லை.

**சொற்பொருள் :** பொருளால்லவர் - தகுதியற்றவர்; பொருள் - செல்வம்.

**அணி :** சொல் பின்வருநிலையணி.

2. இல்லாரை எல்லாரும் என்னவர் செல்வரை எல்லாரும் செய்வர் சிறப்பு.

**பொருள் :** செல்வம் அற்றவரை எல்லாரும் இகழ்வர்; செல்வரை எல்லாரும் சிறப்பிப்பர்.

**சொற்பொருள் :** என்னவர் - இகழ்வர்.

3. பொருளென்னும் பொய்யா விளக்கம் இருளறுக்கும் எண்ணிய தேயத்துச் சென்று.

**பொருள் :** செல்வம் என்னும் அணையா விளக்கு, அதனை உடையவர் நினைத்த இடங்களுக்கெல்லாம் சென்று பகைமை என்னும் இருளைப் போக்கும்.

**சொற்பொருள் :** பொய்யா விளக்கம் - அணையா விளக்கு; இருள் - பகை.

**இலக்கணக்குறிப்பு :** பொய்யா விளக்கம் - ஈறுகெட்ட எதிர்மறைப் பெயரெச்சம்; இருளறுக்கும் (இருளை அறுக்கும்) - இரண்டாம் வேற்றுமைத்தொகை.

(இம்முன்று பாடலும் பொருளின் சிறப்பைக் கூறுகின்றன.)

4. அறன்னும் இன்பமும் ஈனும் திறனறிந்து தீதின்றி வந்த பொருள். \*

**பொருள் :** பிறருக்குத் தீங்கின்றி நல்வழியில் ஈட்டியபொருள், அறத்தினையும் கொடுக்கும், இன்பத்தினையும் தரும்.

**சொற்பொருள் :** ஈனும் - தரும்; தீதின்றி - தீங்கின்றி.

**இலக்கணக்குறிப்பு :** அறன்னும்; திறனறிந்து - இரண்டாம் வேற்றுமைத்தொகைகள்; வந்த பொருள் - பெயரெச்சம்; அறன், திறன் - கடைப்போலிகள்.

5. அருளொடும் அன்பொடும் வாராப் பொருளாக்கம், புல்லார் புரள விடல். \*

**பொருள் :** அருளும் அன்பும் பொருந்தாமல் பிறவழியில் வரும் செல்வத்தினைப் பற்றாமல் நீக்குதல் வேண்டும்.

**சொற்பொருள் :** புல்லார் - பற்றார்.

**இலக்கணக்குறிப்பு :** வாராப் பொருளாக்கம் - ஈறுகெட்ட எதிர்மறைப் பெயரெச்சம்; விடல் - அல் ஈற்று வியங்கோள் வினைமுற்று.

**6. உறுபொருளும் உல்கு பொருளுந்தன் ஒன்னார்த்  
தெறுபொருளும் வேந்தன் பொருள்.**

**பொருள் :** அரசரிமையால் வந்த பொருளும், மக்கள் வரியாகத் தரும் பொருளும், பகைவரை வென்றுகொண்ட திறைப்பொருளும் அரசனுக்குரிய பொருள்களாம்.

**சொற்பொருள் :** உறுபொருள் - அரசு உரிமையால் வரும்பொருள்; உல்குபொருள் - வரியாக வரும்பொருள்; தெறு - பகை.

**இலக்கணக்குறிப்பு :** தன்னுண்ணார், வேந்தன் பொருள் - ஆறாம் வேற்றுமைத்தொகைகள்.

( இம்முன்று பாடலும் பொருளீட்டும் நெறியைக் கூறுகின்றன. )

**7. அருளென்னும் அன்பீன் குழவி பொருளென்னுஞ்  
செல்வச் செவிலியால் உண்டு.**

**பொருள் :** அன்பு என்னும் தாய் பெற்ற அருள் என்னும் குழந்தை, பொருள் என்னும் வளர்ப்புத் தாயால் பேணப்படும்.

**சொற்பொருள் :** குழவி - குழந்தை; செவிலி - வளர்ப்புத்தாய்.

**இலக்கணக்குறிப்பு :** என்குழவி - வினைத்தொகை; செல்வச்செவிலி - உருவகம்.

**அணி :** உருவக அணி. அன்பைத் தாயாகவும் அருளைக் குழந்தையாகவும் பொருளை வளர்ப்புத் தாயாகவும் உருவகம் செய்துள்ளதால், இப்பாடல் உருவக அணியாகும்.

**8. குன்றேறி யானைப்போர் கண்டற்றால், தன்கைத்தொன்  
றுண்டாகச் செய்வான் வினை. \***

**பொருள் :** தன் கைப்பொருள்கொண்டு ஓருவன் செய்யும் செயலானது குன்றின்மேல் இருந்துகொண்டு யானைப்போரைக் காண்பதற்கு ஒப்பானது.

**சொற்பொருள் :** குன்று - மஸை; கைத்தொன்று - கைப்பொருள்.

**இலக்கணக்குறிப்பு :** குன்றேறி - ஏழாம் வேற்றுமைத்தொகை.

**அணி :** உவமை அணி.

**9. செய்க பொருளைச், செறுநர் செருக்கறுக்கும்  
எஃகதனிற் கூரிய தில். \***

**பொருள் :** பொருளைத் தேடிச் சேர்த்தல் வேண்டும். அது பகைவரின்செருக்கை அறுக்கும் உறுதியான படைக்கலம். அதனைவிடக் கூர்மையான கருவி வேறொன்றுமில்லை.

**சொற்பொருள் :** செருக்கு - இறுமாப்பு; எஃகு - உறுதியான படைக்கலம்.

**இலக்கணக்குறிப்பு :** செய்க - வியங்கோள் வினைமுற்று; செறுநர் செருக்கு - ஆறாம் வேற்றுமைத்தொகை.

## 10. ஒண்பொருள் காழ்ப்ப இயற்றியார்க் கெண்பொருள் ஏனை யிரண்டும் ஒருங்கு.

**பொருள் :** சிறந்த பொருளை நல்வழியில் மிகுதியாக ஈட்டியவர்க்கு, மற்றைய அறனும் இன்பமும் ஆகிய இரண்டும் ஒருசேர்க் கைகூடும் எளிய பொருள்களே.

**சொற்பொருள் :** ஒண்பொருள் - சிறந்த பொருள்; எண்பொருள் - இயல்பாய்க் கிடைக்கும் பொருள்; இரண்டும் - அறனும் இன்பமும்.

**இலக்கணக்குறிப்பு :** ஒண்பொருள், எண்பொருள் - பண்புத்தொகைகள்; காழ்ப்ப இயற்றியார் - பெயரச்சம்.

**(இந்நான்கு பாடலும் பொருளின் பயனைக் கூறுகின்றன.)**

### மாதிரி வினாக்கள்

**அ) புறவயவிளாக்கள்**

**1. கோட்ட இடங்களை நிரப்புக.**

அ) இல்லாரை \_\_\_\_\_ எள்ளுவர்.

ஆ) அறன்னும் இன்பமும் ஈனும் \_\_\_\_\_ தீதின்றி வந்த பொருள்.

**2. உரிய எழுத்தைத் தேர்ந்தெழுதுக.**

அ) அரு-டும் (ளொ/லொ) அ-பொடும் (ண்/ன்) வா - ப் (ரா/றா) பொரு-க்கம் (லா/ளா)

ஆ) உ — பொருஞும் (று/ரு) உ — கு (ள்/ல்) பொருஞு — (ண்/ந்) தன் ஒ — ணார் (ண்/ன்)

**3. விடுபட்ட சீர்களை நிரப்புக.**

அ) அறனறிந்து \_\_\_\_\_ அறிவுடையார் \_\_\_\_\_  
திறனறிந்து \_\_\_\_\_ கொளல்.

ஆ) பொருளென்னும் \_\_\_\_\_ இருளறுக்கும்  
எண்ணிய \_\_\_\_\_

**4.. உரிய விடையைத் தேர்ந்தெழுதுக.**

அ) திறனறிந்து தேர்ந்து கொள்ள வேண்டியவர் \_\_\_\_\_

1. அன்புள்ள பெற்றோர்    2. ஆர்வமுள்ள நண்பர்    3. முத்த அறிவுடையார்

ஆ) அரியவற்றுள் எல்லாம் அரிது \_\_\_\_\_ பேணித் தமராக் கொளல்.

1. சிறியவர்                          2. பெரியார்                          3. உறவினர்

இ) முதலிலார்க்கு \_\_\_\_\_ இல்லை.

1. ஊதியம்                                  2. நட்பு    3. பகை

### ஆ) குறுவினாக்கள்

1. வன்மையுள் எல்லாந் தலையாயது எது?
2. யாருக்குப் பகைவராலும் தீங்கு செய்ய இயலாது?
3. கெடுப்பார் இலானுங் கெடுபவர் யார்?
4. நல்லார் தொடர்பு கைவிடல் எத்தன்மைத்து?
5. பொருள்ளவரைப் பொருளாகச் செய்வது எது?
6. பகைமை இருளைப் போக்குவது எதுவென வள்ளுவர் கூறுகிறார்?
7. வேந்தற்குரிய பொருள்கள் எவை?

### இ) சிறுவினாக்கள்

1. பெரியாரது இலக்கணம் யாது?
2. பெரியாரைத் துணையாகக்கொள்வதன் சிறப்பு யாது?
3. பெரியாரைத் துணையாகக்கொள்ளாமையால் வருங்குற்றம் யாது?
4. பொருளினது சிறப்பாக வள்ளுவர் கூறுவது யாது?
5. பொருளீட்டும் நெறியினைத் திருவள்ளுவர் எங்ஙனம் கூறுகிறார்?
6. பொருளீட்டுவதால் ஏற்படும் பயன்கள் யாவை?

### ஈ) நெடுவினாக்கள்

1. பெரியாரைத் துணையாகக் கொள்வது குறித்து வள்ளுவர் கூறும் கருத்துகளைத் தொகுத்து எழுதுக.
2. பொருள்செயல்வகை என்னும் அதிகாரத்தில் வள்ளுவர் கூறும் வளமார்ந்த கருத்துகளைத் தொகுத்தெழுதுக.

திருக்குறள் ஒரு வகுப்பார்க்கோ ஒரு மத்தார்க்கோ ஒரு நிறத்தார்க்கோ ஒரு மொழியார்க்கோ ஒரு நாட்டார்க்கோ உரியதன்று. அது மன்பதைக்கு - உலகுக்குப் பொது.

- திரு. வி. கலியாணசுந்தரனார்

திருவள்ளுவர் தோன்றியிராவிட்டால், தமிழன் என்னும் ஓர் இனம் இருப்பதாக உலகத்தார்க்குத் தெரிந்திருக்காது. திருக்குறள் என்னும் ஒரு நூல் தோன்றியிராவிட்டால், தமிழ்மொழி என்னும் ஒரு மொழி இருப்பதாக உலகத்தார்க்குத் தெரிந்திருக்காது.

- கி.ஆ.பெ.விகங்காரா

## தேவாரம்

நாமார்க்கும் குடியல்லோம் நமனை அஞ்சோம்  
 நரகத்தில் இடர்ப்படோம் நடலை இல்லோம்  
 ஏமாப்போம் பிணியறியோம் பணிவோம் அல்லோம்  
 இன்பமே எந்நாளும் துன்பம் இல்லை  
 தாமார்க்கும் குடியல்லாத் தன்மை யான  
 சங்கரன்நற் சங்கவெண் குழையோர் காதிற்  
 கோமாற்கே நாமென்றும் மீளா ஆளாய்க்  
 கொய்ம்மலர்ச்சே வடிஇணையே குறுகி னோமே.

— திருநாவுக்கரசர்

**பொருள் :** எவர்க்கும் ஆட்படாத் தன்மையன் சங்கரன்; அழகிய வெண்மையான சங்கினைக் காதிற்குழையாகக் கொண்டவன்; அத்தகு தலைவனுக்கே மீளா அடிமைகொண்டோம். அன்றலர்ந்த மலருக்கு ஒப்பான சிவந்த திருவடிகளை அடைந்தோம். ஆதலால், நாம் எவர்க்கும் அடிமையில்லை; நமனுக்கும் அஞ்சமாட்டோம்; நரகத்தினுள் செல்லோம்; என்றும் துயர்ப்படமாட்டோம்; இறைவனின் பாதுகாப்பில் உள்ளோம். பிணி இதுவென அறியோம்; யாரிடத்தும் சென்று பணிந்து நில்லோம்; எந்நாளும் இன்பமே அன்றித் துன்பம் இல்லை.

**சொற்பொருள் :** இடர் – துன்பம்; ஏமாப்பு – பாதுகாப்பு; பிணி – நோய்; நடலை – துன்பம்; சேவடி – இறைவனின் செம்மையான திருவடிகள்; நமன் – எமன்.

**இலக்கணக்குறிப்பு:** நற்சங்கு, வெண்குழை – பண்புத்தொகைகள்; மலர்ச்சேவடி – உவமைத்தொகை; மீளா ஆள் – ஈறுகெட்ட எதிர்மறைப் பெயர்ச்சம்.

**பிரித்தறிதல் :** பிணியறியோம் – பிணி + அறியோம்; எந்நாளும் – எ + நாளும்; நாமென்றும் – நாம் + என்றும்.

**ஆசிரியர் குறிப்பு :** திருநாவுக்கரசர் திருவாழூரில் பிறந்தவர். பெற்றோர் புகழனார், மாதினியார். இவரது தமக்கையார் திலகவதியார். திருநாவுக்கரசருக்குப் பெற்றோர் இட்டபெயர் மருணீக்கியார். இவருக்குத் தருமசேனர், அப்பர், வாகீசர் என்னும் வேறு பெயர்களும் உண்டு. இவரது நெறி தொண்டு நெறி.

ஈசவ அடியார்களை நாயன்மார்கள் என்று வழங்குவர். இவர்கள் அறுபத்து மூவர். ஈசவ சமயக் குரவர் நால்வருள் ஒருவர் திருநாவுக்கரசர். இவர்தம் பாடல்கள் தேவாரம் எனப் போற்றப்படுகின்றது. இவர் தாண்டகம் பாடுவதில் வல்லவர் ஆதலால், இவர் தாண்டகவேந்தர் எனவும் வழங்கப்படுகிறார்.

இவரது காலம் கி.பி. ஏழாம் நூற்றாண்டு. திருவாழூர், கடலூர் மாவட்டம் பண்ணுருட்டியை அடுத்துள்ளது.

**நூற்குறிப்பு :** தேவாரம் என்னும் சொல்லைத் **தே + வாரம்** எனப் பிரித்துத் தெய்வத்தன்மையை உடைய இசைப்பாடல்கள் என்றும், **தே + ஆரம்** எனப் பிரித்துத் தெய்வத்திற்குச் சூட்டப்பெற்ற பாமாலை என்றும் கூறுவார்.

ஈசவத் திருமுறைகள் பண்ணிரண்டனுள் முதல் ஏழும் மூவர் தேவாரம். திருநாவுக்கரசர் பாட அருளிய பாடல்கள் நான்கு, ஐந்து, ஆறும் திருமுறைகள். நமக்குப் பாடமாக அமைந்துள்ள பாடல் திருநாவுக்கரசர் அருளிய ஆறாந்திருமுறையில் உள்ளது.

### மாதிரி வினாக்கள்

#### அ) புறவய வினாக்கள்

##### 1. கோட்ட இடங்களை நிரப்புக.

அ) திருநாவுக்கரசரின் தமக்கையார் \_\_\_\_\_ ஆவார்.

ஆ) திருநாவுக்கரசர் அருளிய பாடல்கள் \_\_\_\_\_ என வழங்கப்படுகிறது.

##### 2. உரிய விடையைத் தேர்ந்தெழுதுக.

அ) திருநாவுக்கரசர் காலம் \_\_\_\_\_ ஆம் நூற்றாண்டு.

1. கி.பி. 12                    2. கி.பி. 7                    3. கி.பி. 9

ஆ) ‘நாமார்க்கும் குடியல்லோம்’ என்னும் பாடல் \_\_\_\_\_ ‘அச்சமில்லை அச்சமில்லை’ எனப் பாடத் தூண்டியது.

1. பாரதிதாசனை                    2. சுரதாவை                    3. பாரதியாரை

#### ஆ) குறுவினாக்கள்

1. தேவாரம் – பொருள் எழுதுக.

2. சிவபெருமான் எத்தன்மையைன் என நாவுக்கரசர் கூறுகிறார் ?

#### இ) சிறுவினாக்கள்

1. திருநாவுக்கரசர் – சிறு குறிப்பு எழுதுக.

2. இறைவன் திருவடியை வணங்குகின்றவருக்குக் கிடைக்கும் நன்மைகள் யாவை ?

தமிழகத்தில் விடுதலை வேட்கைக் களைத் தம் வீறுகொண்ட பாக்களால் மக்களைத் தட்டியெழுப்பியமகாகவிபாரதியின் “அச்சமில்லை! அச்சமில்லை!”எனும்பாட்லுக்கு முன்னோடு இத்திருத்தாண்டகப் பாடலே.

## தமிழ்மொழியில் அறிவியல் சிந்தனைகள்

நம் தாய்மொழி உயிரினும் இனியது; முன்னைப் பழைமைக்குப் பழைமையும், பின்னைப் புதுமைக்குப் புதுமையும் கொண்டது. தமிழ் இலக்கியங்கள் தமிழர் தம் வாழ்வை எதிரொலிப்பன. இயற்கையோடு இயைந்த வாழ்வினர் தமிழர். அவர்தம் மொழியும் அவ்வாரே.

**‘அறிவு அற்றம் காக்கும் கருவி’** என்றார் திருவள்ளுவர். அறிவின் நுண்ணிலை வளர்ச்சியே அறிவியல். அறிவியல், வாழ்வை வளப்படுத்துகிறது; மொழியைப் பண்படுத்துகிறது என்பது அறிஞர். தமிழ்மொழிக்கு அது முற்றிலும் பொருந்தும்.

தமிழ்மொழி சிந்தனைக் கருவுலமாய்த் திகழ்வது; அறிவுச் சாங்கமாய் இலங்குவது. தமிழ் இலக்கியங்களை நுண்ணித்தின் ஆய்கின்றபோது எத்துணையோ அறிவியல் கருத்துகள் ஆயுப் புதைந்து கிடப்பதனை அறியலாம். அறிவியல் வளர்ச்சி மிகுந்த காலம் ஒன்று இருந்திருக்கக்கூடும் என்பதனை, அதனை ஆராய்வோரே அறிவர்.

### விண்ணியல்வரிவு

பேரண்டத்தின் தோற்றும் குறித்துப் பல்வேறு கருத்துகள் எழுந்துள்ளன. மேலைநாட்டினார் இது குறித்து விரிவாக ஆய்ந்துள்ளனர்; ஆய்ந்தும் வருகின்றனர். ஆனால், **உலகம் உருண்டை** என்பதனைப் பதினாறாம் நூற்றாண்டிற்குப் பிறகே மேலை நாட்டினர் உறுதி செய்தனர்; இவ்வகம் பேரண்டத்தின் ஒரு கோள் என்பதனையும், இவ்வண்டப் பரப்பையும் அதன்மீது அமைந்துள்ள கோள்களையும் தமிழ் இலக்கியங்கள் விரிவாகப் பேசுகின்றன. ஆன்முயல் பேசும் திருவாசகம் விண்ணியலையும் பேசுகிறது.

**“அண்டப் பகுதியின் உண்டைப் பிறக்கம்  
 அளப்பருந் தன்மை வளப்பெருங் காட்சி  
 ஒன்றனுக் கொன்று நின்றெழில் பகரின்  
 நூற்றொரு கோடியின் மேற்பட விரிந்தன.”**

இத்திருவாசக வரிகள் தெளிந்த வானியல் அறிவை வெளிப்படுத்துகின்றன. பெருவெடிப்புக் கொள்கையின்படி இப்பேரண்டம் விரிவடைந்து நிற்பதை இப்பாடல் ஆழமாக விளக்குகிறது.

**உலகம்** என்னும் தமிழ்ச்சொல் **உலவு** என்னும் சொல்லின் அடியாகப் பிறந்தது. **உலவு** என்பது **கற்றுதல்** என்ற பொருளைத் தரும். உலகம் தன்னையும் ஞாயிற்றையும் கற்றி வருகிறது என்னும் அறிவியல் கருத்து, இதில் வெளிப்படுவதனைக் காணலாம்.

**ஞாலம்** என்னும் தமிழ்ச் சொல் ‘ஞால்’ என்னும் சொல்லடியாகத் தோன்றியது என்பர். ‘ஞால்’ என்பதற்குத் ‘தொங்குதல்’ என்பது பொருள். எவ்விதப் பற்றுக்கோடுமின்றி அண்ட வெளியில் உலகம் தொங்கிக் கொண்டிருப்பதனை, இஃது உணர்த்துகிறது.

வானத்தில் காற்றில்லாப் பகுதியும் உண்டு. இதனையும் பண்டைத் தமிழர் அறிந்திருந்தனர். இதனை, ‘வறிது நிலைஇய காயமும்’ (புற். 30) என்னும் பாடல் வரி உணர்த்தும்.

‘வலவன் ஏவா வானூர்தி’ (புற்.27) என்னும் தொடர் வலவனால் ஏவப்படாத வானூர்தியைப் பழந்தமிழர்கள் விண்ணில் செலுத்தி இருக்கலாம் என உணர்த்துகிறது. இது தற்போதைய செயற்கைக் கோளைப் போன்றது எனக் கருத இடமுண்டு.

### பொறியியல் அறிவு

இன்றைய வாழ்வில் பொறியியல் பெரும்பங்கு வகிக்கிறது. பல்வேறு எந்திரங்கள் பொறியியல் மூலம் உருவாக்கப்படுகின்றன. பண்டைத் தமிழகத்தில் எந்திரவியல் பற்றிய அறிவு ஆழமாக இருந்திருக்கிறது. கரும்பைப் பிழிவதற்கும் எந்திரங்கள் உருவாக்கப்பட்டிருந்தன. இதனைத் ‘தீம்பிழி எந்திரம் பந்தல் வருந்த’ எனப் பதிற்றுப்பத்து குறிப்பிடும்.

நிலத்தில் இருந்து நீரை உறிஞ்சி இறைக்கும் ஆழ்துளைக் கிணறு, அக்காலத்தில் இருந்திருக்கலாம் என்பதனை, ‘அந்தக் கேணியும் எந்திரக் கிணறும்’ என்னும் பெருங்கதை வரியின் வாயிலாக அறியமுடிகிறது. மேலும், பெருங்கதையில் வரும் எந்திரயானை கிரேக்கத் தொன்மத்தில் குறிப்பிடப்படும் ‘தூராய்’ போருடன் இணைத்துப் பேசப்படும் எந்திரக்குதிரையுடன் ஒத்தது.

### கணிமவியல் அறிவு

சிலப்பதிகாரம் பல்வகை மணிகளையும், அதன் தன்மைகளையும் விளக்குகிறது. ஊர்காண் காதையில்,

“ஓருமைத் தோற்றத்து ஜவேறு வனப்பின்  
இலங்குகதிர் விடுஷம் நலங்கெழு மணிகளும்”

என்னும் இவ்வடிகள் ஆழ்ந்த பொருளுடையன. ஜவகை மணிகளும் ஒளிவிடும் திறத்தினால் வெவ்வேறு பெயர்களைக் கொண்டுள்ளன. ஆனால், அவற்றின் மூலப்பொருள் ஒன்றே. இவ்வறிவியல் சிந்தனை, தற்போதைய வேதியியல் சூறுகளுடன் ஒப்புநோக்கத்தக்கது.

### மண்ணியல் அறிவு

தமிழர், தம் வாழிடங்களை நிலத்தின் தன்மைக்கேற்பப் பாகுபடுத்தியுள்ளனர். அவையே ஜவகை நிலங்கள். மேலும் செம்மண், களர்நிலம், உவர்நிலம் எனவும் பகுத்துள்ளனர். நிறத்தின் அடிப்படையில் செம்மண் நிலம் எனவும், சுவையின் அடிப்படையில் உவர்நிலம் எனவும், தன்மையின் அடிப்படையில் களர் நிலம் எனவும் நிலத்தைத் தமிழர் வகைப்படுத்தினர்.

தமிழர், செம்மண் நிலத்தை அதன் பயன் கருதிப் போற்றினர். இதனைச் ‘செம்புலப் பெயல் நீர்போல’ என்னும் குறுந்தொகை வரி உணர்த்தும். உவர்நிலம், மிகுந்த நீரைப் பெற்றிருந்தும் பயன்தருவதில்லை. இதனை, ‘அகல்வயல் பொழிந்தும் உறுப்பிடத் துதவா உவர்நிலம்’ என்னும் புறநானுற்று வரிகள் புலப்படுத்துகின்றன. எதற்கும் பயன்படாத நிலம் களர்நிலம். இதனைப் ‘பயவாக் களரனையர் கல்லாதவர்’ என்பார் திருவள்ளுவர்.

ஐவகை நிலங்களுக்கும் உரிய உணவு, விலங்கு, பறவை போன்றவற்றையும் தமிழர் பகுத்தும் வகுத்தும் வைத்துள்ளனர்.

### அணுவியல் அறிவு

இன்றைய அறிவியல், அணுவைப் பிளக்கவும் சேர்க்கவும் முடியும் என ஆய்ந்திருக்கிறது. ஒளவை, ‘அணுவைத் துளைத்து ஏழ்கடலைப் புகட்டி’ என்று சொல்கிறார். ‘ஒர் அணுவினைச் சதகூறிட்ட கோணினும் உளன்’ எனக் கம்பரும் கூறுவார். இதன் மூலம் அணுச்சேர்ப்பும் அணுப் பிரிப்பும் பற்றிய கருத்துகள் அன்றே அரும்பியுள்ளதனை அறியலாம்.

### நீரியல் அறிவு

நீர் மழையாக மண்ணிற்கு வருவதும் ஆவியாகி விண்ணிற்குச் செல்வதுமான சுழற்சி எக்காலத்தும் நிகழ்ந்துகொண்டிருப்பது. இவ்வியக்கமே உலகை வளப்படுத்துகிறது. இந் நீர்ச்சுழற்சி இயக்கம் இயற்கையாக நிகழக் கூடிய ஒன்றே. இவ்வியக்கம் இல்லை எனில் மழைவளம் குன்றும்; வெப்பநிலை மிகும்; புவியின் தட்பவெப்பநிலை மாறும். இச்சுழற்சி முறைதான் உயிர்கள் தழைத்திருப்பதற்கோர் காரணம். இவ்வினைவு நிகழவில்லையெனில் கடலும் வற்றும். இதனை,

“நெடுங்கடலும் தன்னீர்மை குன்றும் தடிந்தெழிலி  
தான்நல்கா தாகி விடின்.” - குறள், 17

எனத் திருவள்ளுவர் கூறுகின்றார்.

மழைவளம் குறைந்தால் இச்சமநிலை பிறழும்; எனவேதான், மழையை அமிழ்தம் என்றார் திருவள்ளுவர். உணவு தருவதாலும் மழை அமிழ்தாகிறது; உயிரைக் காப்பதாலும் அமிழ்தாகிறது; உலகை அழிவினின்றும் தடுப்பதாலும் அமிழ்தாகிறது. இஃது, எத்துணை அறிவியல் கூர்த்த சிந்தனை!

### மருத்துவ அறிவு

‘உடம்பார் அழியின் உயிரார் அழிவர்’ என்பார் திருமூலர். உடலை ஓம்பவேண்டியதன் இன்றியமையாமையைத் தமிழர் அறிந்திருந்தனர்.

திருவள்ளுவர், ‘மருந்து’ என்னும் ஓர் அதிகாரத்தையே படைத்துள்ளார். உடல் உறுதியாய் இருப்பதற்கு வாதம், பித்தம், சீதம் இம்முன்றின் சமநிலையே காரணமாகும். அவற்றின் சமநிலை தவறும்போது நோய்மிகும்.

அவற்றைச் சமப்படுத்த இயற்கை தரும் காய்களிகளிலிருந்தே மருந்து கண்டு உண்டனர். ‘**மருந்தாகித் தப்பா மரத்தற்றால்**’ என்னும் திருக்குறள் வரி, தமிழ் மருத்துவத்தின் தொன்மையை எடுத்தியம்பும். பதினெண்ணசித்தர்கள் வளர்த்த மருத்துவம் சித்த மருத்துவமாயிற்று.

அகத்தியர், தேரையர், போகர், புலிப்பாணி முதலிய சித்தர்களின் மருத்துவ நூல்கள் இன்றும் தமிழர்களின் உடற்பிணியைப் போக்குகின்றன. உலகில் பின்விளைவுகளற்ற மருத்துவங்களுள் சித்த மருத்துவமும் ஒன்று. இன்று பரவலாகப் பயின்று வரும் இயற்கை மருத்துவம் என்னும் **மருந்தில்லா மருத்துவ** முறையை, அன்றே நம் தமிழர் கண்டறிந்துள்ளனர்.

“**மருந்தென வேண்டாவாம் யாக்கைக்கு அருந்தியது  
அற்றது போற்றி உணின்.**” - குறள், 942

என்னும் திருக்குறள் இக்கருத்திற்கு அரண் சேர்க்கிறது.

### அறுவை மருத்துவம்

“கண்ணிடந் தப்பிய கண்ணப்பன் வரலாறு ஊனுக்கு ஊன்” என்னும் செய்தியும்,

“**உடம்பிடை தோன்றிற் ரொன்றை அறுத்ததன் உதிரம் ஊற்றி  
அடல்ஹரச் கட்டு வேறோர் மருந்தினால் துயரம் தீர்வார்**”

என்னும் கம்பர் வாக்கும் அறுவை மருத்துவத்தை மெய்ப்பிக்கின்றன.

மணிமேகலையின் தோழி சுதமதியின் தந்தையை மாடுமுட்டியதால், அவரின் குடல் சரிந்தது. சரிந்த குடலைப் புத்தத் துறவியர் சரிசெய்த செய்தியை **மணிமேகலை** எடுத்துரைக்கிறது.

திருவாசகத்தில் பல்வகை அறிவியல் செய்திகள், உயிரியல் செய்திகள், மருத்துவச் செய்திகள் விரவிக்கிடக்கின்றன. ‘**புல்லாகிப் பூடாய்**’ எனத் தொடங்கும் திருவாசக வரிகள் பல்வகை உயிர்களின் பரிணாம வளர்ச்சியை விரிவாய்க் கூறுகின்றன. ‘**மானுடப் பிறப்பினுள் மாதா உதரத்து ஈனமில் கிருமி செருவினில் பிழைத்தும்**’ எனத் தொடரும் பாடலடிகள் கருவியல் அறிவை நன்கு தெரிவிக்கின்றன.

தமிழர்கள் பரந்துபட்ட அறிவியல் சிந்தனை உடையவர்கள். விண்ணியல், மண்ணியல், விலங்கியல், நீரியல், மருத்துவஜியல் முதலிய அறிவியல் கூறுகளையும் நன்கு உணர்ந்தவர்கள். அறிவியல் அறிஞர்கள் இலக்கிய அறிவுடன் இவற்றை ஆராய்ந்தால், மேலும் அரிய பல செய்திகளைத் தமிழுலகம் பெற ஏதுவாகும்.

## மாதிரி வினாக்கள்

### அ) புறவயவினாக்கள்

#### 1. உரிய விடையைத் தேர்ந்தெழுதுக.

அ) 'உலகம்' என்னும் தமிழ்ச் சொல் \_\_\_\_\_ என்னும் சொல்லின் அடியாகப் பிறந்தது.

1. உலகு                  2. உலவு                  3. உளது

ஆ) தமிழர்கள் நிலத்தை \_\_\_\_\_ வகையாகப் பிரித்துக்காட்டியிருக்கிறார்கள்.

1. மூன்று                  2. ஆறு                  3. ஐந்து

#### 2. சந்திப்பிழை நீக்கி எழுதுக

தமிழில் வரலாற்று கருத்துகளையும், பண்பாட்டு கூறுகளையும் காணமுடியும்.

#### 3. அடைப்புக்குள் கொடுக்கப்பட்டுள்ள வினைப்பகுதியை எச்சமாக்குக.

அ) நன்றாகப் \_\_\_\_\_ (பசி) பின்னர் அளவுடன் உண்ணுதல் வேண்டும்.

ஆ) தமிழர் நிலத்தினை ஜவகையாகப் \_\_\_\_\_ (பிரி) வாழ்ந்திருக்கிறார்கள்.

### ஆ) குறுவினாக்கள்

1. ஞாலம் – பெயர்க்காரணம் கூறுக.

2. மருந்தில்லா மருத்துவம்பற்றித் திருவள்ளுவர் கூறுவதென்ன ?

### இ) சிறுவினாக்கள்

1. விண்ணியல் குறித்துத் திருவாசகம் உரைப்பது யாது?

2. கனிமவியல் அறிவு பற்றி எழுதுக.

3. மண்ணியல் அறிவு – குறிப்பு எழுதுக.

4. சித்தமருத்துவம் குறித்த செய்திகளை எழுதுக.

5. அணுபற்றிய கம்பரின் கருத்து யாது?

### ஈ) நெடுவினாக்கள்

1. தமிழன் அறிவியலின் முன்னோடி என்பதனை விளக்குக.

2. தமிழரின் மருத்துவ அறிவுகுறித்துக் கூறும் செய்திகளைத் தொகுத்து எழுதுக.

**செயல் திட்டம் :** அறிவியல் வளர்ச்சி குறித்துக் கவிதை படைக்க.

## குற்றை ஒலி

- மு. வரதராசனார்

நாங்கள் மேல் மாடியில் குடியிருந்தோம். கீழே வடபகுதியில் ஒரு குடும்பமும் தென்பகுதியில் ஒரு குடும்பமும் இருந்தன. தென் பகுதியார் வறுமையால் வாடி இளைத்தவர்கள். கணவன், மனைவி, ஆறு குழந்தைகள், ஒரு பாட்டி, ஒரு நாய் என்று பெருகிய குடும்பம் அது.

வடபகுதியார் செல்வம் செழித்துக் கொழுத்தவர்கள். திருமணமாகி இருபது ஆண்டுகள் ஆகியும் குழந்தை இல்லாமல் ஏங்குகின்றவர்கள். அவர்களின் கூடத்திலும் அறைகளிலும் நிறைய படங்கள் உண்டு. ஓர் அலமாரி நிறைய குழந்தைப் பொம்மைகளும் நாய்ப் பொம்மைகளும் உண்டு. உயிருடன் இயங்கியவர்கள், எலி, எறும்பு முதலியவை தவிர, அந்தக் கணவன் மனைவி இருவர்தாம். ஆனால், அவர்கள் இருந்த பகுதி தூய்மையாக, ஒழுங்காக இருந்தது. பொருள்கள் வைத்தவை வைத்தபடியே இருந்தன. அவர்களின் தும்மல், இருமல், ஏப்பம், கொட்டாவி தவிர வேறு எந்த ஒலியும் கேட்பதில்லை.

தென்பகுதிக் குடும்பமோ ஆரவாரம் மிகுந்தது. குழந்தைகள் எந்நேரமும் ஒன்றை ஒன்று அடித்துக்கொண்டு அமர்க்களம் செய்யும். தாய்க்கும் தந்தைக்கும் குழந்தைகளின் வழக்கைக் கேட்டுத் தண்டிக்கும் வேலை நிறைய இருந்தது. காவல் நிலையம், நீதிமன்றம், சிறைக்கூடம் எல்லாம் அங்கு இருந்தன. இருமல் ஒய்ந்த நேரத்தில், பாக்கு உலக்கையால் வெற்றிலைப் பாக்கை நறுக்கி ‘லொட் லொட்’ என்று குற்றிக் கொண்டிருந்தாள் பாட்டி. அதுவும் ஒய்ந்த நேரத்தில் வருவார் போவார் இடத்தில் மருமகளைப் பற்றி வசை பாடிக் கொண்டிருந்தாள். இடையிடையே கிழவியின் வாழ்க்கைக்கு அமைந்த தாளம்போல், அவர்கள் வளர்க்கும் நாய் தெருவழியே போவாரைப் பார்த்து, ஒருமிக் கொண்டும் குரைத்துக்கொண்டும் இருக்கும். சில வேளைகளில் மேலே இருந்து நான் எட்டிப் பார்ப்பது உண்டு. அவர்களின் கூடத்தில் கண்டபொருள்கள் கண்டபடி சிதறிக் கிடக்கும். வடபகுதியாரின் கூடத்தை எட்டிப் பார்க்கலாம் என்றால் பார்ப்பதற்கு அங்கே ஒன்றும் இருக்காது.

இவர்களின் அமர்க்களமும் அலங்கோலமும் அவர்களுக்குப் பிடிப்பதில்லை. எந்தக் குடும்பமாவது வேறு வீட்டில் இடம் பார்த்துக்கொண்டு அகல்வார்களா என்றால், அதுவும் இல்லை. இரு பகுதியினரும் மனப் பொருத்தம் இல்லாமல் தனித்தனியே வாழ்ந்து வந்தார்கள். ஆனால், அவர்களால் எங்களுக்கு எந்தக்குறையும் இல்லை. தனியே மேல் மாடியில் இருந்தபடியால் நாடகம் பார்ப்பதுபோல் கீழே நடப்பவற்றை வேடக்கையாகக் கவனித்துக் கொண்டு வந்தோம்.

ஏழையின் மனைவி, நிறைந்த கர்ப்பவதியாக இருந்தாள். அவர் வீட்டு நாயும் அப்படித்தான் இருந்தது. ஒருநாள் இரவு, அவள் ஏழாவது குழந்தையை ஈன்றெடுத்தாள். அந்தக் குழந்தையின் புத்தம் புதிய குரலை மேலே இருந்தபடியே கேட்டபோது, எனக்கு ஒரு புத்துணர்ச்சி உண்டானது.

சில நாளில், அந்த நாய் ஜந்து குட்டிகளை ஈன்றது. மேலே இருந்து ஆவலோடு எட்டிப் பார்த்தேன். இரண்டு குட்டிகள் வெண்ணிறமாய்ச் சின்னக் கரும்பட்டைகளோடு இருந்தன. மற்ற மூன்றும் தாய் போலவே செந்திறமாய் இருந்தன. அந்த வெள்ளைக்குட்டிகளில் ஒன்றை எடுத்து வளர்க்கலாமா என்ற ஆசை தோன்றியது. இன்னும் கொஞ்சம் வளர்ட்டும், பிறகு எடுத்து வளர்க்கலாம் என்று அமைதியானேன்.

அடுத்த மூன்றாம் நாள் காலையில் வெளியே சென்ற அந்தத் தாய்நாய் நெடுநேரம் ஆகியும் திரும்பி வரவில்லை. அந்த ஜந்து குட்டிகளும் “க்யங் க்யங்” என்று ஓயாமல் கத்திக் கொண்டிருந்தன.

என்னடியம்மா, இந்தக் குட்டியெல்லாம் இப்படிக் கத்துதே. கவனிக்கக் கூடாதா, பாவம் என்றாள் கிழவி.

அந்த நாய் காலையிலே போனது, இன்னும் வரவில்லை, அத்தை. பால் இல்லாமல், குட்டி எல்லாம் கத்துது என்றாள் மருமகள்.

ஏதாவது பாலாவது கஞ்சியாவது வார்க்கக் கூடாதா? என்றாள் கிழவி.

பாலுக்கு நாம் எங்கே போவது? கஞ்சி வார்த்தால் செத்துப் போகுமே என்றாள் மருமகள். இதைக் கேட்டுக்கொண்டிருந்த என் மனம், இப்படியும் உலகம் இருக்க வேண்டுமா? என்று வருந்தியது.

பிற்பகலில் குட்டிகளின் ‘க்யங்’ ஓலி வரவரப் பெருகியது. பெரிய பிள்ளைகள் இருவருக்கும் சொல்லி நாயைத் தேடிக்கொண்டு வரும்படி அனுப்பினாள் மருமகள். அவர்கள் இங்கும் அங்கும் தேடிவிட்டு இல்லை என்று திரும்பினார்கள்.

மாலையில் கணவர் வந்தவுடன், “பெரிய கண்ணறாவியாக இருக்கிறது. எங்கேயாவது பார்த்துப் பிடித்துக் கொண்டு வாங்க. இளங்குட்டிகள் இரவெல்லாம் கத்துமே” என்றாள் மனைவி. கணவர் தம் சட்டையைக் கழற்றாதபடியே குட்டிகளைப் பார்த்துக்கொண்டு வாசலில் நின்றார்.

“தாய்க்கு இல்லாத அன்பா? எங்கேயாவது இருந்தால் எப்போதோ வந்திருக்குமே, முனிசிபாலிட்டியார் பிடித்துக்கொண்டு போயிருப்பார்கள். பொழுதும் போச்சே” என்று சொல்லிக்கொண்டே வெளியே நடந்தார்.

விளக்குவைக்கும் நேரத்தில் செல்வர் மனைவி மேலே வந்தாள், என் மனைவியோடு ஏதோ குறை சொல்லத் தொடங்கினாள்.

நான் பக்கத்து அறையிலிருந்து கேட்டுக்கொண்டிருந்தேன்.

ஸைசென்சு பணம் கட்ட முடியாதவர்கள் நாய் ஏன் வளர்க்க வேண்டும்? நாங்கள் அவர்களோடு பேசுவதே இல்லை. நீங்களாவது கொஞ்சம் சொல்லுங்கள். இரவெல்லாம் தூக்கம் இல்லாமல் போய்விடுமே. எடுத்துத் தொலைவில் கொண்டுபோய் விட்டுவிட்டால் வழியில் போகிறவர்கள் ஆளுக்கு ஒன்று எடுத்துக்கொண்டு போய்விடுவார்கள். நீங்கள் வந்து சொல்லிப்பாருங்கள் என்றாள்.

அவள் கீழே இறங்கிய சிறிது நேரத்தில், என் மனைவி தென்பகுதியாரிடம் சென்று பேசிக்கொண்டிருந்தாள், திரும்பி வந்ததும், “என்ன செய்தி?” என்று கேட்டேன்.

“ஜந்தும் பச்சைக் குட்டிகள்; வெளியே விட்டால் செத்துப்போகும்; யாராவது எடுத்துக்கொண்டு போனாலும் வளர்க்க முடியாது. இராப்பொழுது எப்படியாவது கழிந்துவிட்டால், நாளை முனிசிபாலிட்டிக்குப் பணம் கட்டி, நாயை மீட்டுக்கொண்டு வந்து காப்பாற்றலாம்” என்றார்கள்.

“இதை வடபகுதியாரிடம் சொன்னாயா?” என்றேன்.

“சொன்னேன், கதவு சன்னல் எல்லாவற்றையும் சாத்திவிட்டுக் குட்டிகளின் ஒலி கேட்காதபடி செய்துவிட்டுத் தூங்குங்கள் என்று சொன்னேன்” என்றாள்.

இரவு ஒன்பது மணிக்குமேல் ஆயிற்று. வீட்டுச் சிறுவர்களின் ஒலியெல்லாம் அடங்கினபடியால் குட்டிகளின் ஒலி, தொடர்ந்து பாட்டுப்போல் கேட்டது.

வடபகுதியார் குங்குமப்பூவும் சர்க்கரையும் கலந்து கண்டக் காய்ச்சின பாலை வயிறார்ப் பருகிவிட்டுக் கதவைச் சாத்திக் கொண்டார்கள். தென்பகுதித் தலைவி, குட்டிகளின் அருகே உட்கார்ந்து இரக்கத்தோடு பார்த்து, அவற்றை மெல்லத் தடவிக் கொண்டிருந்தாள். அவளுடைய கணவர், இளங்குழந்தையைக் கையில் வைத்துக்கொண்டு, இங்கும் அங்கும் நடந்து கொண்டிருந்தார்.

இளங்குழந்தை அழுத் தொடங்கியது. “குழந்தைக்குப் பால் கொடு” என்று மனைவியை வற்புறுத்தினார். அவள் அரைமனத்துடன் எழுந்து குழந்தையுடன் உள்ளே சென்றாள். பகல் முழுவதும் உழைத்த ஏழைத்தொழிலாளி ஆகையால், அவருக்கு மேன்மேலும் கொட்டாவி வந்தது. சிறிது நேரம் நின்று குட்டிகளைப் பார்த்துவிட்டு, அவரும் உள்ளே சென்றார்.

இனி, எல்லாரும் உறங்கிவிடுவார்கள் என்று எண்ணி நானும் படுக்கச் சென்றேன். ஆனால், உறக்கம் வரவில்லை. உலகெல்லாம் நாய்க்குட்டி மயமாக இருப்பதாகத் தோன்றியது. அந்தக் ‘க்யாங், க்யாங்’ ஒலி தவிர, வேறு ஒன்றும் கேட்கவில்லை.

ஒரே முறை மட்டும் வடபகுதியார் ஏப்பம்விட்ட ஒலி கேட்டது. காற்றுவேண்டும் என்று ஓரிரு சன்னல் திறந்து வைத்திருப்பார்கள் என்று எண்ணினேன்.

குட்டிகளின் ஒலி பொறுக்க முடியாத எல்லைக்குச் சென்றது.

திடீரென்று ஒவ்வொரு கரமாகக் குறைந்து வருவதை உணர்ந்தேன். என்ன காரணமோ,

குட்டிகளும் ஒவ்வொன்றாகத் தூங்கத் தொடங்குகின்றனவோ என்று எண்ணினேன். சிறிது நேரத்தில் அவற்றின் ஒலி பாதி அளவிற்குக் குறைந்துவிட்டது. ஏதோ காரணம் இருக்கவேண்டும் என்று எண்ணிப் பார்க்கலாம் என்று எழுந்தேன். மேற்கு நடையில் நின்று சாய்ந்து பார்த்தேன்.

கீழே கிழக்கு நடைப்புறத்தில் சின்ன மண்ணெண்ணெய் விளக்கின் ஒளி தெரிந்தது. அந்த ஏழையின் மணவில் குட்டிகளின் பக்கத்தில் உட்கார்ந்திருந்தாள். என்ன செய்கிறாள், பார்க்கலாம் என்று அமைதியாக நின்றேன். நான் நிற்பது தெரியாதபடி, ஒரு தூணின் பக்கமாக மறைந்து நின்றேன்.

அவள் இடக்கையில் ஒரு கொட்டாங்குச்சி இருந்தது. அதில் கொஞ்சம் பால்போல் இருந்தது. வலக்கையில் பஞ்சபோல் ஏதோ வைத்திருந்தாள். அதைக் கொட்டாங்குச்சியில் தோய்த்துத் தோய்த்து ஒவ்வொரு குட்டியின் வாயிலும் வைத்தாள். குட்டிகள் அதைச் சுவைத்து அமைதியாவதைக் கண்டேன்.

சிறிது நேரத்தில் முக்கால் பகுதி ஒலி அடங்கிவிட்டது. ஒரு குட்டி மட்டும் கத்திக்கொண்டே இருந்தது. அவள் கொட்டாங்குச்சியைக் கீழே வைத்துவிட்டாள். வலக்கையில் இருந்த பஞ்ச போன்ற துணியைத் தன் மார்பு அருகே கொண்டுபோய், இடக்கையால் அழுத்தித் தன் பாலால் நனைத்து, அந்த ஒரு குட்டியின் வாயில் வைத்தாள். மூன்றுமுறை அவ்வாறு செய்த பிறகு, அதன் ஒலியும் அடங்கியது. குட்டிகள் மூலைக்கு ஒன்றாகப் படுத்துக் கிடந்தன. அந்த இளங்குழந்தையின் தாய், சிறு விளக்கை எடுத்துக்கொண்டு எழுந்து நடந்தாள். விளக்கொளியில் அவளுடைய முகம், மலர்ந்த செந்தாமரையைப்போல் மகிழ்ச்சியோடு விளங்கியதைக் கண்டேன்.

என் படுக்கைக்கு வந்து படுத்தேன். ஏதோ சுமை இறங்கியது போன்ற உணர்ச்சி என் மனத்தில் இருந்தது. பெருமுச்சுவிட்டுக் கை கால்களை நீட்டினேன்.

ஏப்ப ஒலி வந்த அதே திசையிலிருந்து, குறட்டைஒலி வந்து கொண்டிருந்தது.

### மாதிரி வினாக்கள்

#### நெடுவினாக்கள்

1. குறட்டை ஒலி கதையின் கருத்தும் பொருளும் மாறாமல் சுருக்கி எழுதுக.
2. ஏழைத்தாயின் பாத்திரப் படைப்பை விளக்கி எழுதுக.
3. இக்கதையில் வரும் இருவேறு குடும்பங்களின் இயல்பினை விளக்குக.

## பொருள் இலக்கணம்

### அகப்பொருள்

பொருள் என்பது ஒழுக்கமுறை. அறவழியில் பொருள்டீடுப் பல்லாரோடு பகுத்துண்டு வாழும் வாழ்வியல் நெறிமுறைகளைப் பல்லாயிரம் ஆண்டுகளுக்கு முன்பே போற்றிக் காத்தவர், தமிழர். வாழ்வியலுக்கு இலக்கணம் வகுத்தவர் தமிழரே!

பொருளிலக்கணம் அகம், புறம் என இருவகைப்படும்.

### அகப்பொருள்

அன்புடைய தலைவன் தலைவி பற்றிய ஒழுக்கத்தினைக் கூறுவது அகத்தினை எனப்படும்.

சூறிஞர், மூல்லை, மருதம், நெய்தல், பாலை, கைக்கிளை, பெருந்தினை என அகத்தினைகள் எழுவகைப்படும்.

அவற்றுள் முதலைந்தும் அன்பின் ஜந்தினை என்று வழங்கப்படும்.

அகப்பொருளுக்குரிய பொருள்கள் முதற்பொருள், கருப்பொருள், உரிப்பொருள் என்பன.

### முதற்பொருள்

அகவொழுக்கம் நிகழ்தற்குக் காரணமான நிலமும் பொழுதும் முதற்பொருள் எனப்படும்.

நிலம் ஜவகைப்படும்.

### ஜவகை நிலங்கள்

- |            |   |                            |
|------------|---|----------------------------|
| 1. சூறிஞரி | - | மலையும் மலைசார்ந்த இடமும்  |
| 2. மூல்லை  | - | காடும் காடு சார்ந்த இடமும் |
| 3. மருதம்  | - | வயலும் வயல்சார்ந்த இடமும்  |
| 4. நெய்தல் | - | கடலும் கடல்சார்ந்த இடமும்  |
| 5. பாலை    | - | மணலும் மணல்சார்ந்த இடமும். |

பொழுது பெரும்பொழுது, சிறுபொழுது என இருவகைப்படும்.

### பெரும்பொழுது (ஓராண்டின் ஆறு கூறுகள்)

1. கார்காலம் - ஆவணி, புரட்டாசி
2. குளிர்காலம் - ஜப்பசி, கார்த்திகை
3. முன்பனிக்காலம் - மார்கழி, தை
4. பின்பனிக்காலம் - மாசி, பங்குணி
5. இளவேணிற்காலம் - சித்திரை, வைகாசி
6. முதுவேணிற்காலம் - ஆனி, ஆடி.

### சிறுபொழுது (ஒருநாளின் ஆறு கூறுகள்)

1. காலை - காலை 6 மணிமுதல் 10 மணிவரை
2. நண்பகல் - காலை 10 மணிமுதல் 2 மணிவரை
3. எற்பாடு - பிற்பகல் 2 மணிமுதல் 6 மணிவரை
4. மாலை - மாலை 6 மணிமுதல் இரவு 10 மணிவரை
5. யாமம் - இரவு 10 மணிமுதல் இரவு 2 மணிவரை
6. வைக்கறை - இரவு 2 மணிமுதல் காலை 6 மணிவரை.

(எற்பாடு - எல் + பாடு. எல் - ஞாயிறு, பாடு - மறையும் நேரம்.)

### திணையும் பொழுதும்

திணை	பெரும்பொழுது	சிறுபொழுது
குறிஞ்சி	குளிர்காலம், முன்பனிக்காலம்	யாமம்
முல்லை	கார்காலம்	மாலை
மருதம்	ஆறு பெரும்பொழுதுகள்	வைக்கறை
நெய்தல்	ஆறு பெரும்பொழுதுகள்	எற்பாடு
பாலை	இளவேணில், முதுவேணில், பின்பனி	நண்பகல்

### கருப்பொருள்

அந்தந்த நிலத்திற்குரிய தெய்வம், மக்கள், உணவு, விலங்கு முதலியன பொருள்கள் கருப்பொருள் எனப்படும்.

கருப்பொருள்	குறிஞ்சி	முல்லை	மருதம்	நெய்தல்	பாலை
தெய்வம்	முருகன்	தீருமால்	இந்திரன்	வருணன்	கொற்றை
மக்கள்	வெற்பன், குறவர், குறத்தியர்	தோண்டல், ஆயர், ஆய்ச்சியர்	ஊரன், உழவர், உழத்தியர்	சேர்ப்பன், ஸ்ரதன், புத்தியர்	எமினர், எமிற்றியர்
உணவு	மணலெநல், திளை	வாரு, சாமை	செங்நெநல், வெண்ணெணல்	மீன், உபக்குப் பெற்ற பொருள்	குறையாடலால் வரும் பொருள்
விளங்கு	புலி, கருடி, சிங்கம்	முயல், யான், புலி	ஏருணை, நீர்நாய்	முத்தை, கறூர்	வளியிழந்த யானை
பூ	குறிஞ்சி, காந்தன்	முல்லை, தோண்டி	செங்கழுநீர், தாமரை	தாலை, நெய்தல்	ஞாவம், பாதிரி
மரம்	அகில், வேங்கை	கொள்ளைற, காயா	காஞ்சி, மருதம்	புள்ளை, ஞாழல்	இலுப்பை, பாலை
பறைவ	கிளி, யாயில்	காட்டுக்கோழி, யாயில்	நாலை, நீர்க்கோழி, அன்ளம்	கடற்காகம்	புறா, பருந்து
ஊர்	சிறுகுடி	பாடி, சேரி	பேரூர், முதூர்	பட்டினம், பாக்கம்	குறும்பு
நீர்	அருவிநீர், சுள்ளுநீர்	காட்டாறு	மனைக்கினையு, பொய்க்கை	மனைக்கினையு, உவர்க்கடி	வற்றிய சுளை, கிணறு
பறை	தொண்டுகம்	ஏறுகோட்டபறை	மணபுழா, நெங்லைகினை	மின்கோட்டபறை	தூஷு
யாழ்	குறிஞ்சி யாழ்	முல்லை யாழ்	மருத யாழ்	விளரி யாழ்	பாலை யாழ்
பண்	குறிஞ்சிப்பண	முல்லைப்பண	மருதப்பண	செல்வயிப்பண	பஞ்சாப்பண
தொழில்	தேடுளெடுத்தல், கிழங்கு அகழ்தல்	ஏறு தழுவதல், நினை மேய்தல்	நெல்லரிதல், களை பறிதல்	மென்பிடுத்தல், உப்பு விளைத்தல்	வழிப்பறி, நினை கவர்தல்

**அ) புறவயவிளாக்கள்**

**1. கோட்ட இடங்களை நிரப்புக.**

- அ) அகம், புறம் ஆகிய இரண்டும் \_\_\_\_\_ இலக்கணம் ஆகும்.
- ஆ) குறிஞ்சி, மூல்லை முதலிய ஐந்தும் \_\_\_\_\_ எனப்படும்.
- இ) நெய்தல் திணைக்குரிய நிலப்பகுதி \_\_\_\_\_ பகுதியாகும்.
- ஈ) யாமம் என்பது இரவு 10 மணிமுதல் \_\_\_\_\_ வரை ஆகும்.
- உ) மருதம், நெய்தல் ஆகிய இரண்டாக்கும் \_\_\_\_\_ பெரும்பொழுதுகளும் வரும்.
- ஊ) திருமால் \_\_\_\_\_ நிலத்திற்குரிய தெய்வம்.
- எ) மணமுழா, நெல்லரிகிணை ஆகிய இரண்டும் \_\_\_\_\_ திணைக்குரிய பறைகள்.
- ஏ) நெய்தல் திணைக்குரிய தொழில் \_\_\_\_\_ ஆகும்.

**2. உரிய விடையைத் தேர்ந்தெழுதுக.**

- அ) பொருளிலக்கணம் \_\_\_\_\_ வகைப்படும்.
 

1. இரண்டு	2. மூன்று	3. ஐந்து
-----------	-----------	----------
- ஆ) அகத்திணைகள் \_\_\_\_\_ வகைப்படும்.
 

1. மூன்று	2. ஐந்து	3. ஏழு
-----------	----------	--------
- இ) மார்கழி, கை ஆகிய இரண்டும் \_\_\_\_\_ காலத்திற்குரியன.
 

1. முன்பனி	2. பின்பனி	3. இளவேனில்
------------	------------	-------------
- ஈ) மருதநிலத்திற்குரிய தெய்வம் \_\_\_\_\_
 

1. முருகன்	2. திருமால்	3. இந்திரன்
------------	-------------	-------------
- உ) பாலை நிலத்திற்குரிய பறவைகள் \_\_\_\_\_
 

1. கிளி, மயில்	2. நாரை, அன்னம்	3. புறா, பருந்து.
----------------	-----------------	-------------------

**3. பொருத்துக.**

1. குறிஞ்சி - முயல், மான்
2. மூல்லை - புலி, கரடி
3. மருதம் - முதலை, சுறா
4. நெய்தல் - எருமை, நீர்நாய்

**ஆ) குறு விளாக்கள்**

1. பொருளாவது யாது ?
2. முதற்பொருள் என்பது யாது ?
3. கருப்பொருள் என்பது யாது ?
4. வயலும் வயல்சார்ந்த இடமும் எத்திணைக்குரியது ?

5. ஐப்பசி, கார்த்திகை ஆகிய இருதிங்களும் எக்காலத்திற்குரியன் ?
6. வைகறைக்குரிய காலங்கள் யாது ?
7. முருகன் எந்நிலத்திற்குரிய தெய்வம் ?
8. மூல்வை நிலத்திற்குரிய கருப்பொருள்கள் நான்கணை எழுதுக.

### மொழித்திறன்பயிற்சி

#### பழமொழிகள்

தொடரில்மரபுத்தொடர்கள், உவமைத்தொடர்களை அமைத்து எழுதுதல்போலவே, பழமொழிகளையும் அமைத்து எழுதுவர். இதனால், சொல்லப்படுகும் கருத்து எளிதில் விளங்கும்.

(ஏ-டு) சுடர் விளக்காயினும் தூண்டுகோல் வேண்டும்

கடந்த ஆண்டு பத்தாம் வகுப்பில் முதல் மதிப்பெண் பெற்ற மாணவி, சுடர் விளக்காயினும் தூண்டுகோல் வேண்டும் என்பதற்கேற்பத் தன் பெற்றோரும் ஆசிரியர்களும் கொடுத்த ஊக்கத்தால் நன்கு படித்து முதல் மதிப்பெண் பெற்றுடிந்தது என்றாள்.

கீழ்க்காணும் பழமொழிகளைத் தொடரில் அமைத்து எழுதுக.

- |                                      |  |
|--------------------------------------|--|
| 1. அகத்தின் அழகு முகத்தில் தெரியும். | 5. அளவுக்கு மிஞ்சினால் அழுதமும் நஞ்சு. |
| 2. விளையும் பயிர் முளையிலே தெரியும். | 6. உப்பிட்டவரை உள்ளாவும் நினை.         |
| 3. நோயற்ற வாழ்வே குறைவற்ற செல்வம்.   | 7. புலி பசித்தாலும் புல்வைத் தின்னாது. |
| 4. சிறு துரும்பும் பல்குத்த உதவும்.  |  |

### வகுப்பறைத்திறன்கள்

#### அ) பேசுதல் திறன்

‘நான் ஓர் அறிவியல் அறிஞரானால்.....’ எனும் தலைப்பில் ஜந்து மணித்துளிகள் பேசுக.

#### ஆ) எழுதுதல் திறன்

**தன்விவரக்குறிப்புஎழுதுதல்:** பத்தாம் வகுப்பு முடித்ததும் சிலர் பதினேராம் வகுப்பு அல்லது தொழிற்கல்வி முதலான படிப்புகளில் சேர விரும்புவர். வேறு சிலர், குடும்பச்சூழல் காரணமாகப் படித்துக்கொண்டும் எதேனும் நிறுவனத்தில் வேலை செய்துகொண்டும் இருப்பர். குறித்த சில வேலைகளுக்குப் பத்தாம் வகுப்புத் தேர்ச்சி தேவைப்படுவதனால், வேலைவாய்ப்பிற்கான விண்ணப்பங்களை நிரப்பத் தன்விவரக்குறிப்பு எழுதத் தெரிந்திருத்தல் வேண்டும்.

**பயிற்சி :** அலுவலக உதவியாளராகப் பணிபுரிய பத்தாம் வகுப்புத் தேர்ச்சி பெற்றவர்களிடமிருந்து விண்ணப்பங்கள் வரவேற்கப்படுகின்றன. தகுதி வாய்ந்தவர்கள் தன் விவரக்குறிப்பைக் கீழ்க்காணும் முகவரிக்குப் பத்து நாளுக்குள் அனுப்புக.

கலைவாணி கல்வி நிலையம், தல்லாகுளம், மதுரை மாவட்டம் - 625 002.

## தன்விவரக் குறிப்பு

பெயர்	-
பிறந்த நாள் மற்றும் வயது	-
பாலினம்	-
தந்தையின் பெயர்	-
முகவரி	-
பத்தாம் வகுப்பில் பெற்ற மதிப்பெண்கள்	-
தாய்மொழி	-
பயின்ற மொழிகள்	-
தட்டச்சு	-
கணினி	-

இ) **கட்டுரை:** அன்றாட வாழ்வில் அறிவியல்.

எ) **கடுதம்:** சாலை/ மின்விளக்கு வசதிவேண்டி நகராட்சி ஆணையருக்கு.

### வாழ்க்கைத்திறன்கள்

#### சிக்கலுக்குத் தீர்வு காணல்

பாண்டியன் ஓவ்வொரு தேர்விலும் அறுபது மதிப்பெண்களுக்குக் குறையாமல் பெறுவான். ஆணால், அவன் தந்தை அம்மதிப்பெண் போதாது என்றும், மேலும் முயற்சி செய்யவேண்டு மென்றும் வற்புறுத்துகிறார். அதிக மதிப்பெண் பெறுவதற்காக அவனைத் தனிப்படிப்புக்கும் அனுப்புகிறார். தனிப்படிப்புச் சொல்லித்தருபவரின் பழகுந்தன்மை, அவனுக்குப் பிடிக்கவில்லை. வீட்டில் சொன்னால் தனிப்படிப்புக்குச் செல்ல விருப்பமில்லாமல் இவ்வாறு கூறுகிறான் என்று நினைப்பார் என மனத்துயரம் கொள்கிறான்.

1. பாண்டியன், தன் சிக்கலுக்கு எப்படித் தீர்வு காண்பான் ?
2. நீங்கள் பாண்டியனாக இருந்தால் என்ன செய்வீர்கள் ?
  - அ) தந்தைக்குப் பயந்து அங்கேயே படிப்பேன்.
  - ஆ) நீங்கள் செய்வது பிடிக்கவில்லை என்று நேரடியாகவே அவரிடம் கூறிவிட்டு, நடந்தவற்றை வீட்டிலும் சொல்லிவிடுவேன்.

#### மதிப்புக்கல்வி

#### பகைவரையும் மன்னிக்கும் மாண்பு

விருதுநகரில் பொதுக்கூட்டம் ஒன்று நடைபெற்றுக் கொண்டிருந்தது. அதில், தந்தை பெரியார் பேசிக் கொண்டிருந்தார். அப்பொழுது, கூட்டத்திலிருந்து ஒருவர் கத்தியுடன் பெரியார்மீது பாய்ந்தார். பெரியார் சிறிதும் பதற்றமின்றி, அவர் கையை எட்டிப்பிடித்தார். அவரை நோக்கிப் பாய்ந்து தொண்டர்களை அமைதியாக இருக்கும்படி கேட்டுக்கொண்டார். தன்னைத் தாக்குவதற்காகக் கத்தியோடு பாய்ந்த அவரை, மேடையில் தன் அருகிலேயே உட்கார வைத்துக்கொண்டு, தொடர்ந்து உரையாற்றினார்.

கூட்டம் முடிந்தபிறகு, அவரை ஒன்றும் செய்யாமல் பாதுகாப்பாக அவருடைய வீட்டில் கொண்டுபோய் விடும்படி கட்டளையிட்டார். காரணம், அவரைத் தனியாகவிட்டால் தன்மீது பற்றுக்கொண்ட தோழர்கள்

யாராவது, அவரைத் தூக்கித் துன்புறுத்துவார்கள் என்று பெரியார் நினைத்தார்.

தன்மேல் கொல்லப் பாய்ந்தவரைக்கூட மன்னித்து விட்டுவிடும்படி அனுப்பியதனால், பெரியார் பெரியார்தாம் என்று மெய்ப்பித்தார்.

பெரியாரின் வாழ்வில் நடந்த இந்நிகழ்ச்சி பகைவரிடமும் அன்பு செலுத்தவேண்டும் என்னும் உயரிய பண்பினை உணர்த்துகிறது.

குற்றம்புரிந்தோரையும் சிறையிலுள்ளோரையும் கேட்டுப்பாருங்கள். நொடிநேர உணர்ச்சிக்கு வயப்பட்டதனால், எத்துணைப் பெரிய குற்றத்தைப் புரிந்தார்கள் என்பதும், அதனால், அவர்கள் படும் துன்பங்களையும் துயரங்களையும் சொல்லிமாளாது.

### தயக்கமின்றித் தமிழிலேயே பேசுவோம்

விட்டில். . . . .

பள்ளியிலிருந்து வீட்டிற்குள் விரைந்து நுழைந்த பாரி, தன் ஸ்கூல் பேக்கைத் தூக்கிப்போட்டு விட்டு, “மும்பி வாட்டர்” என்று குரல் கொடுத்தான்.

“பள்ளியிலிருந்துவந்தவுடன் ஏன்டாஇப்படிக் கத்துகிறாய்? கைகால்களை வாஷ் செய்துகொண்டு வா, சூடாக உனக்குப் பிடித்த டிபன் செய்து வைத்திருக்கிறேன்; போய் யூனிபார்ம் மாற்றிக்கொண்டு வா” என்றாள், அவன் தாய்.

“போம்மா” என்று சூறிக்கொண்டு பேனைச் சுழலவிட்ட பாரி, டிவியைப் போட்டான்.

“ஸ்கூல் விட்டு வந்தவுடனே எதற்கு டிவி? ஹோம் ஓர்க் செய்துவிட்டு அப்பறம் பார்க்கலாம்” என்றாள், அவன் தாய்.

மேற்கண்ட பகுதியைப் பிற்மொழிக் கலப்பின்றித் தமிழ்ப்படுத்துக.

### மொழியாக்கம்

This is the age of computers. Computers are becoming more and more a part of everyday life. Today in the running of business, firm, industrials concerns and government departments, lot of information processing is required. The computer is the superfast information processing unit.

**ஆ) இணையான தமிழ் மூலமாழிகளை அறிக.**

- |                                      |                                  |
|--------------------------------------|----------------------------------|
| 1. All that glitter is not gold.     | மின்னுவதெல்லாம் பொன்னல்ல.        |
| 2. Art is long but life is short.    | கல்வி கரையில, கற்பவர் நாள் சில.  |
| 3. Barking dog seldom bite.          | குரைக்கின்ற நாய் கடிக்காது.      |
| 4. Even a pin is good for something. | சிறுதுரும்பும் பல் குத்த உதவும். |
| 5. Take time by the forelock.        | காலத்தே கடமையைச் செய்.           |

## சீராப்புராணம்

**விலாதத்துக் காண்டம்**

**புலி வசனித்த படலம்**

### **முன்கூதைச் சுருக்கம்**

அடர்ந்த காட்டில் வாழும் புலியொன்று, அங்கு வாழும் சிங்கம் தவிர்த்த மற்ற விலங்குகளுக்கும் அவ்வழியே வரும் மக்களுக்கும் பெருந்தொல்லை கொடுத்து வந்தது. அப்புலியைக் கண்டு மக்களும் அஞ்சினர்; விலங்குகளும் அஞ்சின. இச்செய்தியை முகம்மதுநபி கேட்டறிந்தார். புலியிருக்கும் இடமறிந்து, அங்கே சென்று புலியைக் கண்டு இறையருள் புரிந்தார். முகம்மது நபியைப் புலி வணங்கி, அவர் கூறியபடி வேறு வனத்திற்குச் சென்றுவிட்டது.

### **ஒருவன் முகம்மதுநபியை வணங்கிக் கூறிய செய்தி**

**1** படர்ந்த தெண்டிரைப் பெருக்கெடுத் தெறிந்திப் பரப்பைக்  
கடந்து கான்பல கடந்தரு நெறிசெலுங் காலை  
கொடுந்த டக்கரித் திரளௌனும் குழுவினுள் ஒருவன்  
அடைந்து சீரு மதினாட தொழுதறை குவளால்

**பொருள் :** பரவிய தெளிந்த அலைகள் பெருக்கெடுத்து ஓடும் ஆறு. அவ்வாற்றினது பரப்பையும், கொடுமை வாய்ந்த பெரிய யானைக் கூட்டங்கள் செல்கின்ற பல காடுகளையும் கடந்துவந்த மனிதன் ஒருவன், சிறப்பிளையுடைய அகமது என்னும் திருப்பெயர் பெற்ற நபிமுகம்மதுவின் திருவடிகளை வணங்கிச் சிலவற்றைச் சொல்லத் தொடங்கினான்.

**சொற்பொருள் :** தெண்டிரை - தெளிந்த அலைகள்; காடு - காடு; தடக்கரி - பெரிய யானை; திரள் - கூட்டம்; அறைகுவன் - சொல்லுவான்.

**இலக்கணக்குறிப்பு :** படர்ந்த தெண்டிரை - பெயரெச்சம்; நதிப்பரப்பு - ஆறாம் வேற்றுமைத்தொகை; தொழுது அறைகுவன் - வினையெச்சம்; தடக்கரி - உரிச்சொற்றொடர்.

**பகுபத உறுப்பிலக்கணம் :** படர்ந்த - படர் + த் (ந்) + த் + அ, படர் - பகுதி, த் - சந்தி, த் - ந் ஆனது விகாரம், த் - இறந்தகால இடைநிலை, அ - பெயரெச்ச விகுதி; அறைகுவன் - அறை + கு + வ் + அன், அறை - பகுதி, கு - சாரியை, வ் - எதிர்கால இடைநிலை, அன் - ஆண்பால் வினைமுற்று விகுதி.

**பிரித்தறிதல் :** தெண்டிரை - தெண்மை + திரை; பெருக்கெடுத்து - பெருக்கு + எடுத்து.

## புலி இருக்குமிடம் தெரிவித்தல்

2. நிகழுந் தாரையில் காவதத் துள்ளுறை நெடுநீர்  
அகழி போன்றவோர் ஓடையுண் தனினுக் கணித்தாய்ப்  
புகலு தற்கரி தடவியுண் டல்வழிப் பொருந்தி  
உகரு மாங்கொரு பாதகக் கொடுவரி உழுவை

**பொருள் :** நாங்கள் நடக்கின்ற இப்பாதையினிடத்து, ஒருகாதவழித் தொலைவில் நெடிய  
அகழி போன்ற ஓடையொன்று உண்டு. அதனருகே அடர்ந்த மரங்களையுடைய காட்டில்  
கொடிய வரிகளையுடைய பாய்கின்ற புலியொன்று உண்டு.

**சொற்பொருள் :** தாரை - வழி; அணித்தாய் - அண்மையில்; அடவி - காடு;  
உழுவை - புலி.

**இலக்கணக்குறிப்பு :** நெடுநீர் - பண்புத்தொகை, பொருந்தி - வினையெச்சம்; வரி உழுவை  
( வரிகளைக்கொண்ட புலி ) - இரண்டாம் வேற்றுமை உருபுப் பயனும் உடன்தொக்கதொகை.

**பகுபத உறுப்பிலக்கணம் :** பொருந்தி - பொருந்து + இ, பொருந்து - பகுதி, இ - வினையெச்ச  
விகுதி.

**பிரித்தறிதல் :** உள்ளுறை - உள் + உறை; நெடுநீர் - நெடுமை + நீர்; அவ்வழி - அ + வழி.

## புலியின் தோற்றம்

3. நீண்ட வால்நிலம் புடைத்திடக் கிடந்துடல் நிமிர்ந்து  
கூண்ட கால்மடித் திருவிழி கனல்கள் கொப்பளிப்பப்  
பூண்ட வெள்ளையி நிலங்கிட வாய்ப்பால் கமழு  
வீண்டு முட்செறி வனத்திடை சினத்தொடும் இருக்கும்

**பொருள் :** தனது நீண்ட வாலினால் தரையில் அடித்து, உடல் நிமிர்ந்து, நான்கு கால்களையும்  
மடித்துத் தரையின்மேல் படுத்து, இரண்டு கண்களும் நெருப்புப் பொறிகளைக் கக்க,  
வெண்பற்கள் ஓளிவிட, வாயில் புலால் நாற்றம் வீச, முள் நெருங்கிய காட்டில் சினத்தோடு  
அப்புலி இருக்கும்.

**சொற்பொருள் :** கூண்ட - சேர்ந்து; கனல் - நெருப்பு; வெள்ளையிறு - வெண்ணிறப்  
பற்கள்; புலால் - இறைச்சி; வனம் - காடு.

**இலக்கணக்குறிப்பு :** புடைத்து, நிமிர்ந்து, கிடந்து, மடித்து - வினையெச்சங்கள்; கால்  
மடித்து - இரண்டாம் வேற்றுமைத்தொகை, வெள்ளையிறு - பண்புத்தொகை.

**பகுபத உறுப்பிலக்கணம் :** நிமிர்ந்து - நிமிர் + த் (ந்) + த் + உ. நிமிர் - பகுதி,  
த் - சந்தி, த் - ந் ஆனது விகாரம், த் - இறந்தகால இடைநிலை, உ - வினையெச்ச  
விகுதி; பூண்ட - பூண் + ட் + அ. பூண் - பகுதி, ட் - இறந்தகால இடைநிலை,  
அ - பெயரெச்ச விகுதி.

**பிரித்தறிதல் :** இருவிழி - இரண்டு + விழி; வெள்ளையிறு - வெண்மை + எயிறு.

## புலியின் வெறிச்செயல்

4. நிரம்பும் வள்ளுகிர் மடங்கலின் இனங்களில் நினைமுண் டிரும்ப ணைக்கைமும் மதகரிக் கோட்டினை யீழ்த்திட் டூம்பி ளந்துதி ரங்களை மாந்தினின் றஹங்கா தரும்பெ ருங்கிரி பிதிர்ந்திட வுருமினும் அலறும்

**பொருள் :** அப்புலியானது, கூர்மையான நகங்களையுடைய சிங்கக் கூட்டங்களன்றி, மற்ற விலங்குகளின் இறைச்சியை உண்ணும். பெரிய பணைபோலும் தும்பிக்கையினையும் மூன்று மதங்களையுடைய யானைகளின் கொம்புகளைப் பிடித்து இழுத்து, அவற்றின் மார்பினைக் கீறிக் குருதியினைக் குடித்து உறங்காது நின்று, பெரிய அரிய மலைகளும் அதிருமாறு இடியைக் காட்டிலும் அதிகமாக முழங்கும்.

**சொற்பொருள் :** வள்ளுகிர் - கூர்மையான நகம், மடங்கல் - சிங்கம்; நினம் - கொழுப்பு (இறைச்சி); மதகரி - மதம் பொருந்திய யானை; கோடு - தந்தம்; கிரி - மலை; இரும்பனை - பெரிய பணை; உரும் - இடி; அலறும் - முழங்கும்.

**இலக்கணக்குறிப்பு :** பெருங்கிரி - பண்புத்தொகை

**பிரித்தறிதல் :** கரிக்கோடு - கரி + கோடு; பெருங்கிரி - பெருமை + கிரி.

5. அதிர்ந்தி டுந்தொனி செவியற அடவியில் அடைந்த முதிர்ந்த மேதியும் கவையடிக் கேழலும் முழுதும் பொதிந்த மெய்மயி ரெண்கினங் கஞமரைப் போத்தும் பதிந்த கால்தடு மாறிட வீழ்ந்துடல் பதைக்கும்

**பொருள் :** புலி முழங்கிடும் ஓசையினைக் கேட்ட அளவில் பெரிய காட்டெருமைகளும், பிளந்த பாதங்களையுடைய பன்றிகளும், அடர்ந்த முடிகள் நிரம்பிய கரடிகளும், கலைமான்களும், நிலத்தில் பதியப்பெற்ற தங்கள் கால்கள் தடுமாற்றமுற்று விழுந்து உடல் நடுக்கமடையும்.

**சொற்பொருள் :** தொனி - ஓசை; மேதி - எருமை; கவை - பிளந்த; கேழல் - பன்றி; எண்கு - கரடி; மரை - மான்.

**இலக்கணக்குறிப்பு :** முதிர்ந்தமேதி, பொதிந்தமெய் - பெயரெச்சங்கள்; கவையடிக்கேழல் - இரண்டாம் வேற்றுமை உருபும் பயனும் உடன்தொக்கதொகை.

**பகுபத உறுப்பிலக்கணம் :** அடைந்த - அடை + த் (ந்) + த் + அ. அடை - பகுதி, த் - சந்தி, த் - ந் ஆனது விகாரம், த் - இறந்தகால இடைநிலை, அ - பெயரெச்ச விகுதி.

**பிரித்தறிதல் :** எண்கினங்கள் - எண்கு + இனங்கள்; வீழ்ந்துடல் - வீழ்ந்து + உடல்.

## முகம்மதுநபி புலியிருக்குமிடம் கேட்டல்

6. என்ற வாசகம் செவிபுக எழிலிரு புயமும்  
குன்று போலுற வீங்கின முறுவல்கொண் டிடராய்  
நின்ற வேங்கையெவ் வழியென நிகழ்த்தினர் அவனும்  
வென்றி வாளர சேயணித் தெனவிளம் பின்னே.

**பொருள் :** காட்டில் உயிரினம் புலிக்கு அஞ்சி வாழும் செய்திகள் அனைத்தையும் முகம்மது நபிகள் கேட்டறிந்தவுடன், அவரது அழகிய இருதோள்களும் மலைகளைப்போலப் பருத்தன. அவ்வாறு கூறிய மனிதனைப் புன்சிரிப்புடன் பார்த்துத் தொல்லை தரும் அப்புலியானது, இருக்குமிடம் எவ்விடம் என்று கேட்டார். அதற்கு, அம்மனிதன் வெற்றியைத் தரும் வாள்படை தாங்கிய வேந்தரே! அருகில்தான் இருக்கின்றது என்று சொன்னான்.

**சொற்பொருள் :** எழில் - அழகு; புயம் - தோள்; முறுவல் - புன்சிரிப்பு; இடர் - துன்பம்; வேங்கை - புலி; வென்றி - வெற்றி; அணித்து - அருகில்; விளம்பினான் - சொன்னான்.

**இலக்கணக்குறிப்பு :** செவிபுக - ஏழாம் வேற்றுமைத்தொகை; நின்ற வேங்கை - பெயரெச்சம். பகுபத உறுப்பிலக்கணம் : நிகழ்த்தினர் - நிகழ்த்து + இன் + அர்; நிகழ்த்து - பகுதி, இன் - இறந்தகால இடைநிலை, அர் - பலர்பால் வினைமுற்று விகுதி; விளம்பினான் - விளம்பு + இன் + அன். விளம்பு - பகுதி, இன் - இறந்தகால இடைநிலை, அன் - ஆண்பால் வினைமுற்று விகுதி.

## முகம்மதுநபி வருவதைப் புலி பார்த்தலும் வணங்குதலும்

7. மாதி ரத்துறை கேசரி நிகர்முகம் மதுதம்  
பூத ரப்புயம் அசைதரப் புளகிதத் தோடும்  
காது செங்கதிர் வேல்வலக் கரத்திடை கவின  
வீதி வாய்வரக் கண்டது பெருவரி வேங்கை

**பொருள் :** மலைகளில் வாழும் சிங்கத்திற்கு ஓப்பாகிய நபிமுகம்மது, தமது மலைபோன்ற தோள்கள் அசையும்படி, கூர்மையான ஒளிவிடும் வேற்படையினை வலக்கையில் அழுகுடன் ஏந்தியவாறு பாதையில் மகிழ்ச்சியுடன் நடந்து வருவதை, அவ்வரிப்புலி பார்த்தது.

**சொற்பொருள் :** மாதிரம் - மலை; கேசரி - சிங்கம்; புளகிதம் - மகிழ்ச்சி; காது - கொல்லுதல்; கவின் - அழகு; பூதரம் - மலை; வீதிவாய்வர - பாதையில் வர.

**இலக்கணக்குறிப்பு :** செங்கதிர், பெருவரி - பண்புத்தொகைகள்; பூதரப்புயம் - உவமைத்தொகை.

**பகுபத உறுப்பிலக்கணம் :** கண்டது - காண் (கண்) + ட் + அ + து. காண் - பகுதி, கண் எனக் குறுகியது விகாரம், ட் - இறந்தகால இடைநிலை, அ - சாரியை, து - ஒன்றன்பால் வினைமுற்று விகுதி.

**பிரித்தறிதல் :** மாதிரத்துறை - மாதிரத்து + உறை; செங்கதிர் - செம்மை + கதிர்; பெருவரி - பெருமை + வரி.

**8. கண்ட போதினில் வால்குழைத் தரியமெய் கலங்கிக் கொண்டு மென்மெல நடந்துதன் பெருஞ்சிரங் குனித்துத் தண்ட ஸிர்ப்பதத் தெரிசனைக் கெனச்சலாம் உரைத்துத் தெண்டன் இட்டது வள்ளுகிர் திண்டிறல் புலியே.**

**பொருள் :** நபிமுகம்மது வருவதனைப் பார்த்தபொழுது, கூர்மை பொருந்திய நகத்தினையும் திண்ணையிவலிமையினையும் உடைய அப்புலியானது, தனது வாலை வளைத்து அரிய உடல் நடுக்கமுற்றுப் பையப் பைய நடந்து வந்து, குளிர்ச்சி தங்கிய தளிர்போலும் திருவடிக் காட்சி கிடைத்ததென்று, தன் தலையைத் தாழ்த்திப் பணிந்து வணங்கியது.

**சொற்பொருள் :** பெருஞ்சிரம் - பெரியதலை; தெண்டனிட்டது - வணங்கியது; வள்ளுகிர் - கூர்மையான நகம்; தெரிசனம் - காட்சி; சலாம் - வணக்கம்; திண்டிறல் - உறுதியான வலிமை.

**இலக்கணக்குறிப்பு :** வால்குழைத்து - இரண்டாம் வேற்றுமைத்தொகை; பெருஞ்சிரம், தண்டனி, திண்டிறல் - பண்புத்தொகைகள்.

**பிரித்தறிதல் :** பெருஞ்சிரம் - பெருமை + சிரம்; தண்டனிர்ப்பதம் - தண்மை + தளிர் + பதம்; திண்டிறல் - திண்மை + திறல்.

**முகம்மதுநபி, தன் கரத்தினால் புலியைத் தடவுதல்**

**9. வந்து தெண்டனிட் டெமுந்துவாய் புதைத்துற வணங்கிப் புந்தி கூர்தரப் போற்றிய வள்ளுகிரிப் புலியை மந்த ராசல முகம்மது நனிமனம் மகிழ்ந்து சந்த மென்மணிக் கரத்தினால் சிரமுகம் தடவி**

**பொருள் :** தம்முன்னால் வந்து தெண்டனிட்டு, வாய்பொத்தி மிகத்தாழ்ந்து, அறிவுமிகும்படி துதித்த, கூர்மையான நகத்தினையுடைய அப்புலியை, மந்திரமலைக்கு ஓப்பாகிய முகம்மதுநபி மிகுந்த மனம் மகிழ்ந்து அழகிய மணிக்கரத்தினால் தலையையும் முகத்தையும் தடவியருளினார்.

**சொற்பொருள் :** புந்தி - அறிவு; மந்தராசலம் - மந்தரமலை; சந்தம் - அழகிய; சிரம் - தலை.

**இலக்கணக்குறிப்பு :** எழுந்து, புதைத்துற, வணங்கி - வினையெச்சங்கள்; வள்ளுகிரிப்புலி ( கூர்மையான நகத்தை உடைய புலி ) - இரண்டாம் வேற்றுமை உருபும் பயனும் உடன்தொக்க தொகை; நனிமனம் - உரிச்சொல்தொடர்; சிரமுகம் ( சிரமும் முகமும் ) - உம்மைத்தொகை.

**பகுபத உறுப்பிலக்கணம் :** எழுந்து - எழு + த் ( ந் ) + த் + உ . எழு - பகுதி,

த் - சந்தி, த் - ந் ஆனது விகாரம், த் - இறந்தகால இடைநிலை, உ - வினையெச்ச விகுதி; வணங்கி - வணங்கு + இ. வணங்கு - பகுதி, இ - வினையெச்ச விகுதி.

**பிரித்தறிதல் :** சிரமுகம் - சிரம் + முகம்.

### முகம்மதுநபியைப் புலி வணங்கிப் புறப்படுதல்

10. இன்று தொட்டிவண் நெறியினில் உயிர்செகுத் திடுவ தன்று வேறொரு காட்டினிற் புகுகவென் றறைந்த மன்றல் உன்றிய முகம்மதின் மலராட வணங்கி நன்று நன்றெனப் போற்றியே நடந்தது வேங்கை. \*

**பொருள்:** முகம்மதுநபி, புலியை நோக்கி, “நீ, இன்றுமுதல் உயிர்வதை செய்வதனை விடுத்து, இவ்விடத்திலிருந்து அகன்று வேறொரு காட்டிற்குப் புகுவாயாக” என்று அருளினார். அப்புலியானது, முகம்மதுநபியின் மணம் பொருந்திய தாமரைப் பூப்போன்ற அடிகளை வணங்கி, நல்லது நல்லது என்று சொல்லிப் புகழ்ந்தவாறே அவ்விடத்தினைவிட்டு நடந்து சென்றது.

**சொற்பொருள் :** இவண்நெறியில் - இவ்வழியில்; செகுத்திவெது - உயிர்வதை செய்வது; அறைந்த - சொன்ன.

**இலக்கணக்குறிப்பு :** உயிர்செகுத்து - இரண்டாம் வேற்றுமைத்தொகை; புகுக - வியங்கோள் வினைமுற்று, மலராட - உவமைத்தொகை; நன்று நன்று - அடுக்குத்தொடர்.

**பகுத உறுப்பிலக்கணம் :** புகுக - புகு + க. புகு - பகுதி, க - வியங்கோள் வினைமுற்று விகுதி; நடந்தது - நட + த் (ந்) + த் + அ + து. நட - பகுதி, த் - சந்தி, த் - ந் ஆனது விகாரம், த் - இறந்தகால இடைநிலை, அ - சாரியை, து - ஒன்றன்பால் வினைமுற்று விகுதி.

### முகம்மதுநபியின் செயலைக்கண்டோர் வியந்துபோற்றுதல்

11. படுகொ ஸைப்புலி மெய்யறப் பணிந்திவர் பாதத்து அடிவ ணங்கிய காரண வதிசயம் அதனால் உடைய வன்திருத் தூதரே உண்மையென் றுன்னித் தினமு டைத்தநெஞ் சாயினர் அறிவினில் தெளிந்தோர்.

**பொருள் :** மிகுந்த கொலைத்தொழிலையுடைய அப்புலியானது, உடல் மண்ணில் பொருந்தும்படி முகம்மதுநபியின் திருவடிகளில் வீழ்ந்து வணங்கிய அற்புதத்தினால் அவர் ‘இறைத்தூதர்’ என்ற உண்மையை உணர்ந்து உறுதிகொண்ட உள்ளம் உடையவர்களாயினர் அறிவில் தெளிந்தோர்.

**சொற்பொருள் :** அதிசயம் - வியப்பு, உன்னி - நினைத்து; தெளிந்தார் - தெளிவு பெற்றார்.

**இலக்கணக்குறிப்பு :** கொலைப்புலி (கொலையை விரும்பும் புலி) - இரண்டாம் வேற்றுமை உருபும் பயனும் உடன்தொக்கதொகை.

**பகுபத உறுப்பிலக்கணம் :** தெளிந்தோர் - தெளி + த் (ந்) + த் + ஓர். தெளி - பகுதி, த் - சந்தி, த் - ந் ஆனது விகாரம், த் - இறந்தகால இடைநிலை, ஓர் - பலர்பால் விளைமுற்று விகுதி.

**பிரித்தறிதல் :** பணிந்திவர் - பணிந்து + இவர்.

**ஆசிரியர் குறிப்பு :** சீறாப்புராணத்தினை இயற்றியவர் உமறுப்புலவர். இவர் எட்டயபுரம் கட்டைக் முத்துப்புலவரின் மாணவர். அப்துல்காதிர் மரைக்காயர் என்ற வள்ளல் சீதக்காதியின் வேண்டுகோளின் வண்ணமே உமறுப்புலவர் சீறாப்புராணம் எழுதத் தொடங்கினார். நூல் முற்றும் முன்னமே சீதக்காதி மறைந்தார். அவருக்குப்பின், அபுல்காசிம் என்ற வள்ளல் உதவியால் சீறாப்புராணம் நிறைவேற்றது. உமறுப்புலவர் வள்ளல் பெருமக்களை நூலின் பலவிடங்களில் நினைவுகூர்ந்து போற்றுகிறார். இவர் என்பது பாக்களால் ஆசிய முதுமொழிமாலை என்னும் நாலையும் படைத்தளித்துள்ளார். இவர் காலம் பதினேழாம் நூற்றாண்டு.

**நூற்குறிப்பு :** இறைவனின் திருத்தாதர் நடிகள் நாயகத்தின் சீரிய வரலாற்றினை எடுத்தியம்பும் இனிய நூல் சீறாப்புராணம். சீறா - வாழ்க்கை, புராணம் - வரலாறு எனப் பொருள்படும். இந்நூல் விலாதத்துக் காண்டம், நுபுவ்வத்துக் காண்டம், ஹித்தத்துக் காண்டம் என்னும் முப்பெரும் பிரிவுகளைக் கொண்டது; ஜயாயிரத்து இருபத்தேழு விருத்தப்பாக்களால் ஆனது. பாடப்பகுதி விலாதத்துக் காண்டத்தில் உள்ளது.

### மாதிரி வினாக்கள்

#### அ) பறவயவினாக்கள்

##### 1. கோட்ட இடங்களை நிரப்புக.

- அ) சீறாப்புராணத்தை இயற்றியவர் \_\_\_\_\_.  
ஆ) உமறுப்புலவரை ஆதரித்த வள்ளல் \_\_\_\_\_.

##### 2. உரிய சொல்லைத் தேர்ந்தெழுதுக.

- அ) சீறாப்புராணம் \_\_\_\_\_ காண்டங்களையுடையது.  
 1. முன்று                  2. ஐந்து                  3. ஏழு  
 ஆ) 'கேழல்' என்பதன் பொருள் \_\_\_\_\_  
 1. எருமை                  2. புலி                  3. பன்றி

##### 3. யார், யாரிடம் கூறிய தொடர் இது?

- அ) வென்றி வாளர்சே  
ஆ) வேறொரு காட்டினிற் புகுக

**4. உவமையைப் பொருஞ்டன் பொருத்தி எழுதுக.**

எழிலிரு புயமும் குன்று போலுற வீங்கின

**5. சீர்மோனையை எழுதுக.**

மன்ற லுண்றிய முகம்மதின் மலரடி வணங்கி

**6. அடி எதுகையை எழுதுக.**

நீண்ட வால்நிலம் புடைத்திடக் கிடந்துடல் நிமிர்ந்து  
கூண்ட கால்மடித் திருவிழிப் புள்ளிகள் கொப்பளிப்ப

**7. பொருத்துக**

1. கான் - கரடி

2. உழுவை - சிங்கம்

3. மடங்கல் - புலி

4. எண்கு - காடு

#### (ஆ) குறுவினாக்கள்

1. முகம்மதுநபியை வணங்கியவன் கூறிய செய்தி யாது ?

2. புலியின் தோற்றுத்தினைப்பற்றி எழுதுக.

3. வனத்தில் வாழும் விலங்குகளாகச் சீராப்புராணம் குறிப்பிடுவன யாவை ?

4. தம்முன் வந்த புலியை நபிகள் நாயகம் என்ன செய்தார் ?

5. நபிகள் நாயகம் புலியிடம் கூறியது என்ன ?

6. நபிகள் நாயகத்திடம் புலி கூறியது என்ன ?

7. புலி வசனித்த படலத்தின்மூலம் நீயறியும் அறம் யாது ?

#### (இ) சிறுவினாக்கள்

1. சீராப்புராணம் குறிப்பு எழுதுக.

2. புலியின் கொடுஞ்செயல்கள்பற்றி உமறுப்புலவர் கூறுவன யாவை ?

3. நபிகள் நாயகத்தைக் கண்ட புலியின் நிலையை எழுதுக.

#### (ஈ) நெடுவினா


புலி வசனித்த படலத்தின் கருத்துகளைத் தொகுத்து எழுதுக.

## காந்தியம்

இசுரேல்-எகிப்து நாடுகளுக்கிடையே கடும்போர் நடந்த நேரம். அமெரிக்க இதழ் இபான் ஆசிரியர் இசுரேலுக்குச் சென்றார். விழயற்காலை மணி இரண்டு. கட்டடங்களின்மேல் போர் விமானங்கள் குண்டுமழை பொழிந்தன. தாம் தங்கியிருந்த இல்லத்தில், அந்திலையிலும் ஒர் இளம்பெண் ஒரு நூலை விரும்பிப் படித்துக்கொண்டிருந்தார். அதனைக் கண்டு வியப்புற இபான் ஆசிரியர், அந்நூலை வாங்கிப் பார்த்தார். அது, காந்தியாடிகளின் சத்திய சோதனை. “இந்த நேரத்தில் குண்டுகளுக்கிடையே இந்நூலை என் படிக்கின்றாய்?” என்றபோது, அந்தப் பெண்ணின் மறுமொழி, “இதில்தான் உலகம் உய்ய உற்றவழி இருக்கின்றது” என்றார். உலகில், இன்று காந்தியாடிகள் இல்லை. ஆனால், அவர் விட்டுச் சென்ற காந்தியக் கொள்கைகள் இன்றும் உலகை வழிநடத்திச் செல்கின்றன.

### விளையும் பயிர்

காந்தியாடிகள் சிறுவனாக இருந்தபோது, குஜராத்தில் பாடல் ஒன்றனைக் கேட்டார். தாகத்திற்கு நீர் தருவதில் ஒன்றுமில்லை; தீமை செய்தவர்க்கும் நன்மையே செய், உண்மைப் பொருண்மை உண்டு என்ற அப்பாடல் இன்னா செய்யாமை (அகிமிசை) என்றும் கருத்தினை அவருள் விதைத்தது. அவர் பள்ளியில் படித்துக் கொண்டிருந்த போது சிரவண பிதுர்பத்தி என்ற ஒரு நாடக நூலைப் படித்தார். அதில் சிரவணன் என்ற இளைஞர் பார்வையற்ற தன் தாய் தந்தையரைக் காவடியில் தூக்கிச் செல்லும் ஒரு காட்சிப்படம் இருந்தது. அதனைப் பார்த்தது முதல், தாழும் பெற்றோரிடம் அன்பு செலுத்த விரும்பினார்.



அரிச்சந்திரன் நாடகத்தைக் காந்தி ஒருமறை பார்த்தார். உண்மையை மட்டுமே பேசும் அரசன் அரிச்சந்திரனை ஒரு பொய் பேசலவைக்கவேண்டும் என்பதற்காகவே பல இன்னல்களுக்கு உள்ளாக்குகிறார் முனிவர் விகவாமித்திரர். அதனால், அரிச்சந்திரன் நாட்டையும் மனவியையும் ஒரே மகனையும் இழுக்கிறான், சுடுகாட்டில் பணிபுரிகிறான். முனிவர் பல்வேறு இன்னல்களை இழைத்தும், “பொய் சொல்லேன்” என்று மறுமொழி கூறினான். அவளது வாய்மையை நாடகம் வாயிலாக உணர்ந்த காந்தி, தாம் ஒரு சத்தியவானாக இருக்கவேண்டும் என்று உறுதிகொண்டார்.

ஒருமுறை இயேசுநாதரின் மலைச்சொற்பொழிவைப் பற்றிய நூலைப் படித்தார். தீயவனை எதிர்க்காதே; அவனிடமுள்ள தீமையை எதிர்த்து நில்; பகைவனிடமும் அன்பு பாராட்டு என்னும் கருத்துகள், அவரிடம் நெகிழிச்சியை ஏற்படுத்தினா. பகவத்கீதயைப் படித்ததன்மூலம் மனவறுதியைப் பெற்றார். உருசிய அறிஞர் தால்சுதாய் எழுதிய, உன்னுள் இருக்கும் ஆண்டவனின் அரசு என்னும் நூல் அவருள் தாக்கத்தினை ஏற்படுத்தியது. தால்சுதாய், தம் நூலில் “இன்னா செய்தார்க்கும்” என்னும் திருக்குறளையே மொழிபெயர்த்து எழுதியிருந்தார். அதனைப்படித்தகாந்தியடிகள் திருக்குறள்மீதும், தமிழ்மீதும் பற்றுக்கொண்டார். அன்பு, உண்மை, உறுதி, இன்னா செய்யாமை ஆகிய உயர் பண்புகள் அவருக்கு இளம்பருவத்திலேயே இயல்பாய் அமைந்தன.

### **அறவழி விடுதலைப்போர்**

போராட்ட முறைகள் இருவகைப்படும். ஒன்று, போர்முறையில் உரிமையை நிலைநாட்டுவது; மற்றொன்று, அறவழியில் உரிமைப்போர் செய்து வெற்றி பெறுவது. இவற்றுள் அறப்போர் முறையினைக் காந்தியடிகள் தேர்ந்தெடுத்தார். “மனிதனின் நோக்கம் உயர்ந்ததாகவும் தூய்மையானதாகவும் இருந்தால் மட்டும் போதாது. அதனை அடையும் வழிமுறைகளும் தூய்மையானதாகப் பிறருக்குத் துன்பம் தராததாக இருக்கவேண்டும்” என்றார் அவர்.

ஆங்கிலேயரைத் துன்பறுத்தி விடுதலை பெறுவதனைவிட, அமைதியான முறையில் அவர்களை எதிர்த்து, மனம் மாற்சுசெய்து விடுதலை பெறுவதே சிறந்தது என்றார். நேதாஜி போன்றோர் போர்முறையைக் கையாண்டுதான் விடுதலை பெற்றுமுடியும் என்றபோது காந்தி, “வன்முறையை வன்முறையால் வெல்ல நினைப்பது தீயைத் தீயால் அணைக்க முற்படுவது போன்றது” என்று கூறினார். நெருப்பை நீரால்தான் அணைக்கமுடியும். வன்முறையை அன்பு, அருள் ஆகிய அறவழிகளில்தான் தடுக்க முடியும். அறவழியைப் பின்பற்றிப் பெறுகிற விடுதலையே நிலைக்கும் என்று, அவர் எடுத்துக் கூறினார்.

வலிய போரில் சாகின்றவர்களின் எண்ணிக்கையையவிட, அறவழிப்போரில் இறப்போரின் எண்ணிக்கை மிகக் குறைவாகவே இருக்கும் என்றும், மற்ற உலக நாடுகள் இதனை ஏற்காவிட்டனும் இந்தியா அதனை ஏற்றுநடத்தி, ஏனைய நாடுகளுக்கு ஒரு வழிகாட்டியாகத் திகழுவேண்டும் என்றும் விரும்பினார். இந்த வழியை உலகுக்கு எடுத்துக் காட்டவேண்டியது இந்தியரின் கடமை என்றார் அவர். காந்தியடிகளின் அறவழிப் போராட்டங்களுக்கு மக்கள் ஆதரவு பெருகியது; கதர் இயக்கம், மதுவிலக்கு, தீண்டாமை ஒழிப்பு ஆகிய இயக்கங்கள் பரவின.

### **எளிமை ஓர் அறம்**

மிக எளிய வாழ்க்கை வாழ்ந்த சான்றோர் காந்தியடிகள் என்பது உலகறிந்த செய்தி. ஒருமுறை தம் மனைவி கஸ்தூரிபாய் காந்தி, ஆசிரமத்திற்கு வாங்கிய காய்கறிகளில், வழக்கத்திற்கு அதிகமாக ஓர் அணா செலவு செய்ததற்குக் காந்தியடிகள்

கடிந்துகொண்டார். ஆசிரமத்தில் தாமே சமையல் செய்து அனைவருக்கும் கொடுத்தார். கழிப்பறை கழுவுதல் ஒரு கலை என்றார். தம் கழிவுகளை வேறு ஒருவர் அகற்றவிடாமல் தாமே அகற்றினார்; எழுதித் தேய்ந்த ஒரு பெண்சிலாக இருந்தாலும், அதனை இழக்க மனம் வராமல் தேடுவார்; சிறு காகிதத்தையும் வீணாக்காமல் அதில் கடிதங்களுக்கு மறுமடல் எழுதுவார். அவர் விரும்பியிருந்தால், அரச வாழ்க்கை வாழ்ந்திருக்கலாம். ஆனால், எளிமையை ஒர் அறமாகப் போற்றிய அவருடைய மனம், அதற்கு இடம் தரவில்லை; பகட்டான வாழ்க்கையைப் பாவும் என்று கருதினார் அண்ணல் காந்தியடிகள்.

காந்தியடிகள் தமிழ்நாட்டுக்கு வந்தபோது, ஏழை உழவர்கள் வறுமையால் அரையாடை உடுத்தியதைக் கண்டார். தாழும் அன்றுமுதல் மேலாடை அணிவதனை நிறுத்திக்கொண்டார். அரையாடையுடன் இங்கிலாந்தில் நடந்த வட்டமேசை மாநாட்டில் கலந்துகொள்ளச் சென்றபோது, அப்போதைய இங்கிலாந்து முதன்மையமைச்சர் சர்ச்சில், அரை நிருவாணப் பக்கிரி என்று என்னம் செய்தபோதும், காந்தியடிகளின் முகத்தில் புன்னகை தவழ்ந்தது.

காந்தி, காசி இந்துப் பல்கலைக்கழகத்தின் திறப்புவியாவிற்கு வந்திருந்த மன்னர்களையும் செல்வர்களையும் பார்த்துக், “கோடானு கோடி மக்கள் உண்ணக் கருசியும் உடுக்கக் கந்தையும் இல்லாமல் தவிக்கும் இந்த நாட்டில், இன்னும் உங்களில் பலர் கோடிக்கணக்கான விலை மதிப்புள்ள அணிகலன்களை அணிந்துகொண்டு பகட்டாக வாழ்வது பாவமல்லவா? ஏழைமக்களின் காவலர்களாக இருக்கவேண்டிய நீங்கள் இப்படிச் செய்வது ஏய்த்துப் பிழைக்கும்செயல் அல்லவா?” என்றும் கேட்டார். ஏழையின்பால் அவர் காட்சிய பரிவும் போற்றிக்குரியதாகும்.

### மனிதநேயம்

மனிதரோடு மனிதராக வாழ்ந்து, மனிதருக்காக வாழ்ந்து, ‘மகாத்மா’வாக உயரமுடியும் என்பதனை மெய்ப்பித்தவர் உலக உத்தமர் காந்தியடிகள். மனிதனின், பெருமையை மனிதனுக்கு உணர்த்தி, எளியவர்களிடம் மறைந்திருக்கும் அருமையை உணர்த்தி அவர்களை வரலாற்று நாயகர்களாக மாற்றியவர் காந்தி.

“என்னைப் பொருத்தவரை தேசாபிமானமும் மனிதாபிமானமும் ஒன்றுதான். நான் ஒரு தேசபக்தன். அதற்கு அடிப்படைக் காரணம் நான் மனிதனாக இருப்பதும், அதற்குமேல் மனிதாபிமானியாக இருப்பதும்தான்” என்று அவரே சூறுகிறார். அவர் இராமனைப் போற்றியதற்குக் காரணம், அவன் மனிதனாகப் பிறந்து, மனிதப் பண்புகளால் உயர்ந்து, மானுடரோடு மற்ற உயிரினங்களையும் உடன்பிறந்தவர்களாக ஏற்று, உலகம் உய்ய வழி காட்சியதனால்தான்.

மனிதர் மொழியாலும் நாட்டாலும் உணர்த்தப்படுவதனைக் காட்டிலும், மனிதத்தன்மையால் பிறருக்கு உணர்த்தப் பெறுவது சிறப்பு. சான்றாக, “நான் மொழியால் குஜராத்தியன்; நாட்டால் இந்தியன்; உலக நிலையில் உலகன்; ஆனால், மனிதனாக இருத்தல்

வேண்டும். குஜராத்தியனாக இருப்பதனைக் காட்டிலும், இந்தியனாக இருப்பதனைக் காட்டிலும், மனிதனாக இருப்பதே பெருமைக்குரியது என்று என்னவேண்டும்” என்று விஷயந்தார் காந்தியடிகள். அவ்வாறு, “உலகோர் அனைவரும் குறிக்கோளுடைய மனிதராக இருந்தால், உலகமே ஒரு நல்ல சமுதாயமாக உருவாகும்” என்றார் அவர்.

### இன்னா செய்யாமை

தென் ஆப்பிரிக்காவில் இந்தியர்க்கு எதிரான கறுப்புச் சட்டங்களைக் காந்தியடிகள் கொளுத்தியதால், சிறையில் அடைக்கப்பட்டார். அவருக்குக் கடுங்காவல் தண்டனை விதிக்கப்பட்டது. சிறையில் அவர் செருப்புத் தைத்தார். முதல் இணைச் செருப்பே சிறப்பாக அமைந்தது. அதனை யாருக்காவது அன்பளிப்பாக அளிக்க விரும்பினார். அவர் நினைவிற்கு வந்த முதல் மனிதர் ஸ்மட்ஸ். அவர் காந்தியடிகளைச் சிறையிலிடைத்த ஆளுநர். சிறையிலிருந்து விடுதலையானதும் ஸ்மட்ஸை சந்தித்துத் தாம் தைத்த காலனிகளை வழங்கினார். அதற்கு ஈடாக ஸ்மட்ஸ், காந்திக்கு விவிலியம் சார்ந்த இரு நால்களைப் பரிசாகக் கொடுத்தார். அவற்றைப் பொன்னேபோல் போற்றித் தம்முடனே வைத்துக்கொண்டார் காந்தியடிகள்.

1948 ஆம் ஆண்டு சனவரித் திங்கள் முப்பதாம் நாள் காந்தியடிகள் கட்டுக் கொல்லப்பட்டார். உலகமே இரங்கல் செய்தி விடுத்தது. ஸ்மட்ஸ் தம்முடைய இரங்கல் செய்தியில், “காந்தி சிறையில் தாமே தயாரித்த காலனியை, எனக்கு அன்பளிப்பாக அளித்தார். அதனை ஆர்வத்தோடு வாங்கி அணிந்தேன்; என் கால்கள் நடுங்கின; நிற்க முடியவில்லை. உடனே, அதனை எடுத்துச் சென்று என் பூசை அறையில் வைத்து வணங்கி வருகிறேன்” என்று குறிப்பிட்டார்.

### இளைஞர்களின் கடமை

நாட்டில் வளர்ந்து வரும் அனைத்து வறுமை நிலைகளையும் ஆராய்தல் வேண்டும். இளைஞர்களின் உள்ளத்தில் நாட்டுப்பற்று, தெய்வப்பற்று, மொழிப்பற்று வளரும்வகையில் கல்வி அமைதல்வேண்டும்.

நமது நாட்டிற்கே உரிய கிராமத் தொழில்களையும் நாட்டுப்பறக் கலைகளையும் வளர்க்க இளைஞர்கள் முன்வருதல் வேண்டும். இந்தியாவின் வாழ்வு என்பது இலட்சக்கணக்கான கிராமங்களின் வாழ்வுதான்; அந்தக் கிராமங்களின் வாழ்வு, அந்த நாட்டின் உழவர்கள், இளைஞர்கள் ஆகியோர் கைகளில்தான் உள்ளது என்றார் காந்தியடிகள்.

“தன்னாட்டுப் பொருள் இயக்கமான சுதேசி இயக்கத்தை வளர்க்கும் கடமை இளைஞர்களுக்கே உரியது” என்று கூறினார். வளர்ந்து வரும் வெளிநாட்டவர் பொருள் வரவேற்கத் தக்கதன்று என்று கண்டித்தார்.

ஆங்கிலேயரது மேலாண்மை மூலம் நாம் அடைந்த அடிமைத்தனம் மிகமிக இழிவானது. இதனை நம்நாட்டு இளைஞர்கள் விளங்கிக்கொள்ளும்வகையில் எடுத்துக் கூறுதல் வேண்டும் என்றார். தீண்டாமைக் கொடுமையை வலுவுடன் எதிர்த்து நிற்குமாறு இளைஞர்களைக் கேட்டுக்கொண்டார். கொள்கை இல்லாத அரசியல், உழைப்பில்லாத ஊதியம், நாணயம் இல்லாத இன்பம், மனிதநேயமில்லாத அறிவியல், அறமில்லாத வழிபாடு ஆகியவற்றால் பயனில்லை என்றார்.

ஈகத்தின் (தியாகம்) உச்சியில் நின்றவர் காந்தியடிகள். அவருடைய வாழ்வு முழுவதும் ஈகந்தான் மிகவும் நிறைந்திருந்தது. உப்புக்காக, உரிமைக்காக, ஒற்றுமைக்காக, சமத்துவத்திற்காக, வன்முறைக்கும் தீண்டாமைக்கும் எதிராகத் தொடர்ந்து போராடியவர் காந்தியடிகள்.

வீட்டுக்குள் முடங்கிக் கிடந்த பெண்களையும் சமூகநீதிக்கான போராளிகளாக ஆக்கியவர் அவர். இறுதியில் தம்முடியிரையே நாட்டுக்காக ஈந்து அமரவாழ்வு பெற்றுவிட்டார். உலக உத்தமர் காந்தியடிகள், உள்ளத்தால் பொய்யாது ஒழுகி உலகத்தார் உள்ளத்தில் என்றும் நிலைத்து நிற்கின்றார்.

### மாதிரி வினாக்கள்

#### அ) புறவயவினாக்கள்

##### 1. கோட்ட இடங்களை நிரப்புக.

- அ) காந்தியடிகள் \_\_\_\_\_ என்னும் நாடகநூலைப் படித்தார்.  
ஆ) திருக்குறளை மொழி பெயர்த்த உருசிய அறிஞர் \_\_\_\_\_.

##### 2. உரிய விடையைத் தேர்ந்தெழுதுக.

- அ) காந்தியடிகள் \_\_\_\_\_ நாடகத்தைப் பார்த்து உண்மையே பேச வேண்டும் என்று உறுதி பூண்டார்.

1. சிரவணபிதுர்பத்தி      2. அரிச்சந்திரன்      3. பக்தப்பிரகலாதன்

- ஆ) பகைவனிடமும் அன்புகாட்டு எனக் கூறிய நூல் \_\_\_\_\_.

1. பகவத்கீதை      2. நன்னூல்      3. பைபிள்

- இ) அறநெறியாகப் போற்றப்பட வேண்டியவை \_\_\_\_\_.

1. ஆடம்பரம், வீண்செலவு      2. எளிமை, சிக்கனம்      3. அன்பு, அருள்

##### 3. வினாத் தொடர்கள் அமைக்க.

- அ) காந்தியடிகள், பலகோடி மக்களின் பட்டினியைப் போக்கும் வாழ்வாதாரம் கதர் என்று கருதினார்.

- ஆ) இளைஞர்களின் உள்ளத்தில் நாட்டுப்பற்றும், மொழிப்பற்றும், தெய்வப்பற்றும் வளரும் வகையில் கல்வி அமைதல்வேண்டும்.

#### 4. தொடர்களின் வகையைக் குறிப்பிடுக.

அ) காந்தியடிகள் அரிச்சந்திர நாடகத்தை ஒருமுறை பார்த்தார்.

ஆ) இப்படிச் செய்வது ஏய்த்துப் பிழைக்கும் செயல்லவா?

#### 5. ஒருமை பன்மைப் பிழைகளை நீக்கி எழுதுக.

அ) ஓர் இளம்பெண் நூலொன்றை விரும்பிப் படித்துக் கொண்டிருந்தார்கள்.

ஆ) மனிதனின் நோக்கம் உயர்ந்ததாகவும் தூய்மையானதாகவும் இருந்தால் மட்டும் போதா.

#### 6. பொருத்துக.

- |                  |   |                   |
|------------------|---|-------------------|
| 1. சுத்திய சோதனை | - | திருவள்ளுவர்      |
| 2. பகவத்கீதை     | - | கிறித்துவ சமயநூல் |
| 3. திருக்குறள்   | - | காந்தியடிகள்      |
| 4. பைபிள்        | - | இந்து சமயநூல்     |

#### (இ) குறுவினாக்கள்

1. அமெரிக்க இதழாசிரியரிடம் காந்தியடிகள் பற்றிப் பெண்மணி கூறியது யாது?
2. காந்தியடிகளைக் கவர்ந்த குஜராத் பாடலின் கருத்து யாது?
3. இயேசுவின் மலைப்பொழிவு நூலைப் படித்துக் காந்தியடிகள் உணர்ந்தது என்ன?
4. காந்தியடிகளுக்கு இளம்பருவத்திலேயே இயல்பாக அமைந்த உயர்பண்புகள் யாவை?
5. காந்தியடிகளின் அறவழிப் போராட்டத்தில் உருவான இயக்கங்கள் யாவை?
6. காந்தியடிகள் எதனைப் பாவும் என்கிறார்?
7. எவற்றை அறநெறியாகப் போற்றவேண்டும் என்று காந்தியடிகள் கூறினார்?
8. இந்தியாவின் வாழ்வு குறித்துக் காந்தியடிகள் கூறுவது யாது?

#### (ஈ) சிறுவினாக்கள்

1. காந்தியடிகளைக் கவர்ந்த நாடகம் எது? விளக்குக.
2. மனிதநேயம் குறித்துக் காந்தியடிகள் கூறியது யாது?
3. இன்னா செய்யாமை குறித்துக் காந்தியடிகள் கூறியது யாது?

#### (உ) நெடுவினாக்கள்

1. காந்தியடிகள் பின்பற்றிய கொள்கைகளைத் தொகுத்து எழுதுக.
2. அறவழி விடுதலைப்போர் குறித்த செய்திகளைத் தொகுத்து எழுதுக.

“சோவியத்து அறிஞர் தால்கூதாய் வழிகாட்டுதலால், திருக்குறள் மூலத்தை நேரடியாகப் படிக்க விரும்பியே தமிழ் பயிலத் தொடங்கினேன்.”

- காந்தியடிகள்

## அடித்தளம்

இலின்ட்கிரென் என்ற அந்த முதியவருக்குச் சூம்பிப்போள் கால்கள்; சாலைகளிலும் பூங்காக்களிலும் கைகளால் தவழ்ந்து செல்வார். தோலினால் ஆன கையுறைகளையும் காலுறைகளையும் அணிந்திருப்பார். குட்டையான தாழையுடன் அவர் முகத்தில் வெளிப்படுத்த இயலாமல் ஒரு துயரம் இருக்கும்; பணிவாள சிறிய கண்கள். அவரை நாம் எல்லாருமே பார்த்திருக்கிறோம். அவரைக் கடந்து செல்லும்போது, அவரது நீட்டிய கரத்தில் ஒரு நாணயத்தைப் போட்டுவிட்டுச் செல்கிறோம். அவரும் வாழவேண்டுமல்லவா.....

“நீ இந்நேரம் வீட்டிற்குப் போயிருக்க வேண்டாமா இலின்ட்கிரென்? தாமதமாகிவிட்டதே” என்றேன்.

“ஆம், போகவேண்டும்” என்றார். நாங்கள் சாலையைக் கடந்தோம்.

“சாலையைக் கடப்பது உனக்கு அபாயகரமாக இல்லையா இலின்ட்கிரென்?”

“ஓ, அப்படி ஒன்றுமில்லை. எல்லாரும் என்னிடம் கவனமாக இருக்கிறார்கள். நேற்று ஒரு காவலர் மொத்தப் போக்குவரத்தையுமே எனக்காக நிறுத்தி, என்னளுக்கடக்க வைத்தார்.”

“இவ்வளவு சிரமங்களை நீ தூங்கிக் கொண்டிருக்க வேண்டியிருக்கிறதே, இது மிகவும் அழியாயம் என்று உனக்குத் தோன்றுவதில்லையா? இலின்ட்கிரென்.”

“இல்லை”, அவர் குரல் திடமாக ஒவித்தது. “எல்லாரும் நினைக்கிற அளவிற்கு இது அவ்வளவு மோசயில்லை, எல்லாமே பழகிவிடுகிறது. நான் இப்படியேதான் பிறந்தேன்.

குறைசொல்வதற்கு எதுவும் எனக்கு இல்லை. சொல்லப்போனால், என்னைவிட மோசமான நிலையில் எவ்வளவோ பேர் இருக்கிறார்கள். அவர்கள் படுகிற கஷ்டமெல்லாம் எனக்கு நேர்வதில்லை. என் வாழ்க்கை அமைதியாகவும் பாதுகாப்பாகவும் இருக்கிறது. இந்த உலகம் என்மேல் கருணையுடன் இருக்கிறது. நான் சந்திப்பதெல்லாம் நல்ல, அன்பான மனிதர்களை மட்டுமே” என்றார்.

“இலின்ட்கிரென், உனக்கு அனைத்திலும் நல்லவற்றை மட்டுமே பார்க்கத் தெரிந்திருக்கிறது” புன்னாக்கடியுடன் பதிலளித்தேன்.

உன்மைதான். அவர் சொன்னதனைத் தீவிரமாக யோசித்துப் பார்த்தேன். அவர் சொல்வது எத்துவை உன்னதமான செய்தி என்று உணர்ந்தேன். வாழ்க்கையில் நல்லவற்றை மட்டுமே அறிந்து வைத்திருப்பது எவ்வளவு ஆசிர்வதிக்கப்பட்ட குணம்.

நாங்கள் நடந்தோம். கடைசியில் அவரது தெருவிற்குள் திரும்பினோம். அவர் தங்கியிருந்த வீடு பெரிதாகவும் அழகாகவும் இருந்தது. “கீழே வந்து என் அறையைப் பார்ப்பீர்களா?” என்றார் இலின்ட்கிரென்.

நான் இதனை எதிர்பார்க்கவில்லை என் அங்கே செல்லவேண்டும்? அந்த அளவிற்கு நெருங்கிய நண்பர்கள் ஒன்றும் கிடையாது. என் வீட்டிற்குப் போகும் வழியில் அவருடைய இடமும் இருந்ததால், கூடவே வந்தேன். என் மொனந்தைக் கண்டு அவர், “என் வீட்டிற்கு உங்களை அழைத்தத்தில் ஆட்சேபணை ஏதுமில்லையே” என்று கேட்டார்.

“இல்லை” என்றேன்.

அவர் கீழே அமர்ந்துகொண்டு, சாவியைத் தடவிப் பூட்டில் நுழைத்தார். அவருக்காகப் பூட்டு கீழே இறக்கிப் பொருத்தப்பட்டிருப்பதனைக் கவனித்தேன். என் வீட்டுக்காரர்தாம் இப்படி அமைத்தார். அவர் எல்லாவற்றையும் கவனித்துச் செய்யவர். கதவைத் திறந்து உள்ளே சென்றோம். விளக்கைப்போட்டதும் அந்த அறையைச் சுற்றிக் கவனித்தேன். சிறிய, வெற்று அறை அது. குள்ளமான இரு நாற்காலிகள். ஒரு மூலையில் சமைப்பதற்கான அடுப்பு ஒன்று. பக்கத்தில் ஒர் அலமாரி. அதில் டப்பாக்கள் உயரவாரியாக, ஸேபிள் ஒட்டி அடுக்கப்பட்டிருந்தன. தரையிலிருந்து எழுப்பப்பட்ட சிறிய மேட்டில் படுக்கை சுத்தமாக அமைக்கப்பட்டு, படுக்கை விரிப்பும் தூய்மையாக இருந்தது. இத்தனை ஏழைமையிலும் இவ்வறையின் ஓவ்வொரு மூலையும் சுத்தமாகவும் நேர்த்தியாகவும் இருக்கின்ற இந்த ஒழுங்கு, எனக்குள் விளங்க முடியாத வேதனையைத் தந்தது. இவருடைய நிலையில் நான் இருந்திருந்தால் ஒரு பொந்திற்குள் அழுக்காக, அசிங்கமாக ஒரு விலங்கைப்போல ஒளிந்திருந்திருப்பேன். என் மனம் நெகிழ்ச்சியில் கலங்கிக் கணமானதை உணர்ந்தேன்.

“சோதனைகள் நிறைந்ததாக இருக்கிறபட்சத்தில் இவ்வுலகத்தை மீறிய ஏதோ ஒன்று தமக்கு நிகழ்கிற அனைத்திற்கும் ஏதோ காரணம் வைத்திருக்கிறதோ?” என்றேன். அந்த வயதான ஊனமுற்ற முதியவர் ஒருகணம் யோசித்தார்.

பிறகு மெதுவாக “இல்லை” என்றார்.

“இது குறித்து எங்கள் வீட்டுக்காரரிடம் அடிக்கடி பேசியிருக்கிறேன். பலவற்றையும் அவர் கற்றுத் தந்திருக்கிறார். நீங்கள் அவரைத் தெரிந்து கொள்ளுதல் வேண்டும். வியத்தகு மனிதர் அவர். நீங்கள் அவசியம் அவரைச் சந்தித்தல் வேண்டும்.”

சந்திக்கத்தான் வேண்டும் என்று நினைத்துக் கொண்டேன். இவர் சொல்கிற வீட்டுக்காரர் மற்றவரிடமிருந்து வேறுபட்டவராகத்தான் இருத்தல் வேண்டும். நான் இங்கு வந்து, அவரிடம் எனக்கு ஏதாவது வீடு தரமுடியுமா? என்று கேட்டபோது “உன்னை அடித்தளத்தில்தான் குடுவைக்க முடியும். மாடியில் இருக்க உன்னால் முடியாதே” என்றார்.

“ஆம். உண்மைதான்” என்றேன்.

“இந்த அடித்தளம் உனக்குப் பொருத்தமாக இருக்குமென நினைக்கிறேன், சரியா? என்ன நினைக்கிறாய்?” என்றார் வீட்டுக்காரர்.

“இங்கு எனக்கு வசதியாகவே இருக்கும்” என்றேன்.

“அடித்தளத்தில் நல்ல, நம்பகமானவர்களை, நான் நன்கு அறிந்த, எனக்குப் பிடித்தமானவர்களை மட்டுமே குடிவைப்பேன். நல்லது, ஆனால் உன்னால் வாடகை தரமுடியுமா?” என்று கேட்டார். இதில் அவர் மிகவும் கண்டிப்பானவர். “நீ எவ்வளவு ஏழையாக இருந்தாலும் உன்னால் அதிகம் வாடகை தரமுடியாது என்பதனால், குறைவாகத்தான் சொல்லியிருக்கிறேன். ஆனால், தவறாமல் தந்துவிடவேண்டும். உன்னால் முடியுமா?” என்றார். “நான் உலகில் உள்ள நல்லவர்களை நம்பித்தான் இருக்கிறேன்” என்றேன். அவர் என்னைக் கூர்மையாகப் பார்த்தபடி, அப்படி யாராவது இருக்கிறார்களா?” என்றார்.

“நிச்சயம் நிறைய பேர் இருக்கவேண்டும்” என்றேன்.

“நீ சொல்வது சரிதான். உண்மையிலேயே அப்படி நம்புகிறவர்களுக்கு அது எளிதானதுதான். நீ புத்திசாலி. நீ என்னுடன் தங்கலாம்” என்றார். மிகவும் எளிமையானவராகவும், இயல்பானவராகவும் இருந்தால்கூட, அவர் அற்புதமான மனிதர். அவ்வப்போது என்னைப் பார்த்துக் கொஞ்சநேரம் பேசிவிட்டுச் செல்வார். அஃது, எனக்கு எவ்வளவு தேவையாக இருக்கிறது தெரியுமா? நாம் பாராட்டப்படுவது மிகவும் பரவசமுட்டும் செயல். நீ ஒரு பயனுள்ள மனிதன் இலிண்ட்கிரென்” என்பார்; கேட்பதற்கு மிகவும் நிறைவாக இருக்கும். அவர் என்னை நிறைவோடு பார்த்தார்.

“இலிண்ட்கிரென், உனக்கு வாழ்க்கை முழுமையானதாகவும் அர்த்தமுள்ளதாகவும் இருக்கிறதா?”

“ஆம்” என்று நிதானமாக என்னை உற்று நோக்கினார்.

நான் மௌனமாக எழுந்து அவரிடம் நன்றி தெரிவித்துவிட்டு, இரவு வணக்கம் சொன்னேன். நான் திரும்பவும் வரவேண்டும் என்று கேட்டுக்கொண்டார். அதுவே என் விருப்பமும் என்று சொன்னேன். பிறகு, வாசல் வரை என்னுடன் ஊர்ந்து வந்து வழி அனுப்பினார். தெருவில் இறங்கி நின்றேன். அந்தக் குடியிருப்பு முழுவதும் இருட்டில் மூழ்கியிருந்தது. இந்த வயதானவரின் வீட்டு விளக்கு மட்டுமே எரிந்துகொண்டிருந்தது. அநேகமாக, என் வீடு வரைக்கும் செல்ல அதுவே போதுமானதாக இருக்குமென்று தோன்றியது.

**மூலநூல் :** பேர் வாகர்க்விஸ்ட் சிறுகதைகள் (கவிடன்)

**தமிழில்:** ஜி. குப்பசாமி.

### மாதிரி வினாக்கள்

**நெடுவினா**

இலிண்ட்கிரென் பண்பு நலன்களை விளக்கி எழுதுக.

**செயல்திட்டம் :** மாற்றுத்திறனாளியரின் திறனைக் கண்டறிந்து ஒரு கட்டுரை எழுதுக.

## புறப்பொருள்

புறப்பொருள் எனப்படுவது, வாழ்க்கைக்குத் துணைபுரியும் கல்வி, செல்வம், புகழ், வீரம், அரசியல் முதலிய பொருள்களைப் பற்றிக் கூறுவது. அகப்பொருள் வாழ்வியல் எனில், புறப்பொருள் உலகியல் ஆகும். புறம்பற்றிய நெறிகளைக் கூறுவது புறத்தினை. புறத்தினைகள் வெட்சி முதலாகப் பன்னிரண்டு வகைப்படும்.

- 1. வெட்சித்தினை :** பகைநாட்டின்மீது போர் தொடங்குமுன், அந்நாட்டிலுள்ள ஆழிமரகளுக்குத் தீங்கு நேரக்கூடாது எனக் கருதும் மன்னன், தன் வீரர்களை அனுப்பி அவற்றைக் கவர்ந்து வரச்செய்வது வெட்சித்தினை. அவ்வீரர்கள் வெட்சிப்பூவைச் சூடிச் செல்வார்கள்.
- 2. காந்தைத் தினை :** வெட்சி வீரர்களால் கவர்ந்து செல்லப்பட்ட தம் ஆழிமரகளைக் காந்தைப் பூவைச் சூடிசென்று மிட்பது, காந்தைத்தினை.
- 3. வஞ்சித்தினை :** மண்ணாசை காரணமாகப் பகைவர் நாட்டைக் கைப்பற்றக் கருதி வஞ்சிப்பூவைச் சூடிப் போருக்குச் செல்வது, வஞ்சித்தினை.
- 4. காஞ்சித்தினை :** தன் நாட்டைக் கைப்பற்ற வந்த மாற்றரசனோடு காஞ்சிப்பூவைச் சூடு எதிர்த்துப் போரிடல் காஞ்சித்தினை.
- 5. நொச்சித்தினை :** பகையரசனால் முற்றுகையிடப்பட்ட தம் மதிலைக் காத்தல் வேண்டி, உள்ளிருந்தே, வெளியே இருக்கும் பகையரசனோடு நொச்சிப்பூவைச் சூடிப் போரிட்டு, அம்மதிலைக் காப்பது நொச்சித்தினை.
- 6. உழிஞருத்தினை :** உழிஞருப் பூவைச் சூடிய தன் வீரர்களுடன் மாற்றரசன் கோட்டைக்குள் புகுந்து மதிலைச் சுற்றி வளைத்தல் உழிஞருத்தினை.
- 7. தும்பைத் தினை :** பகைவேந்தர் இருவரும் வெற்றி ஒன்றையே குறிக்கோளாகக் கொண்டு, தம் வீரர்களுடன் போரிடுவது தும்பைத் தினை. இவ்வீரர்கள் தும்பைப் பூவைச் சூடிப் போரிடுவர்.
- 8. வாகைத்தினை :** வெற்றிபெற்ற மன்னன் வாகைப்பூச் சூடு மகிழ்வது, வாகைத்தினை.
- 9. பாடாண்தினை :** பாடுதற்குத் தகுதியடைய ஓர் ஆண்மகனின் கல்வி, வீரம், செல்வம், புகழ், கருணை முதலியவற்றைப் போற்றிப் பாடுவது, பாடாண்தினை. (பாடு + ஆண் + தினை = பாடாண்தினை)
- 10. பொதுவியல் தினை :** வெட்சிமுதல் பாடாண்வரை உள்ள புறத்தினைகளின் பொதுவானவற்றையும், அவற்றுள் கூறப்படாதனவற்றையும் கூறுவது, பொதுவியல் தினை.

**11. கைக்கிளைத்தினை :** கைக்கிளை என்பது ஒருதலைக் காமம். இஃது ஆண்பால் கூற்று, பெண்பால் கூற்று என இருவகைப்படும்.

**12. பெருந்தினை :** பெருந்தினை என்பது பொருந்தாக் காமம். இதுவும் ஆண்பாற் கூற்று, பெண்பாற் கூற்று என இருவகைப்படும்.

வெட்சி நிரைகவர்தல், மீட்டல் கரந்தையாம்,  
வட்கார்மேற் செல்வது வஞ்சியாம் - உட்கா(து)  
எதிருன்றல் காஞ்சி, எயில்காத்தல் நொச்சி,  
அதுவளைத்த லாகும் உழினை, -அதிரப்  
பொருவது தும்பையாம், போர்க்களத்து மிக்கார்  
செருவென் றதுவாகை யாம். - புறப்பொருள் வெண்பாமாலை

### மாதிரி வினாக்கள்

#### அ) புறவயவினாக்கள்

1. உரிய விடையைத் தேர்ந்தெழுதுக.

அ) புறத்தினைகள் \_\_\_\_\_ வகைப்படும்.

1. ஐந்து                            2. ஏழு                            3. பன்னிரண்டு

ஆ) நிரைகவர்தல் என்பது \_\_\_\_\_

1. கரந்தை                            2. வெட்சி                            3. உழினை

இ) மண்ணாசை கருதிப் போருக்குச் செல்வது \_\_\_\_\_

1. வஞ்சித்தினை                    2. காஞ்சித்தினை                    3. வாகைத்தினை

ஏ) பாடாண்தினை என்பது \_\_\_\_\_ கூறுவது.

1. ஆண்மகளின் ஒழுகலாறுகள்                            3. பெண்மகளின் ஒழுகலாறுகள்  
2. போரின் தன்மைகள்.

உ) ஒருதலைக் காமம் என்பது \_\_\_\_\_ .

1. அன்பின் ஐந்தினை                    2. கைக்கிளை                            3. பெருந்தினை.

ஊ) தன் நாட்டைக் கைப்பற்ற வந்த மாற்றரசனோடு எதிர்த்துப் போரிடுவது \_\_\_\_\_ ஆகும்.

1. நொச்சி                                    2. தும்பை                                    3. காஞ்சி

#### ஆ) குறுவினாக்கள்

1. புறத்தினை என்பது யாது?
2. புறத்தினைகள் நான்கனை எழுதுக.
3. மதில்போர் பற்றிய புறத்தினைகள் யாவை?
4. வாகைத்தினை என்பது யாது?
5. பொருந்தாக் காமம் பற்றிய தினை யாது?

## மொழித்திறன் பயிற்சி

### நிறுத்தக்குறிகள்

இன்றுமுதல், தோசைக்குத் துவையல் இல்லை.

இன்று, முதல்தோசைக்குத் துவையல் இல்லை.

இத்தொடர்களைப் பொருள்விளங்குமாறு படித்துப் பார்க்க.

இருதொடர்களுக்கும் வேறுபாடு அறியமுடிகிறதல்லவா?

முதல் தொடர் இன்றுதொடங்கித் தோசைக்குத் துவையல் இல்லை எனவும், அடுத்ததொடர் முதல் தோசைக்கு மட்டும் துவையல் இல்லை எனவும் வெவ்வேறு பொருள் தருகிறதன்றோ? இரண்டு தொடரும் ஒன்றே ஆயினும், இருவேறு பொருள்கள் தரக் காரணம் நிறுத்தக் குறியீடு தானே! அக்குறியீடுகள் குறித்து இங்குக் காண்போம்.

### காற்புள்ளி ( , )

பொருள்களை எண்ணும் நிலை, விளி, வினையெச்சம், மேற்கோள் குறிகளுக்குமுன், ஆதலால், ஆகவே முதலிய சொற்களின்பின், முகவரியில் இறுதிவரி தவிர்த்த பிற இடங்களில் காற்புள்ளி இடுதல் வேண்டும்.

(எ-டு) 1. நிலம், நீர், தீ, காற்று, வான் என்பன ஜம்புதங்கள்.

2. மகனே, நான் சொல்வதைக் கேள்.

### அரைப்புள்ளி ( ; )

ஒரே எழுவாயில் பல தொடர்கள் தொடர்ந்து வருகின்ற இடங்களிலும், ஒரே எழுவாய்க்குரிய உடன்பாட்டுக் கருத்தும் எதிர்மறைக் கருத்தும் தொடர்ந்து வருகின்ற இடங்களிலும் அரைப்புள்ளி இடுதல் வேண்டும்.

(எ-டு) 1. சிலப்பதிகாரம், செந்தமிழ்க் காப்பியம்; முத்தமிழ்க் காப்பியம்; மூவேந்தரையும் பாடும் காப்பியம்.

2. இளமுருகு என்பானிடம் நிறைய அறிவுண்டு; பொறுமை இல்லை.

### முக்காற் புள்ளி ( : )

ஒருவர் கூற்றை விளக்குதல், சிறு தலைப்பு, நாற்பகுதி எண் முதலியன விவரங்களைப் பட்டியல் முறையில் ஒன்றான்பின் ஒன்றாகத் தரும்போது முக்காற்புள்ளி இடுதல் வேண்டும்.

(எ-டு) 1. முப்பால் என்பன வருமாறு: அறம், பொருள், இன்பம்.

2. மத்தேயு, 8 : 6

3. பெயர் : மணிமேகலை

### முற்றுப்புள்ளி ( . )

சொற்றொடர் இறுதி, முகவரி இறுதி, நாள் இறுதி, சொற் குறுக்கம், பெயர்த் தலைப்பெழுத்து முதலிய இடங்களில் முற்றுப்புள்ளி இடப்படும்.

- (எ-டு) 1. உருவு கண்டு எள்ளாமை வேண்டும்.
2. மைதிலி, து/பெ. எ. முத்துகிருட்டன், கறுப்பனார்கோவில் அருகில், பெரியகொல்லப்பட்டி, மல்லசமுத்திரம் - 637 503, நாமக்கல் மாவட்டம். (மாதிரி முகவரி)
3. 20.10.2003.
4. தொல். சொல். 25.
5. எ. நாகம்மாள்.

### வினாக்குறி ( ? )

ஒரு வினாத்தொடர் முற்றுத்தொடராகவும் நேர்கூற்றுத் தொடராகவும் இருப்பின், இறுதியில் வினாக்குறி இடுதல் வேண்டும்.

- (எ-டு) 1. அங்கே படிப்பவர் யார்?
2. நீ வருவாயா?

### உணர்ச்சிக்குறி ( ! )

வியப்பு, அவலம், வாழ்த்து, வரவேற்றல், வைதல் ஆகிய உணர்ச்சிகளை வெளிப்படுத்தும் தொடர்களின்பின் (!) இக்குறி இடுதல் வேண்டும்.

- (எ-டு) என்னே, இதன் பெருமை!
- பாம்பு பாம்பு!
- வருக வருக!
- வாழ்க வாழ்க!

( !!, !!! இவ்வாறு ஒன்றுக்குமேற்பட்ட குறிகளை இடுதல் கூடாது. )

### ஒற்றை மேற்கோள்குறி ( ‘ ’ )

இக்குறி, தற்கட்டின்கண்ணும் (ஒர் எழுத்தேனும் சொல்லேனும் சொற்றொடரேனும் தன்னையே குறித்தல்), பிறர் கூற்றாக வரும் இடத்தும், கட்டுரைப் பெயரும், நூற்பெயர் வருமிடத்தும் ஒற்றை மேற்கோள்குறி வரும்.

- ‘ஏ’ என்று சொன்னான்.
- ‘செய்யும்’ என்பது பெயரெச்ச வாய்பாடுகளுள் ஒன்று.
- ‘இணரோி தோய்வன்ன’ இன்னா செய்பவர்.
- கம்பர், ‘கம்பராமாயணம்’ என்னும் காவியம் படைத்தார்.

### இரட்டை மேற்கோள்குறி ( “ ” )

நேர்கூற்றுத் தொடர்களிலும் மேற்கோள் தொடர்களிலும் இரட்டைமேற்கோள் குறி இடப்படும்.

- (எ-டு) 1. இராமன், “நானை வருகிறேன்” என்றான்.

2. “ஓமுக்கமுடைமை குடிமை” என்றார் திருவள்ளுவர்.

## விண்ணப்பம் வரைதல்

குடிநீர், சாலை, தெருவிளக்கு, நூலகம், மருத்துவமனை, பேருந்து முதலியன் நாம் வாழும் பகுதிக்கு வேண்டிய வசதிகளாம். இவற்றைப் பெறவேண்டிப் பகுதிவாழ் மக்களின் சார்பாக உயர் அலுவலர்களுக்கும் உள்ளாட்சித்துறை அலுவலர்களுக்கும் விண்ணப்பம் வரைதலே கூட்டு விண்ணப்பம் எனப்படும்.

கூட்டுவிண்ணப்பம் நடைமுறைக்குரிய விண்ணப்பம்; ஆதலின், அதற்குரிய வடிவத்தில் அமைந்திருத்தல்வேண்டும். விடுநர், பெறுநர், விளித்தல், பொருள், உள்ளடக்கப்பகுதி, முடித்தல், கையொப்பம் ஆகியவை விண்ணப்பத்தில் அமைந்திருத்தல்வேண்டும்.

## கடிதம்

பண்ணடக் காலத்தில் புறா, கிளி, நாய் முதலியவற்றின் மூலமாகக் கடிதப் போக்குவரத்து நடைபெற்றது. இதனைத் தூது' என்பர். பாடல்கள் மூலமாகக் கடிதம் எழுதியதும் உண்டு. இதனைச் சீட்டுக்கவி' என்பர். பாரதியார் எழுதிய சீட்டுக்கவி இதற்குச் சான்றாகும்.

தற்போது தொலைபேசி, செல்பேசி முதலான தகவல் தொடர்புச் சாதனங்களால் கடிதம் எழுதும் முறை குறைந்து வருகிறது. உள்ளத்து உணர்வுகளை வெளிப்படுத்தவும், கண்டுமகிழ்ந்த காட்சிகளை நேரில் கண்டதுபோல் தெரிவிக்கவும், அறிவுரை கூறும் பகுதியாகவும் கடிதங்கள் பல வகையில் அமையும்.

அறிஞர் அண்ணா முதலானோர் எழுதிய கடிதங்கள், மு.வ. அண்ணக்கு, தம்பிக்கு, தங்கைக்கு என எழுதிய கடிதங்கள், நேரு தம்மகள் இந்திராபிரியதர்சினிக்கு எழுதிய கடிதங்கள் இன்றைக்கும் படித்துப் போற்றத்தக்கவை.

## கட்டுரைப் பயிற்சி

தலைப்புக்கேற்ற கருத்துகளைத் தொகுத்தல்.

கருத்துச் சிதையாமல் பத்திப் பத்தியாக அமைத்து எழுதுதல்.

மேற்கோள், உவமைத்தொடர், பழுமொழி முதலானவற்றைத் தகுந்த இடத்தில் கையாளுதல், பிறமொழிச் சொற்கள் கலவாமல் எழுதுதல், இலக்கணப்பிழை, சந்திப்பிழை, மயங்கொலிப்பிழை ஏற்படாதவாறு எழுதப் பழகுதல், குறித்த எல்லை கடவாமல் எழுதுதல் முதலிய நெறிமுறைகளைப் பின்பற்றிக் கட்டுரை எழுதப் பழகுதல்வேண்டும்.

## கட்டுரை வகைகள்

செய்தி விளக்கக் கட்டுரை, வருணானைக் கட்டுரை, தன் வரலாற்றுக் கட்டுரை, பயணக் கட்டுரை, வரலாற்றுக் கட்டுரை முதலியன் கட்டுரையின் வகைகள் ஆகும்.

## நூலக வசதி வேண்டி விண்ணப்பித்தல் (மாதிரி)

விடுநர்

ஊர்ப் பொதுமக்கள்,  
கன்னோரிமந்தனை, தங்காடு ஓரந்ஸி,  
நீலகிரி மாவட்டம் – 643 003.

பெறுநர்

இயக்குநர்,  
பொது நூலகத்துறை,  
சென்னை – 600 002.

ஜியா,

பொருள் : நூலகம் அமைத்துத் தர வேண்டுதல் சார்பு.

எங்கள் ஊர் கன்னோரிமந்தனை. இவ்வுரில் மூவாயிரம் பேர் வாழ்கிறோம். ஐந்தூற்றுக்கும் மேற்பட்ட படித்த இளைஞர்கள் உள்ளோம். அன்றாடம் செய்திகளை அறிந்துகொள்ளவும், பொது அறிவைப் பெருக்கிக்கொள்ளவும், பயனுள்ள வகையில் பொழுதைக் கழிக்கவும், நூலகம் ஒன்றை எங்கள் ஊரில் அமைத்துத்தர ஆவன செய்யுமாறு கேட்டுக்கொள்கிறோம்.

கன்னோரிமந்தனை,

தங்கள் உண்மையுள்ள,

17. 01. 2011

கன்னோரிமந்தனை

ஊர்ப் பொதுமக்கள்.

உறைமேல் முகவரி

பெறுநர்

இயக்குநர்,  
பொது நூலகத்துறை,  
சென்னை – 600 002.

## கண்டு களித்த இடம் குறித்து, நன்பனுக்குக் கடிதம்

15, குங்குமப்புத் தெரு,  
திருவள்ளூர்,  
21.06.2011.

அன்புள்ள எழில்,

நலம், நலமறிய ஆவல். உன் வீட்டில் அம்மா, அப்பா, தங்கை ஆகியோர் நலமறிய ஆவல். நாங்கள் 20.05.2011 அன்று கூடியம் மலைக்குடையைக் காணச் சென்றோம்.

கூடியம் என்பது திருவள்ளூர்க்கு மேற்கே முப்பது கிலோமீட்டர் தொலைவில் உள்ள சிற்றூர். காலை ஆறு மணிக்கே திருவள்ளூரைவிட்டுப் பறப்பட்டோம். சீத்தஞ்சேரி என்னும் ஊரைக் கடந்து எங்கள் மகிழுந்து பறப்பட்டது. வழிநெடுகிலும் சிற்சில பகுதிகளில் பசுமைநிறக் குறுங்காடுகள்; தைமலரத் தோப்புகள், மாங்களிகள் தாழுத்தொங்குகின்ற மாந்தோப்புகள் ஆகியனவற்றைக் கண்டு மகிழ்ந்தோம். கூடியம் ஊரை நெருங்கிணோம். அப்பொழுது மணி காலை 8.30 ஆயிற்று. நாங்கள் சிற்றுண்டி உண்டோம். பிறகு, அங்கிருந்து குறுங்காட்டுவழியாக நடந்தோம். ஒரு கிலோமீட்டர் நடந்ததும் எம் கண்முன்னே குடையிருக்கும் மலை தென்பட்டது. சிறிது தொலைவு நடந்தோம். அடேயப்பா... எவ்வளவு பெரிய மலை! முட்டையைப் பாதி உடைத்தாற்போல மலையைக் குடைந்து வைத்துள்ளான் ஆதிகால மனிதன். உள்ளே சுமார் ஈராயிரம் பேர் தங்கும் அளவிற்கு மலை குடையப்பட்டுள்ளது.

குளிர்ந்த காற்று, சுற்றிலும் பசுமை மாறாக் காட்டுச் சூழல், ஆரவாரமில்லாத அமைதி நிறைந்த சூழல் கண்டோம்; களித்தோம்; அனைவரும் மெய்ம்மறந்து உட்கார்ந்தோம்! வரலாற்றுக்கு முற்பட்ட காலத்திலேயே, உலகின் முதல் மாந்தரினம் வாழ்ந்த பகுதி இதுவெனத் தொல்லியலார் கூறுகின்றனர். அங்கு வாழ்ந்த மனிதன் கற்களைக் கூராக்கிக்கொண்டு, அவற்றையே தற்காப்புக் கருவியாகக் கொண்டு வாழ்ந்துள்ளான். அக்குடையைச் சுற்றித் தேனடைகள் நிறைந்து காணப்படுகின்றன. அவற்றுக்கு ஊறு செய்தால், உருப்படியாக ஊர்போய்ச் சேர முடியாது.

அக்குடையைக்குள் மனத்தச்சம்மன் என்னும் தெய்வச்சிலை உள்ளது. அவ்வமைனை வழிபடுவதால் தங்கள் வேண்டுதல் நிறைவேறுவதாக அப்பகுதியினர் நம்புகின்றனர். சிவராத்திரி அன்று, அப்பகுதிவாழ் மக்கள் அக்குடையைக்குச் சென்று, அன்றிரவு முழுவதும் அங்கேயே தங்கிவிட்டுத் திரும்புவதாகக் கூறுகின்றனர். குடையைக்காட்சிகளை எல்லாம் கண்ட நாங்கள், மனநிறைவோடு மாலை வீடு வந்து சேர்ந்தோம். கூடியம் குடையையும் வழியிடைக் காட்சிகளையும் கோடைவிடுமுறையில் கண்டுகளிக்க எம்மில்லம் வருமாறு உங்கள் அனைவரையும் அன்புடன் கேட்டுக்கொள்கிறேன். மறவாமல் மடல் எழுதுக.

இன்னணம்,

மோ. அன்பரசு.

உறைமேல் முகவரி

க. எழில்,  
த/பெ. வ.கண்ணன்,  
27, வ.உ.சி. தெரு,  
அடையாறு,  
சென்னை - 600 020.

### முன்னுரை

நாட்டிற்காகவும் நாட்டு மக்களுக்காகவும் தம் உடல், பொருள், ஆவி ஆகிய மூன்றனையும் இழந்த செம்மல்கள், விடுதலைப் போராட்ட வீரர்கள், தொண்டுள்ளம் படைத்தவர்கள், கவிஞர்கள், எனப் பலர் இருக்கிறார்கள். அவர்களுள் நான் விரும்பிப் போற்றும் கவிஞர் மகாகவி பாரதியார் ஆவார். அவர் கவிதைகள் மூலம் தேசியத்தை வளர்த்துத் தமிழ் மக்களிடையே விடுதலை உணர்வை ஊட்டினார்.

### பிறப்பும் இளமையும்

சின்னசாமி இலக்குமி அம்மையார் ஆகியோர்க்கு 11.12.1882இல் பாரதியார் பிறந்தார். பிறந்த ஊர் தூத்துக்குடி மாவட்டத்திலுள்ள எட்டையெடுபுரம். அவர் இளமையிலேயே ஆங்கிலக் கல்வியை அறவே வெறுத்தார். பைந்தமிழ்ப் பாவலராய்த் திகழ்ந்து பாரதி என்னும் பட்டம் பெற்றார். அவர், சில காலம் எட்டையெடுபுரம் அரசவைக் கவிஞராக விளங்கினார். பின்னர், மதுரைச் சேதுபதி உயர்நிலைப் பள்ளியில் தமிழாசிரியராகப் பணிபுரிந்தார்; சென்னையில் இதழாசிரியராகவும் பணிபுரிந்தார்.

### விடுதலை வேட்கை

பாரதியார் வாழ்ந்த காலம், பாரத நாடு ஆங்கிலேயர்க்கு அடிமைப்பட்டிருந்த காலம். நாடு விரைவில் விடுதலை அடையவேண்டுமென்ற தூடிப்புடன் இருந்தார். தம் பாட்டுத்திறத்தால், தூங்கிக் கிடந்த தமிழ் மக்களைத் தட்டி எழுப்பி விடுதலைக் கணலை மூட்டினார். சாதிசமயப் பாகுபாடின்றி அனைவரையும் விடுதலை வேள்வியில் ஈடுபடச் செய்தார்.

**“ஆயிரம் உண்டங்கு சாதி எனில்**

**அன்னியர் வந்து புகலென்ன நீதி”** என வீர முழக்கமிட்டார்.

**“பாருக்குள்ளே நல்ல நாடு”**

**“நாமிருக்கும் நாடு நமது என்பதறிந்தோம்”** - என்றெல்லாம் பாடி, மக்களுக்கு நாட்டுப்பற்றையும் விடுதலை உணர்வையும் ஊட்டினார்.

### தேசியக் கவிஞர் பாரதியார்

இந்தியத் திருநாட்டின் இணையற்ற கவிஞராகப் பாரதியார் விளங்கினார். இதனால் அவர், அனைவராலும் ‘தேசியக் கவிஞர்’ எனப் பாராட்டப் பெற்றார். ‘எல்லாரும் ஓர் குலம், எல்லாரும் ஓர் நிறை, எல்லாரும் இந்நாட்டு மன்னர்’ எனத் தேசிய ஒருமைப்பாட்டுணர்வை ஊட்டினார்.

**“முப்பது கோடி முகமுடை யான்தயிர்**

**மொய்ம்புற ஒன்றுடையாள் இவள்**

**செப்பு மொழிபதி ணெட்டையாள் எனிற்**

**சிந்தனை ஒன்றுடையாள்.”**

என்னும் பாடலின்மூலமாக, “முப்பதுகோடி மக்களும் இந்தியரே, அவர்கள் பேசும் மொழி பலவாய் இருப்பினும் சிந்தனை ஒன்றே!” என்ற உயரிய தேசிய உணர்வை ஊட்டியவர் பாரதி. முன்னரி புலவர் பாரதி

விடுதலை அடைதற்கு முன்பாகவே, எதிர்காலத்தில் நிகழவிருக்கும் நிகழ்வுகளைத் தாம் வாழும் காலத்திலேயே பாடி மகிழ்ந்த முன்னரி புலவர் பாரதியாவார்.

“ஆடுவோமே பள்ளுப் பாடுவோமே,  
 ஆனந்த சுதந்தரம் அடைந்துவிட் டோமென்று” எனவும்,  
 “வங்கத்தில் ஒடிவரும் நீரின் மிகையால்  
 மையத்து நாடுகளில் பயிர் செய்குவோம்” எனவும்,  
 “காசி நகர்ப்புவர் பேசும் உரைதான்  
 காஞ்சியில் கேட்பதற்கோர் கருவி செய்வோம்” எனவும்,  
 பாடனார் பாரதியார்.

### சமுதாயத் தொண்டு

சாதிவேரை முளையிலேயே கிள்ளி எறிய விரும்பியவர் பாரதி. அதனால்தான், ‘குலத் தாழ்ச்சி உயர்ச்சி சொல்லல் பாவம்’ எனக் குழந்தை மனத்தில் ஆழப்பதித்தார் பாரதி.

‘மாதர் தம்மை இழிவு செய்யும் மட்மையைக் கொளுத்துவோம்’ என்பதன்மூலம் பெண்கள் நலன் பேண விரும்பியவர் பாரதி.

“தனியொருவனுக் குணவிலை யெனில்  
 சகத்தினை அழித்திடுவோம்”  
 “வாழிய செந்தமிழ்; வாழ்கநற் றமிழர்”  
 “செந்தமிழ் நாடெனும் போதினிலே இன்பத்  
 தேன்வந்து பாயுது காதினிலே”

என்று பாடிய பாடல்களே, பாரதியாரின் சமுதாயத் தொண்டுள்ளத்திற்கும், மொழிப்பற்றுக்கும் தக்க சான்றுகளாம்.

### முடிவுரை

‘பாரதநாடு பார்க்கெலாம் திலகம்’ எனப் பாடிய பைந்தமிழ்ப் பாவலன் 11.09.1921 அன்று மண்ணுலகைவிட்டு விண்ணுலகு அடைந்தார். அவர் வழி நாமும் நடந்து, நாடும் வீடும் போற்ற வாழ முயல்வோமாக!

### வரவேற்பு மடல்

கூனிப்பாளையம்,  
 அரசு உயர்நிலைப் பள்ளி,  
 இலக்கியமன்ற ஆண்டு விழாவிற்கு  
 வருகைதந்த  
 தொல்காப்பியச் செம்மல் உயர்த்திரு புலவர் தமிழன்பன் அவர்களுக்கு  
 அன்புடன் வாசித்தனித்த வரவேற்பு மடல்.

### தமிழன்னை ஈன்ற தவப்புதல்வரே!

வருக வருக எனத் தங்களை வரவேற்பதில் பெருமகிழ் வடைகி ரோம். த மிழின் பெருமையையும் சங்கத்தமிழன் வாழ்வியல் கோட்பாடுகளையும் தாங்கள் கூறக் கேட்கும்பேறு, இன்று யாம் பெற்றோம்.

## நயம்பட உரைக்கும் நாவலரே!

‘இலக்கணப்’ பாடப்பகுதியை, எளிதாக யாவரும் புரிந்துகொள்ளும்வகையில் சுவைபட உரைக்கும் திறங்கண்டு வியந்தோம். திங்கள்தோறும் தாங்கள் நடத்திவரும் தொல்காப்பியத் தொடர்வகுப்பும், நன்னால் வகுப்பும், திருக்குறள் வகுப்பும் கேட்போர்க்கு நல்விருந்தாக அமைவதை உணர்ந்து மகிழ்கிறோம்.

## வறுமையிலும் செழுமையாம் வாழும் பெருந்தகையே!

வள்ளுவத்தை வையகமெல்லாம் வாழ்வியலாக்கப் புறப்பட்ட தெள்ளுதமிழ்ச் சான்றோன் நீ! நடத்துபவனஸ்ஸன் நீ! நடந்து காட்டும் நற்றமிழறிஞன் நீ! வருகை புரியும் தங்களை வருக வருக என அன்புடன் வரவேற்கின்றோம்.

கடனிப்பாளையம்,

இன்னணம்,

28.06.2011

இலக்கிய மன்றத்தார்.

### பயிற்சி :

வெள்ளத்தில் மூழ்கிய சிறுவனைக் காப்பாற்றியமைக்காக அண்ணா விருது பெற்ற உன் நன்பனைப் பாராட்டிக் கடிதம் எழுதுக.

### வகுப்பறைத் திறங்கள்

#### அ) பேசுதல்திறன்

காந்தியடிகளின் வாழ்வில் நடைபெற்ற சுவையான நிகழ்ச்சிகளுள் ஒன்றனைக் குறித்து ஜந்து மணித்துளிகள் பேசுக.

#### ஆ) பாத்தல்திறன்

ரா. பி. சேதுப்பிள்ளையின் செந்தமிழ் நடையைப் பாத்திரிக.

மலையிலே மழை பொழுத்து வெள்ளம் பொங்கி எழுகின்றது; அருவியாம் விழுகின்றது; ஆறாகப் பாய்கின்றது. ஆற்றுநீர், கால்களிலும் ஏரிகளிலும் நிறைந்து பயிர்ப்பைசுகளையும், செடிகளையும் வளர்க்கின்றது. இளங்குழந்தையைப் பாலுாட்டி வளர்க்கும் தாய்போல் பசும் பயிர்களை நீருட்டி வளர்ப்பது நதியாகும். ஆதலால், நதியைத் தாயாகவும், நிலத்தைக் குழந்தையாகவும் புலவர்கள் புனைந்துரைப்பாராயினர். சோழநாட்டை ஊட்டி வளர்ப்பது காவிரியாறு. அந்நதியின் பெருமையாலேயே சோழவள் நாடு சோறுடைத்து என்று கவிகள் புகழ்வாராயினர். செழுஞ்சோலைகளின் இடையே அழகுற நடந்து செல்லும் காவிரியாற்றைச் சிலப்பதிகாரம் இசைப்பாட்டால் வாழ்த்துகின்றது. பாண்டிநாட்டின் சிறந்த நதியாகிய வைகையைப் புலவர் நாவிற் பொருந்திய பூங்கொடி என்றும் பொய்யாக் குலக்கொடி என்றும் இளங்கோவடிகள் புகழ்ந்துரைத்தார். ஆற்றுப் பெருக்கற்ற காலத்தும் ஊற்றுப்பெருக்கால் உலகூட்டும் வைகையின் கருணை வாழ்த்துதற்குரியதன்றோ?

## இ) எழுதுதல்திறன்

### கவிதை எழுதும் திறன்பெறுதல்

எழுதுதல் திறனில், கவிதை எழுதுதல் ஓர் உயர்நிலைத் திறனாகும். இக்காலக் கவிஞர்களின் தேர்ந்தெடுக்கப்பட்ட கவிதைத் தொகுப்புகளைப் பள்ளி நூலகத்திலிருந்து திரட்டலாம். அக்கவிதைகளில் அமைந்துள்ள பொருள்நயம், சொல்நயம், சந்தநயம் முதலியவற்றைப் படித்துச் சுவைக்கலாம். உங்களில் பலர் கவிதை எழுதக்கூடிய திறன் படைத்தவர்களாய் இருப்பீர்கள். சிலர் கவிதை எழுத ஆர்வத்துடன் இருப்பீர்கள். உங்கள் படைப்பாற்றலை வெளிப்படுத்த கவிதை எழுதப் பழகுங்கள். எனிய சொற்களைக்கொண்டு எழுதத் தொடங்குங்கள். நான்கு வரிகளில் கூட, அக்கவிதை அமையலாம்.

(எ-டு)

பள்ளி

பள்ளி என்னும் கூடம் – நம்  
பண்பை உயர்த்தும் அன்றாடம்  
சிலையாய் நம்மைச் செதுக்கும் – நல்ல  
கலையாய் நம்மைப் புதுக்கும்  
வினா கேட்கும் ஞானம் – அங்கு  
விடையைக் கொடுக்கத் தோணும்  
வேற்றுமை அகற்றும் பந்தம் – நம்  
ஒற்றுமை ஒன்றே சொந்தம்.

### கவிதை எழுதுக.

- அ) மழை      ஆ) முயற்சி      இ) கடல்      ஈ) குழந்தை      உ) நட்பு

### வாழ்க்கைத்திறன்

#### மன அழுத்தங்களை எதிர்கொள்ளும் திறன்

இலக்கியா படிப்பில் படுகூட்டு. அவள்தான் வகுப்பில் எப்போதும் முதலாவதாக வருவாள். அவளுடைய தோழிகள் எல்லாரும் அவளுக்கென்ன கவலை ?

அவள் அம்மா ஓர் ஆசிரியர்; அவளுக்குப் பாடத்தில் எந்த ஜயம் ஏற்பட்டாலும் உடனே தீர்த்துவிடுவார். எனவே, அவள் முதல் மதிப்பெண் பெறுவதில் வியப்பேதும் இல்லை என்று கூறுவார். அதனைக் கேட்கும்போது, இலக்கியாவிற்கு அம்மாவை நினைத்தால் மிகவும் பெருமையாக இருக்கும்.

பள்ளியில் ஆண்டுத்தேர்வுக்குப் படிப்பதற்காக ஒருவாரம் விடுமுறை அளித்தார்கள். இலக்கியா வழக்கம்போல் படிப்பதில் கண்ணும் கருத்துமாய் இருந்தாள்.

அப்போது தொலைபேசி அழைப்பு வந்தது. அவளுடைய அம்மா திடீரென்று மயக்கமடைந்து விட்டார்கள் என்றும் உடனடியாக மருத்துவமனையில் சேர்த்திருப்பதாகவும் அம்மாவுடன் பணி யாற்றும் ஆசிரியர் கூறினார்.

அம்மாவுக்கு எதிர்பாராமல் ஏற்பட்ட நிலையைக் கேட்டு, இலக்கியா மிகுந்த மன அழுத்தத்திற்கு ஆளாணாள். இலக்கியா தனக்கேற்பட்ட மன அழுத்தத்தை எவ்வாறு எதிர்கொள்வாள்?

இலக்கியாவாக, நீங்கள் ஒரு நிமிடம் கற்பனை செய்யுங்கள்.

## மதிப்புக்கல்வி

### எளிமை

மகாத்மா காந்தியின் நினைவாக, காந்தி என்னும் பெயரில் திரைப்படம் எடுக்கப்பட்டபோது நடந்த நிகழ்ச்சி. காந்தியாக நடிக்க பென் கிங்ஸ்லி என்னும் நடிகர் தேர்வு செய்யப்பட்டார். அவர் தங்குவதற்காகப் புதுதில்லியில் ஆடம்பரமான நட்சத்திர விடுதி ஒன்று ஏற்பாடு செய்யப்பட்டது. பென்கிங்ஸ்லி அவ்விடுதிக்கு வந்தார். அவருக்குத் தேவையான அணைத்து வசதிகளும் மிகச் சிறப்பாக அமைக்கப்பட்டிருப்பதனைக் கண்டார்.

அவர் மிகவும் மகிழ்ச்சியடைவார் என மற்றவர் எதிர்பார்த்திருக்க, பென் கிங்ஸ்லியோ அந்த அறையில் இருக்கும் அணைத்துப் பொருள்களையும் அகற்றச் சொல்லித், தமக்கு ஒரு பாயும் தலையணையும் மட்டும் போதும் என்றார். அதனைக் கேட்டு அங்கிருந்தவர்கள் வியப்படைந்தார்கள்.

இந்த வசதி போதவில்லையா? என்று கேட்டனர்.

அதற்கு அவர், “காந்தி மிகவும் எளிமையாக வாழ்ந்தார். நான், அவருடைய பாத்திரம் ஏற்று நடிக்கிறேன். இந்தப்படம் எடுக்கும் வரையிலாவது, நானும் அவரைப்போன்று எளிமையாக இருக்க விரும்புகின்றேன். அதனை, நான் மிகவும் பெருமையாகக் கருதுகின்றேன்” என்றார்.

காந்தியடிகளின் எளிய வாழ்க்கை, மற்றவர்களுடைய வாழ்வில் எத்தகைய தாக்கத்தினை ஏற்படுத்தியின்து என்பதனை இந்திகழ்ச்சி உணர்த்துகிறது.

எளிமை என்றும் துணைவரும்; பகட்டு, ஆணவத்தைத் தூண்டும்; பொறாமைகொள்ளச் செய்யும்; ஏனாத்திற்கு ஆளாக்கும்; என்றும் துன்பம் தரும்; துணை நிற்காது.

முடிவு உங்கள் கையில்�....

### மொழியாக்கம்

#### அ) தமிழாக்கம் செய்க.

Gandhiji loved and respected truth more than anything else. He fought his whole life to uphold the value of truth. From his experiment with truth, he came to know that there could not be a God other than truth. He taught us that our thought, word and deed should be based on truth. He preached what he practised.

#### ஆ) இணையான தமிழ்ப்பழமொழிகளை அறிக.

1. A friend in need is a friend indeed. உயிர் கொடுப்பான் தோழன்.
2. Self help is the best help. தன் கையே தனக்கு உதவி.
3. Efforts never fail. முயற்சி திருவிணையாக்கும்.
4. Live and let live. வாழு, வாழவிடு.
5. Think everybody alike. உண்ணைப்போல் பிறரையும் நேசி.

## கலித்தொகை

ஆற்றுதல் என்பதுஒன்று அலந்தவர்க்கு உதவுதல்  
போற்றுதல் என்பது புணர்ந்தாரைப் பிரியாமை  
பண்பெணப் படுவது பாடுஅறிந்து ஒழுகுதல்  
அன்பெணப் படுவது தன்கிளை செறாஅமை

அறிவெனப் படுவது பேதையார் சொல்நோன்றல்  
செறிவெனப் படுவது சுற்றியது மறாஅமை  
நிறையெனப் படுவது மறைபிறர் அறியாமை  
முறையெனப் படுவது கண்ணேணாது உயிர்வெளவல்  
பொறையெனப் படுவது போற்றாரைப் பொறுத்தல்.

– நல்லந்துவளார்

**பொருள் :** இல்வாழ்வென்பது வருந்தி வந்தோர்க்கு உதவுதல். பாதுகாப்பதென்பது அங்புடையோரைப் பிரியாது வாழ்தல். பண்பெணப்படுவது சான்றோர் வழி அறிந்து ஒழுகுதல். அன்பெணப்படுவது சுற்றம் தழுவி வாழ்தல். அறிவெனப்படுவது அறிவிலார் சொல் பொறுத்தல். நெருக்கம் எனப்படுவது கொடுத்த வாக்கைக் காத்து நிற்றல். நிறைவு எனப்படுவது பிறர் அறியாது மறைபொருள் காத்தல். நீதிமறைமை எனப்படுவது ஒருபால் கோடாது ஒறுத்தல். பொறுமை எனப்படுவது இகழ்வாரையும் பொறுத்துக் கொள்ளல்.

**சொற்பொருள் :** கிளை – சுற்றம்; நோன்றல் – பொறுத்தல்.

**இலக்கணக்குறிப்பு :** ஒழுகுதல், நோன்றல், பொறுத்தல் – தொழிற்பெயர்கள்.

**பகுபத உறுப்பிலக்கணம் :** ஆற்றுதல் – ஆற்று + தல், ஆற்று – பகுதி, தல் – தொழிற்பெயர் விகுதி; புணர்ந்தார் – புணர் + த் (ந்) + த் + ஆர், புணர் – பகுதி, த் – சந்தி, த் – ந் ஆனது விகாரம், த் – இறந்தகால இடையிலை, ஆர் – பலர்பால் வினைமுற்று விகுதி; பிரியாமை – பிரி + ய் + ஆ + மை, பிரி – பகுதி, ய் – சந்தி, ஆ – எதிர்மறை இடையிலை, மை – தொழிற்பெயர் விகுதி; அறிந்து – அறி + த் (ந்) + த் + உ, அறி – பகுதி, த் – சந்தி, த் – ந் ஆனது விகாரம், த் – இறந்தகால இடையிலை, உ – வினையெச்ச விகுதி; ஒழுகுதல் – ஒழுகு + தல், ஒழுகு – பகுதி, தல் – தொழிற்பெயர் விகுதி; அறியாமை – அறி + ய் + ஆ + மை, அறி – பகுதி, ய் – சந்தி, ஆ – எதிர்மறை இடையிலை, மை – விகுதி.

**பிரித்தறிதல் :** அன்பெணப்படுவது – அன்பு + எனப்படுவது; பண்பெணப்படுவது – பண்பு + எனப்படுவது.

**ஆசிரியர் குறிப்பு :** நல்லந்துவனார் சங்க காலத்தவர். இவரைப் பற்றிய குறிப்புகள் ஏதும் கிடைக்கப்பெறவில்லை. இவர், நெய்தல் கலியில் முப்பத்துமூன்று பாடல்களைப் பாடியுள்ளார். கலித்தொகையைத் தொகுத்தவரும் இவரே என்பர்.

**நூற்குறிப்பு :** எட்டுத்தொகையும் பத்துப்பாட்டும் சங்க இலக்கியங்கள். எட்டுத்தொகையுள் ஒன்றான கலித்தொகை, கலிப்பாக்களால் அமைந்தது; இது, நாடகப் பாங்கில் அமைந்துள்ளது; இசையோடு பாடுவதற்கேற்றது. கலித்தொகையில் கடவுள் வாழ்த்தையும் சேர்த்து நூற்றைம்பது பாடல்கள் உள்ளன. கலித்தொகை குறிஞ்சி, மூல்லை, மருதம், நெய்தல், பாலை என்னும் ஐம்பெரும்பிரிவுகளை உடையது. கலிப்பா துள்ளல் ஓசையைக் கொண்டது. நமக்குப் பாடமாக அமைந்துள்ள பகுதி, நெய்தற்கலியாகும். இதனை இயற்றியவர் நல்லந்துவனார். இப்பாடல்களைப் படிக்கும்பொழுது, கருத்தாழழும் ஓசையின்பழும் நம் உள்ளத்தினைக் கொள்ளலை கொள்ளும். எனவே, இதனைத் தமிழ்ச்சான்றோர் ‘கற்றறிந்தார் ஏத்தும் கலி’ எனச் சிறப்பித்துக் கூறுவர்.

### மாதிரி வினாக்கள்

#### அ) புறவயவினாக்கள்

##### 1. உரிய விடையைத் தேர்ந்தெழுதுக.

- அ) கலித்தொகை \_\_\_\_\_ நூல்களில் ஒன்று.
- 1. பத்துப்பாட்டு      2. எட்டுத்தொகை      3. பதினெண்கீழ்க்கணக்கு
- ஆ) நெய்தல்கலியைப் பாடியவர் \_\_\_\_\_.
- 1. ஓரம்போகியார்      2. கபிலர்      3. நல்லந்துவனார்
- இ) ‘போற்றாரைப் பொறுத்தல்’ என்பது \_\_\_\_\_ எனப்படும்.
- 1. பொறை      2. முறை      3. நிறை

##### 2. பொருத்துக.

- 1. பண்பு - சூறியது மறா அமை
- 2. அண்பு - பேதையார் சொல் நோன்றல்
- 3. அறிவு - தன்கிளை செறா அமை
- 4. செறிவு - பாடறிந்து ஒழுகல்.

#### ஆ) குறுவினாக்கள்

1. ஆற்றுதல் என்பது யாது?
2. பண்பு எனப்படுவது யாது?
3. அறிவு எனப்படுவது யாது?

#### இ) சிறுவினா

கலித்தொகை - குறிப்பு எழுதுக.

#### ஈ) நெடுவினா

வாழ்க்கையில் அனைவரும் பின்பற்ற வேண்டிய நெறிமுறைகள் பற்றிக் கலித்தொகைப் பாடல் கூறுவனவற்றைத் தொகுத்து எழுதுக.

## நந்திக் கலம்பகம்

நந்திமன்னன் வீரம்

பதிதொறு புயல்பொழி தருமணி பணைதரு  
பருமணி பகராநெற்  
கதிர்தொகு வருபுனல் கரைபொரு திழிதரு  
காவிரி வளநாடா  
நிதிதரு கவிகையும் நிலமகள் உரிமையும்  
இவையிலை யுடைநந்தி  
மதியிலி அரசர்நின் மலரடி பணிகிலர்  
வானகம் ஆள்வாரே.

**பொருள் :** ஊர்தோறும் மேகங்கள் சொரிகின்ற மணிகளையும், மூங்கில்கள் தந்த பெரிய முத்துகளையும் கொடுத்து, அவ்வூர்களில் உள்ள நெற்கதிரைத் தொகுத்துக்கொண்டு வருகின்ற நீர், கரையோடு மோதி வழியும் காவிரியின் வளம் பொருந்திய நாட்டையுடையவனே! செல்வத்தைத் தருகின்ற குடையும், நிலமகள் உரிமையும் ஆகிய இவற்றையுடைய நந்திமன்னனே! அறிவில்லாதவரான அரசர், உன்னுடைய தாமரை மலர்போன்ற திருவடிகளை வணங்காதவராகித் தேவர் உலகத்தை ஆள்வாரவர்.

**சொற்பொருள் :** புயல் - மேகம்; பணை - மூங்கில்; பகரா - கொடுத்து; பொருது - மோதி; நிதி - செல்வம்; புனல் - நீர்; கவிகை - குடை; வானகம் - தேவருலகம்.

**இலக்கணக்குறிப்பு :** பொழிதருமணி, பணைதருபருமணி, வருபுனல், நிதிதருகவிகை - வினைத் தொகைகள்; இவை இவை - அடுக்குத்தொடர்.

**திணை :** இப்பாடல், நந்திவர்மனின் வீரசெயலைப் புகழ்ந்து கூறுவதால் பாடான் திணையாகும்.

**ஆசிரியர்குறிப்பு :** தமிழ்க்கூறும் நல்லுலகத்துக்கு இந்நாலை வழங்கியவரின் பெயரும் ஊரும் அறியப்பெறவில்லை.

**நூற்குறிப்பு :** நந்திவர்மனின் பெருமையைப் போற்றும் நூலாக, இது திகழ்கிறது. பல்லவ மன்னன் மூன்றாம் நந்திவர்மனைப் பாட்டுடைத்தலைவனாகக்கொண்டு பாடப்பெற்ற கலம்பகம் ஆதலின், நந்திக்கலம்பகம் எனப் பெயர் பெற்றது. இந்நாலின் காலம் கி.பி. ஒன்பதாம் நூற்றாண்டு. கலம்பக நூல்களில் இதுவே முதல் நூல் என்பது.

கலம்பகம் என்பது, தொண்ணுாற்றாறு வகைச் சிற்றிலக்கியங்களுள் ஒன்று. பலவகைப் பொருள்களைப் பற்றிப் பலவகைப் பாடல்களைக் கலந்து இயற்றப்பெறும் நூல் கலம்பகம் எனப்படும். கலம் + பகம் = கலம்பகம். கலம் - பன்னிரண்டு; பகம் - ஆறு. பதினெட்டு உறுப்புகளைக் கொண்டதால் ( புயவுகுப்பு, அம்மானை, கார், ஊசல், இரங்கல், மறம், தழை, தவம், சித்து, பாண், கைக்கிளை, தூது, வண்டு, குறம், காலம், மாதங்கி, களி, சம்பிரதம் ) கலம்பகம் என்னும் பெயர் வந்தது எனவும் கூறுவார்.

**அ) புறவயவினா**

கோட்ட இடங்களை நிரப்புக.

அ) கலம்பகம் \_\_\_\_\_ வகைச் சிற்றிலக்கியங்களுள் ஒன்று.

1. தெண்ணுாற்றாறு                          2. பதினெட்டு                          3. பத்து

ஆ) பணை என்னும் சொல்லின் பொருள் \_\_\_\_\_

1. அரசு    2. ஆல்    3. முங்கில்

**ஆ) குறுவினாக்கள்**

1. கலம்பக நூல்களுள் முதல்நூல் எது?

2. கலம்பக உறுப்புகள் நான்கணை எழுதுக.

3. நந்திக்கலம்பகம் யார்மீது பாடப்பெற்றது?

4. நந்திவர்மன் வீரம் எத்தகையது?

**இ) சிறுவினாக்கள்**

1. கலம்பகம் - குறிப்பு எழுதுக.

2. நந்திவர்மன் பெருமைகளாக நந்திக்கலம்பகம் கூறுவன யாவை?

## நாலாயிரத் திவ்வியப் பிரபந்தம்

மீன்நோக்கும் நீள்வயல்குழ் வித்துவக்கோட் டம்மாளன்  
பாணோக்கா யாகிலுமுன் பற்றல்லால் பற்றில்லேன்  
தாணோக்கா தெத்துயரம் செய்திடினும் தார்வேந்தன்  
கோணோக்கி வாழுங் குடிபோன் றிருந்தேனே. \*

- குலசேகர ஆழ்வார்

**பொருள் :** மீன்கள் நீந்துகின்ற வயல்கள் குழந்த வித்துவக்கோட்டில் உள்ள பெருமானே! நீ எனக்குத் திருவருள் புரியவில்லை என்றாலும், உன்னையே அடைக்கலமாகப் புகுவேனே யன்றி, எனக்கு வேறு ஒரு பற்றில்லை. மன்னவன் ஒருவன் செங்கோல் முறை தவறித் துண்புறுத்தினாலும், அவனுடைய ஆட்சியையே எதிர்நோக்கி வாழ்கின்ற குடிமக்களைப் போல, நான் உன் திருவடிகளையே என்னிக்கொண்டிருக்கிறேன்!

**சொற்பொருள் :** மீன்நோக்கும் - மீன்கள் வாழும்; என்பால் - என்னிடம்; தார்வேந்தன் - மாலையணிந்த அரசன்; கோல்நோக்கி - செங்கோல் செய்யும் அரசனைநோக்கி.

**இலக்கணாக்குறிப்பு :** நோக்காய் - முன்னிலை ஒருமை வினைமுற்று; கோல்நோக்கி - இரண்டாம் வேற்றுமைத்தொகை; தார்வேந்தன் ( தாரை அணிந்த அரசன் ) - இரண்டாம் வேற்றுமை உருபும் பயனும் உடன்தொக்கதொகை; வாழும்குடி - பெயரெச்சம்.

**பகுபத உறுப்பிலக்கணம் :** பற்றில்லேன் - பற்று + இல் + ஏன். பற்று - பகுதி, இல் - எதிர்மறை இடைநிலை, ஏன் - தன்மை ஒருமை விளைமுற்று விகுதி.

**பிரித்தறிதல் :** பற்றில்லேன் - பற்று + இல்லேன்; போன்றிருந்தேன் - போன்று + இருந்தேன்.

**ஆசிரியர் குறிப்பு :** கேரள மாநிலத்திலுள்ள திருவஞ்சைக்களத்தில் பிறந்தவர் குலசேகரர் ஆழ்வார். இராமபிராணிடம் பத்தி மிகுதியாக வாய்க்கப்பெற்ற காரணத்தால், இவர், குலசேகரப் பெருமாள் எனவும் அழைக்கப்பட்டார். இவர் பண்ணிரு ஆழ்வார்களுள் ஒருவர். இவர் அருளிய பெருமாள் திருமொழி, நாலாயிரத் திவ்வியப் பிரபந்தத்தில் ஒன்று. இதில் நூற்றெட்டு பாகாங்கள் உள்ளன. இவர் வடமொழி, தென்மொழி இரண்டிலும் வல்லவர். குலசேகரர் தமிழில் பெருமாள் திருமொழியையும், வடமொழியில் முகுந்தமாலை என்னும் நாலையும் இயற்றியுள்ளார். குலசேகரர், திருவரங்கத்தின் மூன்றாவது மதிலைக் கட்டியதால், அதற்குக் குலசேகரன் வீதி என்னும் பெயர் இன்றும் வழங்கி வருகிறது. இவரது காலம் கி.பி. ஒன்பதாம் நூற்றாண்டு.

**நூற்குறிப்பு :** தமிழகத்தின் பழம்பெரும் சமயங்களுள் ஒன்று வைணவம். வைணவம் திருமாலை முழுமுதற் கடவுளாய்க்கொண்டு போற்றும். பண்ணிரு ஆழ்வார்கள் பாடியருளிய தேனினும் இனிய தீந்தமிழ்ப் பனுவல் நாலாயிரத் திவ்வியப் பிரபந்தம். நம் பாடப்பகுதி குலசேகர ஆழ்வார் பாடிய பெருமாள் திருமொழியின் முதலாயிரத்தில் உள்ளது.

### மாதிரி வினாக்கள்

#### அ) புறவய வினாக்கள்

##### 1. கோட்ட இடங்களை நிரப்புக.

- அ) தார் வேந்தன் கோல் நோக்கி வாழும் \_\_\_\_\_ போன்றிருந்தேனே.  
ஆ) நாலாயிரத் திவ்வியப் பிரபந்தத்தில் \_\_\_\_\_ குலசேகரர் பாடியதாகும்.

##### 2. உரிய விடையைத் தேர்ந்தெழுதுக.

- அ) பெருமாள் திருமொழியில் \_\_\_\_\_ பாகாங்கள் உள்ளன.

1. இருநூற்றெட்டு                            2. நூற்றெட்டு                            3. நாறு

- ஆ) குலசேகராழ்வார் பாடல் \_\_\_\_\_ தொகுப்பில் உள்ளது.

1. திருவியற்பா                            2. முதலாயிரம்                            3. பெரிய திருமொழி

#### ஆ) குறுவினாக்கள்

1. ஆழ்வார்கள் பாடிய பாடல்களின் தொகுப்பின் பெயர் என்ன ?

2. குலசேகரர் எவ்வெம் மொழிகளில் வல்லவர் ?

#### இ) சிறுவினாக்கள்

1. நாலாயிரத் திவ்வியப் பிரபந்தம் - குறிப்பு எழுதுக.

2. குலசேகர ஆழ்வார் பற்றிக் குறிப்பு எழுதுக.

3. குலசேகர ஆழ்வார் திருவித்துவக்கோட்டு இறைவனிடம் வேண்டுவது யாது ?

## திருவருட் பிரகாச வள்ளலார்

முன்னிரவு நேரம், சென்னை நகரத்து இலிங்கிச் செட்டித்தெருவில் புராணத்தொடர் சொற்பொழிவைக் கேட்க மக்கள் கூட்டம் ஆர்வத்துடன் கூடியிருந்தது. அன்று வரவேண்டிய சொற்பொழிவாளர் வரவில்லை. ஆனால், வந்தவரோ வெள்ளாடை அணிந்து அழகொழுகும் திருமுகத்துடன்கூடிய ஒன்பது வயது சிறுவர்; அச்சிறுவர், அனைவரையும் வணங்கித் தம் அண்ணன் வர இயலாமையைக் கூறி, ‘உலகெலாம் உணர்ந்து ஒதற்கரியவன்’ என்னும் பெரியபுராணப்பாடலைப் பாடனார்; அனைவரது மனத்தையும் கவரும்வண்ணம் நெடுநேரம் அதற்குப் பொருள் கூறினார்.

கேட்டார்ப் பிணிக்கும் தகையவாய் அமைந்த அச்சொற் பொழிவை மெய்ம்மறந்து கேட்டனர் பெரியோர்; அடுத்து வரும் நாளெல்லாம் அவரையே சொற்பொழிவாற்றுமாறு அன்புக் கட்டளை இட்டனர்.

யாவரும் வியக்கும் வண்ணம் அன்று உரை நிகழ்த்தியவர்தாம் பிற்காலத்தில் சாதிகளிலும் மதங்களிலும் சமயச் சடங்குகளிலும் உழன்று கொண்டிருந்த மக்களை அவற்றிலிருந்து மீண்டுவரச் சமரச கத்த சன்மார்க்கப்பாதை அமைத்த, வள்ளலார் என்னும் இராமலிங்க அடிகள். பத்தொன்பதாம் நூற்றாண்டைத் தமிழின் மறுமலர்ச்சிக் காலம் என அறிஞர் போற்றுவர். அக்காலத்தே புலவர் பெருமக்களாலும் சமூகச் சீர்திருத்தச் செம்மல்களாலும் போற்றப்படும் பெருஞ்சிறப்பினைப் பெற்றவர் வள்ளலார்.


### வருஷிக்க உற்றவர்

கடலூர் மாவட்டம் சிதம்பரம் வட்டத்தில் உள்ள மருதூரில் 05.10.1823இல் இராமலிங்கா, சின்னம்மை இணையர்க்கு ஐந்தாவது மகவாக இராமலிங்கர் பிறந்தார். தில்லையில், இறைவழிபாட்டின்போது விழியசைக்காமல் இறைவனைப் பார்த்துச் சிரித்ததைக் கண்ட ஆஸய அந்தணர், இக்குழந்தை இறையருள் பெற்ற திருக்குழந்தை என்று பாராட்டனார்.

**“அகத்தே கறுத்துப் புறத்து வெளுத்து**

**திருந்த உலகர் அனைவரையும் சுத்தே திருத்த”**

இறைவன் தம்மை வருவிக்க உற்றதாகக் கூறுவார் வள்ளலார்.



இராமலிங்கர் பிறந்த ஆறாவது திங்களில் தந்தையார் மறைந்தார்; குடும்பத்தினர் சென்னைக்குக் குடிபெயர்ந்தனர். இராமலிங்கத்தின் தமையனார் புராணச் சொற்பொழிவுகள் நிகழ்த்துவதன்மூலம் கிடைத்த வருவாயே குடும்ப வருமானமாயிற்று. இராமலிங்கருக்கு ஐந்து வயதானவுடன், கல்வி கற்க அவரைத் தம் ஆசிரியர் சபாபதியிடம் அண்ணன் அனுப்பி வைத்தார். இராமலிங்கருக்கோடுபில் நாட்டமில்லை; ஆயினும், ஒன்பது வயதிலேயே பாடல் புனையும் திறன் பெற்றிருந்தார்.

### **உத்தம மனிதர்**

திருவொற்றியூர்ச் சன்னதி வீதியில் ஒரு வீட்டுத் திண்ணையில் உட்கார்ந்திருந்த திகம்பர சாமியார், அவ்வழியில் செல்லும் மனிதர்களைக் கண்டு, “அதோ மாடு போகிறது; ஆடு போகிறது; நாய் போகிறது; நரி போகிறது” என்று, அவரவர்களின் குணத் தன்மைகளுக்கேற்ப விலங்குகளின் பெயர்களால் கூறுவார். ஆனால், இராமலிங்கர் அவ்வழியே சென்றபோது, ‘இதோ ஓர் உத்தம மனிதர் போகிறார்’ என்று கூறினார்.

### **ஒருமையுணர்வு**

தருமயிகு சென்ணையிலுள்ள கந்தகோட்டத்து இறைவனை இராமலிங்கர் வணங்கி மனமுருகப் பாடி மகிழ்வார். இப்பாடல்களின் தொகுப்பே தெய்வமணிமாலை.

**“ஒருமையுடன் நினது திருமலரடி நினைக்கின்ற  
உத்தமர்தம் உறவு வேண்டும்  
உள்ளொன்று வைத்துப் புறம்பொன்று பேசுவார்  
உறவு கலவாமை வேண்டும்”**

என்பன போன்ற அற்புதமான பாடல்கள் கற்போரை மனமுருகச் செய்யும். இராமலிங்கர், வழவுடை மாணிக்கமாலை என்னும் நூலையும் திருவொற்றியூர்ச் சிவபெருமான்மீது, எழுத்தறியும் பெருமான் மாலை என்னும் நூலையும் பாடினார். இவர் பொதுமை உணர்வுடன் பிற தெய்வங்களின்மீதும் பாடல்களைப் பாடியுள்ளார். இப்பாடல்கள் எளிய இனிய பாடல்கள்; கல்லார்க்கும் கற்றவர்க்கும் எளிதில் பொருள் விளங்கும் கருத்துநிறை பாடல்கள்.

### **புரட்சித் துறவி**

மூடநம்பிக்கைகளாலும் சாதி மத வேறுபாடுகளாலும் மக்கள் துன்புறுவதனைக் கண்டு மனம் பதைத்த வள்ளற்பெருமான்,

**“கலையுரைத்த கற்பனையே நிலையெனக் கொண்டாடும்  
கண்முடி வழக்கமெலாம் மண்முடிப் போக” எனப் பாடினார்.**

ஒருமைவாழ்வு, ஒருமையரசு, ஒருமையுலகம் காண விரும்பிய வள்ளற்பெருமான், “ஒத்தாரும் உயர்ந்தாரும் தாழ்ந்தாரும் எவரும்

“ஒருமையுளர் ஆகிலை கியல்நடத்தல் வேண்டும்” என வற்புறுத்தினார்.

“சங்கடம் விளைவிக்கும் சாதியையும் மதத்தையும் தவிர்த்தேன்” என்றார்.

இவையெல்லாம் சிறுபிள்ளை விளையாட்டு என்றும் இகழ்ந்தார்.

“பெண்ணினுள் ஆனும், ஆணினுள் பெண்ணும்  
அன்னுற வகுத்த அருட்பெருஞ் ஜோதி”

என ஆனும் பெண்ணும் சமமென்று அன்றே உரைத்தார்.

### பசிப்பினி மருத்துவர் வள்ளலார்


சங்ககாலத்தில் ஒரு மூல்லைக்கொடியின் துயர் நிக்க, பாரிவள்ளல் தன் தேரையே ஈந்தார். பல நூற்றாண்டுகள் கழித்துப் பாரி வள்ளலைப்போல வள்ளலார், ‘வாடிய பயிரைக் கண்டபோதெல்லாம் வாடினேன்’ என்று பயிர்வாடத் தாம் வாடனார். வீடுதோறும் இரந்தும் பசியறாது அயர்ந்தவரையும், நிதியபினியால் வருந்துவோரையும், ஈடுல் மானிகளாய், ஏழைகளாய் நெஞ்சு இளைத்தோரையும் கண்டு வருத்தத்தால் உயிர் இளைத்தார் வள்ளற்பெருமான். இவ்வருத்தம் நிங்கவே, வடலூரில் சத்தியதருமச்சாலையை நிறுவிச்சாதி, மத வேறுபாடுன்றிப்பசித்தோர்க்கெல்லாம் உணவிட்டார். அங்கு, அவர் ஏற்றி வைத்த அடுப்பின் கணல், இன்றும் பல்லோர் பசிப்பினியைப் போக்கி வருகின்றது.

### வள்ளலார் காட்டும் உயர்நெறி

ஆனும் பெண்ணும் சமம் என்பதனையும், மக்கள் அனைவரும் சாதி, சமயம், கோத்திரம், குலம், உயர்ந்தோர், தாழ்ந்தோர் என்னும் வேறுபாற்றுச் சமரச மனப்பான்மைகொண்டு, மனிதநேயத்துடன் வாழுவேண்டுமென்றும் மன்பதைக்கு உணர்த்தினார் வள்ளலார்.

“எத்துணையும் பேதமுறாது எவ்வுயிரும்  
தம்முயிர்போல் எண்ணி உள்ளே  
ஒத்துரிமை உடையவராய் உவக்கின்றார்  
யாவர்அவர் உள்ந்தான் கத்த  
சித்துருவாய் எம்பெருமான் நடம்புரியும்  
இடம்னாநான் தெரிந்தேன் அந்த  
வித்தகர்தம் அடிக்குளவுல் புரிந்திடன்  
சிந்தைபிக விழைந்த தாலோ.”

இப்பால், எல்லா உயிர்களையும் தம்முயிராய்க் கருதித் தொண்டு செய்பவர் உள்ளத்தில்தான், இறைவன் அன்புருவாய் நடம் புரிவான் என்பதனை விளக்குகிறது.



## பேரின்ப வீட்டின் திறவுகோல்

‘உயிரிரக்கமே பேரின்ப வீட்டின் திறவுகோல்’ என்றார் வள்ளலார். அவர், கடவுளின் பெயரால் உயிர்க்கொலை செய்வதனை அறவே வெறுத்தார்; பலிகொள்ளும் சிறுதெய்வக் கோவிலைக் கண்டு நடுங்கினார்; போரினால் உண்டாகும் கொடுமைகளை அறிந்து வருந்தினார்; போரில்லா உலகைப் படைக்க விழைந்தார். இதனை,

“... ... ... உலகரச ஆள்வோர்

உறைமுடி வாள்கொண்டு ஒருவரை ஒருவர்

உயிர் அறச் செய்தனர் எனவே

தறையுறச் சிறியேன் கேட்டபோ தெல்லாம்

தளர்ந்துஉளம் நடுங்கிநின்று அயர்ந்தேன்”

என்னும் அவர்தம் பாடல் உணர்த்தும்.

வள்ளலார் அன்பின் ஊற்று; அன்பே அவர் உயிர்; அன்பே அவர் வடிவம்; மண்ணுலகத்திலே உயிர்கள்படும் வருத்தத்தைக் கண்டும் கேட்டும் அவர் பொறுத்திடமாட்டாமல்,

“அப்பாநான் வேண்டுதல்கேட்டு அருள்புரிதல் வேண்டும்

ஆருயிர்கட்கு எல்லாம்நான் அன்புசெயல் வேண்டும்”

என்று உளமுருக வேண்டினார்; அவ்வுயிர்களின் வருத்தத்தை நீக்கிடவே துடித்தார்.

## பொதுமை நெறி

வள்ளலார், இறைவன் ஒருவனே; அவன் ஓளி வடிவினான் என்பதனையும் அருட்பெருஞ்சோதியாக விளங்கும் இறைவனை அடைவதற்குத் தனிப்பெருங்கருணையே கருவி என்பதனையும் உலகோர்க்கு உணர்த்த சமரச சுத்த சன்மார்க்க சங்கத்தினை வடலூரில் நிறுவினார். சாதி, மத, சமய, இன வேறுபாடு கூடாது; எவ்வுயிரையும் கொல்லலாகாது; புலால் புசித்தல் கூடாது; எல்லா உயிர்களையும் தம்முயிர்போல் எண்ணுதல் வேண்டும்; ஏழை மக்களின் பசியைப் போக்குதல் வேண்டும்; உலக மக்கள் அனைவரையும் உடன்பிறப்புகளாய் நேசித்தல் வேண்டும் என்பன இச்சங்கத்தின் நோக்கங்களாம்.

## அருட்பா அருளிய அருளாளர்

இராமலிங்கர் அருளிய பாடல்கள் அருட்கருணை நிறைந்தவை. ஆறு தொகுதிகள் கொண்ட இவரது பாடல்களைத் **திருவருட்பா** என மக்கள் போற்றுகின்றனர். இவர் உருவ வழிபாட்டை நீக்கி, ஓளி வழிபாட்டை மக்கள் பின்பற்றச் செய்தார். அதற்காகவே வடலூரில் சுத்திய ஞானசபையை நிறுவினார். மேலும், மக்கள் அறியாமை நீங்கி அறிவு ஓளிபெற, அங்கே சோதி தரிசனப் புதுமையைப் புகுத்தினார். இதனால்தான் பாரதியார் இவரைப் “புதுநெறிகண்ட புலவர்” என்று போற்றினார்.

## தமிழ்ப்பற்று

வள்ளலார் மொழிப்பற்று மிக்கவர்; தமிழ் மொழியே இறவாத நிலை தரும் என்று கருதினார். “பயில்வதற்கும் அறிதற்கும் மிகவும் இலேக்டையதாய், பாடுதற்கும் துதித்தற்கும்

மிகவும் இனிமையுடையதாய், சாகாக் கல்வியை மிகவும் எளிமையாக அறிவிப்பதாய், திருவருள் வலத்தால் கிடைத்த தென்மொழி ஒன்றினிடத்தே மனம்பற்றச் செய்து, அத்தென்மொழியால் பல்வகைத் தோத்திரப் பாட்டுகளைப் பாடுவித்தருளினீர்”என்று உண்மை உரைத்தார்.

### இறைநிலை அடைதல்

உலகெலாம் உய்ய உயரிய நெறிகண்ட அருட்பிரகாச வள்ளலார் 1874 ஆம் ஆண்டு கைப்பூச்சுத் திருநாளன்று இறவாநிலை எய்தினார். அந்த அருளாளர் அருளிய வழிகளைக் கடைப்பிடித்தொழுகினால் சாதி, மத, இனவேறுபாடுகள் நீங்கும்; போரும் பூசலும் அகலும்; அமைதி உலகம் உருவாகும்; மனித நேயம் மலரும்; அன்பே நிறைந்து ஒருமையுள் உலகம் நிலைக்கும்.

**வளரும் பிள்ளைகளுக்கு வள்ளலார் வழங்கிய அறிவுரைகள்:**

- தந்தை தாய் மொழியைத் தள்ளி நடக்காதே.
- குருவை வணங்கக் கூடி நிற்காதே.
- வெயிலுக்கு ஒதுங்கும் விருட்சம் அழிக்காதே.
- மனமொத்த நட்புக்கு வஞ்சகம் செய்யாதே.
- நல்லோர் மனத்தை நடுங்கச் செய்யாதே.
- பொருளை இச்சித்துப் பொய் சொல்லாதே.
- ஏழைகள் வயிறு எரியச் செய்யாதே.
- பசித்தோர் முகத்தைப் பாராதிராதே.
- இரப்போர்க்குப் பிச்சை இல்லை என்னாதே.
- தானம் கொடுப்போரைத் தடுத்து நிறுத்தாதே.

### மாதிரி வினாக்கள்

#### அ) புறவய வினாக்கள்

1. கோட்டு இடங்களைத் தகுந்த சொற்களால் நிரப்புக.

அ) இராமலிங்கர் சத்திய தருமச்சாலையை நிறுவிய இடம் \_\_\_\_\_

ஆ) இராமலிங்கர் தமிழ் மொழியே \_\_\_\_\_ தரும் என்று கருதினார்.

2. உரிய விடையைத் தேர்ந்து எழுதுக

அ) “உலகெலாம் உணர்ந்து ஒதற்கரியவன்” எனத் தொடங்கும் பாடல் இடம் பெற்றுள்ள நூல் \_\_\_\_\_

1. கந்தபுராணம்

2. சீறாப்புராணம்

3. பெரியபுராணம்.

ஆ) வள்ளலாரின் இயற்பெயர் \_\_\_\_\_

1. சம்பந்தர்
2. இராமலிங்கர்
3. தாயுமானவர்
3. சந்திப்பிழை நீக்கி எழுதுக

1. வள்ளலார் அருளிய வழிகளை கடைபிடித்து ஒழுகினால் மனிதனேயும் மலரும்.
2. அறிவு ஒளிபெற அங்கே சோதி தரிசன புதுமையை புகுத்தினார்.

#### (ஆ) குறுவினாக்கள்

1. இராமலிங்கர் எங்கு, எப்போது பிறந்தார் ?
2. வள்ளலாரின் முழுக்கம் யாது ?
3. சத்திய தருமச்சாலையில் வள்ளலார் செய்த தொண்டு யாது ?

#### (இ) சிறுவினாக்கள்

1. இராமலிங்கர் இளமையிலேயே சொற்பொழிவாற்றும் திறன் பெற்றிருந்தமையை விளக்குக.
2. இராமலிங்கரை ‘உத்தம மனிதர்’ என்று திகம்பர சாமியார் போற்றிய நிகழ்ச்சியை எழுதுக.
3. இராமலிங்கரின் பாட்டுப் பணி பற்றி எழுதுக.
4. சுத்த சன்மார்க்க சங்கத்தின் நோக்கங்கள் நான்கனை எழுதுக.
5. இராமலிங்கரின் உயிரிரக்கம் பற்றிய கருத்துகளை எழுதுக.

#### (ஈ) நெடுவினாக்கள்

1. வள்ளலார் அருளிய பாடல்கள் பற்றியும் தமிழ்ப்பற்றுக் குறித்தும் விளக்கி எழுதுக.
2. வள்ளலார் ஏற்படுத்திய சமரச சுத்த சன்மார்க்க சங்கம் குறித்துக் கட்டுரை எழுதுக.

#### வள்ளலாரின் பன்முக ஆற்றல்கள்

- |                               |                  |
|-------------------------------|------------------|
| 1. சிறந்த சொற்பொழிவார்        | 7. நூலாசிரியர்   |
| 2. போதகாசிரியர்               | 8. இதழாசிரியர்   |
| 3. உரையாசிரியர்               | 9. இறையன்பர்     |
| 4. சித்த மருத்துவர்           | 10. ஞானாசிரியர்  |
| 5. பசிப்பிணி போக்கிய அருளாளர் | 11. அருளாசிரியர் |
| 6. பதிப்பாசிரியர்             |                  |

#### வள்ளலார் பதிப்பித்த நால்கள்

1. சின்மய தீபிகை
2. ஒழிவிலொடுக்கம்
3. தொண்டமண்டல சதகம்

#### இயற்றிய உரைநடை நால்கள்

1. மனுமுறை கண்ட வாசகம்
2. ஜீவகாருண்ய ஒழுக்கம் திருவருட்பா ( ஆறு திருமுறைகள் )

## அயோத்திதாசப் பண்டிதர்

“உள்ளத்தால் பொய்யா தொழுகின் உலகத்தார்

உள்ளத்துள் எல்லாம் உளன்.” – குறள், 294

என்கிறது வான்மறை. எண்ணாம், சொல், செயல் இம்மூன்றும் இணைந்து, எல்லாரும் எல்லாமும் பெறவேண்டும் என்னும் நற்சிந்தனை மஸர் அரும்பாடுபட்டவர்களை நாம் சமூகச் சீர்திருத்தவாதிகள் என்கிறோம்.

கூடுவாழும் இக்குவலயத்தில் எத்துணை ஏற்றத் தாழ்வுகள்! சாதியால், மொழியால், மதத்தால், இனத்தால், நிறத்தால் உலகம் மாறுபட்டுக் கீழ்நிலைக்குத் தள்ளப்பட்டபோது, ஞான ஓளியாய் இந்நானிலத்தில் உரிமைக்குக் குரல் கொடுத்த நல்லோர்களையே நாம் சீர்திருத்தச் செம்மல்கள் எனச் சிந்தை மகிழிப் பாராட்டு கிறோம். அத்தகைய வரிசையில் ஏறக்குறைய நூற்றைம்பது ஆண்டுகளுக்குமுன் தமிழகத்தில் பிறந்து, மாபெரும் மாற்றங்கள் நிகழ்வதற்கு வித்திட்டவரே காத்தவராயன் என்னும் அயோத்திதாசப் பண்டிதர். இவரை மக்கள் எல்லாரும், தென்னிந்தியச் சமூகச் சீர்திருத்தத்தின் தந்தை என்றே போற்றிப் புகழ்ந்துள்ளனர். இவரது நற்கருத்துகள் தமிழகம், மைசூர், ஆந்திரம், திருவிதாங்கூர், பர்மா, மலேசியா, ஆஸ்திரேலியா, தென்னாப்பிரிக்கா, இலங்கை முதலிய நாடுகளில் பசுமாத்தாணியாய்ப் பதிந்துள்ளன.



### தோற்றம்

சென்னை ஆயிரம் விளக்கில் உள்ள, மக்கிமா நகரில், 1845ஆம் ஆண்டு மேதிங்கள் இருபதாம் நாள் பிறந்தார். இவரின் தந்தையார் பெயர் கந்தசாமி. இவரின் பெற்றோர் இவருக்குக் காத்தவராயன் என்று பெயரிட்டு அன்புடன் வளர்த்து வந்தனர்.

### கல்விநிலை

பள்ளிக்குச் சென்று கல்வி கற்கும்போது, அவர் பிரிஞ்சு நெஞ்சில் நஞ்சாய் இறங்கியது தீண்டாமைக் கொடுமை. ஆம்! தீண்டாமை என்பது பெருங்குற்றம் என்றும், மனிதநேயமற்ற செயல் என இன்றும் பேசப்பட்டாலும், அன்றே அவர் உள்ளத்தை அது வாட்டியது.

### குருவைப் போற்றிய குருமணி

வீ. அயோத்திதாசப்பண்டிதர் என்பாரிடம் காத்தவராயன் கல்வி கற்றார்; சித்த மருத்துவமும் பயின்றார். இவர், குருவிடம் பற்றும் பாசமும் கொண்டிருந்தார். தம்முடைய

குரு எழுதிய பாடலை, உயர் பிரிவைச் சார்ந்த ஒருவர் குற்றம் என்று கூட்டுக்காட்ட, அதனைக் கேட்டுக் கொதித்தெழுந்தார். சென்னைப் புரசைவாக்கத்தில், தம் ஆசானுக்கும் குற்றம் கூறியவருக்கும் நேரடிக் கருத்துமோதலுக்கு ஏற்பாடாகியது. குற்றம் கூறியவர் போட்டுக்கு வராமையால், இவர்தம் ஆசிரியரே வெற்றி பெற்றார். அவர் படைத்த கவிதையைப் பிற்காலத்தில், தாம் தொடங்கிய ஒருபைசாத் தமிழன் இதழில் வெளியிட்டார். தம்முடைய காத்தவராயன் என்ற இயற்பெயரை விடுத்து, ஆசிரியர் பெயரையே தம் பெயராகச் சூட்டுக்கொண்டு அயோத்திதாசப் பண்டிதர் ஆனார்.

### திருமணம்

சமூகச்சீர்திருத்தக் கருத்துகளை விதைத்துப் பயிராக்கி மகிழ்ந்தவர் பண்டிதர். இவர், நீலகிரி மலைப்பகுதியில் வாழும் தோடர் இனப்பிரிவில் கலப்புத்திருமணம் செய்துகொண்டு பத்து ஆண்டுகள் இரங்கூன் சென்று வாழ்ந்தார். அக்காலத்தில் தேயிலை பறிப்போர், விவசாயக் கூலிவேலை செய்வோர், மரம் அறுப்போர் ஆகியோரின் முன்னேற்றத்திற் காக அரும்பாடுபட்டார்.

### புத்தநெறி

அயோத்திதாசர் இந்துமதக் கருத்துகளை ஆழ்ந்து கற்றவர்; புத்தநெறியால் கவரப் பெற்றார். அதனால், புத்தமதக் கருத்துகளை எல்லாருக்கும் எடுத்துரைத்தார். தமக்குப் பிறந்த மகன்களுக்குப் பட்டாபிராமன், மாதவராம், சானகிராமன், இராசாராம் என்று பெயர் சூட்டி மகிழ்ந்தார். புத்தரை விரும்பிச் சார்ந்த இவர், தம் மகன்களுக்கு அம்பிகாதேவி என்றும், மாயாதேவி என்றும் பெயரினைச் சூட்டினார்.

### சமூகப்பணி

இவர் மனித வாழ்க்கைக்குத் தேவையற்ற சாதி மதப் பிரச்சினைகள் தீர், மக்கள் அடிப்படை உரிமைகள் பெற, அல்லும்பகலும் அயராது உழைத்தார். சித்த மருத்துவத்தில் கைதேர்ந்ததால், மருத்துவர் என்றும் பண்டிதர் என்றும் அழைக்கப் பெற்றார். அவர் வாழ்ந்த காலத்தில், தாழ்த்தப்பட்ட மக்களைத் தரக்குறைவாய் நடத்தியதும், உரிய ஊதியம் கொடுக்காது கால்வாய் வெட்டச் செய்ததும் அவர் உள்ளத்தைத் தீயாய்ச் சுட்டெரித்தது.

அயோத்திதாசர் தாமே முன்னின்று, தாழ்த்தப்பட்ட மக்கள் உரிமைக்கு அரும்பாடுபட்டார். எவரையும் சாதிப்பெயரைச் சொல்லி அழைப்பது தவறு என்றார். மேலும், தாழ்த்தப்பட்டவர்களுக்குக் கல்வி வசதியோடு கல்வி உதவித்தொகை அளிக்கவும் கல்வியில் தேர்ச்சி பெற்றவருக்கு அரசுவேலையும் உள்ளாட்சி அமைப்புகளில் வாய்ப்பும், பொது இடங்களில் நுழைய உரிமையும், கிராம அலுவலராய்ப் பணியமர்த்த ஆணைகளும் வேண்டுமென்று துணிவோடு வலியுறுத்தி வெற்றி கண்டார். தாழ்த்தப்பட்ட மக்களுக்குக் கல்வி கற்க அனுமதி மறுக்கப்பட்ட சூழலில் பிரம்ம ஞானசபை ஆல்காட் (1832 – 1907) தொடர்பால், சென்னையில் முக்கியமான ஐந்து இடங்களில் ஆல்காட் பஞ்சமர் பள்ளிகள் எனத் தலித்துகளுக்கு இலவசப் பள்ளிகளை நிறுவினார்.

## இதழ்ப்பணி

அன்றைய காலணா விலையில் ஒருபொதுத் தமிழன் என்ற இதழை வெளியிட்டார். அது, 19.06.1907 முதல் சென்னை இராயப்பேட்டையில் இருந்து புதன்தோறும் நான்கு பக்கங்களுடன் வெளிவந்தது. உயர்நிலையும் இடைநிலையும் கடைநிலையும் பாகுபடுத்தி அறிய முடியாத மக்களுக்கு நீதி, சரியான பாதை, நேர்மை ஆகியவற்றைச் செய்திகளாக்கினார்.

## புதிய தீபாவளி

தீபங்களின் வரிசை தீபாவளி. கண்ணன் நரகாசுரனைக் கொண்று வெற்றி பெற்ற நாளே இத்திருநாள் என்றும், மகாவீரர் முக்தி அடைந்த நாளே தீபாவளி என்றும் இன்றுவரை பேசப்படுகிறது. ஆனால், பொது சமயத்தில் ஆழங்கால்பட்டவரான அயோத்திதாசப் பண்டிதர், தமது மருத்துவ ஆராய்ச்சியின்படி, என்செடியின் விதையிலிருந்து நெய் கண்டுபிடித்த திருநாளே தீபாவளி என்று புதியதோர் விளக்கம் தந்தார். அதற்கு ஆதாரமாக சப்பான் நாட்டில் இன்றும் நுகர்பொருள் கண்டுபிடிப்புத் திருநாளாகத்தான் தீபாவளியைக் கொண்டாடுகிறார்கள் என்று சான்று காட்டனார்.



## இயற்றிய நூல்கள்

புத்தரது ஆதிவேதம் என்னும் நூலை இருபத்தெட்டுக் காதைகள் கொண்ட பெருநூலாக எழுதினார். இதற்குச் சான்றாகப் பெருங்குறவுஞ்சி, வீரசோழியம், நன்னூல் விளக்கம், நாயனார் திரிகுறள், சித்தர் பாடல்கள், வைராக்கிய சதகம், மச்சமுனிவர் ஞானம் முதலிய நூல்களைத் துணை நூல்களாகக் கொண்டார். ஆதிவேதத்தைப் பாலி, ஆங்கிலம் ஆகிய மொழிகளின் துணையுடன் எழுதியுள்ளார். இவரது இந்திரதேச சரித்திரம் என்னும் நூலும் பாராட்டத்தக்கது. இவை தவிர, இருபத்தெட்டந்துக்கும் மேற்பட்ட சிறு நூல்களை வெளியிட்டார். வீரமாழுனிவரைப்போல் எழுத்துச் சீர்திருத்தமும் செய்துள்ளார். இவர், திருவாசகத்திற்கும் உரை எழுதியுள்ளார்.

நான் உங்களுக்குச் சொல்ல வேண்டியது ஒன்றே. அதாவது, உங்களுடைய தருமூம் கருமூமே உங்களைக் காக்கும் என்று முத்தாய்ப்பாய், நம் உள்ளத்தில் நறுந்தேனைப் பெய்வித்தார். இத்தகு நற்சான்றோர் 1914 மே மாதம் ஐந்தாம் நாள் பொன்னுடல் நீத்துப் புகழுடம்பு எய்தினார். சமூக ஒருங்கிணைப்பாளராய் வாழ்ந்து மக்களுக்கு உழைத்த உத்தமரைப் போற்றுவோம்; அவர்தம் சீரிய செயல்களைத் தொடர்வோம்.

மாதிரி வினா

## நெடுவினா

அயோத்திதாசர் சமுதாயத்திற்கு ஆற்றிய தொண்டு குறித்துக் கட்டுரை எழுதுக.

## பா வகைகள்

வெண்பா ஆசிரியப்பா, கலிப்பா, வஞ்சிப்பா எனப் ‘பா’ நால்வகைப்படும்.

### வெண்பாவின் பொது இலக்கணம்

1. ஈற்றி முச்சீராய் ஏனைய அடிகள் நாற்சீராய் வரும்.
2. இயற்சீர், (மாக்சீர், விளக்சீர்) வெண்சீர், (காய்ச்சீர்) வரும். பிற சீர்கள் வாரா.
3. இயற்சீர் வெண்டளையும் (மாழுன் நிரை, விளழுன் நேர்) வெண்சீர் வெண்டளையும் (காய்முன் நேர்) வரும், பிறதளைகள் வாரா.
4. ஈற்றியின் ஈற்றுச்சீர் நாள், மலர், காசு, பிறப்பு என்னும் வாய்பாடுகளுள் ஒன்றுகொண்டு முடியும்.
5. செப்பலோசை பெற்று வரும்.
6. இரண்டடி முதல், பன்னிரண்டு அடிவரை வரும்.

### வெண்பாவின் வகைகள்

வெண்பாவின் வகைகள் ஆறு. அவை குறள் வெண்பா, நேரிசை வெண்பா, இன்னிசை வெண்பா, பலிரூடை வெண்பா, நேரிசைச் சிந்தியல் வெண்பா, இன்னிசைச் சிந்தியல் வெண்பா என்பன.

1. **குறள் வெண்பா :** வெண்பாவின் பொது இலக்கணம் பெற்று, இரண்டு அடிகளைக் கொண்டதாய், ஒரு விகற்பத்தானும் இரு விகற்பத்தானும் வருவது குறள்வெண்பா (குறள்- இரண்டடி).

அகா முதல எழுத்தெல்லாம் ஆதி  
பகவன் முதற்றே உலகு.

இக்குற்பா ஒரு விகற்பத்தான் வந்த குறள் வெண்பா. (க என்னும் எழுத்து எதுகையாக இரண்டு அடிகளில் ஒன்றி வந்துள்ளது)

பொருளென்னும் பொய்யா விளக்கம் இருளறுக்கும்  
எண்ணிய தேயத்துச் சென்று.

இக்குற்பா இரு விகற்பத்தான் வந்த குறள் வெண்பா.

2. **நேரிசை வெண்பா :** வெண்பாவின் பொது இலக்கணம் பெற்று, நான்கு அடிகளைக் கொண்டதாயும், இரண்டாம் அடியின் இறுதியில் தளிச்சொல் பெற்றும், முதல் இரண்டடி

ஒரு விகற்பமாயும், கடைசி இரண்டடி ஒரு விகற்பமாயும், நான்கடிகளும் ஒரு விகற்பமாயும் வருவது நேரிசை வெண்பா எனப்படும்.

நல்லுக் கிறைத்தநீர் வாய்க்கால் வழியோடிப்  
பல்லுக்கும் ஆங்கே பொசியுமாம் - தொல்லுலகில்  
நல்லார் ஒருவர் உளரேல் அவர்பொருட்டு(ு)  
எல்லார்க்கும் பெய்யும் மழை.

இப்பாடலின் நான்கடியிலும், இரண்டாமடியின் இறுதிச் சீரிலும் ஒரே எதுகை பெற்று ஒரு விகற்பத்தான் வந்த நேரிசை வெண்பா.

உன்னுள் கலைவைத்தாய் ஊக்க மலைவைத்தாய்  
கன்னஸ் மொழியன்னுள் கள்வைத்தாய் - மின்வைத்தாய்  
மண்ணில் புதுமை மலர்க்குள் மணம்வைத்தாய்  
தண்ணீர்த் தமிழேந் தாய்.

இஃது, இரு விகற்பத்தான் வந்த நேரிசை வெண்பா

**3. இன்னிசை வெண்பா :** வெண்பாவின் பொது இலக்கணம் பெற்றுத் தனிச்சொல் இன்றி நான்கடிகள் உடையதாய் வரும். இரண்டாம் அடியின் இறுதியில் தனிச்சொல் பெற்று, மூன்று விகற்பத்தான் வரும். மூன்றாம் அடியின் இறுதியில் தனிச்சொல் பெற்று, இரண்டு விகற்பத்தானும் வருவதும் இன்னிசை வெண்பா எனப்படும்.

தாய்தமக்கே ஓப்பில்லை தாரணியில் எப்பொருளும்  
சேய்ந்மைச் சீராட்டி செந்நீரைப் பாலாக்கி  
வாய்வழியாய்த் தாழுட்டி வாழ்விக்குந் தெய்வமொன்று  
தாய்போலும் உண்டாமோ தான்.

இப்பாடலில் இரண்டாம் அடியின் இறுதியில் தனிச்சொல் இல்லை. நான்கடிகளும் ஒரு விகற்பத்தான் வந்துள்ளன. ( இரண்டாம் எழுத்து ம் எதுகையாகி ஒன்றி வந்துள்ளது)

தானங் கொடுக்குந் தகைமையும் மானத்தார்  
குற்றங் கடிந்த வொழுக்கமும் - தெற்றெனப்  
பல்பொரு ணீங்கிய சிந்தையும் இம்மூன்றும்  
நல்வினை யார்க்குந் கயிறு.

இப்பாடலில் இரண்டாம் அடியில் தனிச்சொல் வந்துள்ளது. ஆனால், நான்கடியிலும் மூன்று விகற்பங்கள் வந்துள்ளதால், இஃது இன்னிசை வெண்பாவாயிற்று.

**4. பஃஇறொடை வெண்பா :** வெண்பாவின் பொது இலக்கணம் பெற்று ஐந்தடிமுதல் பன்னிரண்டு அடிவரை பெற்று வருவது பஃஇறொடை வெண்பா.

முக்கனியே! முப்பாலே! மூவாத முத்தமிழே!  
 சொக்கனது மாநகரைச் சூழ்ந்த பெரும்பேறே!  
 இத்தரைச் சூரியனே! எங்கள் உயிரமுதே!  
 சித்திரைத் தண்ணிலவே! தேயா மொழிவெற்பே!  
 செம்மொழி மாக்குடும்பம் சீராட்டும் செம்மொழியே!  
 எம்மொழிக்கும் முத்தவளே! என்றும் இருப்பவளே!  
 பண்புணர்த்தும் ஆசானே! பார்போற்றும் தேனூற்றே!  
 கண்ணே! நீ ஞாலக் கனி!

இப்பாடல் ஈற்றஷ் மூன்று சீராயும், ஏனைய அடிகள் நான்கு சீராயும் வந்த பங்கினையிலே வெண்பா.

**5. நேரிசைச் சிந்தியல் வெண்பா :** வெண்பாவின் பொது இலக்கணம் பெற்று நேரிசை வெண்பாவைப் போல இரண்டாமடியின் இறுதியில் தனிச்சொல் பெற்று, ஒரு விகற்பத்தானும் இருவிகற்பத்தானும் மூன்றாற்களாய் வருவது நேரிசைச் சிந்தியல் வெண்பா.

அறிந்தானை ஏத்தி அறிவாங் கறிந்து  
 சிறந்தார்க்குச் செவ்வ னுரைப்ப - சிறந்தார்  
 சிறந்தமை ஆராய்ந்து கொண்டு.

மூன்றாற்கள் உடையதாய் ஒரு விகற்பமாய் இரண்டாம் அடியின் இறுதியில் தனிச்சொல் பெற்று வந்த நேரிசைச் சிந்தியல் வெண்பா.

**6. இன்னிசைச் சிந்தியல் வெண்பா :** வெண்பாவின் பொது இலக்கணம் பெற்று மூன்றஷ் கொண்டதாய்த் தனிச்சொல்லின்றி ஒரு விகற்பத்தானும் பல விகற்பத்தானும் வருவது இன்னிசைச் சிந்தியல் வெண்பா எனப்படும்.

பார்மொழிகள் அத்தனைக்கும் பாங்கான நற்றாயாம்  
 சீர்கொண்ட செந்தமிழே சிந்தனையில் ஏற்றிடுவாய்  
 பார்முழுதுஞ் சாற்றிடுவாய் பாய்ந்து

இஃது, இரண்டாம் அடியில் தனிச்சொல் இன்றி, ஒரு விகற்பத்தான் வந்த இன்னிசைச் சிந்தியல் வெண்பா.

அலகிட்டு வாய்பாடும் தளையும் கூறுதல்  
 ஒரு சீரைப் பிரித்து அசை பார்ப்பதே அலகிடுதல்.  
 அலகிடப் பின்பற்ற வேண்டிய எளிய வழிகள்  
 1. மெய்யெழுத்தின் பக்கத்தில் / இக்குறியிடுக.

2. நெடில் பக்கத்தில் / இக்குறியிடுக.
3. இரு குறில் அடுத்து / இக்குறியிடுக.
4. ஒற்று அல்லது ஆய்த எழுத்தை நீக்கி, ஓர் எழுத்து இருப்பின் நேர எனக் கொள்க.

இரண்டு எழுத்தாய் இருப்பின் நிரை எனக் கொள்க.

இவ்விதியைப் பின்பற்றிக் குறட்பாக்களைப் பிரித்துக் காண்போம்.

வ.எண்	சீர்	அசை	வாய்பாடு
1	இல்/லா/ரை	நேர் நேர் நேர்	தேமாங்காய்
2	எல்/லா/ரும்	நேர் நேர் நேர்	தேமாங்காய்
3	எள்/ஞவர்	நேர் நிரை	கூவிளாம்
4	செல்/வரை	நேர் நிரை	கூவிளாம்
5	எல்/லா/ருஞ்	நேர் நேர் நேர்	தேமாங்காய்
6	செய்/வர்	நேர் நேர்	தேமா
7	சிறப்/பு	நிரைநேர் - நிரைபு	பிறப்பு

### ஆசிரியப்பாவின் பொதுஇலக்கணம்

1. அளவடிகளைப் (நான்கு சீர்) பெற்று வரும்.
2. இயற்சீர் ( மாச்சீர், விளச்சீர் ) பயின்று வரும். பிற சீரும் வரும். ஆனால், வஞ்சியுரிச்சீர்கள் வாரா.
3. ஆசிரியத் தளைகள் பயின்று வரும். பிற தளைகள் கலந்தும் வரும்.
4. மூன்றாண்திச் சிற்றெல்லையும், பாடும் புலவனின் மனக்கருத்திற்கேற்பப் பல அடிகளைப் பெற்றும் வரும்.
5. அகவலோசை பெற்று வரும்.
6. ஈற்றுடியின் ஈற்றுச்சீர் ஏகாரத்தில் முடிவது சிறப்பு.

### ஆசிரியப்பாவின் வகைகள்

ஆசிரியப்பாவுக்கு அகவற்பா என்ற பெயரும் உண்டு. அவ்வாசிரியப்பா, நேரிசை ஆசிரியப்பா, இணைக்குறள் ஆசிரியப்பா, நிலைமண்டில ஆசிரியப்பா, அடிமறி மண்டில ஆசிரியப்பா என நான்கு வகைப்படும்.

#### 1. நேரிசை ஆசிரியப்பா

ஆசிரியப்பாவின் பொது இலக்கணம் பெற்று, ஈற்றயலடி முச்சீராயும் பிற அடிகள் நாற்சீராயும்வருவது நேரிசை ஆசிரியப்பா.

பாரி பாரி என்று பலத்தி  
 ஒருவற் புகழ்வர் செந்நாப் புலவர்  
 பாரி ஒருவனு மல்லன்  
 மாரியும் உண்ணன் டெகு புரப்பதுவே.  
 இப்பாடலில் ஈற்றயலடி மூச்சீராயும் பிற அடிகள் நாற்சீராயும் வந்துள்ளன.

## 2. இணைக்குறள் ஆசிரியப்பா

ஆசிரியப்பாவின் பொது இலக்கணத்தோடு முதலடியும் கடைசியடியும் நாற்சீர் அடிகளாகவும், இடையில் உள்ள அடிகள் இருசீர் ( குறளடி ) அடிகளாயும் முச்சீர் ( சிந்தடி ) அடிகளாயும் வருவது இணைக்குறள் ஆசிரியப்பா.

நீரின் தண்மையும் தீயின் வெம்மையும்  
 சாரச் சார்ந்து  
 தீரத் தீரும்  
 சாரல் நாடன் கேண்மை  
 சாரச் சாரச் சார்ந்து  
 தீரத் தீரத் தீர்பொல் லாதே.

இப்பாடலில் முதலடியும் ஈற்றடியும் அளவடியாகவும், இடையடிகள் குறளடியாகவும், சிந்தடியாகவும் வந்துள்ளன.

## 3. நிலைமண்டில ஆசிரியப்பா

ஆசிரியப்பாவின் பொது இலக்கணம் பெற்று, எல்லா அடிகளும் நாற்சீர் ( அளவடி ) அடிகளாய் வருவது, நிலைமண்டில ஆசிரியப்பா எனப்படும்.

இளையோர் குடார் வளையோர் கொய்யார்  
 நல்லியாழ் மருப்பின் மெல்ல வாங்கிப்  
 பாணன் குடான் பாடனி அணியாள்  
 ஆண்மை தோன்ற ஆடவர்க் கடந்த  
 வஸ்வேற் சாத்தன் மாய்ந்த பின்றை  
 முல்லையும் பூத்தியோ ஒல்லையூர் நாட்டே.

இப்பாடலில் எல்லா அடிகளும் நாற்சீர்கள் கொண்ட அளவடிகளாக வந்துள்ளன.

## 4. அடிமறி மண்டில ஆசிரியப்பா

ஆசிரியப்பாவின் பொது இலக்கணம் பெற்று, எல்லா அடிகளையும் முன்பின்னாக மாற்றி மாற்றிப் படித்தாலும் ஒசையும் பொருளும் மாறாது வருவது, அடிமறி மண்டில ஆசிரியப்பா.

தாய்மொழி வளர்த்தல் தமிழர்தங் கடனே  
வாய்மொழி புரத்தல் மற்றவர் கடனே  
காய்மொழி தவிர்த்தல் கற்றவர் கடனே  
ஆய்மொழி யுரைத்தல் அறிஞர்தங் கடனே.

இப்பாடலில் உள்ள அடிகளை முன்பின்னாக மாற்றினாலும் பாடலின் ஒசையும் பொருளும் மாறாமல் வருகின்றது.

ମାତ୍ରିକ ବିନାକ୍ଷଣ

### എ) പ്രവയവിനാക്കൽ

1) ഉരിയ വിട്ടൈയെക് കേരൻകെമുക.

- அ) ‘உலகு’ என்னும் சொல் வெண்பாவில் ஈற்றழியின் ஈற்றுச் சீராயின் அதன் வாய்பாடு \_\_\_\_\_ ஆகும்.

1. නාං2. කාස3. පිඹපු

- ஆ) ‘நல்லவை’ இச்சொல்லை அலகிட்டால் \_\_\_\_\_ எனப் பிரியும்.

1. നേര്‌നേര് 2. നിലയ്ക്കേര് 3. നേര്‌നിലയ

- இ) நேரிசையாசிரியப்பாவின் நாற்றயலடி \_\_\_\_\_ வரும்.

1. நாற்சீராய்                  2. முச்சீராய்                  3. ஊஞ்சீராய்

- ா) அசிரியப்பாவின் ஈர்ணக்சீர் \_\_\_\_\_ முடவகு சிறப்பு.

1. අකාක්තිල්                  2. ගකාක්තිල්                  3. ගකාක්තිල්

## 2. കോഴിട്ട ഇടങ്കണ്ണ നിരപ്പക.

- அ) நேரிசை வெண்பா இரண்டாம் அடியில் தனிச்சொல் பெற்று \_\_\_\_\_ விகரப்பக்கானம் \_\_\_\_\_ விகரப்பக்கானம் வரும்.

- ஈ) இண்டாம் அயைலில் கனிச்சொல் பெற்றப் பல விகர்ப்பக்கான் வருவது — அகம்.

- இ. வினாக்கள் மற்றும் பதில்கள்

- ஈடு வசீகியப் பாவிள் கேள விட்டு வந்து

- ୨) ଅତ୍ୟଧିକାରୀଙ୍କ ପରିଚୟ ଓ ଉଦ୍‌ଦେଶ୍ୟ

### 3. ඩිජ්‍යලුත් මින්නදා විවෘතාකාරීති

வ.எண்.	சீர்	அதை	வாய்பாடு
1.	கட / னென் / உ	_____	புளிமாங்காய்
2.	நல் / வலவை	நேர் நிரை	_____
3.	எல் / வாம்	நேர் நேர்	_____
4.	கட / னெறிந் / து	_____	கருங்கிளாங்காய்

## ஆ) குறுவினாக்கள்

1. நால்வகைப் பாக்கள் யாவை?
  2. வெண்பாவின் வகைகள் யாவை?
  3. சூறன்வெண்பாவின் இலக்கணம் யாது?
  4. வெண்பாவின் பொது இலக்கணம் யாது?
  5. ஆசிரியப்பாவின் இலக்கணம் யாது?
  6. ஆசிரியப்பாவின் வகைகள் யாவை?
  7. நேரிசை ஆசிரியப்பாவினை எடுத்துக்காட்டுத் தந்து விளக்குக.
  8. அடிமறிமண்டில் ஆசிரியப்பாவினை எடுத்துக்காட்டுத் தந்து விளக்குக.
- (இ) நுழ் செய்யுப்பகுதியில் நேரிசை வெண்பா, ஆசிரியப்பாக்களை இனங்கண்டு எடுத்து எழுதிப்படுக்க.

## மொழித்திறன் பயிற்சி

### மரபுச்சொற்கள்

பறவைகள், விலங்குகள் முதலான உயிரினங்களின் ஒலிகளையும் அவை ஒலிக்கும் முறைகளையும் இவ்வாறு கூற வேண்டுமென, முன்னோர் கூறிய மரபினைத் தொன்றுதொட்டுப் பின்பற்றி வருகின்றனர். “நாய் கத்தியது” எனக் கூறுகிறோம். அவ்வாறு கூறுதல் கூடாது. “நாய் குரைத்தது” என்பதே உரிய மரபுத்தொடர். இவ்வாறு வரும் சில மரபுகள் குறித்து இங்குக் காண்போம்.

### ஒலிமரபு

ஆடு கத்தும்	ஆந்தை அலறும்
எருது எக்காளமிடும்	காகம் கரையும்
குதிரை கணைக்கும்	கிளி பேசும்
குரங்கு அலப்பும்	குயில் கூவும்
சிங்கம் முழங்கும்	கூடை குழறும்
நரி ஊளையிடும்	கோழி கொக்காரிக்கும்
புலி உறுமும்	சேவல் கூவும்
பூணை சீறும்	பறா குனுகும்
யானை பிளிறும்	மயில் அகவும்
எலி கீச்சிடும்	வண்டு முரலும்

## வினை மரபு

அம்பு எய்தார்.	சோறு உண்டான்.
ஆடை நெய்தார்.	தண்ணீர் குடித்தான்.
உமி கருக்கினாள்.	பால் பருகினாள்.
ஒவியம் புனைந்தான்.	பூப் பறித்தாள்.
சூடை முடைந்தார்.	மரம் வெட்டினாள்.
சுவர் எழுப்பினான்.	மாத்திரை விழுங்கினான்.
செய்யுள் இயற்றினான்.	முறுக்குத் திண்றான்.

## பிறமொழிச் சொற்களை நீக்கி எழுதுதல்

நம் செந்தமிழ் செழுந்தமிழாய்த் திகழுவேண்டுமெனில், பிறமொழிச் சொற்கலப்பின்றி எழுதிப் பழகுதல் வேண்டும். பிறமொழிச் சொற்களைக் களைந்து, அவற்றுக்கேற்ற தமிழ்ச் சொற்களைப் பயன்படுத்தி நல்ல நடையில், இனிய தமிழில் எழுதியும் பேசியும் பழகுவோம். இங்குப் பிறமொழிச்சொற்கள் சிலவற்றையும் அவற்றிற்கு இணையான தமிழ்ச் சொற்களையும் அறிவோம்.

எண்	பிறமொழிச் சொல்	தமிழ்ச் சொல்	எண்	பிறமொழிச் சொல்	தமிழ்ச் சொல்
1	அங்கத்தினர்	உறுப்பினர்	16	உபயோகம்	பயன்
2	அதிகாரி	அலுவலர்	17	கிராமம்	சிற்றூர்
3	அதிபர்	தலைவர்	18	குமாரன்	மகன்
4	அந்தியர்	அயலார்	19	சாவி	திறவுகோல்
5	அபிஷேகம்	நீராட்டு	20	நஷ்டம்	இழப்பு
6	அழூர்வம்	புதுமை	21	நாஷ்டா	சிற்றுண்டி
7	அலங்காரம்	ஓப்பனை	22	பாக்கி	நிலுவை
8	அனுமதி	இசைவு	23	கஜானா	கருவுலம்
9	ஆபத்து	இடர்	24	விஞ்ஞானம்	அறிவியல்
10	ஆராதனை	வழிபாடு	25	ஐங்கள்	மக்கள்
11	ஆசீர்வாதம்	வாழ்த்து	26	நிபுணர்	வல்லுநர்
12	இலஞ்சம்	கையூட்டு	27	ஆஸ்பிடல்	மருத்துவமனை
13	இலாபம்	வருவாய்	28	சீஸ்டால்	தேநீர்க் கடை
14	உத்தரவு	ஆணை	29	பஸ் ஸ்டாண்ட்	பேருந்து நிலையம்
15	உத்தியோகம்	பணி	30	போஸ்ட் ஆபீஸ்	அஞ்சலகம்

**பயிற்சி :**

**அ) பொருத்துக்.**

1. மயில் - கரையும்
2. சூகை - கத்தும்
3. யானை - குழறும்
4. காகம் - அகவும்
5. ஆடு - பிளிறும்

**ஆ) உரிய வினைமரபுச் சொல்லைத் தேர்ந்தெடுத்து எழுதுக்.**

1. எங்கள் பள்ளிக்குச் சுற்றுச்சுவர் \_\_\_\_\_ (கட்டப்பட்டது, எழுப்பப்பட்டது)
2. பாரதியார் செப்யுளை \_\_\_\_\_ (பாடனார், இயற்றினார்)
3. வேடன் \_\_\_\_\_ அம்பு யானையை வீழ்த்தியது. (எய்த, செலுத்திய)
4. மாறன் ஓவியத்தை \_\_\_\_\_ (வரைந்தான், புனைந்தான்)
5. அந்தச் சிற்பம் ஒரே கல்லில் \_\_\_\_\_ (வடிக்கப்பட்டது, செதுக்கப்பட்டது)

**இ) பிறமொழிச் சொற்களை நீக்கி, உரிய தமிழ்ச்சொற்களை எழுதுக்.**

1. வேலன் சுயதொழிலில் அதிக இலாபம் ஈட்டினான்.
2. அந்த விஞ்ஞானியின் கண்டுபிடிப்பு மிகவும் புதுமையானது.
3. அனைவரையும் உண்ணாவிரதுப் போராட்டத்தில் கலந்து கொள்ளுமாறு தலைவர் அழைப்பு விடுத்தார்.
4. அவர் உடற்கூறு மருத்துவத்தில் மிகச்சிறந்த நிபுணர்.
5. அலங்கரித்துக் கொள்வதில் பெருவிருப்புக் கொண்டிருந்தாள் எழிலி.

**வகுப்பறைத்திறன்கள்**

**அ) பேசுதல் திறன்**

பெரியார் - அயோத்திதாசப் பண்டிதர் ஆகிய இருவரையும் ஒப்பிட்டு ஜந்து மணித்துளிகள் பேசுக.

**ஆ) படித்தல் திறன்**

மு. வரதராசனாரின் எளிய நடையைப் படித்துணர்க.

(கீழுள்ள உரைப்பகுதியில் சிறுசிறு தொடர்கள் அமைந்துள்ளன. பொருள் காண வேண்டிய அருங்சொற்கள் இல்லை. மேல்காற்று என்பதுபோலச் சொற்கள் பிரித்து எழுதப்பட்டுள்ளன.)

என்றோ ஒருநாள் ஒருவரின் மூளை புல்லாங்குழலைக் கண்டுபிடித்து உலகத்துக்கு உதவியது. கண்டுபிடித்தவர் யார் என்பதை உலகம் மறந்துவிட்டது. எப்படிக் கண்டு பிடித்தார்

என்பதை மட்டும் ஒருவாறு எண்ணிப் பார்க்க முடிகிறது. அவர், ஒரு நாள் ஒரு மலையில் ஒரு மூங்கில் புதரை அடுத்து உட்கார்ந்திருந்து, பொழுது போக்கியிருக்கலாம். அது கோடைக்காலம்; மேற்கேயிருந்து காற்று வேகமாக வீசியது. அந்த மூங்கில் புதரிலிருந்து மெல்லிய ஒசை இனிமையாகக் கேட்டது. அவர், அந்தப் புதரை உற்று நோக்கிப் பார்த்தார்; ஒசை எப்படிப் பிறந்தது என்பது தெரியாமல் விழித்தார்; புதரை நெருங்கிச் சென்றார்; அந்த இனிய ஒசை பிறந்த இடத்தை அறிய முயன்றார்; மறுபடியும் மேல்காற்று வீசியது; இப்போது அந்த இசையின் பிறப்பிடத்தைக் கண்டுவிட்டார்; பெரிய மூங்கிலில் சில சிறுசிறு துளைகளைக் கண்டார். வண்டு துளைத்துத் துளைத்து அந்தக் துளைகள் ஏற்பட்டு இருந்தன.

அந்தத் துளைகளின் வழியாகக் காற்று உள்ளே சென்றபோது, அந்த இசை பிறந்தது என்பதை அறிந்தார்; உடனே, அந்த மூங்கிலை வெட்டினார்; அந்தப் பகுதியைத் துண்டு படுத்தினார்; வாயால் ஊதிப்பார்த்தார்; ஏறக்குறைய அந்த இசை கேட்டது; மகிழ்ச்சி கொண்டார்; துள்ளினார்; ஓடிப்போய்த் தன் கூட்டத்துக்குச் சொன்னார்; அதுபோன்ற மூங்கிலை எடுத்துத் துளைகள் செய்தால், இனிய ஒசைகள் பிறக்குமா என்று பார்த்தார்; முயற்சியில் வெற்றி பெற்றார்; அவரால், புல்லாங்குழல் உலகத்தில் பரவிவிட்டது.

## இ) எழுதுதல் திறன்

பா நயம் பாராட்டல்

அப்பாநான் வேண்டுதல்கேட் டருள்புரிதல் வேண்டும்  
ஆருயிர்கட் கெல்லாம்நான் அன்புசெயல் வேண்டும்  
எப்பாரும் எப்பதமும் எங்கணும்நான் சென்றே  
எந்தெநின தருட்புகழை இயம்பியிடல் வேண்டும்  
செப்பாத மேனிலைமேல் சுத்தசிவ மார்க்கம்  
திகழ்ந்தோங்க அருட்சோதி செலுத்தியிடல் வேண்டும்  
தப்பேது நான்செயினும் நீபொறுத்தல் வேண்டும்  
தலைவழினைப் பிரியாத நிலைமையும்வேண் டுவனே.

**திரண்ட கருத்து :** இப்பாடல், இராமினிக் அடிகளின் திருவருட்பா ஆறாம் திருமுறையில் ‘சுத்த சன்மார்க்க வேண்டுகோள்’ என்னும் தலைப்பில் உள்ளது.

அப்பா, நான் வேண்டுகின்றவற்றைக் கேட்டு, எனக்கு அருள்புரிவாயாக; பெறுதற்கரிய உயிர்கள் அனைத்துக்கும் அன்புகாட்டுதல் வேண்டும்; என் அருமையான தந்தையாகிய உன் அருளாகிய புகழை எங்கெங்கும் எடுத்துச் சொல்லவேண்டும்; நாங்கள், சொல்லுதற்கியலாத உயர்ந்த இடத்தில் இருக்கின்ற, உயிர் இரக்கப் பெருவழி விளங்கி மேம்பட, உன் அறிவொளியைக் கொண்டுசெல்ல வேண்டும்; நான் செய்யும் பிழைகளை எல்லாம் பொறுத்துக் கொள்ளல்வேண்டும்; என் அருமைத் தலைவனாகிய உன்னைப் பிரியாமல், நான் இருக்கவும் அருள் செய்தல் வேண்டும்.

**பொருள் நயம் :** இறைவனிடம் வேண்டுவனவற்றை இங்குப் பட்டியலிடுகிறார். உயிர்களிடத்தில் அன்பு, இறைவன் புகழைப் பிறர்க்கு எடுத்துரைத்தல், உயிர் இரக்கத்தினால் கிட்டும் அருள் ஒளியைப் பரப்புதல், பிழைகளைப் பொறுத்துக்கொள்ளுதல், பிரியாதிருத்தல் ஆகிய இவை எல்லார்க்கும் கிடைத்தால் அருளாளர்களாக விளங்கலாம் என்பதனை வள்ளல் பெருமான் எடுத்தருள்கின்றார்.

### அணிந்யம்

இப்பாடலில், இயல்புநவிற்சி அணி இடம்பெற்றுள்ளது. அருள், அன்பு, புகழ் என்பவை இயற்கை விளக்கம். அவை காட்டலாகாப் பொருள் என்பார் தொல்காப்பியர். அவற்றை விளங்கிக் கொள்ளுதல் உயர்வுதரும்.

### குறிப்பு நயம்

அருள்புரிதல் இறைவன் செயல். அன்பு செய்தல், புகழை இயம்பிடுதல், அருட்சோதி செலுத்துதல், பிரியாதிருத்தல் ஆகியன உயிர்களுக்கான செயல்கள். இவற்றை இப்பாடலில் உணர்த்துகிறார் வள்ளலார். இவ்வாறு அருளைப் பெறுதல்வேண்டும் என்பதே குறிப்பு.

### எதுகை, மோனை நயம்

பாடலில் அடிதோறும் இரண்டாவது எழுத்து ஒன்றிவருவது எதுகை.

அப்பா, எப்பாரும், செப்பாத, தப்பேது.

பாடலில் அடிதோறும் முதல் எழுத்து ஒன்றிவருவது மோனை.

ஓரடியில் முதல் மூன்று சீர்களிலும் வருவது கூடமூமோனை.

எப்பாரும் எப்பதமும் எங்கணும் - கூடமூமோனை.

### இயைபு நயம்

இப்பாடலில் வேண்டும் வேண்டும் என்னும் இயைபுச் சொற்கள் வந்து ஒசையின்பம் பயக்கின்றன.

**பயிற்சி :** கீழுள்ள பாடலைப் படித்துணர்ந்து, அதன் மையக் கருத்தினை எழுதுக. அப்பாடலில் அமைந்துள்ள ஏற்புடைய நயங்களை எடுத்தெழுதுக.

மனிதரெலாம் அன்புநெறி காண்ப தற்கும்  
மனோபாவம் வாணைப்போல் விரிவ டைந்து  
தனிமனிதத் தத்துவமாம் இருளைப் போக்கிச்  
சகமக்கள் ஒன்றென்ப துணர்வ தற்கும்  
இனிதினிதாய் எழுந்தஷயர் எண்ண மெல்லாம்  
இலகுவது புலவர்தரு சுவடிச் சாலை  
புனிதமுற்று மக்கள்புது வாழ்வு வேண்டில்  
புத்தகசா லைவேண்டும் நாட்டில் யாண்டும்.  
- பாரதிதாசன்

ஏ) கட்டுரை

மாணவரும் சமுதாயத் தொண்டும்.

உ) கடிதம்

ஓய்வுபெறும் தமிழாசிரியரைப் பாராட்டுதல்.

### தமிழெண்களை அறிவோம்

- தொடர்களில் உள்ள கோட்ட இடங்களை உரிய தமிழெண்களால் நிரப்புக.
  - உன் வகுப்பில் உள்ள மொத்த மாணவர் எண்ணிக்கை \_\_\_\_\_
  - ஆ) உன் இல்லத்தின் எண் \_\_\_\_\_
  - இ) ஓட்டுரிமைக்காக வரையறுக்கப்பட்டுள்ள வயது \_\_\_\_\_
  - ஏ) பத்தாம் வகுப்புப் பொதுத்தேர்வில் நீ பெற விரும்பும் மதிப்பெண் \_\_\_\_\_

### வாழ்க்கைத்திறன்

#### சூர்சிந்தனைத் திறன்

பெற்றோர் எதிர்பாராத வகையில் வெளியூர் சென்றுவிடப் பூங்குழலி மட்டும் வீட்டில் தனியாகப் படித்துக் கொண்டிருக்கிறார்கள்.

பூங்குழலியின் தந்தையைத் தேடி ஒருவர் வீட்டுக்கு வருகிறார். தந்தை வெளியூர் சென்றிருக்கிறார் என்று பூங்குழலி கூறினாலும் அவர் அதனைக் கேட்காமல், அவளிடம் பேசிக்கொண்டே இருக்கிறார்.

அந்தச் சூழ்நிலையைப் பூங்குழலி எவ்வாறு எதிர்கொள்வாள்?

நீங்கள் பூங்குழலியாக இருந்தால் என்ன செய்வீர்கள்?

- அருகில் வசிக்கும் தோழி அல்லது உறவினரிடம் செல்பேசி வழியாகத் தொடர்புகொண்டு உடனே வீட்டிற்கு வரச் சொல்வேன்.
- தந்தையின் நண்பரிடம் நேரம்போவது தெரியாமல் நானும் பேசிக் கொண்டிருப்பேன்.
- அப்பா வருவதற்கு நேரமாகும்; அவர் வந்தபிறகு செல்பேசியில் தொடர்புகொண்டு விட்டு வாருங்கள் என்பேன்.

## பாடவங்களை நிரப்புதல்

### தொடர்வண்டி இருக்கை முன்பதிலும் பாடவும் நிரப்புதல்:

ஸ. ஏ./CM-257/T. 1106/டி/ட

தெற்று ரயில்லே

#### முன்பதிலும்/ரத்து செய்யும் விண்ணப்ப பாடவும்





நிங்கள் மருத்துவராயிருந்தால் தயவு செய்து பெட்டியில் (✓) செய்யவும்  
(நீங்கள் அவசரத்திற்கு உதவ விரும்பினால்)

முத்து குழமக்கள் சலுகை தேவைப்பட்டால் “தேவை/இல்லை” என்று அதற்குரிய  
பெட்டியில் எழுதவும். இச்சலுகை பெற விரும்பினால், வயது அத்தாட்சி.

சான்றிதழ் ஒன்றை பயணத்தின்போது எடுத்துச் செல்வ வேண்டும்.

(தவறினால் இரியில்லே விதிகளின்படி உரிய அபராதம் விதிக்கப்படும்)

உங்கள் பயணம் உயர்வகுப்புக்கு மேம்படுத்தப்படவாமா? தேவை/இல்லை என்று  
எழுதவும் (உங்கள் விருப்பத்தை தீரிப்பிடத் தவறினால் முழுக் கட்டண பயனிகளுக்கு  
இல்லைக் காலையாக வழங்கப்படும்).

வண்டி எண்/பெயர்..... பயண தேதி .....

வகுப்பு..... படுக்கை/உட்காரும் எண்ணிக்கை.....

புறப்படும் இடம்..... சேரும் இடம்.....

ஏறும் இடம்.....

வ. எண்.	பெயர் (15 எழுத்துக்களுக்கு மிகாமல்)	பால் ஆலை/பெண்	வயது உரிமை எண்	விருப்பம்
1.				ஒழு படுக்கை/ நடு படுக்கை/ மேல் படுக்கை
2.				.....
3.				கைவம்/ அகைவம்
4.				(கோஜதானி/ ஏதாபதி
5.				விரைவு
6.				வண்டி)

ஐந்து வயதிற்கு உட்பட்ட குழந்தைகள் விபரம் (பயணச்சிட்டு வழங்கப்பட மாட்டாது)

வ. எண்.	பெயர்	பால்	வயது

#### தொடர் பயணம்/திரும்பும் பயண விவரங்கள்

வண்டி எண்/பெயர்..... பயண தேதி .....

வகுப்பு..... புறப்படும் இடம்..... சேரும் இடம்.....

விண்ணப்பதாரர் பெயர்.....

விவரம்.....

தொலைபேசி எண்.....

கைவொப்பம்

#### அலுவலக உபயோகத்திற்கு மட்டும்

விண்ணப்ப படிவ எண்..... பயணச்சிட்டு எண்.....

திருக்கை எண்..... வகுவிக்கப்பட்ட தொகை ரூ.....

ரயில்லே அலுவலர் கைவொப்பம்.....

அறிப்பு - (1) ஒரு படவத்தில் அதிகப்பட்ட பயணிகள் பெயாகன் மட்டும் எழுதவும்.

(2) ஒருவா ஒரு விண்ணப்பபடிவம் மட்டும் கொடுக்க வேண்டும்.

(3) கவுன்டைர் விட்டு போகும்போது பயணச்சிட்டு மற்றும் மீதி தொகையை சரிபாக்கவூடும்.

(4) முறையாக நிரப்பப்பட வேண்டிய படிவம் ஏதெங்கும் இல்லை.

(5) சிறுமூடும் திருக்கை கிழங்கும் இடவழியைப் பொறுத்து அனுமதியும்.

(6) நீர் பயணச்சிட்டு பதிவு செய்த பயணிகள் அவைகளுக்கும் வகுப்புமேம்பாட்டின்போது,

திருக்கைள் அரசுக்கே கிடைக்கலாம் விடுதலையும் போலவாம்

### முயன்றால் எதுவும் முடியும்

சிலி நாட்டில் ஒரு சுரங்கம். அது பூமிக்கழியில் ஈராயிரம் ஆடி ஆழம் உடையது. தாமிரமும் தங்கமும் எடுப்பதற்காக வெட்டப்பட்ட சுரங்கம் அது.

அங்கு ஒருநாள் பெரிய விபத்து நேர்ந்தது. கீழே சுரங்கத்தில் வேலை செய்த முப்பத்துமூன்று தொழிலாளர்கள் மேலே வர இயலாதவாறு சுரங்கம் இடிந்து மண் மூடியது.

அறுபத்தொன்பது நாள் போராட்டம். சிலி நாட்டு அரசின் அனைத்துத் துறைகளும் அவர்களை வெளிக்கொண்டு பெரிதும் முயன்றன.

உள்ளே சிக்கிக்கொண்டவர்கள் சூரியனைக் காணாது நாளும் அல்லல்பட்டாலும் மனந்தளராது இருந்தனர். பூமியின் மேலிருந்து துளைபோட்டு அதன் வழியே உணவும் மருந்தும் அவர்களுக்கு அனுப்பப்பட்டன. உள்ளேயிருந்தவர்கள் மனம் தளராது முறையாக அவற்றைப் பங்கிட்டு உண்டு, வெளியே வரக் காத்திருந்தனர். அவர்களை மீட்கப் பெருந்துளை போட்டு அதன் வழியே மீட்புக் குழாயை மீட்புப் படையினர் அனுப்பினர். சுரங்கத்தில் உள்ள ஒவ்வொருவரும் துணிவுடன் – பயப்படாது – விரைவு காட்டாது – ஒருவர்பின் ஒருவராக வெளியே வந்தனர். சிலி நாட்டு அதிபரே காத்திருந்து அவர்களை வரவேற்றார்.

சிலிநாட்டுச் சுரங்கப் பணியாளர்கள் மீட்கப்பட்ட அருஞ்செயல், மண்ணில் மகத்தான மனித சாதனையாகும்.

### மொழியாக்கம்

#### அ) தமிழாக்கம் செய்க.

Schools do not stop with teaching the children the lessons alone. They do more. It is in the schools that the boys and girls form some regular habits. They learn to behave in an orderly way. They are corrected whenever they go wrong.

#### ஆ) இணையான தமிழ்ப்பழமொழிகளை அறிக.

- |                                   |  |
|-----------------------------------|--|
| 1. Manners make the man.          | ஓழுக்கம் உயர்வு தரும்.                 |
| 2. All is well that ends well.    | நல்ல தொடக்கம் நல்ல முடிவைத் தரும்.     |
| 3. Misfortunes never come single. | பட்டகாலிலே படும், கெட்ட குடியே கெடும். |
| 4. Do well what you have to do.   | செய்வன திருந்தச் செய்.                 |
| 5. Every tide has its ebb.        | ஏற்றம் உண்டானால் இறக்கம் உண்டு.        |

## நிற்க நேரமில்லை

சீக்கிரம் செல்லுக நேர்வழியில் - அதைச்  
 செத்தைகள் கடியே தூர்க்கு முன்னே  
 நோக்கிய அத்திசை நேர்த்திசையில் - துளிச்  
 சோம்பலு மின்றி நடைடெடுநீ  
 கால்கள் இரண்டு படைத்தவன்றீ - பெருங்  
 கல்லும் மலையும் கடப்பதற்கே  
 மேலிரு கைகள் அவைகளுண்டே - அங்கு  
 விம்மும் புதர்கள் அறுப்பதற்கே  
 கண்ணிரின்ன டுள்ளன முன்னடக்க - இரு  
 காதுகள் உண்டு துணை வரவே  
 விண்களைக் கீறிவழி சமைக்க - உன்றன்  
 வீர மனமுண்டு செல்லுகவே!

\* இன்றினைப் பாறுவம் என்றிருந்தால் - வழி  
 என்னென்ன வாகுமோ ஓரிரவில்  
 சென்றினைப் பாறுக முற்றிடத்தே - தம்பி  
 தேன்வந்து பாயும் உன் நெஞ்சிடத்தே!  
 சாதனைப் பூக்களை ஏந்துமுன்னே - இங்கு  
 நல்லசெடி இனைப் பாறிடுமோ?  
 வேதனை யாவும் மறந்ததுபார் - செடி  
 வெற்றி கொண்டேந்திய பூவினிலே. \*

சாலை. இளந்திரையன்

**பொருள் :** வாழ்க்கையாகிய வழித்தடம் குப்பைசூங்களால் அடைபடுமுன் நீ நேர்வழியில் துளியும் சோர்வில்லாமல் விரைந்து செல்லுதல் வேண்டும்.

கல்லும் முள்ளும் உள்ள மலைப்பகுதியைக் கடப்பதற்கு இரண்டு கால்களை உடையவன் நீ. நடக்கும் பாதையில் வளரும் புதர்களை அழிப்பதற்கும் உள்க்கு இரு கைகள் உள்ளன.

செல்லும் வழியில் முன்னேறிச் செல்வதற்குக் கண்களும் காதுகளும் துணையாக உள்ளன; இவற்றுடன் மனதறுதியும் இருந்தால் விண்ணனையும் கடந்து வெற்றி கொள்ளும் வழியைக் காணலாம். இன்று ஓய்வெடுத்து நாளை செல்லாம் என்று எண்ணினால் ஒர் இரவுக்குள் வழித்தடத்தில் என்னென்ன நேருமோ; பணியை முடித்து ஓய்வு பெறுக தம்பி! இனிக்கும் செய்திகள் உன் மனத்தில் வந்து குவியும்.

செடிகள் பூப்பதற்குமுன் ஓய்வெடுப்பதில்லை. செடியின் வெற்றி பூவில் உள்ளதைப்போல், உன் வெற்றிகளால் துன்பங்கள் யாவும் ஓடிவிடும்.

**சொற்பொருள் :** செத்தை - குப்பைசூளம், இளைப்பாறுதல் - ஓய்வெடுத்தல்.

**பிரித்தறிதல் :** கண்ணிரண்டு - கண் + இரண்டு ; ஓரிரவு - ஒர் + இரவு.

**ஆசிரியர் குறிப்பு :** சாலை. இளந்திரையனின் பெற்றோர் இராமையா, அன்னலட்சுமி. இவர் பிறந்த ஊர் திருநெல்வேலி மாவட்டத்திலுள்ள சாலைநுயினார் பள்ளிவாசல். தில்லிப் பல்கலைக் கழகத்தில் தமிழ்த்துறை விரிவுரையாளராகித்தமிழ்த்துறைத் தலைவரானார். உலகத்தமிழ் ஆராய்ச்சிக் கழகம், இந்தியப் பல்கலைக்கழகத் தமிழாசிரியர் மன்றம், தில்லித் தமிழ் எழுத்தாளர் சங்கம், உலகத் தமிழ்ப் பண்பாட்டு இயக்கம் தோன்றக் காரணமானவர் சாலை. இளந்திரையன். 1991இல் தமிழக அரசின் பாவேந்தர் விருது பெற்றார். தம் வாழ்நாள் முழுவதும் தமிழின முன்னேற்றத்திற்கான படைப்புகளை வழங்கி எழுச்சியூட்டினார். இவர் வாழ்ந்த காலம் 06.09.1930 - 4.10.1998.



**நூற்குறிப்பு :** பாடப்பகுதியில் வந்துள்ள கவிதை, ‘பூத்தது மானுடம்’ என்னும் கவிதைத் தொகுப்பில் உள்ளது. சாலையாரின் படைப்புகளான ‘புரட்சி முழுக்கம்’, ‘உரை வீச்சு’ ஆகிய நூல்கள் தமிழக அரசின் சிறந்த நாலுக்கான பரிசுகள் பெற்றுள்ளன.

### மாதிரி வினாக்கள்

#### அ) குறுவினாக்கள்

1. எப்படி நடந்திடவேண்டுமென இளந்திரையன் கூறுகிறார் ?
2. நமது கை, கால்களின் பயன்களாக இளந்திரையன் எவற்றைக் கூறுகிறார் ?

#### ஆ) சிறுவினா

‘சாதனைப் பூக்கள்’ என்று எவற்றை இளந்திரையன் கூட்டுகிறார் ?

#### இ) நெடுவினா

நிற்க நேரமில்லை - பாடல்மூலம் இளந்திரையன் கூறுவனவற்றைத் தொகுத்து எழுதுக.

## பல்துறை வேலைவாய்ப்புகள்

‘வினையே ஆடவர்க்குமிரு’ என்கிறது குறுந்தொகை. ‘முந்தீர் வழக்கம் மகடே வோட்டல்லை’ என்கிறது தொல்காப்பியம். சங்க காலத்தில் பொருளீட்டுவோர் ஆண்களே எனவும், பெண்கள் குடும்பத்தினைப் பொறுப்புடன் நடத்தவேண்டும் எனவும், பெண்கள் கடல்கடந்து செல்லக்கூடாதெனவும் கூறி வந்தனர். இன்று, இந்த நிலை முற்றிலும் மாறிவிட்டது. ஆண்களுக்கு நிகராகப் பெண்களும் எல்லாத் துறைகளிலும் பணிபுரிந்து வருகிறார்கள். இன்றைய குழுவில், இருவரும் வருவாய் ஈட்டினால்தான் குடும்பத்தினைச் சிறப்பாக நடத்த இயலும்.



பள்ளிக்கல்வியை முடித்த ஒருவர், அதற்கு மேல் என்னென்ன படிப்புகளை மேற்கொண்டு வேலைவாய்ப்பினைப் பெறலாம் என்பது குறித்த விழிப்புணர்வை ஒவ்வொருவரும் பெறுதல் வேண்டும். தற்போது மேனிலைக்கல்வியில் தேர்ச்சி என்பதுதான் பெரும்பாலான பணிகளுக்கும் அடிப்படை என்னும் நிலை உருவாகியுள்ளது.

நாள்தோறும் கல்வியில் புதுப்புதுத் துறைகள் உருவாகிக்கொண்டே வருகின்றன. குறிப்பாகப் பணிவாய்ப்புக்கு உரிய கல்வித் தகுதிகளைத் தொழிற்கல்வி, தொழில்நுட்பக் கல்வி, கலைஞரியியல் கல்வி, சிறுதொழில் கல்வி எனப் பலவாகப் பகுக்கலாம்.

### தொழிற்கல்வி

மருத்துவம், பொறியியல், வேளாண்மை, சட்டம் முதலியவை தொழிற்கல்வித் துறைகள். மேனிலைக்கல்வியில் உயர்மதிப்பெண் பெற்றோர், அந்தந்தப் பாடப்பிரிவின் தகுதிக்கேற்ப விண்ணப்பிக்கலாம். இவர்கள் கலந்தாப்புமூலம் தேர்வு செய்யப்பட்டுக் கல்லூரிகளில் சேர்ந்து உரிய காலத்தில் படித்து முடிப்பர். படித்து முடித்தவர்கள் அவரவர் தகுதிக்கேற்ப உள்ளாட்டிலும் வெளிநாட்டிலும் பணிபுரியும் வாய்ப்புண்டு.

தற்போது உயிரித்தொழில்நுட்பத்துறை, நுண்ணியல் தொழில்நுட்பத்துறை சார்ந்த தொழிற்படிப்புகள் கற்பிக்கப்பட்டு வருகின்றன. வேதியியல், விலங்கியல் துறைகளில் இளங்கலைப்பட்டம் பெற்றவர்களுக்கும், சுற்றுச்சூழல், வேளாண்மை, மருத்துவம் முதலிய துறைகளில் பட்டம் பெற்றவர்களுக்கும் சிறந்த வேலைவாய்ப்புத் துறையாகத் தற்போது இது விளங்கி வருகிறது.

## தொழில்நுட்பக் கல்வி

பத்தாம் வகுப்பில் தேர்ச்சி பெற்றவர்கள், தாம் பெற்ற உயர்மதிப்பெண்களுக்கேற்ப பல்தொழில்நுட்பக் கல்லூரியில் சேர்ந்து பயிலலாம். பொறியியல் துறைகளில் உள்ளதுபோலப் பல்வேறு துறைகள் இதிலும் உண்டு. இதில் சேர்ந்து படிப்பவர்களுக்கும் இக்காலத்தில் வேலைவாய்ப்புகள் பெறுவதற்கு வாய்ப்புண்டு.

மேனிலைக்கல்வியில் தேர்ச்சி பெற்றவர்கள், இடைநிலையாசிரியர் கல்விப் பயிற்சி இரண்டாண்டுகள் படித்துத் தேர்ச்சி பெற்றால், இடைநிலையாசிரியராகப் பணியில் சேரலாம். மேலும் செவிலியர் பயிற்சி, கூட்டுறவுப் பயிற்சி ஆகியவற்றிலும் சேர்ந்து பயிற்சி பெற்று வேலைவாய்ப்புகளைப் பெறலாம்.

## கலை, அறிவியல் கல்வி

மேனிலைக் கல்வியில் தேர்ச்சி பெற்றோர் தமிழ், ஆங்கிலம், கணிதம், இயற்பியல், வேதியியல், விலங்கியல், தாவரவியல், பொருளியல், வரலாறு, கணக்குப்பதிவியல், கணிப்பொறியியல், வணிகவியல் முதலிய பிரிவுகளில் சேர்ந்து இளங்கலைப் பட்டமும் அதன்பின்னர், முதுகலைப் பட்டமும் பெறலாம். பட்டம் பெறுவோர், கல்வியியல் கல்லூரியில் சேர்ந்து இளம் கல்வியியல் பட்டம் பெற்றுப் பட்டதாரி ஆசிரியர் பணியைப் பெறலாம்.

தமிழ்வழியில் பயிலும் மாணவர்களுக்கு அரசுப் பணிகளில் இருபது விழுக்காடு ஒதுக்கித் தமிழக அரசு ஆணை வெளியிட்டுள்ளது. பட்டம் பெற்றவர்கள் தமிழ்நாடு அரசுத் தேர்வாணையம், நடுவணரசுத் தேர்வாணையம், வங்கித்துறை, ஆயுள் காப்பீட்டுத்துறை, தொடர்வண்டித்துறை முதலிய துறைகள் நடத்தும் போட்டித் தேர்வுகளில் கலந்துகொண்டு வெற்றிபெற்றுப் பல்வேறு வேலைவாய்ப்புகளைப் பெறலாம். இதற்கான தகவல்களை நாளேடு, வாணோலி, தொலைக்காட்சி முதலிய ஊடகங்களின்மூலம் பெற்று முறைப்படி விண்ணப்பித்தல் வேண்டும். மாவட்ட வேலை வாய்ப்பகத்தில் பதிவு செய்தும் வேலைவாய்ப்புகளைப் பெறலாம்.

## சிறுதொழில் கல்வி

பத்தாம் வகுப்பில் தேர்ச்சி பெற்றவர்கள், பெறாதவர்கள் தொழிற்பயிற்சி நிறுவனங்களில் சேர்ந்து ஓராண்டு அல்லது ஈராண்டுப் பயிற்சி பெற்றுப் பணியில் சேரலாம். இத்தொழிற்பயிற்சி நிறுவனங்களில் கம்மியர், கடைசல் பிடிப்பவர், கட்டட வரைவாளர், நில அளவையாளர், தச்சர் முதலிய படிப்புகளும், இயந்திரம், வாகனம், தொலைக்காட்சி, குளிருட்டும் கருவி, செல்பேசி, கணினி முதலியவற்றைப் பழுதுபார்க்கும் படிப்புகளும் உள்ளன. அவரவர் விருப்பத்திற்கேற்பச் சேர்ந்து படித்து வேலை வாய்ப்புகளைப் பெறலாம். அரசுப்பணிக்காகக் காத்திராமல் அவரவர் சுயதொழில் தொடங்கிப் பலரும் வேலைவாய்ப்பைப் பெருக்குதல் வேண்டும். அப்பொழுதுதான் வேலையில்லா நிலை மாறும். சுயதொழில் தொடங்குவதற்கு வழிகாட்டுதல்கள், பயிற்சிகள், கடனுதவிகள் முதலியவற்றை அரசு அளிக்கிறது. அவற்றைப் பெற்றுச் செயல்படுவதற்கான மனத்துணிவும் முயற்சியும் தன்னம்பிக்கையும் இருந்தால் போதும். அத்தகையோர் நூற்றுக்கணக்காணேரூக்கு வேலை அளிக்கலாம். அவர் வேலைக்காகக் காத்திருக்கவோ ஏங்கவோ தேவையில்லை.

## இராணுவம், காவல் துறைப் பணி

பன்னிரண்டாம் வகுப்புப் பொதுத்தேர்வில் தேர்ச்சி பெற்றோர் இராணுவம், காவல் முதலிய துறைகளில் சேர்வதற்கும் வாய்ப்புண்டு. இவற்றில் சேர முதலில் உடற்கூறு தேர்வு நடைபெறும். உடம்பை வளர்த்தேன்; உயிர் வளர்த்தேனே என்னும் திருமூலர் வாக்குப்படி முறையாக உடற்பயிற்சி செய்தவர்கள் இத்தேர்வில் வெற்றி பெற இயலும். அதன் பிறகு எழுத்துத் தேர்வு நடைபெறும். அதில் தேர்ச்சி பெற்றவர்களே, பணியில் சேர இயலும்.

ஒட்டுநர், நடத்துநர் முதலான பணிகளுக்கும் உடற்கூறு தகுதியடையவர்கள் மட்டுமே சேர இயலும். மக்கள் நலப்பணியாளர், சத்துணவு அமைப்பாளர் போன்ற பணிகளிலும் சேரலாம். இப்பணிகள் குறித்த தகவல்கள் அவ்வப்போது அந்தந்த மாவட்ட ஆட்சியர் மூலம் ஊடகங்களில் வெளியிடப்படும்.

“வெறுங்கை என்பது மூடத்தனம்  
விரல்கள் பத்தும் மூலதனம்”

என்னும் கவிஞர் தாரா பாரதியின் பாடல் வரிகளுக்கேற்பத் தன்னம்பிக்கையுடன், வேலைவாய்ப்பினைப் பெற்று, நாட்டிற்கும் வீட்டிற்கும் பயன்தரும் வகையில் வாழ்வோமாக.

### மாதிரி விளாக்கள்

#### அ) புறவயவினாக்கள்

##### 1. கோடிட்ட இடங்களை நிரப்புக.

- அ) சங்ககாலத்தில் பெண்கள் \_\_\_\_\_ கடந்து செல்லக்கூடாது.  
ஆ) நாள்தோறும் கல்வியில் \_\_\_\_\_ உருவாகிக் கொண்டிருக்கின்றன.  
இ) காவலர், இராணுவம் போன்ற பணிகளுக்கு உடற்கூறு தேர்வும் \_\_\_\_\_ தேர்வும் உண்டு.

##### 2. உரிய விடையைத் தேர்ந்தெழுதுக.

- அ) பெரும்பாலான பணிகளுக்கு அடிப்படைத் தகுதி \_\_\_\_\_

1. பத்தாம் வகுப்பு    2. பன்னிரண்டாம் வகுப்பு    3. எட்டாம் வகுப்பு

- ஆ) ‘விரல்கள் பத்தும் மூலதனம்’ என்னும் பாடலின் ஆசிரியர் \_\_\_\_\_

1. பாரதியார்    2. பாரதிதாசன்    3. தாரா பாரதி

##### 3. ஒருமை பன்மைப் பிழைக்கி எழுதுக.

- அ) பெண்கள் எல்லாத்துறையிலும் பணிபுரிகின்றாள்.

- ஆ) தமிழகத்தில் எண்ணற்ற தொழில்நுட்பப் பயிலகங்கள் உள்ளது.

#### 4. தேவையான இடங்களில் நிறுத்தக் குறியிடுக.

தொலைக்காட்சி குளிருட்டும் கருவி செல்பேசி கணினி முதலியவற்றைப் பழுதுபார்க்கும் படிப்புகளும் உள்ளன

#### 5. சந்திப்பிழை நீக்கி எழுதுக.

அ) கைதொழில் ஒன்றை கற்று கொள்.

ஆ) பெண்கள் குடும்பத்தை பொறுப்புடன் நடத்த வேண்டுமெனவும், கடல் கடந்து செல்ல கூடாதனவும் கூறி வந்தனர்.

#### 6. கீழ்க்காணும் விடைகளுக்கேற்ற வினாத்தொடர் அமைத்து எழுதுக.

அ) இளங்கலைப்பட்டம் பெற்றவர்கள், இளங்கலைக் கல்வியியல் பட்டம் பெற்றிருந்தால் பட்டதாரி ஆசிரியர் பணியில் சேரலாம்.

ஆ) தொழில் நுட்பப் பயிலகத்தில் பயில்வோர்க்கு நிறைய வேலைவாய்ப்புகள் உள்ளன.

#### 7. பொருத்துக.

- |                                       |                 |
|---------------------------------------|-----------------|
| 1. வினையே ஆடவர்க்குயிர்               | - தாராபாரதி     |
| 2. முந்தீர் வழக்கம் மகஞூஷவோ டில்லை    | - குறுந்தொகை    |
| 3. உடம்பை வளர்த்தேன்; உயிர்வளர்த்தேனே | - தொல்காப்பியர் |
| 4. விரல்கள் பத்தும் மூலதனம்           | - திருமூலர்     |

#### ஆ) குறுவினாக்கள்

1. ஒவ்வொருவரும் குறைந்தது எக்கல்வித் தகுதியினைப் பெறுதல் வேண்டும்?
2. தற்போது வளர்ந்து வரும் இரண்டு தொழில்நுட்பத் துறைகள் யாவை?
3. பட்டப்படிப்புகளில் எவையேனும் நான்கணை எழுதுக.
4. இடைநிலையாசிரியர் பயிற்சி குறித்து எழுதுக.

#### இ) சிறுவினாக்கள்

1. தொழில் நுட்பக்கல்வி குறித்து எழுதுக.
2. பட்டதாரி ஆசிரியர் பணிக்குரிய கல்வித் தகுதிகள் குறித்து எழுதுக.
3. சிறுதொழிற்பயிற்சி பற்றிக் குறிப்பு எழுதுக.
4. இராணுவம், காவல் முதலிய பணிகளில் சேர்வதற்கான தகுதிக் கூறுகள் யாவை?

#### ஈ) நெடுவினாக்கள்

1. தொழிற்கல்வி, தொழில்நுட்பக்கல்வி குறித்து விரிவாக எழுதுக.
2. கலை அறிவியல் கல்வி, சிறுதொழில் கல்வி குறித்து விவரிக்க.

**செயல்திட்டம் :** வேலைவாய்ப்பகத்தில் கல்வித்தகுதிகளுக்கு ஏற்ற வேலைவாய்ப்புப் பற்றி அறிந்து கையேடு தயாரிக்க.

## அறிந்துகொள்வோம்

B.A.,	Bachelor of Arts	இளங்கலை
M.A.,	Master of Arts	முதுகலை
B.Sc.,	Bachelor of Science	இளம் அறிவியல்
M.Sc.,	Master of Science	முது அறிவியல்
B.Com.,	Bachelor of Commerce	இளம் வணிகவியல்
M.Com.,	Master of Commerce	முது வணிகவியல்
B.Lit.,	Bachelor of Literature	இளங்கலை இலக்கியம்
B.Ed.,	Bachelor of Education	இளம் கல்வியியல்
M.Ed.,	Master of Education	முது கல்வியியல்
Ph.D.,	Doctor of Philosophy	முனைவர்
I.A.S.,	Indian Administrative Service	இந்திய ஆட்சிப்பணி
I.P.S.,	Indian Police Service	இந்தியக் காவல்பணி
I.F.S.,	Indian Forest Service	இந்திய வனப்பணி
I.R.S.,	Indian Revenue Service	இந்திய வருவாய்ப்பணி
B.E.,	Bachelor of Engineering	இளம் பொறியியல்
M.E.,	Master of Engineering	முது பொறியியல்
B.Tech.,	Bachelor of Technology	இளம் தொழில்நுட்பவியல்
M.Tech.,	Master of Technology	முது தொழில்நுட்பவியல்
M.Phil.,	Master of Philosophy	ஆய்வியல் நிறைஞர்
C.A.	Chartered Accountant	கணக்காயர்

## நாலகம்

நாலகம் என்னும் சொல்லைக் கேட்டவுடன் ஓவ்வொருவருக்கும், ஓவ்வொருவகையான உணர்வு தோன்றும். நாலகத்தில் நிலவும் அமைதி, நால்களின் ஒழுங்கான வரிசையமைப்பு, பழைய, புதிய நால்களின் கலப்படமான மணம், நேரம் கடற்றது தெரியாமல் அங்குள்ள நால்களைப் படித்துப் பரவசமடைவது என நாலகம் பற்றிப் பலவகையான எண்ணங்கள் மனத்தில் எழும்.

### நால்களின் தோற்றம்

பழங்காலத்தில் மக்கள் தமது எண்ணங்களையும் செய்திகளையும் வெளிப்படுத்துவதற்குக் கற்பாறைகள், களிமண் பலைக்கள், மரப்பட்டைகள், தோல்கள், துணிகள், பணை ஒலைகள் முதலிய பலவகைப் பொருள்களைப் பயன்படுத்தினர். தமிழகத்தைப் பொருத்தமட்டில் ஒலைகளே மிகுதியாகப் பயன்படுத்தப்பட்டன. பணை ஒலைகளைப் பதப்படுத்தி எழுத்தத்க்க ஒலைச்சுவடிகளாக்கினர். சுவடிகளில் எழுதிய பின்பு, சுவடிகளின் மேலும் கீழும் துண்டுப் பலைக்களை வைத்துக் கட்டினர். அவற்றைப் பெட்டிகளில் பாதுகாப்பாக வைத்ததுடன் யூச்சிகள், கரையான்கள் முதலியன அரிக்காமல் இருப்பதற்குத் துளசி, வேப்பிலை முதலிய பொருள்களையும் இட்டு வைத்தனர். ஒலைச்சுவடிகளை மஞ்சள் நிரில் நூண்த்துப் பாதுகாக்கப்படுவதும் உண்டு. உலக இலக்கியத் துறையில் நிகழ்ந்த ஒரு மாபெரும் புரட்சி, காகிதம் கண்டுபிடிக்கப்பட்டது. உலக நாடுகள் அனைத்திலும் கடந்த சில நாற்றாண்டுகளாக எழுதவும் அச்சிடவும் காகிதங்களையே பயன்படுத்தத் தொடங்கினர்.

### நாலகத்தின் பண்டைய நிலை

பண்டைக்காலத்தில் கல்வியறிவு பெற்றோரின் எண்ணிக்கை குறைவாகவே இருந்தது. எனவே, மக்களிடையே நால்களின் புழக்கமும் அரிதாகவே இருந்தது. அரண்மனைகளிலும் மாளிகைகளிலும் மடங்களிலும் கோவில்களிலும் படிக்கும் நோக்கின்றிப் பெருமை சேர்க்கும் நோக்கோடு மட்டுமே நால்கள் அடுக்கி வைக்கப்பட்டிருந்தன. ஆனால், பிற்காலத்தில் இந்த நிலை மாறியது. நால்கள் பழப்பதற்கே என்ற எண்ணம் தழைத்து, அதன் விரிவாக்கமாக நாலகங்கள் உருப்பெற்றன.

### நாலகத் தோற்றம்

கல்வி, மக்களைத் தத்தம் எண்ணங்களையும், அதனால் விளைந்த அறிவையும் பகிர்ந்துகொள்ளத் தூண்டியது. இதுவே புதிய இலக்கியங்களும், இலக்கண நால்களும் தோன்றக் காரணமாயிற்று. நாடு முன்னேற மக்களைக் கல்வியறிவு பெற்றவர்களாகவும்

ஒரு மனிதன் ஆண்டுக்கு 2000 பக்கங்களாவது படித்தால்தான் அன்றாட உலக நடப்புகளை அறிந்த மனிதனாகக் (Informative man) கருதப்படுவான் என யுனெஸ்கோ கூறியுள்ளது.

கிரீஸ் நகர அரசுகளே முதன்முதலாக மக்களுக்கான நூல் நிலையங்களை அமைத்தன.



இந்தியாவில் உள்ள நூலகங்களில் கல்கத்தா தேசிய நூலகம் முதன்மையானது. இதில், பத்து இலட்சத்திற்கும் மேற்பட்ட நூல்கள் உள்ளன.

நற்சிந்தனையாளர்களாகவும் வல்லுநர்களாகவும் ஆக்குதல் இன்றியமையாதது. இது மெய்ப்படப் பல்துறை நூல்கள் அடங்கிய பொது நூலகங்கள் நாடு முழுவதிலும் திறக்கப்படவேண்டும் என்ற சிந்தனை வலுப்பெற்றது. நூல் ஒன்று தனி ஒருவரிடம் இருந்தால், அதன் பயன் பிரருக்குக் கிடைக்காது. ஆனால், அதே நூல், பொதுநூலகத்தில் வைக்கப்பட்டால், பயன்மரம் உள்ளூர்ப் பழுத்ததைப் போன்று அது பலர்க்கும் பயன்படும். அதனால் இந்தியா உள்பட, உலகநாடுகள் அனைத்திலும் மக்களுக்கான பொதுநூலகங்கள் திறக்கப்பட்டன.

### நூலகத்தின் பல்வேறு பெயர்கள்

புத்தகச்சாலை, ஏடகம், சுவடியகம், சுவடிச்சாலை, வாசகசாலை, படிப்பகம், நூல்நிலையம், பண்டாரம் என நூலகம் பல்வேறு பெயர்களால் அழைக்கப்படுகின்றது. நூலகம் என்னும் தமிழ்ச்சொல்லுக்கு இணையாக ஆங்கிலத்தில் ‘ஸல்ப்ரரி’ என்னும் சொல் வழங்குகிறது. இலத்தீன் மொழியில் ‘லிப்ரா’ என்னும் சொல்லிற்குப் புத்தகம் என்பது பெயர்.

### நூலகமும் பொதுநூலகத் துறையும்

‘ஆறில்லா ஊருக்கு அழகு பாழ்’ என்பது பழமொழி. அவ்வண்ணமே நூலகமில்லா ஊருக்கு அறிவு பாழ் என்னும் புதுமொழியும் உண்மையை விளம்புகிறது என்பதனை அறிஞர் ஏற்றுக்கொள்வர். ஓர் அரசின் தலையாய கடமை மக்களை அறிவுடையோர் ஆக்குதலே. அதற்கிணங்க, ஊர்தோறும் நூலகம் அமைத்தல்வேண்டும் என்பதனை முதன்மைக் குறிக்கோளாகக்கொண்டு பொது நூலகத்துறை செயல்படுகிறது. அவ்வப்பகுதியில் வாழும் மக்கள் தொகைக்கு ஏற்பாடு பலநிலைகளில் பொது நூலகங்கள் அமைக்கப்பட்டுள்ளன. இவற்றில் தனியாள் அல்லது நிறுவனங்களின் கட்டுப்பாட்டிலுள்ள நூலகங்களை அவற்றுக்கு உரியோர் மட்டுமே பயன்படுத்த இயலும்; பொதுமக்கள் பயன்படுத்த இயலாது. ஆனால், சமுதாயத்தின் எந்நிலையைச் சார்ந்தவராயினும் சிறியோர் முதல் பெரியோர்வரை வயது வேறுபாடுற்றி உறுப்பினராகவும், அங்கிருந்து நூல்களை எடுத்துப் படிக்கவும் பொதுநூலகங்கள் வழிவகுத்துள்ளன. இந்தியாவிலேயே முதன்முறையாகத் தமிழக அரசுதான் 1948 ஆண்டு சென்னைப் பொதுநூலகச் சட்டத்தை இயற்றி, நூலகப் பணிகளின் சீரான செயல்பாட்டிற்கு வித்திட்டது.

## பள்ளியும் நூல்கழும்

பள்ளி என்பது பாடநூல்களைக்கொண்டு அறிவை விடைக்கும் களம். ஆனால், நூல்கழோ அந்த அறிவை வளர்த்துச் செழுமைப்படுத்தும் மற்றொரு களமாகும். பள்ளியும் நூல்கழும் இணைபிரியாதவை. இதனால்தான், அனைத்துப் பள்ளிகளிலும் நூல்கழும் இடம் பெற்றுள்ளது. பள்ளியில் மாணவர்கள் ஒரிடம், நூல்கழும் வேறிடம் என்ற நிலையை மாற்ற, நம் பள்ளிக்கல்வித் துறை “புத்தகப்பூங்கொத்து” என்னும் வகுப்பறை நூல்கத் திட்டத்தைத் தொடங்கியுள்ளது. வகுப்பறை நூல்கத்தில் மாணவர்களின் வயதிற்கும், மனதிலைக்கும் ஏற்ப அறிவுசார் நூல்கள் இடம் பெற்றுள்ளன.

## நூல்கழும் பயன்பாடும்


மாணவப் பருவம் கற்றலுக்கு ஏற்றது. இப்பருவத்தில் பலவகைத் துறைகள் பற்றி அறிந்து கொள்ளுதல் வேண்டும். இதற்குப் பெரிதும் துணையிற்பது நூல்கழோ. நூல்கத்தில் இலக்கியம், இலக்கணம், திறனாய்வு, தத்துவம், அறிவியல், கணிதம், வரலாறு, பொருளியல், வாணிகம், மருத்துவம், கலை, மொழியெயர்ப்பு, பொதுஅறிவுமுதலியபல்வகைத் தலைப்புகளிலான நூல்கள் இடம் பெற்றிருக்கும். செய்தித்தாள்கள், வார மாத இதழ்கள், சிற்றிதழ்கள், சிறப்பிதழ்கள், வேலைவாய்ப்புச் செய்தி இதழ்கள் போன்றனவும் காணப்படும்.

மாணவர் ஒவ்வொருவரும் நூல்கங்களுக்குச் சென்று அங்குக் கிடைக்கும் அறிவுச் செல்வத்தினைத் தவிராமல் பெறுதல் வேண்டும். உள்ளூர்க் செய்திகள் முதல் உலகச் செய்திகள் இதழ்கள் போன்றனவும் காணப்படும்.



பாபிலோனியாவில் உள்ள நிப்பூர் என்ற ஊரில் கி.மு.2000 ஆண்டிற்கு முந்தைய சமார் 2500 களிமண் பலவகைகளில் எழுதப்பட்டிருந்த நூல்களின் தொகுப்பு கண்டெடுக்கப்பட்டது.

நூலகப் பயன்பாட்டிற்கான விதிகளை உருவாக்கித் தந்த சீர்காஸி சீ. இரா. அரங்கநாதன், இந்திய நூல்கத் தந்தை எனப் போற்றப்படுகிறார்.



கண்ணிமாரா நூலகம்

தமிழகத்திலுள்ள மிகப் பழையையான நூலகங்கள். சாகவதி மகால் நூலகம், தஞ்சை. (1820) அரசிசார் கீழ்த்திசைச் சுவடி நூலகம், சென்னை. கண்ணிமாரா நூலகம், சென்னை. (1869), சென்னைப் பல்கலைக்கழக நூலகம் (1907), அண்ணாமலை பல்கலைக்கழக நூலகம், சிதம்பரம் (1929), டாக்டர் உ.வே.சா. நூலகம், சென்னை (1947), மறைமலை ஆடகளார் நூலகம், சென்னை (1958), மதுரை காவராசர் பல்கலைக்கழக நூலகம் (1966), உலகத் தமிழ் ஆராய்ச்சி நிறுவன நூலகம், சென்னை (1970), தஞ்சைத் தமிழ்ப் பல்கலைக்கழக நூலகம் (1981).

வரை பல்வேறு பொது அறிவுச் செய்திகளையும் பெற்றுப் பயன்டைய வாய்ப்பு நல்குவது நூலகமே. மாணவர்களாயினும் மற்றோராயினும் அனைவரது அறிவுப்பசியையும் போக்கும் சிறப்பான இடம் நூலகமாகும்.

மின்னணுக் காலமான தற்காலத்தில் நூலகங்களில் உள்ள நூல்கள் மின்னணு மயமாக்கப்பட்டு வருகின்றன. இணையத்தள நூலகம், குறுவட்டுகள், மின்னணு ஓளிவட்டு, நுண்களுள் முதலிய வேறுசில வடிவங்களிலும் நூல்கள் உருமாற்றம் பெற்று, நூலகப் பயன்பாட்டில் உள்ளன.

### நூலகத்தினால் விளையும் நன்மைகள்

பொருளாதாரத்தில் பின் தங்கிய மாணவர்களும் அதிக விலையுள்ள நூல்களைச் செலவின்றிப் படித்துப் பயன் பெறலாம். எத்துறை சார்ந்த நூலையும் அச்சில் இல்லாத பல அறிய புத்தகங்களையும் படிக்கும் வாய்ப்புக் கிடைக்கிறது. பலதுறை நூல்களையும் ஒரே இடத்திலும் வீட்டிற்கு எடுத்துச் சென்று படிக்கும் வசதியும் உள்ளது. வீட்டிலிருந்தபடியே நூல்களைப் படிக்க வகைசெய்யும் மின்னணு நூலகங்களும் உள்ளன.

### நூலகமும் நாமும்

நூலகத்தில் உள்ள நூல்களைக் கிழியாமலும், சிறைவறாமலும் பாதுகாத்தல் நமது கடமையாகும். அஃது அடுத்தவருக்குப் பயன்பட ஏதுவாக இருக்கும். வாழ்வில் வெற்றிபெற நூலகங்களைத் தொடர்ந்து பயன்படுத்துவோம். அறிவு வளரவும் ஆற்றல் மினிரவும் நூல்களைப் படிப்போம். நூல்களைப் பேணிக் காக்கும் நூலகங்களைப் போற்றிக் காப்போம்.

### மாதிரி விளா

#### நெடுவினா

தமிழகத்தில் நூலகத் துறையின் வளர்ச்சிபற்றிக் கட்டுரை வரைக.

#### செயல்திட்டம்

உன் பள்ளி நூலகப் பயன்பாடு குறித்து ஒரு கட்டுரை வரைக.

உன் வகுப்பு மாணவருடன் ஒருங்கிணைந்து கையெழுத்து இதழ் உருவாக்குக.

## அணி

அணி என்னும் சொல்லுக்கு அழகு என்பது பொருள். இயல்பான அழகை ஆடை, அணிகலன்களால் மேலும் அழகுபடுத்திக் கொள்வதுபோல, ஒரு பாடலைச் சொல்லாலும் பொருளாலும் அழகுபெறச் செய்தலே அணி எனப்படும். செய்யுளில் அமையும் அணி கற்பவர்க்கு இன்பம் பயக்கும். அதில் சொல்லப் பகுந்த கருத்தும் தெளிவாகப் புலப்படும்.

### 1. தற்குறிப்பேற்ற அணி

இயல்பாக நிகழும் நிகழ்ச்சியின்மீது, கவிஞர் தம் குறிப்பினை ஏற்றிக் கூறுவது, தற்குறிப்பேற்ற அணி. ( தன் + குறிப்பு + ஏற்றம் + அணி )

தையல் துயர்க்குத் தரியாது தம்சிறகம்

கையால் வயிறுலைத்துக் காரிருள்வாய் – வெய்யோனை

வாவுபரித் தேரேறி வாவென் றழைப்பனபோல்

கூவினவே கோழிக் குலம்.

விழியற்காலையில் கோழிகள் கூவதல் இயல்பான நிகழ்ச்சி. ஆனால் கவிஞர், காட்டில் நன்றிரவில் கணவனைப் பிரிந்து வருத்தமுற்ற தமயந்தியின் துயரைப் போக்க, இருளை நிக்குவதற்குத் தேரேறி விரைந்து வருமாறு ஞாயிற்றைக் கோழிக் கூட்டங்கள் கூவி அழைப்பதாகத் தன் குறிப்பை ஏற்றிக் கூறியுள்ளார். எனவே, இது தற்குறிப்பேற்ற அணி.

### 2. வஞ்சப்புகழ்ச்சி அணி

புகழ்வதுபோலப் பழிப்பதும், பழிப்பதுபோலப் புகழ்வதும் வஞ்சப்புகழ்ச்சி அணி எனப்படும்.

தேவர் அணையர் கயவர் அவருந்தாம்

மேவன செய்தொழுக வான்.

இப்பாடலில், தீயவர்களைத் தேவர்களுக்கு இணையாகப் புகழ்ந்து கூறுவதுபோலக் கூறித், தீயவர்கள் தம் மனம்போன போக்கில் தீய செயல்களைச் செய்து அழிவார்கள் எனப் பழித்துக் கூறப்பட்டுள்ளது.

கல்லால் அடித்ததற்கோ காலால் உதைத்ததற்கோ

வில்லால் அடித்ததற்கோ வெட்கினர் – சொல்வீரால்

மஞ்சுதனைச் சூழம் மதிலானைக் காவாரே

நஞ்சுதனைத் தின்றதென் முன்.

இப்பாடலில், திருப்பாற்கடலைக் கடைந்தபோது உண்டாகிய நஞ்சினைச் சிவபெருமான் உண்டு தேவர்களைக் காத்தார் என்பது புராணக் கதை. இதனைக் காளமேகப் புலவர் சிறிது மாற்றி, ஒருவன் கல்லால் அடித்ததற்காகவும், இன்னொருவன் காலால் உதைத்ததற்காகவும், வேறொருவன் வில்லால் அடித்ததற்காகவும் வெட்கமடைந்து உயிர்வாழ விரும்பாமல் நஞ்சை உண்டார் எனப் பழிப்பதுபோல் சிவபெருமானைப் புகழ்ந்துள்ளார். எனவே, இது வஞ்சப்புகழ்ச்சி அணி ஆயிற்று.

### 3. இரட்டுறமொழிதல் அணி

ஒருசொல் இருபொருள்பட அமைந்து வருதல் இரட்டுறமொழிதல் எனப்படும். இதனைச் சிலேடை எனவும் வழங்குவர். இது செம்மொழிச் சிலேடை, பிரிமொழிச் சிலேடை என இருவகைப்படும்.

#### அ) செம்மொழிச்சிலேடை

ஒரு செய்யுளில் ஒரு சொல் பிரிவுபடாமல் நின்று, ஒன்றுக்கு மேற்பட்ட பொருளைத் தருவது செம்மொழிச் சிலேடை எனப்படும்.

ஆடுக் குடத்தடையும் ஆடும்போ தேயிரையும்  
மூடித் திறக்கின் முகங்காட்டும் - ஓடிமண்ணை  
பற்றின் பரப்பெறும் பாரில்பின் ணாக்குமுண்டாம்  
உற்றிடுபாம் பெள்ளொனவே ஒது.

இப்பாடலில் பாம்பு, என் ஆகிய இரண்டிற்கும் சிலேடை கூறப்பட்டுள்ளது. ஆடுக் குடத்தடையும் ஆடும்போ தேயிரையும் எனும் முதலடி, படமெடுத்து ஆடியபின் குடத்துள் சென்றடையும், படமெடுத்தாடும்போது, இரைச்சலிடும் எனப் பாம்பிற்கும்,

செக்காடியபின் எடுத்த எண்ணையைக் குடத்தில் ஊற்றுவர்; செக்காடும்போது இரைச்சல் உண்டாகும் என எள்ளிற்கும் சிலேடையாக வந்துள்ளது.

இப்பாடலில் சொற்கள் பிரிவில்லாமல் இருபொருள்கள் தந்தன. எனவே, இது செம்மொழிச்சிலேடை ஆயிற்று.

#### ஆ) பிரிமொழிச்சிலேடை

ஒருசொல் தனித்து நின்று ஒருபொருளையும், அதுவே பிரிந்து நின்று வேறொரு பொருளையும் தருமாறு அமைத்துப் பாடுவது, பிரிமொழிச்சிலேடை ஆகும்.

(எ-டு) செய்யுள் கிடைமறிக்கும் சேர்பலகை யிட்டுமுட்டும் ஜயமற மேற்றா ஸடர்க்குமே - துய்யநிலை தேடும் புகழ்சேர் திருமலைரா யன்வரையில் ஆடும் கதவுநிக ராம்.

பொருள்: செய் - வயல், வீடு; பலகை - பல கைகள், பலகை; தாள் - முயற்சி, தாழ்ப்பாள் துய்ய - தங்க, அழகான.

இப்பாடலில், ஆடும் கதவும் ஒன்றும் கொன்று சமம்; எங்ஙனமெனில்,

1. **ஆடு:** செய்யுள் கிடைமறிக்கும் சேர் பல கை யிட்டுமுட்டும் ஜயமற மேல் தாள் அடர்க்கும் துய்ய நிலை தேடும்
    - வயலில் கிடையாக மறிக்கப்படும்.
    - பொருந்திய பல கைகளைக் கொம்பினால் முட்டும்.
    - ஜயமின்றி முயற்சியோடு போராடும்.
    - தங்குதற்குத் தூய்மையான இடம் தேடும்.
  2. **கதவு:** செய் உட்கிட மறிக்கும் சேர் பலகை இட்டுமுட்டும் ஜயமற மேற்றாள் அடர்க்கும்
    - விட்டின் உள்ளிடத்தைத் தடுத்து மூடி இருக்கும்.
    - பலகைகளைக் கொண்டு செய்யப்பட்டிருக்கும்.
    - திண்ணமாகமுட்பபடுவதோடன்றித் தாழ்ப்பாளிட்டும் இருக்கும்.
    - அழகான வேலைப்பாடு(நிலை) உடையதாய் இருக்கும்.
- துய்யநிலை தேடும்  
எனவே, இது பிரிமொழிச் சிலேடை.

#### 4. பின்வருநிலையணி

செய்யுளில் முன்னர் வந்த சொல்லோ, பொருளோ, சொல்லும் பொருளோ மீண்டும் மீண்டும் வந்து அழகு சேர்க்கும். அவை, **சொல்பின்வருநிலையணி, பொருள்பின்வருநிலையணி, சொற்பொருள் பின்வருநிலையணி** என மூவகைப்படும்.

##### அ) சொல்பின்வரு நிலையணி

செய்யுளில் முன்னர் வந்த சொல், மீண்டும் மீண்டும் வந்து வெவ்வேறு பொருளைத் தருவது, **சொல்பின்வருநிலை அணி**.

**துப்பார்க்குத் துப்பாய துப்பாக்கித் துப்பார்க்குத்  
துப்பாய தூஞ் மழை.**

இக்குறள்பாவில் **துப்பு** என்னும் ஒரேசொல் **உண்பவர், உணவு, உண்ணும்** பொருள் எனப் பல்வேறு பொருள்களில் வந்துள்ளது. எனவே, இது சொல்பின்வருநிலையணி.

##### ஆ) பொருள் பின்வருநிலையணி

செய்யுளில் ஒரே பொருள்தரும் பல சொற்கள் வருவது, பொருள் பின்வருநிலை அணி.

“அவிழ்ந்தன தோன்றி, அவர்ந்தன காயா,  
நெகிழ்ந்தன நேர்முகை மூல்லை - மகிழ்ந்திதழ்  
விண்டன கொன்றை விரிந்த கருவினை  
கொண்டன காந்தள் குலை.”

இப்பாடில் மலர்தல் என்னும் ஒரு பொருளில் அவிழ்தல், அலர்தல், நெகிழ்தல், விள்ளல், விரிதல் ஆகிய சொற்கள் வந்துள்ளன. எனவே, இது பொருள் பின்வருநிலையணி.

### இ) சொற்பொருள் பின்வருநிலையணி

செய்யுளில் முன்னர் வந்த சொல், மீண்டும் மீண்டும் வந்து ஒரே பொருளைத் தருவது, சொற்பொருள் பின்வருநிலை அணி.

தீயவை தீய பயத்தலால் தீயவை  
தீயினும் அஞ்சப் படும்.

இப்பாடில், தீய என்னும் சொல் தீமை என்னும் ஒரே பொருளில் பலமுறை வந்துள்ளது. எனவே, இது சொற்பொருள் பின்வருநிலையணி.

### 5. பிறிதுமொழிதலணி

உவமையைக் கூறிப் பொருளைப் பெற வைப்பது பிறிதுமொழிதல் அணி ஆகும்.  
பீலிபெய் சாகாடும் அச்சிறும் அப்பண்டம்  
சால மிகுத்துப் பெயின்.

மென்மையான மயில்தோகையே ஆயினும், அதனை அளவுக்கு விஞ்சுசி வண்டியிலேற்றின் அச்சு ஒடிந்துவிடும் என்பது உவமை.

பகைவர்கள் தனித்தனியே நோக்கும்போது மிக எளியோராயினும் ஒன்றுகூடின், தனிப்பட்ட பகை மன்னன் எவ்வளவு வலிமை உடையவனாயினும் அவனை எளிதில் வெள்றுவிடுவர் என்பது, இதனால் பெறப்படும் பொருள். எனவே, இது பிறிதுமொழிதலணி.

### மாதிரி விளாக்கள்

#### அ) அணியைச் கட்டி விளக்குக.

1. தேவர் அனையர் கயவர் அவருந்தாம் மேவன செய்தொழுக வான்.
2. சொல்லுக சொல்லிற் பயனுடைய சொல்லற்க சொல்லில் பயனிலாச் சொல்.
3. நெடும்புனவுள் வெல்லும் முதலை அடும்புனலின் நீங்கின் அதனைப் பிற.

#### ஆ) சிறுவிளாக்கள்

1. தற்குறிப்பேற் அணியைச் சான்றுடன் விளக்குக.
2. வஞ்சப்புகழ்ச்சி அணியைச் சான்றுடன் விளக்குக.
3. இரட்டுறமொழிதலணி என்றால் என்ன? சான்று காட்டி விளக்குக.
4. சொற்பொருள் பின்வருநிலையணி என்றால் என்ன? சான்று தந்து விளக்குக.

## வகுப்பறைத் திறன்கள்

### அ) பேசுதல் திறன்

எதிர்காலத்தில் நீங்கள் பணிபுரிய விரும்பும் துறை எது? அத்துறையைத் தேர்ந்தெடுக்கக் காரணம் என்ன? இவை குறித்து ஜந்து மணித்துவிகள் பேசுக.

### ஆ) படித்தல் திறன்

உரைப்பத்தியிலுள்ள நடைச்சிறப்பைப் படித்து விளாக்களுக்கு விடையளிக்க.

சந்தனமெடுத்துச் செய்த உருவமொன்று நடந்து வருகிறது. கையிலோர் ஊன்றுகோல். தரைக்கு வலிக்குமே என்று அஞ்சியோ என்னவோ மெதுவாக ஊன்றப்படுகிறது. அருள்பொழியும் முகம்; கனிவு ததும்பும் விழிகள்; புன்னகையைத் தேக்கியிருக்கும் பொக்கைவாய்ப் பூவிதழ்கள். அவரைச்சுற்றி நூற்றுக்கணக்கானவர் இருக்கின்றனர் என்றாலும், அவர்களெல்லாம் பகல் நேரத்து விண்மீன்களாகவும் அவர் மட்டுமே கதிரவனாகவும் நம் கண்களுக்குக் காட்சி அளிக்கின்றார். அவர் வாய்மையின் வடிவம்; அன்பின் திருவுருவம்; அவர்தாம் கருணைக்கடல் காந்தியடிகள்.

1. இப்பத்தியின் நடைச்சிறப்பை விளக்குக.
2. இப்பத்தியில் இடம்பெற்றுள்ள உவமை, உருவகங்களை எடுத்தெழுதுக.
3. காந்தியடிகளின் முகத்தோற்றும் எவ்வாறு இருந்தது?

### இ) எழுதுதல் திறன்

‘கைத்தொழில் ஒன்றைக் கற்றுக்கொள்’ என்னும் தலைப்பில் கட்டுரை எழுதுக.

- ஈ) கட்டுரை  
நூலாகத்தின் பயன்கள்
- உ) கடிதம்  
வேலைவேண்டி விண்ணப்பம்.

## வாழ்க்கைத்திறன்

### ஒருவரோடு ஒருவர் நட்பாகப் பழகும் திறன்

எழிலனும் தமிழரசனும் நெருங்கிய நண்பர்கள். ஆனால், எழிலனுக்குத் தமிழரசன் மட்டுமே நண்பன். தமிழரசனுக்கோ வகுப்பில் மட்டுமென்றிப் பள்ளியிலும் அனைவரும் நண்பர்களே; பார்க்கும் யாவரிடத்திலும் அன்பாகவும் நட்பாகவும் பழகுவான். பெரியவர்களிடம் மரியாதையுடன் நடந்து கொள்வான். தன்னால் முடிந்த உதவிகளும் செய்வான். எழிலனும் நல்ல மாணவன்தான். ஆனால், தானாகச் சென்று பழக்கமாட்டான். விளாவுக்கு மட்டுமே விடை சொல்வான். தமிழரசனிடம் எல்லாரும் நெருங்கிப் பழகுவது, எழிலனுக்கு வேதனை தந்தது.

1. இவர்களில் யாரைப்போல் இருப்பது நல்லது?
2. தன்னிடம் அனைவரும் நெருங்கிப் பழகுவதற்கு எழிலன் செய்யவேண்டுமென்று நீ நினைக்கிறாய்?
3. உங்களுக்கு நண்பர்கள் உண்டா? எத்தனைபேர்?

அறிவுத்தாகம்

பலர் உறக்கம் வரவில்லையே என்று நூல்களைப் படிப்பார்கள். சிலருக்கு நூல்களைப் படித்தாலே உறக்கம் வந்துவிடும். ஆனால், அந்த மாபெருந்தலைவரோ படிப்பதற்குத் தனக்கு நேரமில்லை, நேரமில்லை என்று எப்போதும் கூறிக் கொண்டிருப்பார். ஆனால், பாராளுமன்றத்தில் பேசும்போது அதிகமான மேற்கோள்களைப் பயன்படுத்திப் பேசவார்.

படிப்பதற்கு நேரமில்லை என்று கூறும் நீங்கள் எப்படி இவ்வளவு மேற்கோள்கள் காட்டுகிறீர்கள்? என்று அவரிடம் மற்றையோர் கேட்டனர். அதற்கு அவர் திருடுகிறேன் என்றார். கேட்டவர்கள் புரியாமல் வியப்புடன் அவரை நோக்கினார்.

ஒரு நாள் உறங்குவதற்கு ஐந்து மணி நேரத்தை என் உதவியாளர் எனக்கு ஒதுக்கித் தந்தால் அதில், இரண்டு மணி நேரத்தைப் படிப்பதற்காகத் திருடுகின்றேன் என்றார் அவர்.

காலத்தைப் பொன்போன்று போற்றியவர் அவர். நூல்களைப் படிப்பதில் மிகுந்த ஆர்வம் உடையவராய்த் திகழ்ந்தார். அவர்தான் நமது முதன்மையமைச்சர் நேரு.

நாமும் நேரம் கிடைக்கும்போதெல்லாம் நல்ல நூல்களைத்தேடிப் படிக்கவேண்டும்.

1. நீங்கள் பாடப்புத்தகம் தவிரப் பிற நூல்களைப் படிப்பதுண்டா?
2. உண்டு என்றால் நாளொன்றுக்கு எத்தனை பக்கங்கள் படிக்கிறீர்கள்?
3. உங்களுரில் உள்ள நூலகத்தில் நீங்கள் உறுப்பினராகச் சேர்ந்துள்ளீர்களா?

மொழியாக்கம்

**அ) தமிழாக்கம் செய்க.**

Library is a place for reading books. There will be a librarian in each library. He takes care of all the books in the library. It has story books in English and Tamil. It also has books on Science, Economics and Commerce. There are newspapers and magazines in Tamil and English. We can read them there silently. It is a place for silent reading. Books can be borrowed for two weeks from the library. It is useful for everyone.

**ஆ) இணையான தமிழ்ப் பழமொழிகளை எழுதுக.**

- |  |                                   |
|--|-----------------------------------|
| 1. Small rudders guide great ships.        | சிறு துரும்பும் பல் குத்த உதவும். |
| 2. You must walk before run.               | சிந்தித்துச் செயல்படு.            |
| 3. Distance lends enchantment to the view. | இக்கரைக்கு அக்கரை பச்சை.          |
| 4. Measure is a treasure.                  | அளவுக்கு மீறினால் அழுதமும் நன்கு. |
| 5. Make hay while the Sun shines.          | காற்றுள்ள போதே தூற்றிக்கொள்.      |

பத்தாம் வருடம்

ଶ୍ରୀମତୀ ପାତ୍ରାନୁଷ୍ଠାନିକ

ଶ୍ରୀମଦ୍ଭଗବତ

பொதுமக்கள்												
நிறுவனம்/ குழுமம்	அறிநுக்கல்			புரிநுல்			பயன்படுத்துதல்			நிறுவன்		
	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.
வினாவாய்க்காலம்	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.	பு. வி.	சி. வி.
மதிப்பீண்டன்	1	2	4	5	1	2	4	5	1	2	4	5
இ-1 தெப்பு உ.கூர்	1	1			1+1*					1+1*		1
இ-2 தெப்பு உ.கூர்	1	1							1*		1*	1
இ-3 தெப்பு உ.கூர்	1	1						1*		1	1	1
இ-4 தெப்பு உ.கூர்	1	1						1		1	1	1
இ-5 தெப்பு உ.கூர்	1	1						1		1	1	1
இ-6 தெப்பு உ.கூர்	1	1*						1*		1*	1*	1*
இ-7 தெப்பு உ.கூர்	1	1						1*		1	1	1
இ-8 தெப்பு உ.கூர்	1	1						1		1	1	1
இ-9 தெப்பு உ.கூர்	1	1						1		1	1	1
இ-10 தெப்பு உ.கூர்	1	1*						1*		1	1*	1*
பொதுத்து வினாவாய்க்காலம்	17	3+2*	1*	3	5+2*	1	1	4+2*	2	20	10+4*	2
மதிப்பீண்டன்	17	6+4*	4*	3	10+4*	4	2	4+4*	10	20	24+16*	10
போதும் வினாவாய்க்காலம்	40	1	(முன்மாப்பத்தி) = 10	+ 10*				2+2*	2	2+2*	2	16+16*
போதும் மதிப்பீண்டன் கண் = 100 + 40*								16+16*	20	20+8*	20	24+16*

வினாக்கள் திட்டவரைவு

பத்தாம் வகுப்பு

தமிழ் - இரண்டாம் தாள்

திறன் வகை	அறிதல்			புரிதல்			யென்பதுதல்			திறங்கள்			மொத்தம்			
வினாவகை	பு.வி	கு.வி	சி.வி	பு.வி	கு.வி	சி.வி	பு.வி	கு.வி	சி.வி	பு.வி	சி.வி	நெ.வி	பு.வி	கு.வி	சி.வி	நெ.வி
பாட்பகுதி/மதிப்பெண்கள்	1	2	5	1	2	5	1	2	5	1	5	10	1	2	5	10
இலக்கணம்	10	2+1*	1		3+1*				1+1*				10	5+2*	2+1*	
துணைப்பாடு						1*			2						2+1*	
கட்டுரை											1+1*					1+1*
கடிதம்											1+1*					1+1*
மொழிப்பயிற்சி	1			9		2						10		2		
பாநயம் பார்ட்டல்						1								1		
படிவம் திருப்புதல்									1					1		
பணப்பாற்றல்										1+1*					1+1*	
வாழ்வியல்திறன் / மதிப்பகுதிகள்									1					1		
மொத்த வினாக்கள்	11	2+1*	1	9	3+1*	3+1*			5+1*		1+1*	2+2*	20	5+2*	10+2*	2+2*
மொத்த மதிப்பெண்கள்	11	4+2*	5	9	6+2*	15+5*			25+5*	5+5*	20+20*	20	10+4*	50+15*	20+20*	
<b>குறிப்பு:</b> பு.வி – புறவயவினா கு.வி – குறுவினா சி.வி – சிறுவினா நெ.வி – நெடுவினா														100+39*	139	

தமிழ் – முதல் தாள்

தமிழ் இரண்டாம் தாள்

வினாவகை	மதிப்பெண்		மதிப்பெண்
	செய்வர்	உரைநாள்	
புறவயவினா	10	10	
குறுவினா	10	10	
சிறுவினா	17	17	
நெடுவினா	8	8	
மனப்பாட்பகுதி	10	-	
மொத்தம்	55	45	100

பாட்பகுதி	மதிப்பெண்
இலக்கணம்	30
துணைப்பாடு	10
கட்டுரை	10
கடிதம்	10
மொழிப்பயிற்சி	20
பாநயம்	5
படிவம்	5
பணப்பாற்றல்	5
வாழ்வியல் திறன்	5
மொத்தம்	100